

Хәбир
ИБРАҖИМ
ЙОКЫГА
ТАЛГАН
ГҮЗӘЛ



Повестьлар, хикәяләр, юморескалар

КАЗАН
ТАТАРСТАН КИТАП НӘШРИЯТЫ
2002

УДК 820/89(470)
ББК 84(2 Рос = Тат)-44
И 13

Хәбир Ибраһим

И13 Йокага талган гүзәл: Повестьлар, хикәяләр, юморескалар.– Казан: Татар.кит. нәшр., 2002.– 191 б.

Өлеге китапта язучының лирик һәм сатирик рухта язылган повестьлары, хикәяләре тупланды. Эчкерсезлек, кыюлык белән язылган бу әсәрләрдә тормышның гүзәллеген генә түгел, аның тискәре яклары да йөрәккә үтәрлек итеп оста сурәтләнә.

ISBN 5-298-01166-7

© Татарстан китап нәшрияты, 2002

ЙОКЫГА ТАЛГАН ГҮЗЭЛ

Авилда тирес ташып, утын ярып физик хезмэткэ күнеккэн Габделфэртнён шәһәрдә яна эшкә урнашуга ук, кинәттән генә эче поша башлады. Анардан да битәр мондагы кәгазь эшенең мәгънәсез, кирәксез икәннен аңлау ачуын чыгарды.

Берәр атна эшлэгәннән сон: «Эше дә, акчасы да юк монның, башкалар да вакытларын заяга уздыралар, мин кемнән ким әле?!» – дип, кулын кесәсенә тыгып йөри башлады. Туктаусыз телефоннан гөрләшүләр, коридор башына чыгып, тәмәке пыскытып, ләчтит сатулар гадәти хәлгә әйләнде. Бер бүлмәдә утыручы Харис абыйсы белән чын-чынлап дуслашып, серләрен сөйләшеп алырга да вакыты күп кала иде әле аның. Харис ага үз гомерендә бер тапкыр гына өйләнеп, хәзер карчыгы белән өч ир бала үстөрөп ята. Азып-тузып йөрмәгән, хәлэл жефетенә бер тапкыр да хыянәт итеп карамаган абыйның бу мәсьәләдә фикере катгый иде: хатын-кыз иң элек яхшы ана булырга тиеш, булалмаганның, булырга теләмәгәннәренен ул гүзәл исемне йөртөргә хаклары юк. Бүген икәү коридор башында тәмәке тартып торганда, төз гәүдәле, озын буйлы, сыланып торган джинсы чалбар кигән, мәрмәр кебек ак йөзле чибәр кыз пәйда булды. Ирексездән сүзсез калып, аңа текәлделәр. Ә кыз, ирләргә карап матур итеп елмаеп алды да, алар янына житәргә бер-ике адым гына калгач, кырт борылып, ишеге ачык торган бер бүлмәгә кереп китте. Андый чибәр туташларга битараф калырга яратмаган Габделфэрт:

– Кем бу? – дип сорады.

Харис тиз генә җавап бирергә ашыкмады. Тәмәке төтененә буыла-буыла «черт-черт» итеп берничә тапкыр төкереп алды да:

– Йоклый торган гүзәл кызыбыз шушы була инде безнең! – диде. – Бездә эшли ул... Курьер...

– Ә ни өчен син аны «йоклый торган» дисең?

– Анысын инде, энекәш, ике төрле мәгънәдә аңларга була: беренчедән, бик нык ялкау, эшлэгән эшенең рәте-

чираты юк, икенчедән, теләсә кем белән йоклап йөрүче ул.

– Йә, кем белән йоклаганын күргәннәр соң анын?

– Соңгы вакытта шеф белән.

– Шеф белән?! – дип шаккаткан булды Габделфәрт. – Соң пенсия яшендә бит ул, карт бит инде ул!

Харис тәмәке төпчеген, төкереге белән сүндереп, чүп савытына ыргытты да, тавышын аз гына түбәнәйтеп, гыйбрәтле иттереп:

– Син, энекәш, шуны анла, – диде. – Фәхишә өчен «ул – карт», «ул – инвалид», дигән төшенчәләрнең әһәмияте юк, ана акча гына түләсеннәр!

Кызның шундый азгын зат булып чыкканына күнелә төшөп, Габделфәрт шактый вакыт сөйләшмичә торды.

– Кара аны! – диде Харис, кисәткән кебегрәк. – Бу озын чәчнен кармагына элэгә күрмә!

Сөйләшә-серләшә бүлмәгә уздылар. Әлегә «йоклап йөрүче гүзәл» – Эльвира атлы икән. Директор хатыны, ишетеп, жәнжал куптаргач, карт түрә хәзер кызга сәлам бирергә дә куркып йөри икән.

Харис кыз турында тагын нидер сөйләргә генә торганда, тестр аша аны директор үзенә чакыртып алды.

Габделфәрт, ни белән булса да шөгыйльләндән ваз кичеп, уй-хыялларына чумып утырды. Ул үзе дә өйләнгән кеше, ике баласы бар. Хатыны Нәсимәгә бай туганнары шәһәр жиреннән искерәк кенә йорт алып бирмәсә, Габделфәрт гомерендә дә авылыннан китәсе кеше түгел иде.

Ярата микән соң ул Нәсимәсен? Ходай белсен! Авыл жирендә утыздан узгач та буйдак егет булып яшәүнен бигүк килешеп бетмәгәнән аңлаганга гына өйләнеп караган иде ул – шуннан бирле гаилә тормышына тартылды, чит хатыннар артыннан да чапмады.

Иртәгесен Харис бер айга командировкага китеп барды. Габделфәрт бүлмәдә үзе генә калды. Калын тышлы кызыл папка эченә тутырылган эш кәгазьләрен ачып таратырга да өлгөрмәде, теге «гүзәл шәхес» килеп керде. Кызда оялып-нитеп, тартынып тору гадәте юк иде, күрәсен, туп-туры Габделфәрткә таба атлады. Анын йөрешендә дә, үз-үзен тотышында да гади тел белән аңлаталмаслык сер ята иде.

Кыз рөхсәтсез-нисез каршыга килеп утыргач, Габделфәрт, ни дип әйтергә белмичә, бер мәлгә жебеп төште.

Кыз чынлап та чибәр. Ләкин аның ул матурлыгы инде кемнәрдер тарафыннан кисәкләп-кисәкләп өзгәләнгән, күнел назлары өлешләп-өлешләп таратылган, черегән яфраклар өеменнән аңкыган көз исе сыман, анардан тәкәббер салкынлык, күнел кайтаргыч битарафлык бөркелеп тора иде.

Тиз генә танышып алгач, кыз тартырга сорады.

– «Идел» генә шул,– диде Габделфәрт, уңайсызланып. – Башкасы юк...

– Әгәр сез мина утыз тәңкә биреп торсагыз, мин яхшы сигарет алып керер идем,– диде Эльвира, матур, тигез тешләрен балкытып.

Габделфәрт әбәткә дип хатыныннан алган акчасын чыгарып бирде. Эльвираның йөзе тагы да яктырып китте. Габделфәрт ягына: «Мин – синеке, тик әлегә ашыкма!» – дигән сыман, вәгъдәле караш ташлап урыныннан күтәрелде.

– Ә сез хатын-кызның матурлыгын нидә күрәсез? – дип кинәт кенә житди итеп сорап куйды кыз.

– Беләсезме, матурым,– диде Габделфәрт, бер дә аптырап тормыйча сафсата сата башлап. – Хатын-кызның матурлыгы аның, әйтик, кигән киemenдә дә, матур йөрешендә дә түгел, ә күз карашында. Ә күз карашы берничә төрле була.

Эльвира, аның сафсатасын тынлап бетерергә теләмичә:

– Тиздән керермен, әнгәмәбезне дәвам итәрбез! – диде дә чыгып юк булды. Шуннан соң ул ике көн күренмәде.

Габделфәрт тормыш мәшәкатләренә чумып, «гүзәл»нен барлыгын да оныта башлады. Тик өченче көнне ул тагын пәйда булды.

– Йөз тәңкә акча кирәк иде, табалмассызмы? – дип мөрәжәгать итте ул. – Берәр чит ил шәрабы табып, ял итеп алырга уйлым.

– Ул кадәр үк юк шул миндә,– дип мыгырданды Габделфәрт, кесә төпләрен каккалап.

– Бергә утырып идек!

Бар булган акчасын кырып-себереп хатынына биреп барган ир-егет тагын бер иннәрен жыерып, «юк» дип җавап бирде.

– Әгәр каршы килмәсәгез, мин сезнең өчен берәр-

сеннән бурычка алып торалам,— диде Эльвира, сынаулы караш ташлап.

— Ал алайса, соңыннан үзем түләрмен,— дигән булды ул.

— Миңа барабыз, тулай торакта минем бүлмәм бар, үзем генә торам,— дип сөйләнде кыз егетнең яшертен теләген кабызып.

Кирәкле сумма бик тиз табылды. Кибеткә кереп, ара-кысын, ашамлыгын алганнан соң Эльвираның торган жи-ренә киттеләр. Таныш кешеләр очрамасын дип як-ягына карангалап барган Габделфәртнең исенә Харис абзый-нын: «Кара аны, аның кармагына элэгә күрмә»,— дигән сүзләре килеп төшсә дә, кире уйларга соң иде инде...

Соң иде... чынлап та соң иде. Агач кәүсәләреннән аяк астына шыбырдап сары яфраклар коела, әбиләр чу-агында гына була торган илаһи иркенлек, наз, жылы-лык, янәшәндә генә барган яшъ, сөйкемле, гүзәл кыз күпне, бик күпне вәгъдә итә иде шул Габделфәрткә...

Эльвира яши торган тулай торак берничә секциягә бүленгән. Һәр секциядә биш-алты кечкенә бүлмә. Кыз-ның бүлмәсенә үткәндә каршыларына сипкелле ямьсез бер кыз очрагач: «Үзе генә түгел икән, иптәш кызы да өйдә икән!»—дип уйлап алды Габделфәрт, инде ник кил-әненә үкенә башлап. Тик, бәхеткә каршы, кыз икенче бер бүлмәгә кереп китте. Эльвира үз бүлмәсен ачып кер-де. Бүлмә буш, шуның өстенә һич көтмәгәндә жыйнак, пөхтә булып чыкты. Чикләвек төсөндәге полировкалы дәү шифоньер бүлмәне икегә бүлеп тора. Түрдәрәк кин агач софа, икенче якта ишектән керүгә үк аш өстәле, шуның янында ук китап киштәсе — Достоевский һәм Писемский томнары тезелеп киткән. Дивар буйлап Майкл Джексон, Мадонна рәсемнәре ябыштырылган, аш өстәлендә Мәһди-евнен эле яна басылган өр-яна китабы аунап ята. Эль-вира, китапны читкәрәк этеп, алып кайткан әйберләрне өстәлгә тезеп чыкты да Габделфәрткә утырырга тәкъдим итте.

Кысылып кына өстәл белән дивар арасындагы урын-дыкка кереп утыргач, Габделфәрт тагын бер кат бүлмә эчен күздән кичерде.

— Менә шушында яшәп ятам инде мин,— диде кыз, си-гарет кабызып.

— Шәп! Искиткеч! — дигән булды Габделфәрт.

– Теләсэн, минем софа белән таныша тор! – дип, астыртын гына елмаеп куйды Эльвира, шаярткан булып.

Габделфәрт, яшертен теләген туташка тиз генә ачып салудан сакланып, итагатыле генә елмайды да, шешәне ачып бокалларга шәраб тутырып куйды.

– Миңа бөтен кеше Эля дип эндәшә, син дә шулай гына эндәш...

– Яхшы, Эля...

– Йә, нәрсә өчен эчәбез соң?! – диде Эля, тәмәке төпчеген көллеккә ташлаганнан соң, шәраб тулы бокал күтәрәп.

– Беләсенме, Эля, – диде Габделфәрт, бокалын чәкештереп. – Соңгы вакытта, белмим, мин нигәдер бик арыдым, гаиләдән, тормыштан, ыгы-зыгыдан дисенме... Синен янга нәрсәдер алыр өчен генә килгән дип уйлама, юк, мин чынлап та арыдым... Менә шуна күрә дә синен белән кара-каршы утырып, ял итеп аласым килгән иде! Әйдә, синен исәнлеккә!

Кызга тост ошады булса кирәк, кунакка ашардай булып бер карап куйды да куе итеп иннек яккан бөрмәле иреннәрен шәрабка тидерде.

– Ә син үкенмисенме? – дип сорап куйды кыз, берничә йотым капкач. – Син минем өчен бурычка баттың...

– Нинди үкенү, нинди бурычка бату ди инде, просто мин сина бәйрәм ясарга теләдем...

Берәр бокал эчемлек йотканнан соң икесе дә йомшарып, иркәнәеп киттеләр. Габделфәрт көлемсерәп кызга карап куйды да:

– Эля, сине үбәргә ярыймы? – дип сорады.

– Кунак булып килгәнсең икән, тыйнак бул! – дип кырт кисте кыз. – Мин ниндидер дешевка түгел! Бер генә мисал китерәм, тыңла. Минем бер танышым бар иде, кстати, беренче егетем, голубая кровь была у него, ну в общем красавец! Ә ул минем өчен нәрсә генә эшләмәде, нинди генә капризымны үтәмәде! Ресторандыр, кунакханәдер, күнел ачудыр, сәяхәттер – боларның барысы да булды минем гомеремдә. Ярата иде ул мине! Тик хатыны бар иде. Аны аерып миңа өйләнергә исәбе дә юк түгел иде, тик хатынын барыбер миннән өстенрәк күрдә. Шундый кайфны татыганнан соң кемгәдер кияүгә чыгу турында хыялланы ахмаклыктыр, билгеле...

– Бай идемени?

– Майкл Джексон бүлэк иткән магнитофонга кадәр бар иде анын коллекциясендә.

– Охо!

– Охо шул! Минем турыда начар уйлама, мин үземнен бәямне яхшы беләм. Урам кызлары кебек юк-барга алданып йөрмим мин.

Эльвиранын ясалма тәкәбберлеге Габделфәртнең ни-гәдер эчен пошыра башлады.

– Син, димәк, супер-девочка буласың инде?!

Эля дәшмәде. Бер сигаретын сүндереп икенчесен кабызды. Габделфәртнең тик торганнан гына ачуы чыкты. Моннан китү хәерлерәк иде. Тик китәр алдынан, ул Эляның нервысында уйнарга теләп, болай диде:

– Беләсенме, матурым, үзенне әллә кемгә куя башладың бугай, синең урында әзрәк кенә тыйнаграк булырга кирәк иде...

– Син бу сүзләрен белән мине түбәнсеттең, рәнжеттең, – диде кыз, иреннәрен турсайтып. – Нәрсә такылдаганыңны беләсенме, юкмы?!

Кыз белән кинәт кенә ачуланышып китүдән куркып Габделфәрт тын калды. Үпкәләшеп озак кына сүзсез утыргач, егет түзмәде, гафу үтенергә тотынды:

– Акыллы да, чибәр дә син. Шулай да син мине дә анла инде, әзрәк жәллә инде.

– Ә ни өчен мин сине жәлләргә тиеш ди?!

– Бер генә тапкыр булса да үптер инде, матурым, яме!

– Ни-ни! – дип кенә куйды кыз, башын чайкап. – Минем чын бәһамнең күпме торганын беләсенме соң син?

– Күпме?

– 150 доллар...

– Күп түгел икән, – дип көрсенеп куйды Габделфәрт.

– Сине бик темпераментлы дип сөйлиләр, дөресме шул, – дип сүзне икенчегә борырга өлгерде кыз.

– Кемнәр?

– Эштәгеләр.

– Ә алар каян белсеннәр, – дип акланырга тотынды Габделфәрт. – Анда минем синнән башка беркем белән дә якыннан аралашканым юк.

– Ә минем турыда ни сөйлиләр?

– Йоклый торган гүзәл кыз, диләр, спящая красавица, ягъни...

– Кеше чыгарган сүз генә ул, ә асылда миннән дә чиста, инсафлы кыз юктыр да әле ул оешмада!

«Һаман да аклана, һаман да үзен чиста итеп күрсәтергә тырыша бит бу жүнсез кыз,– дип ирексездән уйлап алды Габделфәрт.– Ул бит минем белән энә теге агач софада аунарга тиешле...»

– Дөрөсөн генә әйткәндә,– дип дәвам итте Әля,–син сөйләгән кыз ул бит очраган бер ир заты белән йоклап йөрүче түгел...

– Син сайланма кешеләр белән йөрисең инде, ә?! – дип төрттереп алырга өлгерде Габделфәрт.

– Шундый бер әкият бар,– дип сөйләп китте Әля, егетнең соңгы сүзләрен колагына да элмичә.– Кыз белән егет бер-берсен бик тә яратканнар, ди, гомергә бергә булырга сүз куешканнар. Туй көне билгеләнгән. Тик шул туйга, гөнаһ шомлыгына каршы, жөн карчыгын чакырырга онытканнар. Ә карчыкның моңа бик тә ачуы чыккан. Ике яшь йөрәккә үч итеп кызны мәңгелеккә йокыга талдырган. Егет бу хәлгә бик тә аптырый, тик кызны шул йоклаган хәлендә дә яратудан туктамый, мәхәббәткә тугры булып кала. Ни хикмәт, егетнең кайнар мәхәббәте кызны кабат терелтә. Жөн карчыгы жинелә. Ә кыз белән егет, бер-берсен тагы да көчләрәк яратып, озын-озак гомер кичерәләр...

– Бу әкиятен белән син миңа нәрсә әйтергә жыенасың?

– Син дә мине шул әкияттәге егет кебек ярата алыр идеңме?

– Мин сине яратам...

– Ә хатының? Балаларың?

– Хатын хатын, бала бала инде ул.

– Аларны ташлап миңа өйләнер идеңме соң?!

– Кияүгә чыгарга теләмәгән хатын-кыз бармы икән бу дөньяда! – диде Габделфәрт, канәгатьсезлек белән урыныннан күтәрелеп.

– Китәсеңме? – дип сорады Әля, егетне үзенә дәшеп торган жылы караш белән сыйлап. Аның шул карашынан эреп киткән Габделфәрт:

– Әз генә үптер инде, Әля, иренен читеннән генә булса да! – дип ялварды.

– Читеннән генә?

– Әйе, читеннән генә...

– Читеннән генә булса, мөмкин, сөеклем, мә! – дип, Эля аңа янагын куйды.

Габделфәрт башта аның битеннән үпте, аннан ирен-нәренә үрелде. Тик рәхәт якынлыктан исереп кызны ко-чаклап үзенә таба тартып китерәм дигәндә генә, Эля, аның кочагыннан ычкынып, үбешүнең рәхәтен качырды.

– Кайчан да булса, бәлкем, мин синеке булырмын, тик аның өчен вакыт кирәк, вакыт, – диде ул, кәефе киткән Габделфәртнең күзенә туп-туры карап.

Шундый унышсызлыкка тарыганнан соң бу «гүзәл» белән башка очрашмаска дип үз-үзенә сүз бирсә дә, Габделфәрт сүзендә торалмады. Эляның ирләргә тәэсир итә алу көче Габделфәртнең гади кирелегеннән көчлерәк булып чык-ты – килеп сүз кушуга ук тегесе эреп китә торган иде. Кызны көйли-көйли ул муеннан бурычка батты. Өенә акча алып кайтудан туктады. Кесәсе бөтенләйгә бушап кал-гач, ул Элядан качып йөри башлады. Андый вакытта кыз аны үзе таба, күнелен күрә иде. Көннәрдән бер көнне Эля Габделфәртне тагын үзенә кунакка чакырды. Хужа-сына ияреп йөргән эт кебек, ул тагын аңа иярде. Ләкин, гөнаһ шомлыгына каршы, кирәк-яраклар алып киbettән чыгып барганда аларга Габделфәртнең хатыны Нәсимә очрады. Әллә күзәтеп йөргән, әллә шулай туры килгән... Хатынын күрүгә, ул шундук коелып төште, телсез калды.

– Габделфәрт, син кая? – дип эндәште Нәсимә, кар-шыларына шулай тиктомалдан килеп чыкканына үзен бер-никадәр гаепле сизеп.

Ирексездән Эля белән Нәсимәне чагыштырып алды. Жир белән күк арасы. Нәсимәнең арыган, талчыккан, жьер-чыкланган йөзендә ниндидер курку галәмәтләре бар. Тор-мыш мәшәкатләрәннән, үз-үзенә артык игътибар итә алмау сәбәпле, картаеп, сыгылып төшкән. Кияүгә чыгып, ике-өч бала тапкан хатыннарынның ямьсезлекләрен, ирсез калудан, балаларын этисез калдырудан килгән анлый алмаслык бер эчке курку да көчәйтеп тора иде. Өстенә кигән сары йон кофтасы да бу минутта аны Эля каршында бизәми, кире-сенчә, үзенә генә түгел, иренә дә дәрәжәсен төшерә сы-ман. Кызгану хисеннән башка бер генә хис тә уяталмый иде аның хәләл жефете. Заманча киенгән, ир затларын бөтен нечкәлекләре белән үзенә жәлеп итеп торган, чиста ак йөзле, күркәм йөрешле Эля янында судан чыккан чебеш бәбкәсен хәтерләтә иде ул. Ә бит алар яшәтешләр.

Габделфэрт Эляга елышып барган жиреннэн берни-кадэр читкә авышты. Кыз, бу хэлгә артык исе китмэгәндэй, «мин сине көтәм, чибәрем» дигәндэй, ана астыртын гына карап елмайды да юлның икенче ягына чыкты.

– Уйлаган идем аны...

Нәсимә сүзен әйтеп бетерергә дә өлгермәде, Габделфэрт ярсып хатынына ташланды.

– Ә син мине тикшереп йөрисең, йә, кая дәреслек, йә, кая ирек?! – дип кычкыра башлады ул.

– Юк, мин баланы бакчадан алып кайтырга гына чыккан идем, – диде Нәсимә, иренен һөжүменнән каушап калып...

– Ялганлама, бала алырга иртәрәк әле! – дип жикеренде ул. – Өйләнгәннән бирле, слушай, канымны эчәсең, кит, югал юлымнан, мин бу кызны яратам, бу кызга мин өйләнәчәкмен!

– Ә балалар? Алар синең балаларың түгелмени?! – дип елап ук жибәрде Нәсимә.

Тавышка тирә-яктагылар игътибар итә башлагач, Эля, иреннәрен турсайтып, алар ягына бер карап алды да өенә атлады.

– Балаларны син таптың, син кара да инде! – дип кычкырды Габделфэрт хатынына, һәм аның белән артык сөйләшеп торуну кулай күрмичә, Эля артыннан иярде.

– Мин сине көчләмим, нишләп иярдең, хатының белән каласың бар иде! – диде кыз, Габделфэртнең үз артыннан ияргән күрәп.

Бәйрәмчә башланган очрашуның яме киткән иде инде. Шулай да Габделфэрт Эля артыннан калмады. Хатыны ягына борылып карарга да куркып, ул, мышный-мышный, мырлый-мырлый «гүзәл»е артыннан барды...

Ләкин бергә озак барырга гына насыйп булмаган икән аларга. Юлларын Аурупача киенгән ике әзмәвер егет кисте. Алар Эляның элеккеге танышлары булып чыкты. Ябыграк чырайлысы кызны хәтта кочаклап ук алды һәм юл кырыена гына килеп туктаган кара «Вольво»га өстери башлады. Эля, каршы килүнен артык икәнән анлап, егеткә иярде. Габделфэрт, бу шикле егетләрдән баштарак шүрләп калса да:

– Эля, мин сине беркая да жибәрмим! – дип әйтмичә булдыра алмады.

Ябык чырайлысы тазарагына «анлаш бу мокыт белән» дип кыска гына ишарә ясады да Эляны кочаклап машинага кереп утырды.

– Мин сине анлыйм, тик һәркем белән, теләсән уртаҡ тел табарга була, – дип сөйләштерә-сөйләштерә, таза чырайлысы Габделфәртне биек йортлар арасында югалып калган ташландык парк эченә алып кереп китте.

Ана иң элек арттан каты итеп муен тамырына китеп тарттылар, ул, башын да селкетә алмыйча, сенеп, катып калды. Ә йодрык белән анын югалтырлык итеп чигәсенә сукканнан соң, Габделфәрт, гөрселдәп, кирпечтән түшәлгән салкын тротуарга ауды.

Анын жуйган Габделфәрт, калтырана-калтырана, тан атар алдыннан юеш салкын янгыр сибәли башлагач кына уянып китте. Каерылып миләш тәлгәшләре өстенә авып төшкән жимерек парк капкасыннан ашыга-ашыга кереп барган Эляны күргәч ул үз-үзенә ышанмыйча карап торды...

– Габделфәрт, жаным, бәгърем! Исәнме син? Төне буге синең өчен ут йотып чыктым, тик мине жибәрмәделәр, хайваннар! Кичер мине, мин гаепле, минем аркада гына килеп чыкты бу! – дип тәкрарлый-тәкрарлый Габделфәрткә үрелде...

– Акрын, буяласың бит! – дип, ул Эляны читкә этәрде.

– Киттек, әйдә, безгә, жылынырсың, юынырсың! – дип, Эля тиз генә аны култыклап алды.

«Мин монда чарасыз салкын жир өстендә тәгәрәп ятканда, син шул мине кыйнаган жлоблар белән жылы урын өстендә тәгәрәшкәнсен, имансыз кыз!» – дип әйтмәкче булган иде Габделфәрт, тик кызның ихласлыгына, ялганламаганына чын күнеленнән инанып, тыелып калды...

Габделфәртне әле алай беркемнең дә яратканы булмады. Аларның мәхәббәтләре чын сөю тантанасына әйләнсен өчен барлык киртәләрне дә жимереп ташлаган гүзәл кызның иркәләү-назлавыннан ул тәмам башын югалтты. Бөтен эчке каршылыктарны, андый четерекле вакытта ир белән хатын-кыз арасында була торган уңайсызлануларны бердәм жинеп, алар төпсез сөю чоңгылына ташландылар. Мәхәббәт уенына бирелгән ике яшь кеше дөньяның язылмаган кануннарына битараф калып, бер көн, бер төн буге онытылып, бер-берсен соңгы тапкыр яраткан кебек яраттылар...

«Фәхишә, диләр, соң фәхишә болай ярата аламыни?» – дип уйлады Габделфәрт, кызның шәрә тәнненән, аякларынан, тез башларынан иркәләп...

Алар таң алдыннан гына хушлаштылар. Тәнендә ниндидер рэхәт арыганлык, жанында бушлык, күнелендә борчу сизгән Габделфәрт Эля белән тиз-тиз генә сабуллашып, өенә кайтып китте. Газап ул иртән өйгә кайтулар, газап. Хәләл жефете алдында үзен бик тә гаепле сизгән ир йорт ишеген курка-курка гына үз ачкычы белән ачып керде. Тик хатыны уянган, балалар да йокыдан торып чабышып йөриләр иде инде...

Ни хикмәт, хатыны ана бернинди дә үпкә белдермәде, ә киресенчә, рәнжешен, ачуын тирәнгә, эчкә яшерергә тырышып, тыныч кына:

– Син ипи алып кайтмагансыңдыр? – дип сорап куйды.

Габделфәрт шатлыгын, хатынына булган якынлыгын яшерә алмыйча, Нәсимәне бер кочаклап үпте дә, ана башка хыянәт итмәскә сүз биреп, ипи кибетенә йөгерде...

Харис абый командировкадан кайткан гына иде. Габделфәртнең мәхәббәт мажараларын кемнәндер ишетеп өлгергән абый аны:

– Нәрсә, теге «гүзәл»нең тәки кармагына эләктенмени? – дигән сорау белән каршы алды.

– Үзен уйлап кара, – диде Габделфәрт, ирексездән фәлсәфәгә бирелеп. – Эльвира кебек япъ-яшь кызлар авылдан шәһәргә киләләр. Аларны ни көтә соң монда? Кайсылары кияүгә чыгу бәхетенә ирешәләр, ә чыга алмаганның күпчелеге Эля юлына басарга мәжбүр булалар. Бөтен гаепне дә шушы мескен кызлардан эзләргә кирәкмидер. Аның кебек ярата алучылар да сирәк, безнең хатыннарга алардан күп нәрсәгә өйрәнергә кирәк әле...

– Син хаклы, – дип әйтеп куйды Харис, Габделфәртне тәрәздән карарга чакырып. – Әнә сиңең «гүзәл»нең тагын сәяхәткә жыена, ахрысы?

Чынлап та, проходной каршына ана әле яңа гына бәхетсезлек китергән кара «Вольво» килеп туктаган, ә киенгән-ясанган Эля Габделфәртне кыйнаган таза чырайлының ярдәме белән машинага утырып маташа иде.

– Син дә хаклы, Харис абый, – дип әйтеп куюдан башка сүз тапмады ул.

Ә ике-өч көннән соң ташландык бер йортның караңгы подвалында Эляның үле гәүдәсен табып алдылар. «Гүзәл» кыз мәңгелеккә йокыга талды, ә Габделфәрт тиз генә гариза сырлап бу эшеннән китеп барды.

МӘГЪСУМКА

Мәгъсүм – гөнаһсыз, керсез, кимчелексез (сабый).

Татар исемнәре сүзлегеннән.

– Бу оешмаган оешманы кайчан да булса бер ябарлар микән?! – дип, аваз салды берәү.

Аваз салучы – оешманың кече хезмәткәре, яше кырыклардан узган Мәгъсүм Тазиич атлы бер мескенкәй иде. Авызындагы бердәнбер исән тешен балкытып, бу кискен чыгышы хезмәттәшләренә ничегрәк тәэсир иткәннән күрергә теләгәндәй, телен тешләп, ул як-ягына каранып торды. Ләкин аның сүзен берәү дә исәпкә алырга теләмәде. Ул залдагылар өчен буш сүз булып янгырады. Бары тик һәрнәрсәдән кызык табып, һәрнәрсәдән көләргә яраткан Вахит исемле бер яш хезмәткәр генә:

– Абзый, кызмале син, чебен дулап кайчан тәрәзә ватканын күргәнәң бар?! – дип шаяртырга өлгерде.

Мәгъсүм, чын күнелдән рәнжеп, авыз эченнән ниндидер серле күбекләр аттыра-аттыра, ишеккә юнәлде. Үзенә һәм сүзенә карата нинди булса да фикер ишетмәмме дип, бер урында озак кына таптанып торса да, аны туктатучы булмады...

Эш бүлмәсенә килеп керү белән, ул иң элек кесәсеннән дәү генә кульяулык тартып чыгарды. Чыраена караганда ул хәзер тормышының иң аяныч, иң хәлиткеч минутларын кичерә сыман иде. Менә-менә күнеле тулып китәр дә елап ук жибәрер... Ләкин тормыш авырлыклары алдында жебеп төшәргә яратмаган Мәгъсүм кинәт авызын зур итеп ачты да каты итеп борынын сөңгереп алды. Шуның белән кайгысы да, дөньясы да жинеләеп калгандай булды. Оешмадагылар, оешманың үз бинасы булмау сәбәпле, барысы да бер бүлмәдә жыелышып утырганга, аларның өстәлләре, мәктәптәге кебек, бер-бер артлы тезелешеп торалар иде. Мәгъсүм, үзенә өстәле янына килеп утыруга ук, кулына кәгазь белән каләм алды. Кара тамызып, эре хәрәфләр белән ак битнең уртасына:

Гариза

– дип язып куйды да, үз теләге белән эшеннән азат итүләрен сорап, астына сырлап кулын куйды. Елына шулай бишәр, алтышар гариза сырлап та, тиешле урынга

барып житмәү сәбәпле, һаман шул бер оешмада утырган Мәгъсүмгә, бу юлы да, кабат борчу килеп керде. Бу борчулу киләчәктәге эшсезлек белән бәйләнгән иде. Күз алдына шундук карангы урамнар, чүплек асларын актарып йөрүче ач иясез этләр, урам чатында теләнеп утыручы – хәер сораучылар килеп басты.

Бер мизгел эчендә Мәгъсүмнең гаризасы чүплек савытына очты. «Хезмәт итәргә кирәк, илгә хезмәт итәргә», – дип уйлап куйды ул, һәм, югарыдагыларның кушуы буенча ниндидер бик мөһим кәгазь язарга тиешлеген исенә төшереп, шундук эшкә дә кереште...

Ләкин ул күптәннән язарга йөргән хезмәтен башларга да өлгөрмәде, ишектән атылып, әлегә дә баягы шул Вахит килеп керде.

– Мәгъсүм Тазиич! Мәгъсүм Тазиич! – дип шәрран ярды ул. – Котлыйм сезне!

– Нәрсә бар? Нәрсә белән?

– Ялкынлы чыгышыгыз белән!

– Әй, йөрмәле ачу китереп! – диде Мәгъсүм, егетнен сүзләрендә ниндидер ясалмалылык сизеп. – Кит әле моннан!

– Директорның күзе ике булды!

– Өч булмадымы тагын?!

– Валлаһи! Рәхмәт сезгә! Йә, бирегез «биш»не!

– Кит әле, кит, йөрмә эчне пошырып!

– Кыю кеше сез! – дип мактарга тотынды Вахит. – Бездә сез берәү генә, бер сез генә хаклык өчен көрәшүче!

– Дус булып йөрисең, ә кирәк чакта яклы алмыйсың, – дип шелтә белдерде Мәгъсүм, тик шулай да Вахитның мактауларына түзәлмәде, күрәсен. – Тәртип юк бездә, тәртип, мине куйсалар, тәртип кертер идем мин монда. Ә беләсенме, ни өчен юк ул?

– Ни өчен?

– «Шимбәләр»* күп монда, «шимбәләр» бутый бу дөньяны. Маркс әйткән бит.

– Нәрсә дигән?

– Юктан бар ясап булмый...

– Барны юкка чыгарырга була...

– Во, во! – дип тезеп китте Мәгъсүм, шуны гына көткән кебек. – Шпионнар күп монда, колак салып кына торалар... Мин булсам, бу хәлгә юл куймас идем...

* Шимбәләр – яһүдләр.

– Сез – герой! Сезгә бүген үк һәйкәл куярга була! – дип шаяртып алды Вахит.

– Кырык яшендә нинди һәйкәл ди инде ул!

– Мәгъсүм Тазиич, мин сокланам сезгә! – дип кочагын жәйде Вахит, шаяртуының чигенә житеп. – Сезде кочакларга ярыймы?!

– Кит әле, кит, төчеләнмә! – дип әйтеп куйды Мәгъсүм өстәлдә торган сумкасына кирәк-яракларын тутырып. «Жыелышка сумкасыз кәргәнмен икән, шуңа да чыгышым уңышсыз булгандыр!» – дип уйлап куйды ул, кая да булса чыгып китүе белән янып.

– Сез кая? – дип сорады Вахит, әзрәк жаена ятып.

– Эш бар әле...

– Нинди эш?

– Бу оешманың эше бетәчәк түгел инде аның, – дип кул селтәде Мәгъсүм.

– Кызык. Үзегез бу оешманы ябарга дисез, ә үзегез аңа хезмәт итәргә жыенасызмы?

– Мин эшсез торалмыйм, – дип җавап бирде Мәгъсүм, Вахитның борын төбөндә сумкасын ябып.

– Мәгъсүм Тазиич!

– Әү...

– Тарихи материализм күзлегеннән сез моңа ничек карыйсыз? – дип сорап куйды ул, Мәгъсүмнең бушый башлаган костюм тәймәсенә күрсәтеп. – Бу тәймә кайчан да булса бер төшәрме, әллә мәңгегә шулай асылынып торырмы?

– Карале, малай, син, давай, шаярмалә! – дип кызып китте абзый. – Мин синнән егерме яшькә олы, ә син!

Вахит, шаяртуның бик тирәнгә киткәнән аңлап, шып итеп туктап калды һәм бары тик:

– Директорга нәрсә дияргә? – дип сорап куйды.

– Әгәр мине сораса, вокзалга китте, диген.

– Ә ни өчен китте дип сораса?

– Билет алырга... командировкага барырга жыена, диген.

– Ә кая?

– Анысын мин үзем генә беләм, – диде Мәгъсүм һәм, сумкасын эләктереп, шундук ишектә юк та булды...

Жыелыш тәмамлангач, оешманың директоры, орчык кадәр генә бер усал урыс хатыны, бүлмәгә керүгә, башын өстәлгә салып йокыга китеп утырган Вахиттан:

– Где Максум Козлиич? – дип сорады.

– Ушел, – дип жавап бирде аңа Вахит.

– Куда?!

– Ушел... по козлиным делам!

Вахитның бу мәзәк сүзләреннән соң директор хатын сүзен әйтә алмыйча башта аңа аптырап карап торды һәм, бары тик мәзәкнең мәгънәсенә төшенгәч кенә, ниндидер бер кискен зәһәр тавыш белән кычкырып көлөп жибәрде...

Трамвайның арткы урындыгында сумкасын кочаклап барган мескенкәебез бу коточкыч көлүне ишетмәде, әлбәттә. Трамвайда селкенеп озак кына баргач, ул үз тукталышында тыныч кына төшөп калды. Билетсыз йөрергә яраткан Мәгъсүм, эләктәрә күрмәсеннәр дип, як-ягына каранып алды да андый-мондый зур хәвеф-хәтәр сизмәгәч, жиңел сулап, парк сукмагына кереп китте. Тын бакча аркылы үткәндә, ул йөрәге тынычланып калганын сизде, фикерләре куерып, баш мие нәрсә дә булса уйларлык хәлгә килгән иде.

Мәгъсүмнең фатиры бу кечкенә парктан якында гына урнашкан. Өенә кайтып егылыр алдыннан ул ин элек жимерек фонтан янындагы эскәмиягә сөялеп хыялланып утырырга күнеккән иде. Ә бүген монда тыныч... паркта көз... Эскәмиягә ямышайган иске эшләпәсен, букчасын куеп, ул бер мизгелгә тынып калды...

...Мәгъсүм башкалага бик ерактан, Урыссу якларынан килеп чыккан иде. Ул яшътән үк галим булырга хыялланды. Университетны тәмамлаганнан соң диссертация якларга булды. Шактый кызыклы темасы да табылды. «Шагыйрь Әхмәт Ерикәй ижатында җил образы». Ул барлы-юклы белемен шундук эшкә жикте. Китапханәләрдә, архивларда казына торгач, бер ел дигәндә үзенен фәнни хезмәтен тәмамларга да өлгерде. Рецензенты аңа унай бәя бирде. Яклау көне дә билгеләнде. Тик, бәхетсезлеккә каршы, ул бер айга соңга калган булып чыкты. Бу теманы аңа кадәр икенче берәү өйрәнәп якларга өлгергән икән. «Урладылар, суктылар минем темамны!» – дип акырып йөрсә дә, файдасы тимәде.

Шушы уңышсызлыктан соң аның фәнгә булган хөрмәте бөтенләй сүнәп калды. Тормыш рәхимсезлегә сыгылып төшәргә мәҗбүр иткәч, Мәгъсүм шул заманның сәләтле, ләкин дөньяга яраклаша белмәгән байтак шәхесләрнең язмышын кабатлады. Байтак вакытын сыра белән үткәрәп

яшәгән Мәгъсүм, ике-өч елда танымаслык хәлгә килде – вакытыннан элек картаеп, башлары пеләшләнеп, гәүдәсе бөкрәеп калды...

Шулай әкрән-әкрән генә заман упкынына тәгәри барганда, бервакыт аның кулына кызыклы гына китап килеп керде. Ул аны соңгы тиеннәренә сатып алган иде. Әлеге китап кайчандыр Мәгъсүмнең яклай алмый калган фәнни хезмәтенә багышланган булып чыкты. Укудан бөтенләй бизгәнгә күрә, ул аның кереш сүзенә генә күз салды. Анда әлеге хезмәткә зур өлеш кертүчеләрнең исемнәре китерелгән иде. Шулар арасында үз исемен күреп алгач, йөзә яктырып китте. «Әле мин фәндә үлмәгән икәнмен», – дип уйлады. Көнә буге күзен чекерәйтеп, үз фамилиясеннән күзен алалмыйча яткач, фән белән шөгыльләнүен давам итәсе килде. Ярдәм сорап китап иясенә шалтыратты. Ул аны кызганып, бишенче кул аркылы дигәндәй, менә шушы оешмага китереп тыкты да инде. Чигенергә урын калмады: ул үз язмышына буйсынырга мәжбүр булды.

...Еллар үтә торды. Мәгъсүм дә чын мәзмүргә әйләнде. Эшләгән дәверендә жиде житәкче алышынды инде. Ул исә шул вакытта жиде тапкыр үзгәрергә өлгерде. Башында ике бөртектә чәчә генә тырпаеп калды. Ябыкты. Кайчандыр кешелеккә генә кияргә дип алган костюм-чалбары тәмам таушалып бетте. Бары тик бер әйберсе – эшкә алып йөри торган күн портфеле генә таза, исән калды. Шул сәер портфельгә Мәгъсүм озакламый оешманың «байрагы»на әверелде. Ана инде шаяртып Максумка, ягъни Мәгъсумка дигән яңа исем бирделәр...

Кеше үз гомерендә берәр мөгез чыгармаса, үзен кеше дип тә санамас иде. Кеше кем генә, нинди генә булмасын, хыялсыз яшәми. Мәгъсүм дә гомере буге яңа вазифа алу турында хыялланды. Бу татлы чир белән инде ул эшкә кергәннән бирле жәфалана. Ничек тә югарыга күтәреләсе килә, бер генә баскычка булса да. Ничәмә еллар шундый мөмкинлекне көтеп торган Мәгъсүмгә дә, ниһаять, бәхет елмаеп алды. Шулай бервакыт оешма директоры (сан буенча ничәнчә булгандыр, анысын әйтүе кыен) белемен күтәрү өчен Мәскәү каласына китеп баргач, житәкче булып вакытлыча Мәгъсүм торып калды. Ни өчен ул калганын шайтан белсен, ләкин моңа кадәр йомышчы ролен үтәгән Мәгъсүм тиз арада үзенә хакимиятен ныгытырга уйлады. Ләкин эш бөтенләй ул уйла-

ганча түгел, э киресенчэ килеп чыкты. Хезмэттәшләренән күбесе, аны санга сукмыйча, ике-өч көннән соң эшкә йөрүдән туктадылар. Килгәннәре дә ләчтит сатудан туктамадылар. Ә Лида исемле яшъ бер жылбәзәге абзыйнын күз алдында ук бер чит ир белән бәдрәфкә кереп бикләнде. Алар анда ни эшлэгәннәрдер, анысын әйтүе кыен, әмма дә ләкин яна хужа бу тәртипсезлеккә түзеп тора алмады, икенче көнне үк жыелыш жыйды. Жыелышка югарыдагылар чакырылганга күрә, Лидадан башка барысы да килделәр. Иң элек кереш сүз белән Мәгъсүм чыгыш ясады.

– Жәмәгәт! – дип кычкырып жибәрде ул халык каршына чыгып баскач. – Иптәшләр! Гафу итегез, менә түзәр хәл калмады! Мин Лида туташны һәм, гомумән, барыгызны да чын күнелдән хөрмәт итәм. Ләкин шутки шутками, ди Райкин, а могут быть и дети... Әле ярый берәү генә булса! Африкада әнә бер маймыл берьюлы унике шимпанзе китергән! Хи-хи... Кеше бит ул маймылдан яралган... теге кем әле... теориясе буенча?

– Дарвин!

– Во! Иптәш Дарвин тәгълиматы дәрәс тәгълима. Ул тәртипкә өйрәтә. Тәртипле булайк, иптәшләр, маймыллар булмыйк! Хи-хи... Генсек безне гафу итмәс, генсек нәрсә ди?! Иң элек корыч дисциплина, аннан соң гына... туйганчы уйнарга, җырларга була, ди генсек. Халык мәкале ни ди? Кем эшләми, шул ашамый. Эшләп ашау зарур. Эшләмичә ашаучылар күбәйде! Андыйларга бездән кискен отпор! Мин моны сезгә июнь пленумы карарларына нигезләнеп әйтәм. Монда килеп көлеп утыру урынсыз, иптәшләр...

Жыелыштагылар аның керделе-чыктылы сүзләреннән пырхылдап көлешә башлагач, абзый түзмәде:

– Мин моны әле болай гына калдырмыйм! Я до цека дойду! – дип, төкерекләрен чәчә-чәчә трибунадан төшеп китте...

Шушы урында, бәлкәм, бу монсу хикәягә нокта да куярга булыр иде. Ләкин Мәгъсүм белән бүген гажәеп бер вакыйга булды. Иненә кара ридикюль аскан бер чибәр ханымны күргәч, кояш жылысында йокымсырап утырган Мәгъсүмнән уй-хатирәләре эреп юкка чыкты. Чәчәкле кара «лосина» өстеннән сары төстәге мини юбка кигән яшъ чибәр ханым парк буйлап каядыр ашыга-ашыга ки-

теп бара иде. Бу ханым ана бик тә таныш булып күренде, анарга охшаган хатын күршедә яшәүче бер ялгызак ир-егет янына килеп йөри иде. Күршесенен ерак сәяхәткә чыгып киткәнәнә бер атна вакыт узды. Мәгъсүм моны тиз генә ханымга житкерергә булды. Хатын-кызга карата ул ниндидер бер анлаешсыз мөнәсәбәттә тора иде. Ярата һәм бик тә хөрмәт итә иде ул аларны! Оешмага йомыш белән кергән һәр хатын-кыз затын, яшенә һәм кыяфәтенә карамастан, ирләрчә каршы алып, кулларыннан үбеп озатып кала торган иде. Тик шунысы кызык: бу илаһи мөнәсәбәтләр кул үбүдән узмый иделәр. Шәхси тормышын чит күзләрдән бик нык яшергәнгә күрә, аның башлы-күзле булуы әлегә кадәр билгеле түгел иде.

– Гафу итегез, – дип, бик итагатьле генә эндәште ул ханымга.

– Тынлыйм сезне, – диде ханым, ана зәнгәр күзләрен төбәп.

– Ни бит...

– Нәрсә?

– Беләсезме, – диде ул, әзрәк каушып башлап. – Мәхмүт өйдә юк бит.

– Кем?

– Мәхмүт. Ну, теге... кара Мәхмүт...

– Нинди Мәхмүт? – дип усал гына карап куйды ханым.

– Танышыгыз. Сәяхәттә ул.

– Анламадым.

– Икенче бер ханым белән. Әгәр дә барыр жирегез булмаса, миңа кереп торыгыз. Чәй куярмын, ә чәй индийский, – дип сөйләнде ул, ханымның сөт төсле ап-ак йомшак кулларына үрелеп...

– Кретин! – дип кычкырды ана хатын, кисәк кенә кулына сугып. – Кем дип белдең мине! Идиот!

– Кичерегез... Ялгышканмын... Кулыгызны гына үбимче?!

«Үпкәләде, ахры?! Минем турыда ни уйлар инде?» – дип борчылып калды аның артыннан Мәгъсүм. Ләкин бу бәланең башы гына булган әле. Кире эскәмия янына кайтса, ни күрсен, аның сөөкле дусты – сумкасыннан жилләр искән иде! Бу югалтудан тәмам кәефе кырылган Мәгъсүм сумкасын агач-куаклар арасыннан һәм хәтта чүплек савытыннан эзләп караса да, унышка ирешә алмады. Портфель эзсез югалды. «Бетүем шушы икән!» – дип сызлан-

ды ул, тирэн кайгыга батып. Сумкасы белән бергә югалган кыйммәтле кәгазьләре, документлары өчен генә кайгырмады – дәрәжәсен югалтып, күлгәдә калудан курыкты ул. Мәгъсүм белән сумка бер-беренә шулкадәр береккәннәр, аларны бер-берсеннән аерып алу да мөмкин түгел иде. Ул сумка турында сүз чыккач, инде тагын бер нәрсәне дә искәртеп китмичә булмый. Мәгъсүмнен сумкасы – портфельләр нәселеннән, ул аны элеккеге бәһа белән стипендия акчасына «Энже» ювелир кибетеннән сатып алган иде. Ни өчен аннан алганын ул үзе дә тәгаен генә хәтерләми. Тик шунысы билгеле – ул сумка ана алтын-көмөштән дә кадерлерәк иде. Адәми затлар алтын-көмөшкә ничек табынса, Мәгъсүм дә аны үз баласыдай якин күрөп, кадерләп, саклап тора иде. Трамвай-троллейбуста барганда да ул аны бервакытта да кулыннан төшерми, кочып бара. Ә мунчага-фәләнгә керсә, аны беркайчан да чишенү бүлмәсендә калдырмый, үзе белән жылы ләүкәгә алып менә иде. Бер кулына сумка, икенчесенә себерке тоткан килеш кәефләнеп утырырга ярата иде ул.

Әнә шул затлы әйберен югалтканнан соң, Мәгъсүм өчен кара көннәр башланды. Кеше белән сөйләшмәс, аралашмас булды. Тиздән анын үзен дә күрмәмешкә сабышып, ана сәлам бирүдән дә туктадылар. Ул үзенен шәүлөгә, күлгәгә әйләнә баруын сизгәнгә күрә эшкә йөрүдән дә туктады. Сумкасы килеп чыкканын көтеп, көннәр бие парк эскәмиясен саклады.

Көтә-көтә айлар, еллар үтеп китте. Бәлки, дөнья да куйган булып иде ул. Тик дөньялар үзгәрәп куйды. Тормыш жилләре уңай исә башлау белән, Мәгъсүм дә чак кына морадына ирешми калды. Шулай беркөнне паркта анын янына житди генә кыяфәтле бер ир кеше килеп утырды. Затлы кара смокингы, крокодил тиресеннән тегелгән портфеле анын бик тә дәрәжәле кеше икәннен әйтеп тора иде. Менә шул затлы кеше Мәгъсүм ягына бер жирәнәп карап алды да уйга талды. Анын янында утыруны уңайсыз сизсә дә, Мәгъсүм китәргә ашыкмады. «Тегенә охшаган бу – явыз ният белән йөри бу!» – дип фикер йөртте ул, сәер күршесен астыртын гына күзәтеп. Һәм шулай килеп чыкты да. Тыныч кына утырган жиреннән бу кеше портфеленнән кинәт уенчык кадәрле генә пистолет тартып чыгарды, урыннан торып, бер адым алга атлады. Төзәде. Мәгъсүм куркудан кулы белән йөзен каплап:

– Атна! – дип, үзәк өзгөч тавыш белән кычкырып жи-
бәрде. Ату тавышы янгырады. Мәгъсүм йөзө белән жиргә
капланды. Анын жуеп, берникадәр чәчәк клумбасы эчендә
яткач, аның борын очын юеш бер нәрсә кытыклап китте.
Ул баш очында «пес» итәргә жайлы урын эзләп йөргән
йонлач кара эт баласын Газраилгә охшатып, тиз генә си-
кереп торды. «Аллага шөкер! Исән икәнмен!» – дип уй-
лап алды ул, өс-башларын каккалап. Теге ир кеше
Мәгъсүмгә түгел, ә үзенә аткан булып чыкты: ул пистоле-
тын күкрәгенә кыскан килеш, якты дөнья белән хушла-
шып, сусыз фонтан төбөндә аунап ята иде. Шулай да
Мәгъсүм шәрран ярып милиция чакыртырга ашыкмады.
Аның күзә эскәмиядә калган портфельгә төште. Шуны
кулга төшереп, бу шикле вә куркыныч урыннан тизрәк
таярга уйлады. Ләкин портфельнен тоткасыннан алуы
гына булды, ул шундук телгә дә килде:

– Сина ни кирәк?

– Миңа? Син! Син кирәк!

– Син кем?

– Мин ни бит инде... Синен хужаң, – дип сөйләнде
Мәгъсүм, портфельне учлары белән сыйпап.

– Жибәр! Син минем хужам түгел, орынырга хакын
юк миңа! – диде портфель.

– Синен хужаң үлдә, син хәзер минеке! – диде
Мәгъсүм, яңа дустан кочагына кысып.

– Жибәр!

– Ярый, жибәрермен, – диде ул, портфельне кире
эскәмиягә куеп. – Тик син мине дә тыңла әле! – Ул аңа
ничек итеп сумкасын югалтуын һәм аны эзләве турында
сөйләде.

– Борчылма, мин сина булышырмын, – диде портфель. –
Бүген портфельләрнен зур жыелышы була, бәлки, синен
югалган сумкаң да шунда килер!

– Андый зур жыелышларга кертмәсләр шул аны!

– Бүген ачык жыелыш. Кертерләр.

– Нигә жыелышалар соң?

– Бүген яңа урыннар бүлбөз. Ә мин президиумда уты-
рырга тиеш.

– Кайда була ул?

– Сантехниклар бүлмәсендә.

– Әйт әле, – дип төпченергә тотынды Мәгъсүм. – Синен
хужаң нишләп үз-үзен үтерде?

– Төшерделәр аны,– дип жавап бирде портфель.–Анын жаны хэзер миңа күчтө.

– Шуңа күрә сина жан кердеме?

– Сорау бирергә яратадың икән! Күп белсән, тиз картаердың. Киттек, әйдә, соңга калабыз. Безне көтәләр!

Сантехниклар бүлмәсә тугыз катлы мәһабәт зур бинаның кечкенә генә бер подвалында урнашкан иде. Буяу исләре аңкып торган, диварлары ямьсез акшарга буялган тынчу бүлмәгә килеп керү белән Мәгъсүмнең ике күзә дүрт булды. «Күземә генә күренәмә соң?!» – дип шаккатты ул күгәргән арматура, ямьшек газ баллоннары, ярык унитазлар янына жыелган портфельләре, чемоданнарны, хужалык сумкаларын күреп. «Иленнән» аерылган явыз бал кортлары сыман, алар тыз-быз килеп жыелыш үткәрәләр иде. Бигрәк тә портфельләр бик усал кылана. Мәгъсүмгә игътибар итүче дә булмады. Ә менә аның яңа танышын басып каршы алдылар. Ишек катында кизү торган кара «дипломат» аны май мичкәләреннән түшәп ясалган сәхнәгә кадәр озата килде. Кәнәфигә утыртты. Нечкә билле, купшы иренле кара ридикюль ана микрофон китереп тоттырды.

– Иптәшләр! – дип аваз салды затлы портфель.– Бәлки, бу безнең соңгы жыелышуыбыздыр, ә, бәлки, беренчеселәр дә! Тик ни генә булмасын, без сәяси мәйданнан китәргә жыенмыйбыз, киләчәккә өмет белән яшибез!

Залдагылар, ораторның ялкынлы сүзләреннән бик нык әсәрләнәп, әледән-әле кул чабып тордылар.

– Партия! Ал жанымны! – дип кычкырды ул.– Безне яңа урыннар көтә, иптәшләр, безгә бик яхшылап уйлашырга кирәк!

Утырыш гаять кызыклы тоелса да, Мәгъсүм аңа бита-раф калды, аның үз кайгысы кайгы иде. Ул залда утыручыларны этә-төртә сумкасын эзләп арткы рәткә китте. Ә анда чын мәхшәр туге иде. Ни генә юк анда: энә авылдан качкан тишек бәрәңге капчыгы таушалып өлгәргән хатын-кыз ридикюле белән мәхәббәт куертып ята, урланган ике янчык соңгы бакыр тиеннәренә этләшә-этләшә кәрт сугалар, мангай чиертешәләр, «Адидас» сумкасы белән «Спартак» ботинкасы күкрәкләрен киерешеп бербәрсен тукмыйлар, ә инде бикләре ябылмас хәлгә килгән карт сары чемодан:

– Булмый монда яшәп! Китәм чит илгә! Чыгарыгыз мине чит илгә! – дип акыра.

Тик ни генә булмасын, бәхет Мәгъсүмгә дә елмайды. Унөченче рәттә, чатта, шакшы чүп савыты янында ул үзенә газиз дустан – сумкасын күрү бәхетенә иреште. Таушалган, биге тотмаган сумка хужасын таныр хәлдә түгел иде бугай. Мәгъсүм, аны тиз генә эләктереп, тузаннарын кага-кага урамга чыгып йөгөрдә. Сумкасын янә кулына төшергәч, аның кәефе бермә-бер күтәрелде. Урамнан узганда күптәнгә таныш-белешләре, элеккеге дуслары очрап, сәламнәр дә биргәли башлагач, аның бөтенләй күнеле үсеп китте. Аның тизрәк эшенә барып, яраткан оешмасын күрәсе килде. «Мине югалтканнардыр, көтәләрдер!» – дип уйлап алды ул, оешма урнашкан таныш урамга килеп кергәч. Ләкин... Тәрәзәләре каратюль белән капланган таныш бинаның имән ишегенә зур хәрәфләр белән «Оешма ябык. Шимбә көн. 19.. ел» дип язылган иде.

БАШ ӨСТЕ!

Песи-песи пескәем,
Хыянәтче икәнсең.
Миңа китергән майны
Үзәң ашап киткәнсең.

Градоначальник безвольно обошел ряды чиновных архистратигов, сверкнул глазами, произнес: «Не потерплю!» – и скрылся в кабинет. Чиновники остолбенели, за ними остолбенели и обыватели.

*М.Салтыков-Щедрин
«История одного города»*

Кабинетта телефон шалтырады. Акбашев тестр тәймәсенә басты да, анда утлар кабынгач, трубкины алды:

– Алло!

Телефонда фирманың бүлек мөдире Форматов иде.

– Газманов баш күтәрә, Тәүфыйк Ибрафилевич, нишләргә кушасыз?

– Кем әле ул?! Безне тәнкыйтьләп гәжиткә мәкалә язучымы?!

– Әйе, нәкъ үзе.

– Нәрсә житми аңа?

– Хезмәт хакын арттыруны таләп итә, эш шартларыннан канәгать түгел.

– Нәтижәдә?!

– Үзенә йөкләнгән эштән баш тартты!

– «Марсельеза» җырламыймы әле?

– Юк... «Көзгә ачы җилләрдә»не генә сиптерә...

– Ул урыс милләтеннән түгелме соң?!

– Фамилиясе урыс, үзе татар.

– Күпме әйткәнем бар: кадрлар белән сак эшләргә кирәк дип!

– «Без монда коллар сыйфатында яшибез – канфит тоттырсалар, сөөнәбез, чыбыркы күрсәтсәләр, калтырыйбыз», ди...

– Әйтер ул, теле бар анын. Болай... Безнең оешманы тәнкыйтьләп чыккан «Бизнес һәм бизнес» гәжитенә бүгеннән башлап реклама бирмәскә, ә Газмановка «строгач» чәпәргә!

– Бирә, бирә дә ардык бит инде, Тәүфыйк Ибрафиллович!

– Ярар, алайса, уйлашырбыз...

«Корабта бунт, кораб бата!» – дип уйлап алды директор. – Әгәр һәрбер индивидуум шулай баш күтәрәп табыш чыгара калса, жылы канәфиеннән колак кагуың да мөмкин».

Газмановтан котылу авыр эш түгел, рәттән өч «строгач» и вәссәлам! Тик шунысы бар: бер дошман китсә, аның икенчесе килә бит... Анысы да Газманов кебек баш күтәрсә?!

Акбашев, эч пошуын басарга теләп булса кирәк, телевизор кабызды, зәңгәр экранда XX гасырның бөек фән казанышларыннан берсе булган дәү электр роботлар күренде. Бер системага салынган шул тимер хәшәрәт робот ни генә эшләми дә, ни генә кыланмый. Алар белән идарә итүче ни тели, шуны эшләтә ала. «Әх! Безнең барлык хезмәткәрләргә дә шундый тимер роботларга алыштырып, кушканны гына эшләтәсе иде, ни әйтсәң шуңа риза булдырып – чаптыртасы иде, – дип фикер йөртте Акбашев. – Ә нәрсә? Бу бит идея!»

– Форматов, кереп чык әле! – дип әмер бирде ул тестраша.

Ике секунд та үтмәде, кабинетка пеләшен ялтыратып, эш батыры Форматов килеп керде. Каш астыннан астыртын елмаеп, дөньяга, кешеләргә кара көнчелек

белән тулган йөзен мөмкин кадәр яшерергә тырышып, «тыңлыйм сезне, падишаһым!» дигән сыман урындык кырына чүкте. Чырайсыз, сөйкемсез бер ир заты ул Форматов дигәннәре. Баш дисәң, баш дип әйтергә шикләнәрсен, ниндидер бер кутырдан, зур миннән тора. Юл кырыендагы сумалалы кара электр баганасын хәтерләтә иде ул. Чыбыгы бар, уты юк, тышлыгы (формасы) бар, жаны юк. Вакыйга Октябрь бәйрәмнәре алдыннан барганга күрә, аның түшенә кызыл бант тагылган, кесәсеннән 19 ... елгы партбилеты бүлтәеп тора. Хикмәтле дә кеше ул Формат Форматович. Берәр төрле милли бәйрәм булса, әйтик, йә Сабантуй, йә конгресс, йә семинар... башына татар түбәтәен киеп куя, «коммунистлар бәйрәме» житсә, кызыл мандат тотып йөри. Ходай аны бөтенләй сәләтсез кеше итмәгән. Ул бөтен жәмһүрияткә танылган атаклы «Формат бабай әкиятләре» исемле реклама эшләренен авторы да. Аның 99 проценты татар халык әкиятләреннән алып язылганын исәпкә алсак, аның берсен Форматов үзе ижат иткән дип фараз кылырга булыр иде. Аларны Уолт Дисней фильмнарын караганның соң экстазга, эйфориягә кәргән мәктәп балаларын нормаль халәтләренә кайтарып өчен, атнага бер тапкыр ара-тирә күрсәткәләп торалар иде.

– Менә нәрсә, Формат Форматович,– дип серле генә башлады сүзен директор.– Безне зур эшләр көтә, бөөк эшләр...

Акбашев сүзен әйтеп бетерергә өлгермәде, Форматов аягүрә торып төз басты да, урысчалатып:

– Союз нерушимый республик свободных...– дип акыра-бакыра тантаналы төстә жырларга кереште. Акбашев моны ук көтмәгән иде. Аның күзләренә яшьләр килде. Бары тик тамак төбә белән жырлаган жырчыны тыңлап туйгач:

– Рәхмәт, от души жырладың. Безгә аттестация үткәергә кирәк булачак,– дип, жырчының хәтерен калдырмыйча гына, аны жырлавыннан туктатты.

– Шартлары нинди, циркуляры?! – дип телгә килде Форматов, шундук кулына кәгазь, каләм алып.

– Шартлары да, циркуляры да бер үк, «безнең» кешеләр югары категорияне алырлар, безгә «каршылар» – түбәнне. Ә иң мөһиме,– дип басым ясады директор,– аттестация барышында барысының да башларын тимер

«баш»ларга алыштырырга, индивидуумнарны роботларга әйләндерергә кирәк...

– Яхшы. Ә ул күпмегә төшәр икән соң?

– Бушка. Мәскәү 2 млрд. бирә. Башларны нурлы башкалабыздан барып алырсыз...

«Падишаһын» ярты сүздән аңларга өйрәнгән Форматов, ни өчен дип тә сорамалар, ә киресенчә:

– Дошманнар белән нишләргә кушасыз соң? – дип астыртын гына елмаеп куйды.

– Куарга! Юк итәргә! Донос оештырырга! – дип кычкырды Акбашев паралитик сыман калтырана-калтырана.

– Баш өсте, баш өсте! – диде курку кергән Форматов, чип-чиста өстәл өстен кульяулык чите белән сөрткәләп.

– Алыштырырга! Ул робот башлар бары тик бер генә сүз әйтә белергә тиешләр: баш ө-өсте!!!

Форматов кабат үрә катты. Торгынлык елларында кеше өстеннән донос язып яткан, күп шәхесләрнең башына җиткән абзыйга бу коточкыч сүзләр бик тә сәер яңгырады, аның баш шөрөпләре «чиный-чиный» икенче якка авыша башладылар. Тотлыга-тотлыга нидер әйтергә теләсә дә, барып чыкмады, бары тик: «Һижри елы... милади ае... медицина көне белән», – дип, бер-берсенә бәйләнешсез сүзләр бәйләме генә атарга өлгерде.

– Яхшы, анысына тиздән ирешербез, иншалла, – диде директор, әзрәк йомшара төшеп. – Хәзергә нинди яңалыклар бар?

– Яңалыклар күп, – дип җавап бирде Форматов, кире урындыгына чүгәләп. – Хәсән Нурислам реклама сорый.

– Кем әле ул?

– Язучы.

– Теге бездән көлеп юмореска язган бәндәме?

– Әйе. Нишләргә?

– Бирмәскә. Сабак булсын – бүтән язмас!

– «Кадак» белән «Ачкыч» тынычлык бирмиләр, – дип дәвам итте Форматов.

– «Кадак»ка нәрсә җитми?

– Ара җитми.

– Ә «Ачкыч»ка?

– Ул дәрәслек дэгъвалый.

– Ә син болай ит: «Кадак»ны кәкрәйтеп кире урынына кадала, «Ачкыч»ны югалт.

– Баш өсте!

– Эленке-салынкы йөрергә ярамый, дошман да йок-ламый, начеку булуйк. Сонгы вакытта безнең реклама-ларыбыз бик тә төссезләнә башлады, шунарга ничек тә жан кертәсе иде. Наман да шул бәрәңге, помидор, кыяр, сөт, каймак... жиләк-жимеш сәясәте белән генә алга китеп булмый.

– Ул вакытта «Кадак»ны кире чыгарырга, «Ачкыч»ны табарга кирәк булчак, – дип, образлы гына әйтеп куйды Форматов.

– Аларсыз булмый, димәк?! Нич югында оешманың «гимн»ын ижат итәргә кирәк, әлегә кадәр гимнсыз яшибез.

– Нишләргә кушасыз?!

– Конкурс игълан итәргә кирәк.

– Сәмән кирәк булчак.

– Ансыннан тормабыз, премия хисабыннан үткәрербез.

Акбашев кабат сүзен сөйләп бетерергә дә өлгермәде, кабинетка чатанлап, икенче бер бүлек мөдире Сафьян Мөкатдис килеп керде. Керде дә Акбашевның өстәленә сценарий кәгазен ташлады. Директор машиналь рәвештә, ана күз ташларга өлгерде. Анда фәкәт: «Авыл. Ферма. Кадр. Алдынгы сыер савучы Мәдинә... Сорау: Мәдинә сенелкәш, сыер савуга мэхәббәт сездә кайчан туды? Жавап», – дип язылган иде...

– Оригинально! Сорауны шулай итеп куйгансың, хәтта жавап та биреп торасы юк! – дип мактап алды ул бүлек мөдирен, тиз генә кулын куеп. – Яшьләргә үрнәк булырлык кеше син Сафьян әфәнде, алар синнән үрнәк алсыннар иде. – Мактаудан тәмам кәефе күтәрелгән картлач: «Ым... ым... ым... мым... мым... и, мөкатдәс монлы сазым... ым-мым... нишләп бөтенләй уйнамадың... ым... ым...» – дип, «Герман көе»нә мөгри-мөгри кабинеттан чыга башлады.

– Тукта! – дип кычкырды директор. – Менә бит чын гимн кая! Эзлесе дә юк! Сат безгә!

– Нәрсәне? Мин бүләкне сатмыйм!

– Бүләкне димим, шушы син жыр мырлаган жырны, гимнны, «ым-мымны».

– Кайсын? – дип кызыксынды Мөкатдис.

– Ничек кайсын?

– Ым... ым... ымнымы, әллә ым... ым... ымнымы?

– Карале, – дип, Форматровка мөрәжәгать итте шеф. –

Син музыка өлкәсендә яхшы йөзәсен, кайсы вариантың алайк, ым-ымнымы, әллә мым-ымнымы?

– Икенчесе яхшырак булыр.

– Димәк... мым...ымны алабыз!

– Мым... ым сатылмый! – дип кинәт кырт кисте Йо-сыф әфәнде, ижат жимешенә бәһасен күтәрергә теләп. – Намусым кушмый.

– Күпме сорыйсың? – дип әйтеп куйды Акбашев, карт-лачның тел төбен аңлап.

– Акчагыз кирәк түгел, нишлим ул «деревянныйлар» белән... Ун капчык бәрәңге, бер пот бал, егерме кило ит бирсәгез, мин шуна риза!..

Барысы да урында хәл ителде. Көйнең авторы да табылды. Аяк өсли «мырлаг» йөрергә күнеккән Сафьян яна табылган гүзәл сәнгать әсәрен көйли-көйли кабинеттан чыгып китте.

– Тагын нинди яңалыклар бар? – диде Акбашев, Форматовның йөзенә туп-туры карап.

– Үтәмәганов бик тә борчый әле мине, – дип ысылдады бүлек мөдире, – юха елан сыман.

– Үземе, әллә эшеме?

– Үзе дә, эше дә...

– Төгәлрәк?

– «Абзый»га каршы реклама эшләп ята, – дип җавап бирде ул, бармак очын югарыга төбәп.

– «Абзый»га каршы?! – дип кычкырды Акбашев, Форматовның сүзләреннән коты чыгып. – Бу бит анти-реклама!! Туктатырга!!! Хәзер үк! Нинди нәрсә ул?!

– «Кисекбаш»мы, «Ярыкбашмы» шунда...

– Кисекбаш?! Нәрсә безнең башларны кистерергә жы-енамы әллә ул?! Туктат хәзер үк, производстводан ал-дырт, Үтәмәгановның премиясен кис!

– Премиясенме, башынмы?!

– Премиясен дә... кирәк дип тапсаң, башын да...

– Баш өсте!

Форматов күз ачып йомганчы юк булды. Акбашевның кабат кәефе кырылды. Тестр төймәсенә басып реклама бүлгә мөдире Гыйльман Гыйльмине чакырты.

– Нишләп безнең рекламалар бик тә начар бара?! – дип кычкырып каршылады ул, бөгелә-сыгыла кабинетка узган Гыйльманны.

– Техника начар, буяулар төссезләнде, – дип, гадәттә-гечә, акланырга тотынды ул.

– Техника түгел, ә сезнең шөрепләрегез төссезләнә башланган, күрәсен?!

– Хәлдән килгәнчә тырышабыз инде, Тәүфыйк Ибра-
филыч.

– Үзегез өчен генә тырышасыз сез. Нишләп реклама-
дан бер дә акча керми?

– Керә, тик аз күләмдә.

– Мин синнән күпме керә дип сорамыйм, нишләп шул
кергән акча безнең кесәгә керми, дип сорыйм.

– Шәхсән сезнекенәме, әллә...

Гыйльман үзенә бик тә ахмак сорау биргәнән аңлап
булса кирәк, тынып калды.

– Белеп торасың бит инде, минем Салмышта йорт са-
лынып ятканын! Жәйгә төгәллисе иде, син шуларны кай-
гырт, финансларга тырыш.

Акбашев Гыйльманның инбашыннан кагып, дустанә
елмаеп куйды. Тегесе дә үз чиратында «эшләрбез», «хәлдән
килгәнчә тырышырбыз» дип, вәгъдәләр биреп, бүлмәдән
чыгып китте. Күп тә үтмәде, телефоннан Форматовның:

– «Кисекбаш»ны кистек, Үтәмәгәневнең артына тип-
тек,– дигән сүзләре ишетелде.

– Афәрин, афәрин,– дип, күнелле генә гөрләп алды
Акбашев.– Шулай да артык тынычланырга ярамый, дош-
ман йокламый, хәзер үк экстренный жыелыш жыйнарга
кирәк...

– Темасы?

– «Ни өчен без биргән реклама көннән-көн «яшелләнә»,
ягъни мәсәлән, «миллилә» бара?!»

Ошбу жыелыш башлангач, гаять җитди кыяфәتكә кереп:

– Югарыдагылар безнең эштән канәгать түгелләр,–дип
сүз башлады Акбашев.– Соңгы вакытта безнең реклама-
да милли, ягъни яшел төсләр зур урын ала башлады.
Элегрәк рәхәт: кызыл төсләр ничек күп булса, шулкадәр
рәе әйбәт иде. Ә хәзер менә яшел төсләр бик күбәеп
китте, бу хәл Министрлар кабинетын да, һәм, шәхсән,
үземне дә бик борчый. Нишлибез, иптәшләр?

– Яшел төс – милли төс ул, халкыбыз күнеленә бик тә
хуш килә,– дип, реплика ташлады Газманов.

– Халыклар дуслыгы дигән төшенчәне онытырга яра-
мый, халыкка яшел төс ошый дип, без югарыдагыларның
фикеренә каршы килә алмыйбыз,– дип кырт кисте Акба-
шев.– Кемдә нинди тәкъдимнәр бар?

– Мин монда бер генә юл күрәм,– дип, сүз алды Форматов.– Яшелдән котылыр өчен, зәңгәр төсләрне күбрәк өстәргә кирәк.

– Рекламаларыбыз гына түгел, бөтен оешмабыз зәңгәрләнеп бара бит инде,– дип каршы төште Газманов.

Жыелыштагылар гөж килә башлады. Аны тынлаучы да булмады. Бүтән яшел төс кулланмаса дип, мәсьәләне тиз генә хәл итеп куйдылар.

Жыелыш беткәч, эш тәмамланыр алдыннан гына, ка-
ядыр көнө буге зыялылар тирәсендә болганып йөргән оеш-
ма хезмәткәре, язучы һәм философ Хәйдәггер килеп керде.
Ул, рөхсәт сорап, кесәсеннән яна реклама проекты тар-
тып чыгарды да, итагатыле елмая-елмая Акбашевнен
өстәленә куярга батырчылык итте.

«Менә мондый ялагайларга робот-баш куеп торунын
да кирәге юктыр»,– дип уйлады Акбашев, китерелгән ма-
териалга күз төшереп. Хәйдәггер әле яна гына белмәгән-
күрмәгән кеше өстеннән шикаятъ язып, директорның күне-
лен күрергә өлгергән иде...

Хәйдәггер алып килгән материалның бер башына –
сыер имие, икенчесенә – «Столичная» аракысының эти-
кеткасы төшерелгән иде.

– Нәрсә бу? – дип шаккатты Акбашев. Ничә ел эшләп
әле аның мондый хезмәткә тап булганы юк иде.

– Реклама... Бусы ит комбинатының эшчәнлеген як-
тырта, бусы аракы заводына карый...

– Син, душтым, безнең сәнгать бүлеген алып барасын
түгелме сон, ит һәм аракы заводының сиңа ни катнашы бар?!

– Бик тә кирәкле продукция житештерә бит алар.

– Аракы белән итнең бәясе арттымы әллә? – Хәйдәггер
жавапсыз калды. Хәйләсенен барып чыкмаслыгын аңлаган
философның йөзендә өметсезлек чаткылары чагылды.

– Әгәр дә мәгәр,– дип шулчак серле генә пышылдады
директор,– Газманов өстеннән шикаятъ язсаң, сиңең бу
әйберен үтәр...

Танылган шикаятъче:

– Баш өсте, баш өсте, бүген үк утырып язам. Газма-
нов күптәннән язарга илһам биреп тора,– дип, директор
кул куйган материалны тиз генә эләктереп, йөзгә сыгы-
ла-сыгыла, кабинеттан чыгып тайды. Акбашев «төймә»гә
басып секретарь кызны чакырды:

– Токсана, хәзер үк игълан язып эл. Атна ахырында,

ягъни жомга көн кич белән, хезмәткәрләргә аттестация үткәрәбез, бөтен хезмәткәрләрнен дә эш урыннарында булулары таләп ителә...

Ә без, хөрмәтле укучыбыз, аттестация башланганчы, Мәскәү каласыннан яна робот-башлар кайтартылганчы, лирик чигенеш ясап, мәшһүр рационализаторның тәржемәи хәленә күз салыйк. Совет илендә шәхеснең иң мөһим документы... анкета. Һәм һәрбер кыйммәтле кәгазь белән бик сак кыланырга, кайбер фактларны якынча яки бөтенләй бирмәскә дигән фикергә киленде. Бездә шулай бит, берәр мәзәк язсаң, кайбер шәхесләр шундук ул мәзәкне үзләренә кабул итеп алалар да, жәмәгәтчылекне аякка бастырып, дөньяны «ду» китерәләр. Шуна күрә дә андый күнелсез хәлләр килеп чыкмасын өчен, геройны «инкогнито» итеп калдыру бик тә зарурдыр.

Быкырдата, чыкырдата торгач, «рационализатор»ның анкетасы менә болайрак килеп чыкты:

«Тәүфыйк Ибраһимович Акбашев, 1937 елның (игътибар итегез, явыз Сталин «халык дошманнары»ның башларын кискән хәтәр елларда) 1 маенда (кызыл төсләрне яратуы да, бәлкәм, шул көндә тууына бәйледер) Бәрәңге районының Бүлбә авылында туган, авиация заводында слесарь, «Бизнес һәм бизнес» гәзитендә курьер (зур кеше һәрвакытта да түбәннән күтәрелә), сәүдә техникумында марксизм-ленинизм тәгълиматын укыткан...

Тарих фәннәре кандидаты. Яклаган темасы: «КамАЗны төзүдә партия органнарының роле». Тагын курьер (үзгәртеп кору чоры башлангач) һәм хәзерге көндә рекламалар буенча оешма начальнигы. Сәяси мәсләге: центрист...»

Бу фактларга өстәп тагын шуны әйтәсе килә: Акбашев бөтен яклап та тәүфыйклы, кешелекле адәм иде. Ул югарыдагы барлык житәкчеләргә дә ярый белә. Аны якин итеп, назлап «тәүфыйклы дус», «тәүфыйклы пәси» дип атап йөртәләр иде. Хәтта барыбызга да мәгълүм булган «калын кашлы абзый» (аның исемен һич кенә дә кинәя белән атарга ярамый) бервакыт:

– Безнең Тәүфыйк бик тә тәүфыйклы кеше, теләсә нинди реклама бирмәс! – дип әйткән ди. – Ни өчен? Чөнки аның исеме җисемәнә туры килеп тора: тәү-фыйк-лы...

Абзыйның бу сүзләре, беренче мәхәббәт хисләре ке-

бек, Акбашевнен йөрәгенә мәнгелеккә үтеп керде, анын өчен «Ильич васыятьләре» кебегрәк янгырады. Шул сүзләргә ул бер генә минутка да хәтереннән чыгармады, ана тугрылыклы булып кала алды.

Аттестация уңышлы узды. «Ялагайлар» югары баллар алдылар, «каршылар» – түбәнне...

Аттестациядән һәркайсы Мәскәүдән кайтартылган, тышы ялтырап торган «тимер башлар» киеп чыктылар. Бу хәлдән астыртын гына көлеп йөрүчеләр табылса да, гомумән алганда, каршы торучылар булмады. Әйтерсен лә моңа бик күптәннән барысы да риза иделәр. Бәйрәм унаеннан һәрберсенен аркасыннан сөеп «Шаһгали» премиясе өләштеләр, каршы сүз әйтүчеләргә эштән кудылар, качып йөрүчеләргә тоттылар, акылдан язучыларны бушлай шифаханәгә дәваланырга жиберделәр. Форматов, Хәйдәггер, Гыйльман, Сафьян Мөкатдисләргә «тимер баш» кидереп торунун кирәге юк, алар белән компьютер аша да идарә итеп була. Ә инде Газманов кебек тагын берничә кешегә – кидерә алмыйча азаплангач, аларга табиблар чакыртып дифтериядән укол ясаттылар да «юләрләр» исемлегенә керттеләр.

Оешмада корычтай нык тәртип булдырылды. «Сүз иреге», гомумән, авызыны ерып сөйләшүләр, серләшүләр тыелды. ГКЧП тибындагы цензура кертелде. Хезмәткәрләр хәзер Акбашевнен авызына гына карап тора башладылар, нәрсә кушса – шуны үтәделәр. Кабинеттагы кечкенә тестрны зур зәңгәр экранга алыштырдылар, кемнән нәрсә кыланганын шуннан карап, күзәтеп кенә торалар. Хезмәткәрләр баш күтәрми эшләделәр. Тик аларның эшләре нәтижәсез булды. Бөтен халык төкеренә башлады. Эшнән нәтижәсенә битараф калган «башлар» күнел бирмичә генә хезмәт иттеләр, ахырда, алар күгәрә, тутыга башладылар. Тимер шөрәпләргә сылар өчен бирелгән спиртны тыныч кына эчләрәнә бушата тордылар. Бюджетка акча керми башлады. Заказлар кимеде. ГКЧП тибындагы цензура үзенекен эшләде: оешма череп таркала башлады. Туктаусыз боерык астында изаланган хезмәткәрләр, бөек хыялларын тормышка ашырасы урынга, эшләрен ташлап башлары белән уйный башладылар. Ярты ел хезмәт хакы алмаган, арагы сөрәменнән йөзләре чалшай башлаган адәми затлар, тутыккан башларын югары

күтәреп, Акбашевнең кабинетына бәреп керделәр дә кар-
лыккан тавышлары белән бергәләп:

– Долой эксплуататора!

– Долой Акбашева!

– Долой Форматова! – дип кычкырдылар.

– Ни житми сезгә?! – дип сорады Акбашев бу хәлгә
бер дә исе китмичә.

– ... аш өсте... аш өсте... – дип ялвара-ялвара кулла-
рын сузды мескенкәйләр.

– Хезмәтегез күренми, продукциянең сыйфаты киме-
де, ә сез миннән «аш өсте» сорыйсыз! – дип жикеренде
директор.

– Бе...е...ез аш өсте сорамайбыз, без баш өсте ди-
мәкче булган иек, – дип безелдәде шулчак арадан бер-
се.

– Баш өстен дә әйтәлмәс хәлгә життегезме? Булды,
житте, эшегездә булыгыз!

Акбашев экранны сүндерүгә, тегеләр шундук юк бул-
дылар.

Рәхәт тә заманнар башланды шуннан соң! Беркем
бернәрсә өчен дә җавап бирмәде. Һәр жирдә тынлык
урнашты. Оешмага реклама сорап хәтта танылган сати-
рик язучы Хәсән Нурислам да керми башлады. Газманов
барысына да кул селтәп матбугатка язудан туктады, чөнки
язу файдасыз иде. Ул авылларга чыгып җәен аулак өйләр,
кышын каз өмәләре оештыра башлады. Бар ышаныч
Форматовта гына калды. Ул шул ышанычны акларга ты-
рышты. «Оялтмакчы булсаң халык күнелләрен» дигән
музыкаль реклама эшен ул Салмыш авылы хезмәтчәннә-
ренә багышлады. Халык күп җыемса да, кул чабучы аз
булды.

Көннәрдән бер көнне Акбашев Токсананы чакыртып
алды да, болай диде:

– Мин Карлова Варага ялга китәм, сина эш кушып
калдырам: Форматов артыннан тикшереп йөрә...

– Нигә?!

– Чират ана җитте... «Абзыйның» яңа коттеджын фо-
тога төшереп, реклама ролигына кертеп җибәргән. Бу
турыда бик каты сүз булды... Анладыңмы?

Токсана сүзсез калды.

Акбашев кәефле генә елмаеп бүлмәсеннән чыкты.

Оешманың коридорларында тынлык, шомлы тынлык

урнашты. Кайсы гына бүлмә ишеген ачып караса да, ул анда кеше затын очратмады. Әйтерсен барысы да үлөп, череп беткәннәр. Бары тик коридор буйлап әйләнөп-тулганып йөрүче, телен телгә әйләндерә алмыйча, бер авыз сүз эндәшә алмаган язучы һәм философ Хәйдәггер генә калган иде.

ЯШЬ ШАГЫЙРЬ

– Әй, кардәш! – дип эндәштеләр Шәйхулга. – Атынны туктат, илһамым килде!

Эндәшүче – арбага кырын ятып, жәйге табигать белән хозурланып барган авыл шагыйре Шаһбазгали иде. Озын сыйраклы, ач яңаклы бу хикмәти абзый, пенсия яшендә булуына карамастан, әле һаман да яшь шагыйрь исемен йөртә иде. Үз гомерендә бер генә сүз, бер генә жөмлә дә язып карамаган, авыр хезмәттә эшләп бөкресен чыгарган Шәйхул авылдашын анламады – тар иген кыры сукмагыннан иркенгә чыгарга омтылган алашасын куа бирде.

– Туктат, диләр, сина, ахмак!

Шәйхул, ни булды икән дип, атны туктатуга, Шаһбазгали яшь жылкенчәк сыман шома гына арбадан шуып төште...

– Ни булды? – дип сорады Шәйхул. – Ни күрдөң?!

– Надан син!

Ул да булмады, Шаһбазгали башын артка ташлап, бик горур кыяфәттә туп-туры дулкынланып торган иген кырына кереп китте...

– Туктале! Әй, Шаһбаз, син кая?

Шаһбазгали туктарга уйламады да. Ул илаһи адымнар белән алга атлап, тук бодай башакларын ега-ега тагын да эчкәрәк узды. Бераздан баш очында хәтсез кыздырып торган кояш нурларыннан качып бер мәлгә тын калды.

Шаһбазгалинен илһамы килгән иде.

Ул кесәсеннән битләре таушалып, каралып беткән бер кечкенә блокнот белән карандаш кисәге тартып чыгарды да тиз генә язарга тотынды. Тик, ни хикмәт, кулына каләм тотуга, арбада туган шигъри хисләре эреп юкка чыкты. Кисәк кенә кабынган шигъри илһам кинәт кенә

сүнде дә. Кәефе төште шагыйрьнен. Житмәсә, иртән ашаган әче кәбестә шулпасы каты итеп эчне борырга тотынды. Шагыйрь тиз генә ыштанын төшереп, жир өстенә чүгәргә мәжбүр булды...

Авилга жәяүләп кенә кайтты ул. Капкадан кергәндә аны күршесе Латыйп туктатты. Шаһбазның шагыйрьлегеннән, сәерлегеннән көләргә яраткан Латыйп, бу юлы да укымышлы кеше сыман кашларын сикерткәләп:

– Карале, Шаһбаз, син бүген иген кырында жалгызың нишләп йөрдең? – диде. – Анлат әле без наданнарга, без берни дә аңламыйбыз.

– Кем әйтте? Шәйхулмы? – дип сорады Шаһбаз, Латыйпның төртмә сүзләренә бик каты ачуы чыгып.

– Хәтерләмим инде, – дигән булды Латыйп, – бөтен авыл сүли бит...

– Сөйләсеннәр! – диде Шаһбаз, исе китмәгән булып. – Халык һәр чорда үзенә шагыйрьләрен чәйнәгән, мине, шәхсэн, чәйниләр дә чәйниләр инде.

– Ие, шулай инде анысы... Тик нишләдең соң син анда?

– Шигырь яздым, бәгырь, шигырь...

– Шигырь? – дип шаккатты Латыйп. – Жәле, укып карале!

Их! Нинди генә шагыйрь үзе язган шигырьне укырга теләмәсен дә, нинди генә шагыйрь аны тыңлаучы табылганга шатланмасын икән. Шаһбаз да шулар кавемнән иде!

– Тыңла! – дип кычкырды ул кәкрәеп каткан Латыйпка. – Робагыйлар...

– Рәбигалар?

– Робагыйлар, надан!

– Жара, жара, – дип тынычландырды аны Латыйп. – Шулай да булсын ди, укы, әйдә...

– Тыңла! Минә бүтән бүлдермә! – дип жикеренде ана Шаһбаз блокнотын ачып. – Менә болай ул... «Салкын аш салкын була. Калган аш калган була. Шул ашны жылытып ашасаң... име... Гомерең озын була...» Жә, ничек, шәпме?!

Латыйп каушап калды. Шагыйрьне мактап куясы урынга ул борын астыннан нидер мыгырдарга тотынды...

– Аңлашылмый... никтер... ие бит... калган аш... причум монда... ие...

– Нәрсәсе аңлашылмый инде аның! Салкын аш салкын була, калган аш калган...

– Ие... Әгәр жылытсаң?..

– Нәрсәне?

– Ашны, мәйтәм, жылытсаң... ни була?!

Шунда гына ул Латыйпның үзеннән астыртын рәвештә көлеп торганын аңлап алды. Аңлап алуға ук Латыйпның якасына ябышты.

– Кем соң син?! – дип кычкырды ул ана. – Бөжәк бит син! Гомерең буе тирес арасында казынып, ни өчен яшәгәнәнне дә аңламый башлагансың. Аңламыйсың син поэзияне. Аңламагач, тыгылма!

Капка шып итеп ябылды. Тимер келә «челк» итеп урынына төшеп утырды. Шаһбаз өенә кереп бикләнде. «Ә, бәлкәм, Шаһбаз чынлап та хаклыдыр, – дип уйлап куйды Латыйп. – Бәлкәм, мин чынлап та поэзияне аңламый торганмындыр, ә?!»

Шаһбазгали – шагыйрь иде. Чын мәгънәсендә, халык шагыйре. Үз авылында, үз төбәгендә – бердәнбер. Башка шигырь сырлаучылар аның белән тинләшә алмыйлар иде. Аның шигырь язу белән женләнеп китүе дә Ужым авылы халкы өчен зур бер сер булып калды. Яшьтән әдәбият, шигърият дигән нәрсәләр белән мавыкмаган, алтмыш яшенә җитеп тә бер юл шигырь язып карамаган Шаһбазгалинең кинәт кенә шагыйрь булып китүе сәер, бик тә сәер, билгеле. Әмма әлеге серне ул берүзе генә һәм аның сөекле хатыны Шәмсенур гына белә иде. Әгәр ачуланмасалар, ул серне без сезгә дә ачар идек.

Иртән торып фермадан яна гына сыер астын чистартып кайткан, эче пошканга кулына район гәзите алып, аннан кем туганын, кем үлгәнән кызыксынып караштырып утырган Шаһбазгали тирәсендә аның эче телле хатыны Шәмсенур бөтерелергә тотынды.

– Өйдән чыккан да юк, кеше күргән дә юк... – дип мырлады ул.

– Шуннан?!

– Клубка әртисләр, язучылар килә ди бүген. Нишлибез?.. Керү бушлай, ди... Бармыйбызмы?!

– Нием калган анда! – дип кырт кисте Шаһбаз. – Шагыйрь-мәгыйрьләрне женем сөйми! Жырчыларны яратмыйм – хәзергеләрен бигрәк тә, акыралар, жырламыйлар...

Шәмсенурның бәхетенә каршы, ул көнне авылга концерт белән Илһам килгән булып чыкты. Чынында исә, ул Илһам концерты түгел, шагыйрь Моррис кичәсе генә иде.

Кыскасы, Илһам шагыйрьгә генә ияреп килгән. Бер рәхәтләнеп Илһамны тыңларга дип жыелган халык шагыйрь Моррисның хисси шигырьләрен тыңлый-тыңлай тинтерәде. Тәбәнәк буйлы, елтыр башлы шагыйрьнең, олуг жыелышларда гына жәелә торган кызыл бәрхет өстәл янында, кулларын бутый-бутый, туктаусыз шигырь укуын халык тыңламый, өнәми башлагач, сәхнәгә, ниһаять, Илһам чыкты. Ләкин ул да жырлап халыкны кинәндермәде. Әллә кәефе булмаган, әллә азрак түлэгәннәр. Жырлар алдыннан шагыйрь Моррисны мактый-мактый бер-ике мәзәк сүз әйткәч, ул бик тә озын, бик тә монлы бер жыруны сузып жырлай-жырлай сәхнәдән чыгып китте. Шунан соң ай күрдә дә, кояш алды аны. Соңыннан яман гына әче итеп сызгыра-сызгыра, аяк тибә-тибә кабат чыгуын сорасалар да, Илһам башка күренмәде.

Таякның авыр башы Морриска төште. Тамашачыга ничек тә ошау нияте белән янган шагыйрь, йөрәгеннән ташып, кайнап аккан мәхәббәт турындагы шигырьләрен сиптерде. Алары яшьләргә ошады. Аннан пеләшен сыпырып, төрле мәзәк хәлләр сөйләргә тотынды. Бәек шәхесләргә искә алды. Анысын да ошаттылар. Ахырдан сорауларга җаваплар биреш китте. Сораулар, билгеле инде, автор тарафыннан алдан ук әзерләнеп куелган иде. Шуна күрә дә әңгәмә үтемле, унышлы узды.

Очрашу тәмамлангач, Шаһбаз Илһамны үзенә кунакка алып кайтырга уйлады. Шәмсенур да каршы килмәде. Алар аны избачта эзләп таптылар. Жырчы ялтыравыклы концерт киёмнәрен көндәлеккә кия торган конгырт кримплен чалбарына алыштыра иде. Күрештеләр, таныштылар. Шаһбаз Илһамны үзләренә чакырды. Ә тегесе аның чакыруын кире какты. Бүген башка жиргә, ягъни колхоз рәисенә барасы икән. Ул дустанә шагыйрь Моррисны алып китүләрен үтенде. Илһамга каршы килеп була димени?! Кирәкмәгән жиргә тыгылганына үкенгән Шаһбаз бер яратмаган, сөймәгән кешесен үзенә кунакка алып кайтырга мәжбүр булды. Хәер, артык кысмырланмадылар. Шагыйрьне бик һәйбәтләрлек токмачлы аш, затлы гөбәдия белән сыйладылар. «Зәмзәм» суыннан да авыз итерделәр. Ерак юлдан, шау-шулы тамашадан бик нык арыган шагыйрь дә артык сөйләнеп, төчеләнеп утырмады, Шәмсенур жәеп биргән урынга башын төртеп, бик тиз йокыга да китте.

Сыерын көтүгә куарга дип, иртән иртүк торган Шаһбаз, түрдә, өстәл лампасын кабызып, каләм кыштырда-тып утырган шагыйрьне күргәч шаккатты.

– Нәрсә? Шигырь язасыңмы? – дип көлемсерәп кенә сорап куйды ул шагыйрьдән. – Килеп чыгамы соң?

Шагыйрь тиз генә җавап бирмәде. Бары тик башлаган шигырен язып бетергәч кенә телгә килде:

– Төртмәле сүзеңне, кинаяңне кабул итәм, абзый, итмичә хакым да юк. Шагыйрьләр беркайчан да алдашмыйлар, сизәм, мине кундырырга алып кайтканына үкенәсен инде син. Тик син шуны онытма: килер бер көн, син әле мине сагынып, яратып искә алырсың, менә миндә шу-у-ндый шагыйрь кунакта булган ие дип, горурланып, мактанып сөйләрсен! Тик... тик менә мин генә булмам...

– Ә кая булырсын соң син?!

– Шагыйрьләр бервакытта да озын гомерле булалмый алар, шагыйрьнең ижаты гына мәңгелек!

Шаһбаз моңа каршы ни дип тә җавап бирә алмады. Шагыйрьләр никадәр сәер булсалар, алар шулкадәр көчләрәк була дип уйлады ул.

– Әллә укыйсыңмы?! – диде берәздән Шаһбаз, кунакның берникадәр җаена торырга теләп. – Укы әле шул язганыңны!

– Юк! – дип кырт кисте Моррис. – Шигырь түгел бу! Минемчә булмады бу...

– Ә кемнеңчә?

– Такташча булды бу!

– Булсани?!

– Чын шагыйрьнең башкаларга ияреп язарга хакы юк. Һәркемнең үз йөзе булырга тиеш. Моңың урыны әнә тегендә, – диде Моррис, язган кәгазен мич алдына томырып...

Шагыйрь китеп барды. Шаһбазгали бүтән күрмәде аны, берни дә ишетмәде аның турында. Югалды, юкка чыкты ул.

Гомер уза торды. Бервакыт район гәзитендә белдерү чыкмасынмы?! Редакция иң яхшы шигырьгә бәйге игълан иткән. Алдынгы урыннарны алучыларга акчалата бик зур бүләкләр дә вәгъдә иткәннәр. Шул чакны, кылт итеп, теге шагыйрьнең ботарлап аткан кәгазь кисәге исенә төштө. Шаһбазгали, бер кирәге чыгар әле дип, аны бик пөхтәләп

комод шүрлегендә яткан гаилә альбомы эченә салып куйган иде. Вәгъдә ителгән бүләк аның инде күптәннән юкысын качырды. Ул шунда язылган шигырьне, үз кулы белән бер кат күчереп, астына үзенә исемен язып куйды да, шытырдап торган өр-яңа конвертка тыгып, тышын төкерекли-төкерекли ябыштыргач, аны хатынына күрсәтмичә генә почта әржәсенә салды. Озак та үтмәде, бу шигырь басылып та чыкты. Сөенечне иң башлап Шәмсенур китерде.

– Бәй! – диде хатыны, яңа килгән гәзитне кулында селкеп. – Атасы, син әле шигырьләр дә язасыңмыни?! Карале, син менә моңа!

Бу хәлгә ни сөенергә, ни көенергә белмәгән Шаһбаз ин элек хатынына дәрәсән сөйләп бирде. Серне беркемгә дә тишмәскә кушты. Төле бик кычытса да, түзде Шәмсенур, кеше-карага сөйләп йөрмәде. Ә инде шул шигырь бәйгедә дә җиңеп чыккач, боларның башы бөтенләйгә күккә тиде. Җиңүченә бүләкләргә дип чакыру килгәч, Шәмсенур ирен юлга әзерли башлады. Ләкин озак еллар сандык эчендә яткан, нафталин исе анкып торган матур костюм-чалбарын киеп, юлга чыкканда гына Шаһбазгали кинәт кенә киреләнә башлады. Аның эченә шик кергән иде.

– Юк! Бармыйм!

– Ә нигә бармаска инде?! – дип чәпченде Шәмсенур. Бүләк аласын сизгән хатынның күзләре уттай яңа иде. – Шулкадәр дә зур бүләк алырга торганда!

– Белсәләр?!

– Нәрсәне?

– Мин язган шигырь түгеллеген?!

– Сун, жаным, гәзитләрдә йөзләгән, меңләгән шигырь бастыралар. Аларның кем язганын кем белә? Әллә сун аларны шагыйрьләр барысы да үзләре язалар дип уйлыйсыңмы? Тот капчыгын! Язып бирәләр аларга!

– Шулай да мин язган әсәр түгел бит, анасы. Теге шагыйрь кисәге ишетеп, белеп алса?!

– Ишетмәс, – дип тыныч кына җавап бирде Шәмсенур. – Мин әле аны яңа гына үлгән дип ишеттем...

– Үлгән?! Каян ишеттен?

– Ишеттем инде... Пәси Сариясеннән... Некралугы чыккан диме?!

– Ә нидән үлгән?

– Сун нидән үлсәң инде? Ул шагыйрь-мәгыйрьләрнен

нидән кырылганын бик яхшы беләсен бит инде. Э-э-чеп үлгән!!

«Алтын Башак» гәзите редакциясенен карангы тар агач болдырыннан кергәндә, кирәгеннән артык дулкынланган Шаһбазгали чак кына бусагада абынып егылмады. «Йа Ходам! – дип ялварды ул. – Белә генә, сизә генә күрмәсеннәр! Бу дивана хатын сүзе белән йөрөп, тәмам көлкеләргә генә калмасам ярый инде! Ярабби, ярабби!!!»

Калын тавышлы, чалыш авызлы редактор, акча салынган зәңгәр тышлы конвертны абзыйның кулына ките-реп тоттыргач, тегесе башын иеп, тизрәк чыгып китү ягын карады. Читен, бик тә читен иде аңа. Чөнки шагыйрь Шаһбазгалине күрергә бөтен редакция халкы жыйналган иде. Тик чыгып качарга жыенгач кына, редактор абзыйның кулыннан каты итеп кысып тотты да башкаларга ишеттерер-ишеттермәс кенә аңардан:

– Абзый, син бу шигырьне чынлап та үзен яздыңмы? – дип сорап куйды. Мондый катгый сорау аны чак аягыннан екмады. Тик оятыннан кая кереп качарга белмәгән Шаһбаз инде гаебен танып, зәңгәр тышлы конвертны кире хужасына кайтарып бирергә уйлап торганда гына, чалыш авызлы редактор, абзыйның жилкәсеннән кагып:

– Юк, юк, кичереgez, мин бит шаяртып кына сорадым. Әйе, сез бик матур әсәр язгансыз. Гажәеп! Киләчәктә дә безне шулай шатландырсагыз иде, – дип, аны бик зурлап озатып калды.

Шаһбазгалинең ижади уңышы Ужым авылы халкына гайбәт чәйнәр өчен бер сәбәп булды. Моннан соң киләчәктә үз-үзен ничек тотарга, бу көтелмәгән уңыштан соң нишләргә дә белмәгән шагыйрь Шаһбаз көннәр буена өендә бикләнеп ятты. Шагыйрьнең хәлен сорашып торган таныш-белешләренә, туганнарына Шәмсенур һәрвакыт:

– Яза әле ул, яза, – дип җавап бирде.

– Язамы?

– Яза, яза, көн-төн яза. Яза-яза дөньясын оныта язды инде. Саташмаса ярап иде инде.

– Язсын, язсын, – диештеләр тегеләре, – язган кешегә комачауларга ярамый, бәлки, язучы да булып китәр әле, Алла боерса!

– Язсын, язсын, – диде ферма мәдире Риза да, – эшенә йөрмәсә дә ярый, борчылмасын, без аңа барыбер кояш көнен язарбыз!

Ә «язучы» язарга да уйламый иде әле. Кызу хезмәт чорында ял итеп ятарга күнекмәгән һәм моңа бик тә эче поша башлаган Шаһбаз бертуктаусыз хатынын битәрләде:

– Ахмак! Кеше күзенә карарлыгымны калдырмадың, әгәр син, бар дип, кыстамаган булсаң, мин ул гәзиткә аягымны да атлаячак түгел ием.

– Әй, таптың кайгырыр нәрсә! – дип чәпчеде Шәмсенур. – Мин синен урында булсам, хәзерге минутта өйдә бикләнәп ятмас идем: «Я хту! Я хту!» – дип күкрәк кiereп йөрер идем. Шагыйрь булсаң, жаным, син шагыйрь бул инде! Шагыйрь булмасаң жәһәннәмгә олак...

– Нишләргә соң миңа?!

– Нишләргә?! Шигырь язарга!

– Ә?!

Шәмсенур хаклы иде. Ялганчы дигән яман данынны чыгармас өчен шигырь язарга кирәк иде. Башка юл юк. Хәер, язып та карады (агайның үжәтлеге бар иде), тик шундук шигырь язуның никадәр читен нәрсә икәнәнә бик тиз төшенде. Инә белән кое казудан бер дә ким түгел. Чиләнә торгач, ни гажәп, тора-бара нәрсәдер килеп тә чыга башлады бугай. Шигырь формаларын, шигырь юлларын әле бер, әле икенче шагыйрьдән чәлдерә-чәлдерә әкрәнләп шигырь әвәләргә дә өйрәнәп китте бу. Язганнары әдәби камиллектән шактый ерак торсалар да, гәзиткә жибәргән бер генә шигырен дә бастырмый калмадылар. Абзый язудан, шигырь бастырудан бик тиз тәм таба башлады. Әле шуларга атна саен гонорар да алып торгач, күнеле бермә-бер күтәреләп китте. Аңардан да бигрәк хатыны Шәмсенур сөенде. Шигырь басылып чыкканның икенче көнөндә үк Шәмсенур почтага гонорарга йөгерде. Шул гонорар акчасына хәтта нәрсәдер сатып алырга да мөмкин булды. Халык алдында чыгыш ясарга туры килер дип, иренә өр-яна импортный костюм-чалбар алып жибәрде. Билгеле, үзен дә оңытмады – күз явын алырлык кара лакированный туфли алып киде. Шаһбазның баш түбәсен бизәкләп чиккән кыйммәтле түбәтәй бизәде. Үзгәрде Шаһбаз, бик нык үзгәрде. Билен турайтып, бүксәсен киереп горур басып йөрөргә өйрәнде. Төссөз чыраена ниндидер илаһилык, иман нуры бөркелде. Ферманы ташлады, жиңел эшкә күчте. Исәп-хисапчы булып йөрде. Билгеле, аннан көлеп караучылар да булды. Ләкин

аның артык исе китмәде. Шагыйрь булу теләге аны тәмам хыялый итте. Колхозда берәр жыелыш жыйсалар яисә кичә үткәрсәләр, Шаһбаз халык алдына чыгып шигырен укымыйча калмады. «Сезнең хөрмәткә бер кыска гына шигыремне укыйм»,— дип, сәхнәгә менгән Шаһбазны куып төшерерлек түгел иде, укый да укый, укый да укый, халыкны тәмам ялыктырып бетерә торган иде...

Әнә шулай Шаһбаз шагыйрь булды. Район шагыйре, халык шагыйре. Аны таний башладылар, аңа кайда да игътибар зур булды. Даны артканнан-артты. Тик күршесе Латыйп кына тынмады. Жае чыкканда ул Шаһбазны чәнчеп алырга, ана «чиертеп» китәргә яратты...

— Менә син үзенне шагыйрь дип йөрисең инде,— диде ул беркөннәре аның белән очрашканда. — Тик син үзеннен шагыйрьлегенә ни белән исбатлый аласың соң?!

— Ничек инде?! — дип каударланды Шаһбаз. — Шигырьләрем чыгып бара... Бер дә укыганың юкмыни соң?!

— Укыган бар, анысы! Тик син бит безнең мунча янында гына шагыйрь, ә менә читтә сине беркем дә белми!

— Кайда читтә?

— Безнең жәмһүриятебездә!

— Менә нәрсә! Суң бит мин — яшь шагыйрь.

— Яшь?! Ха-ха! Алтымышны уздың бит инде, нинди яшь шагыйрь буласың инде син?!

— Ахмак! — дип кычкырды аңа Шаһбаз, кайчандыр хатынына кычкырган кебек. — Шуны да белмисеңме?

— Нәрсәне?

— Соң... Язучылар берлегендә әгъза булып тормаган шагыйрь һәрвакыт яшь шагыйрь булып санала.

— Менә, менә,— дип эләктереп алды Латыйп,— әле бит син һаман да әгъза түгелсең, бернинди таныклыгың да юк. Димәк, сине шагыйрь дип тә атап булмый.

Латыйпның төртмәле сүзләре шагыйрьнең йөрәгенә барып кадалды. Дәшмәде, ләкин уйланды. Бик нык уйланып торганда, хатыны Шәмсенурдан бер-ике тавык тутырып, бер-ике шешә көмешкә кудыртып, Шаһбаз бер көн иртән ерак юлга кузгалды. Кая дип уйлыйсыз? Билгеле инде, калага, таныклык артыннан...

Язучылар берлеген ничек эзләп тапканын Шаһбаз үзегенә белә. Тимер челтәрле борынгы биек капкадан кергәндә, ул кеше сөйләп аңлата алмаслык зур дулкынла-

ну хислэре кичерде. Иван Грозныйнын Казанны яуларга килүе белэн бер иде бу. Язучылар берлеге урнашкан бу ике катлы мәһабәт бинаны (заманында бер бай сәүдәгәр үзенен сөяркәсенә атап салдырган дип тә сөйлиләр!) «парадные», ягъни алгы ягы һәрчак ябык тору сәбәпле, аңа арткы яктан – бертуктаусыз ачылып-ябылып торган тәбәнәк ишектән керешле иде. Әнә шул зәхмәти ишекне тартып ачуга ук, кечкенә эт оясына охшаган тәбәнәк бүлмәдән, шунда кизү торучы бер әче телле хатын йөгереп чыкты.

– Кудә?

Чәчләрен ниндидер сасы ислемай сөртеп тараган холыксыз хатынның, төрмә надзирательләренә генә хас үтә дә яман, авыр карашыннан тәмам каушап төшкән Шаһбаз, ни өчен монда килгәнән аңлата алмыйча буталып бетте.

– Бәдрәф ябык! Бар, юлында бул! – дип кычкырды хатын, Шаһбазны бөтенләй икенче төрле аңлап.

Шаһбаз оялып кызарынды, бүртенде. Аптырагач, сумкасыннан шигырьләре язылган кәгазьләрне чыгарып күрсәтте. Тик хатын аны барыбер аңламады.

– Йөрмә монда! Бәдрәф ябык!! Бар, икенче жирдән эзлә!

Шаһбазгали сүзсез калды. Бәхеткә каршы, аны бу тирәдә эшен тәмамлап, өенә кайтырга чыккан бер язучы ир коткарды. Тәбәнәк кенә буйлы, озынча почык борынлы, бөдрәләнеп тырпаеп торган мыеклы бер адәм иде бу. Шактый кызмача, салмыш та, ахры.

– Күзләреннән күреп торам! – диде ул, Шаһбазга туптуры карап. – Ша-гыйрь син!!!

– Дөрес! – диде Шаһбаз, бу «мыек»ны очратканына бик нык сөенеп. – Тик менә, агай-эне, кертмиләр шул әле!

– Кертерләр! – дип кычкырып жибәрде «мыек» тантаңналы итеп. – Алай, моны кертергә кирәк! Бу адәми зат әдәбиятыбызның киләчәге булырга тора!

Кизү торган хатын исә «мыек» тарафына мыскыллыгына карап куйды да, кулын селтәп, авыз эченнән нидер чырлый-мырлый, кире «эт оясы»на кереп китте. Шаһбазгали «мыек»ка рәхмәтләр укып, аның кат-кат кулларын кысты, туган авылы Ужымга кунакка чакырды. Авызыннан перегар исе анкып торган язучы, үз чиратында, абзыйдан бурычка бер тәңкә акча сорады. Шаһбаз, кабалана-кабалана кулъяулыкка төргән бер тәңкә акчасын

чыгарып, «мыек»ның учына салды, тегесе тиз генә чыгу юлына атлады. Чыкканда чайкалып китте, һәм сөөнеченнән жырлап жибәрде:

Рәхмәт, партия, ачканыңа
Язучылар берлеген,
Ләкин синнән кадерлерәк
Кесәмдәге берлегем...

– Бар, бар, юлында бул! – дип кычкырып калды аның артыннан кизү хатын. – Язучы диген инде моны, ә?! Ничек шуларны әгъза итеп ала торганнардыр?!

Язучылар берлеге бинаның икенче катында урнашкан. Икенче катка менгәнче, беренче этажның озын гына коридоры аша үтәргә кирәк. Яшел диварның буеннан-буена эленгән, рамкаларга уелган язучыларның сурәтләрен күреп, Шаһбаз ирексездән тукталып, төртелеп калды. Бик тә унайсыз сизде ул үзен бу язучылар арасында. Әйтерсен лә алар уйчан, горур кыяфәтләрен, күз карашлары белән мескен авыл шагыйре Шаһбазгалигә төбәлгәннәр дә, аңарга: «Кем син? Нишләп йөрисең монда? Сизә безнең арада урын юк!» – дип эндәшәләр иде...

Шаһбаз таш баскычтан тиз-тиз генә менеп, кабул итү бүлмәсен эзләп тапкач кына жинел сулап куйды. Иркән, кин бүлмә. Шул иркәнлектә ниндидер илаһи бушлык сезелә. Сул як диварга берничә халык язучысы ясалган дәү затлы картина элгәннәр. Уң якта сүнгән яшел камин. Күмере дә калмаган. Аның өстендә ниндидер котлау кәгазьләре, төрле телеграммалар, хатлар чәчелеп ята. Секретарь кыз утырган иркән бүлмәдән ике якка ике ишек уелган. Аның берсе Язучылар берлеге рәисенә, икенчесе аның урынбасарына алып керә икән. Ат башы кадәр зур язу машинкасы урнашкан өстәл янында сөйкемле генә бер сипкелле кыз утыра. Шаһбаз кергәндә, әлегә туташ сөйкемле йөзен кул көзгесеннән карап утыра иде.

– Исәнмесез! – дип кыюсыз гына эндәште кунак, маңгай тиренә манчылган салам эшләпәсен тиз генә култык астына кыстырып.

– ...сән-месез! – диде кыз, көзгедән күзен алмыйча гына.

– Хужагыз өйдәме соң?!

Кыз цирктагы орангутанга караган сыман, гажәпсене-п, кунакка күз төшереп алды. Аның битараф йөзеннән: «Хужаның кайчан да булса үзендә булганы бармы соң?» – дигән сүзләрне укырга мөмкин иде.

– Сеңлем, мин авылдан килдем, ерактан, хужагызны күрәсем килгән ие, үзендәме ул? – диде Шаһбаз, сора-вын кабатлап.

– Юк!

– Ә кайда соң?

– Мәскәүдә.

– Ә-ә-ә... Кайчан кайтыр микән?

– Кайчан кайтасын белсәм, мин монда утырмас идем, абзый!

– Ә бүген кайтмас микән?

– Юк, бер-ике атнасыз кайтмас, мөгаен.

– Әй, Аллам... нишләргә соң инде? Бушка килдем бу-лып чыктымыни инде?!

– Ни йомыш?

– Мин әгъза булып керергә теләгән ием, шуның буен-ча килгән дә идем менә, ерак араны якынайтып...

– Урынбасар монда! – диде туташ, өздере-п. – Аның янына керегез!

– Ә кая, кемгә керергә?

– Әнә теге ишеккә керегез! – диде кыз, кулы белән ишарә ясап. – Ул ишеккә түгел, теге ишеккә! Уф, үләм!!

– Исеме ничек соң аның?

– Аның исеме һәркемгә дә мәгълүм: Миңнур Ишка-пов.

– Шкаф...

– Иш-ка-пов.

Чәчләренә ак кырау төшкән, каш астыннан гына сөзеп карарга яраткан өлкән яшьләрдәге ир кеше, кыяфәте белән бер дә урынбасарга охшамаган, ул кырыс холык-лы алыпсатарны хәтерләтә иде. Шаһбазгали кергәндә, ул дәү корсагын кәнәфигә жәеп, бик тә житди кыяфәттә телефоннан сөйләшә иде.

– Акылыңдамы соң син?! Шулкадәр акча күчсә, мин аларны язучыларга бүлеп тормас идем, белер идем кая куясын! Алардан гомердә рәхмәт сүзе ишетәсем юк. Акча күчсә мин аны банкка салып, бер ике-өч ел рәхәтләнеп әйләндерер идем!

Урынбасар бик озак сөйләште. Ул аның кергәнән сиз-

мәде дә кебек. Сөйләшеп туйгач, Шаһбазга кырыс кына карап куйды.

– Кем син?! (Ул «сез» дигән сүзне бөтенләйгә оныткан, кәргән һәрбер кешегә «син» дип кенә эндәшә иде.)

– Ша... гыйрь... ши... гырьләр... язам...

– Кем, кем?! Йа Ходаем! Әллә бөтен иле белән шыгырь язалар инде!

Ишкапов, колхоз жыелышындагы сымак, каты итеп сүгенеп куйды. Хәтта өстәлгә йодрыгы белән суккан кебек тә булды.

– Ходайның һәр бирмеш көнөндә берәр яна шагыйрь кисәгә белән очрашмасам, көнем көн булмый. Сөз нәрсә, үч иткән кебек, сөйләшеп куясызмы әллә, ә?! Теге читлектән чыгып очкан кенәри кошы сыман, очасыз да керәсөз, понимаєте, очасыз да керәсөз!

Урынбасарның кәефсөз чагына туры килгәнән аңлап алган Шаһбаз кыенсынып кына артка чигенде. Ләкин олы кешегә авыр сүз әйтеп рәнжетүдән куркып, урынбасар аңа урындык алып утырырга кушты. Шаһбаз боегып кына урынбасар каршына килеп утырды. Ишкапов, бик озак кына сүз дәшмичә, өстәлендә яткан кәгазьләрен актырып туйгач, тиктомалдан:

– Утырттылармы? – дип сорاپ куйды.

– Утырттылар, утырттылар, мөселман мин, – дип тезеп китте Шаһбаз. – Әткәм чын коммунист иде, парторг булып эшләде, авылда сөннәткә утыртырга ярамады, яшәрен рәвештә калага алып киттеләр. Үзем дә каршы килмәдем, чөнки авыл малайлары миннән: «урыс малае», дип көләләр иде. Бабай куенына пычагын яшергән дә, миңа әкият сөйләп маташа. Ә мин бит зур инде ул вакытта, бер ун-унбер яшьләрдә булганмындыр. Әйдә, мәйтәм, бабай, кис инде, мин барысын да яхшы аңлыйм...

– Тукта! – дип бүлдә аны урынбасар. – Мин бит сина ничек сөннәткә утыртканнарын сөйлә димим, утырдыңмы дип сорыйм. Төрмәдә, ягъни мәсәлән?!

– Аллам сакласын! – Шаһбаз куркуыннан сикереп торды. – Юк! Утырганым булмады! Алла, диген, Алла...

– Ә зрә! – диде Ишкапов, тел шартлатып. – Синнән, абзый, жүнле шагыйрь чыкмаячак.

– Ни өчен?

– Ни өчен дисеңме?! Чөнки кайсы гына бөек язучыны алып карама, алар барысы да төрмәдә яисә зинданда

утырганнар. Пушкин, Лермонтов, Достоевский, Чернышевский, Мандельштам, Солженицын, Туфан, Жәлил, Алиш, Тинчурин, Бурнаш, Исахакый... Санап китсәң, санап бетерерлек түгел аларны. Яшерен-батырын түгел, менә мин үзем дә шул яклардан әйләнеп кайткан шәхесмен... Шулай, туган, язучыны, шагыйрьне бары тик төрмә генә, ирексезлек кенә әдип итә ала. Үз гомерендә бер мәртәбә төрмә баландасы татып карамаган шагыйрь нәрсә күрсен дә, нәрсә язсын инде ул?! Сина да, абзый, мин утырып чыгарга кинәш итәр идем...

– Алла, диген!

– Бер унбиш тәүлек булса да!

Ишкаповның үгезнеке кебек акайган дәү күзләре Шаһбазга текәлделәр. Аның бу яман күз карашына түзәлмәйча читкә борылгач, урынбасар кеткелдәп көлөп куйды. Аның бу кеткелдәвеннән Шаһбазның тәннәре чымырдап китте. Төрмә тынлыгын хәтерләткән бу шомлы бинадан тизрәк чыгып качу теләге туа башлады...

– Абзый! Ә шулай да ни йомыш белән килдең соң?

Шаһбазгали тотлыга-тотлыга йомышын әйтте. Әгъза булырга, таныклык алу турында хыялланганын белдерде.

– Абзый, – дип кырт кисте урынбасар. – Бала булмыйк әле. Мин үзем дә ун ел буе Язучылар берлегенә керә алмыйча интектем. Монда керер өчен башта сират күперен үтәргә кирәк, сират күперен!

– Нинди чират?!

– Чират димим, сират күперен үтәргә кирәк, дим, сират.

– Ә анысы ни? – дип гажәпсенде абзый. – Сират күперен ахирәттә генә үтәләр түгелме соң?

– Ахирәттә генә түгел, монда да үтәргә кирәк аны, – дип көлемсерәде Ишкапов. – Иң элек китабынны чыгару кирәк, шуннан соң сина өч кеше рекомендация язарга тиеш. Аннан сине секция аша үткәрерләр, шагыйрьләр секциясе аша. Анысын да үтсәң – идарә аша үтәсен. Анда сина шар салырлар, шарны күбрәк жыйсаң – Берлектә.

– Ай-һай! – дип көрсенде Шаһбаз. – Бигрәк озак икән шул. Алай үтеп йөрергә вакытым да, мөмкинлегем дә юк минем. Ә аны ничек тә әйләнеп узып булмыймы соң?!

– Нәрсәне?

– Сират күперен.

– Була, акчан күп булса. Акчаң юк инде синен, жирен юк. Завод житәкчесе дә, колхоз рәисе дә түгел инде син.

Шаһбазгали ни әйтергә дә белмәде. Бар булган хыяллары берьюлы чәлпәрәмә килде. Күршесе Латыпка таныклык алып кайтып күрсәтү мөмкинлеген дә юкка чыкты. Ул үзен бик тә мескен, бәхетсез кеше итеп сизде, хәтта бөкрәеп китте, күз төпләренә яшьләр бәрәп чыкты. Шулчак аны Ишкапов та кызганып куйды. Ни генә әйтсәң дә, ул шагыйрь кеше бит, ә шагыйрьнең күнеле нечкә була.

– Миңа үпкәләмә, абзый, – диде ул, аның кулын кысып. – Миннән генә тормый. Тик шулай да үз итеп, мин сиңа бер яхшылык эшли алам. Синен шигырь бәйрәмендә чыгыш ясарга теләгән юкмы?

– Кайда?

– Тукай һәйкәле каршында?

– Ул минем күптәнгә хыялым. Ә ярыймы соң? Минем бит таныклыгым юк.

– Синен шигырьләрен бар, син анда яшь шагыйрь буларак чыгыш ясарсын.

– Ярый инде... яшь үк булмасам да, – дип ризалашты абзый...

– Син хәзер болай ит, – диде урынбасар, кабат житди кыяфәتكә кереп. – Шигырьләренне ал да жиденче камерага... әй... тьфү, төрмә белән буталдым... жиденче бүлмәгә кер! Анда да минем кебек үк бер урынбасар утыра...

– Шуннан?!

– Сине чыгыш ясаучылар исемлегенә теркәсен. Оештыру эшләре белән ул шөгыльләнә... Анладыңмы?

– Ийе!

– Хуш, абзый, бәхетләр телим мин сиңа!

Жиденче бүлмәдә Шаһбазны яшь кенә бер чибәр егет каршы алды. Ул бик тә итагатьле, нечкә күңелле кеше булып чыкты. Ул аны дустанә каршы алды. Аның матур, салмак тән хәрәкәтләре ничектер үзенә тартып, жәлеп итеп тора иде. Абзый килеп керү белән үк, зәңгәр күзле чибәр егетнең зәңгәрсү күз карашында зәңгәр очкыннар сибелеп киткән кебек булды. Абзый каты итеп аның кулын кысты. Егетнең кулы дымлы иде: егет зәңгәрләнеп китте.

– Сезне кайсы исемлеккә теркәргә соң? – дип сорады

яшь урынбасар, күнелле генә.– Кызыл исемлеккәме, әллә зәнгәрәнәме?

– Ә ул ничек була соң? – дип кызыксынды Шаһбаз, бу егетне аңлый алмыйча изаланып.

– Кызыл исемлеккә кәргәннәр – Ирек, ә зәнгәргә кәргәннәре Тукай мәйданында чыгыш ясый. Кайсына?

– Кызылына, кызылына, – диде Шаһбаз, гарык булып. – Зинһар...

Егет зәнгәрләнеп чыраен сытты. Билгеле ки, ул абзыйны зәнгәр исемлеккә кәртәргә уйлаган иде. Абзый каршы килгәч, ручка алып, кызыл тышлы дәфтәргә зәнгәр кара белән Шаһбазның исем-фамилиясен төшерде...

Чибәр егеттән исән-сау котылгач, ул нишләргә белмичә, озак кына коридорда йөрдө. Шулчак каяндыр анын каршына шактый таза гәүдәле, тулы кызыл чырайлы бер ир-егет килеп басты. Аның күз карашы – үтергеч иде. «Рәкет... мафия!» – дип уйлап куйды Шаһбаз, ирексездән артка чүгеп. Тик бу мафия дә, рәкет та түгел. Бу – шагыйрь Даһиди иде.

– Нәрсә?!

Даһидиниң тавышы кискен, таләпчән иде. Даһиди эндәшүгә, ул машиналь рәвештә сумкасын ачып күрсәтте, хәтта кулын күтәрергә дә әзер иде, мескен.

– Менә... алып килгән идем, – диде абзый, үзен ни өчендер бик нык гаепле сизеп, – нишләргә дә белгән юк?!

– Күпме?

– Бер иллеләп бар инде...

– Илле?! – дип шаккатты Даһиди. – Текә! Круто! Нәрсә, абзый, Союзга кәргәргә йөрисеңме әллә?

– Шулайрак иде! Менә илле шигыремне алып килгән идем, укып караучы да булмады!

– Иманыңны! – дип сүгенеп куйды Даһиди, кәефе төшөп. – Сөенгән идем тагын... Мин бит сине илле шешә аракы алып килгәнсең дип торам, ә син шигырь төяп йөрисең икән!

– Соң... нишлим соң?!..

Шаһбаз еларга житеште.

– Ярар, ярар, – дип тынычландырды аны Даһиди, – мин шагыйрь Даһиди булам, ишеткәнең бармы?

– Бар... әй, жаным, ул син буласыңмыни инде... Ә мин тагын...

– Борчылма, без сине Союзга алырбыз, Союз хазер безнең кулда, яшьләр кулында... Тик бер-ике яртылык рәтен бардыр бит?

– Бар... бар. Авылдан көмешкә алып килгән ием.

– Шәп. Әйдә, керик!

– Кайда?

– Лимонга.

– Юк, мин лимон яратмыйм.

– Ашый торган лимон түгел ул. Лимон янына дим бит. Кеше янына.

– Ә шигырьләрне нишләтәбез?

– Шигырьләреннеме? – диде Даһиди, чыраен сытып. – Аларны энә Миндальгә калдыр. Консультантка... Соңыннан Лимон бүлмәсенә керерсен. Анладыңмы? Бар, абзый, озак торма. Көтәбез...

Әдәби консультантның бүлмә ишеген яртылаш кына ачып, курка-курка гына күз ташлауга ук, Шаһбаз этаж-этаж өелгән кулъязма кәгазьләр арасында казынып утырган саргылт йөзле, чандыр гына бер ир кешене шәйләп алды. Ишек ачылганын сизгән консультант ялт итеп шул якка карап алды. Консультантның бер кашы ярылган, күз төбе кара янып чыккан иде. «Кыйныйлар да икән монда», – дип уйлап куйды Шаһбаз, эчкә үтәргә кыенсынып.

– Юк, качарга кирәк моннан, качарга!!

Як-ягына карана-карана, Берлек бинасыннан чыгып барганда, язмыш аны бер көдрә чәчле, гомер уртасындагы бер язучы белән очраштырды. Бик тә кешелекле, үтә дә сабыр холыклы адәм иде ул. Кеше белән исәнләшкәндә дә гафу үтенеп исәнләшә. Күзләреннән иман нуры, фәрештәләр сабырлыгы балкып торган бу кеше, иң элек Шаһбазны бик дикъкатъ белән тыңлады. Соңыннан, ана ярдәм кулы сузарга эзер торганын белдереп, кинәшләр бирде. Ләкин аның сүзләре ни өчендер бик тә сәер тоелды Шаһбазга.

– Мин сезгә бер генә кинәш бирә алам, – диде ул, – әгәр Сезгә таныклык кына кирәк икән, борчылмагыз, Сөз ОСВОДка кереп чыгыгыз!

– Ә нәрсә соң ул?

– Ул – суда батучыларны коткаручы оешма. Ерак та түгел моннан, трамвай белән бер генә тукталыш барасы...

– Бирерләр микән?

– Бирерләр, аны бөтен кешегә дә бирәләр, Сезгә дә бирерләр... Бик тә яхшы оешма ул.

– Әй, энем,– диде Шаһбаз, чак кына елап жибәрмичә.– Рәхмәт сина бик зур...

– Рәхмәтенә рәхмәт, абзый.

– Тик каланы начар беләм, әгәр...

– Әйдәгез, мин Сезде озатып куям...

– Озатырсыңмы?

– Рәхәтләнәп.

«Ходайның рәхмәте! Жир йөзәндә менә нинди яхшы кешеләр дә була бит»,– дип уйлап куйды абзый, үзенен очраклы юлдашы турында.

Трамвайга утыргач ук, «яхшы кеше» Шаһбазга билет алып бирде. Авылдагы хәлләрен сорашты. Ярдәм кирәк булса, шалтырат дип, кулына телефон номерын да язып тоттырды. Трамвай бер тукталышны бик тиз үтте. Трамвайдан төшкәч әлегә «яхшы кеше», аңа баш иеп:

– Рәхмәт, трамвай! – диде.

Трамвай кузгалырга дип сигнал бирде. Ул ана анын рәхмәтенә җавап бирә кебек тоелды. Һәм ул трамвайны озатып:

– Рәхмәтенә рәхмәт! – дип калды.

Ул Шаһбазны ОСВОДның ишек төбенә кадәр озата барды. Яңа танышкан дуслар бик озак хушлаштылар. Шаһбаз ана, ул Шаһбазга бертуктаусыз рәхмәт укыды...

ОСВОД таныклыгын кыстырып авылына кайтып төшкән Шаһбаз, Тукай бүлгәнә ия булганнан соң, язмый башлаган иҗат әһеле сыман, язуын бөтенләйгә онытты. Ул Ужым авылы плотинасында «Суда батучыларны коткару» бригадасын оештырды. Авыл халкы, яшь шагыйрь акылыннан язган, дип уйлады. Ә ул, яр кырыенда эшсез яткан бер ярыйк көймәне көйләштереп, тирән күлнең тынычлыгын сакларга кереште. Жәй көне суда коенучылар күп булса да, батучылар гына булмады. Ә фаҗига бөтенләй көтелмәгәнчә килеп чыкты. Көймәсә белән әйләнәп, йөзә белмәгән Шаһбазгали үзе тирән күл төбенә китеп барды...

Яшәгән, ди, булган, ди бер Бөек.

Башкалар аның бөеклеген бигүк танырга ашкынып тор-масалар да, ул үзен: «Мин – Бөек!» – дип игълан иткән, ди.

Менә шул Бөек үзенң театрын ачарга уйлаган, ди. Таш калада бер урын табып, бригада жыеп, ел төзисен ай төзегән, ай төзисен көн төзегән, һәм, ниһаять, бина-сын төзеп тә бетергән, ди.

Уеннан уймак чыгарырга яраткан, сәнгатькә бөтен жаны-тәне белән бирелгән бу ир заты моннан куылган, тегеннән куылган артистларны жыйнап тәүге спектакль кую бәхетенә дә ирешкән. Шунун белән ул, чагыштырма-ча торгынлык хәлен кичергән сәнгать дөньясында давыл куптарып алырга уйлаган. Бу дуамал, ни куйды икән дип, спектакль карарга шактый күп кеше килгән. Аншлап, янә-се. Ләкин тәнәфестән соң бөтен халык качып беткәч, залда бер генә тамашачы утырып калган, анысы да йок-лап калган, ди...

Бөек аптырашта калды. Халык бу театрға башка бар-мады. Кассага ат башы кадәр йозак эленде. «Тамашачы халкы минем бөек сәнгати әсәрәмне аңламады, кызга-ныч, үзенчәлекле ижатым халык театрға йөрми торган заманга туры килде», – дип акланды ул. Һәм ул үзен сы-нап карар өчен, балта белән бер бармагын чабып өзде. Сәнгать өчен үз-үзен корбан итүнең бөек бер ысулы иде бу. Ләкин бармак чабып кына хәл жинеләймәде.

Артистлар беркөнне жыелыш жыеп, театр кадәр те-атр оештырган кешедән бөтенләйгә баш тартып булмый, ул хужалык эшләре белән шөгыльләнсен, ә спектакльләр куярга икенче бер «бөек»не чакырырга кирәк дигән фи-кергә килделәр.

Бөек уйга калды. Кеше сүзенә колак салырга яратма-са да, дингездәге давылдай тотрыксыз халәткә килгән артист халкының ихтиярына каршы килә алмады. Театр-га (Мәскәү театрлары белән бөтен дөньяны гизеп чык-кан) алдынгы карашлы яна режиссер килде. Тик шундук эш бирәсе урынга, Бөек аңа үзенң барып чыкмаган, халык йөрмәгән спектаклен күрсәтергә булды. Бу спек-такльдәге вакыйга сиксәннәнче елларда бара, ә сюжеты бик тә гади: бер Ак әби белән Ак бабай әсәрнең башын-

нан ахырына кадәр үткән яшьлекләрен искә төшереп утыралар. Әсәрнен куелышы турында Бөөк яңа «бөөк»нен фикерен беләсе килде.

– Алтмышынчы еллар бу! – диде ана режиссер, тамашаны караганнан соң. – Заманында, бәлкем, ярагандыр да бу, ә хәзер мондый спектакльләрне инде күптәннән куймыйлар, чөнки аларны карамыйлар.

– Ә шулай да бернигә дә игътибар итмәдеңмени? – дип сорады анардан Бөөк. – Әйт, дөресен, без дураков?

– Билгеле, монда шактый гына көч түгелгәне күренә! – дигән булды яшь талант, беренче көннән үк Бөөк белән талашып китүне өнәмичә. – Тик...

– Ишәк тә көч куя дисең инде, – дип төрттергән булды Бөөк.

– Бәлкем, бәлкем...

– Димәк, син бернәрсәгә дә игътибар итмәгәнсең?! Ә бит бу тамашаны куйганда мин бик күп яналык керттем. Театр сэнгатендә бер революция булды ул...

– Нинди?

– Бу әсәр беренче генә тапкыр куелмый, аны миңа кадәр дә күп куйганнар. Әйтик, алдагы куелышларда әби белән бабай яшьлекләрендә сәхнәдә ут сүндереп үбешсәләр, ә монда үбешкәндә ут сүндереш юк – сәхнә яп-якты.

– Бу бит яналык түгел, бу бер деталь генә! – дип кырт кисте яшь талант. – Хәзер сюрреализм заманы, бөтен дөнья театрлары – «сюр» куя.

– Ә нәрсә соң ул?

– «Сюр»мы? «Сюр» ул – абсурд, сюрреализм. Камю, Ионеско!

– Кем, кем?

– Ио-нес-ко!

Бөөк берни дә аңламады. Ә каян килеп аңласын инде ул аны?! Ул бит аның кебек югары сэнгать академияләрен тәмамламаган, педучилище гына бетергән, аның кебек театрлар белән бөтен дөньяны гизеп йөрмәгән, гастрольләргә Казан тирәсендәге авылларга гына йөргән. Наданлыгыннан гарьләнер чиккә житеп, ул тагын бер бармагын чабып атарга теләгән иде дә, тик вакытында тукталып калды. Чөнки бармак чабарга иртәрәк иде әле.

Ә яшь талант үз сүзендә торды: уйный алырлык кына актерларны сайлап алып, «Гатаны көткәндә» дигән «сюр»

куярга кереште. Спектакльдәге вакыйга хәзерге көннәрдә бара. Сюжеты шактый катлаулы: берничә персонаж Гата дигән бер текә адәмне көтеп утыралар. «Менә Гата килер дә безнең өчен барысын да хәл итәр, безне бу авырлыктан коткарыр»,— дип өметләнәләр алар. Көтәләр дә көтәләр болар Гатаны, ә Гата юк та юк. Кызык та, кызганыч та. Уйныйсы гына бит инде... Тик юк шул: авыл сәхнәсендә «Галиябану»ны уйнап үскән үзешчән артистлар, ничек кенә тырышып карасалар да, уенны тарта алмадылар. «Кем ул Гата? Кемнең туганы ул? Нигә аны көтәргә? Ул килеп нишли ала?» Шуны һич кенә дә аңлый алмыйча интелектеләр мескенкәйләр. «Сюрреалист» түзмәде, барысына да кул селтәп, тамашаны ярты юлда өзеп, театрдан китеп барды.

Әйе. Ике тәкә башы бер казанга сыймаган кебек, ике «бөөк» тә бер театрға сыймады. Ә Бөөк аның китүенә сөенде генә. Чөнки монда киләм дип атлыгып торучы башка кандидатура юк иде. Ул монда бердәнбер булып калды. Директор да, режиссер да, рәссам да, кассир да. Шулай да яшь режиссерның китүе аны уйланырга мәжбүр итте. Аның ми шөрәпләре: «Гаеп кемдә соң?»— дигән мәңге чишә алмаслык фәлсәфи сөаль тирәсендә әйләнде. Шуна җавап эзләде. Тормышны өйрәнде: Казан каласының бөтен при-тоннарын әйләнәп чыкты, андагы фәхишәләр, бомжлар белән очрашты, хәл-әхвәлләрен сорашты; белемен арттыру өстендә бик нык эшләде: Ленинның бөтен томнарын укып чыкты, «Министрлар ни турында уйлый?» дигән әсәрне яттан өйрәнде; аннан практикага күчте: анкеталар язып таратты. Шуларга нигезләнеп, уңышсызлыкның төп сәбәбе—репертуарның сай булуында дигән төпле фикергә килде. Кыскасы, халык йөри торган «кассовый» спектакль куярга. Анысы шулай. Тик театрға йөрмәгән халыкны ничек итеп урыныннан кузгатмак кирәк? Халыкны бит хәзер телевизор каршынан йолкып та ала алмыйсың. Ә бит анда бар да бар: көләсәң килсә—комедия, елыйсың килсә—драма, жени теләген уянса, рәхим ит, эротика, секс... Каналларны борып кына тор!

Тик телевизор караучы кешенә сурәтен генә күрә ала бит. Ул аны капшап та, тотып та карый алмый. Ә менә театрда... капшап карарга була! Һич югында капшаттырырга була. Әгәр дә сәхнәгә ярым шәрә егетләр, ярым шәрә кызлар чыгарсан?! Әйбәт бит! Заманча да

була! Шул уй белән көн-төн яна Бөөк. Эротик тамаша уйлап чыгара. Аны «Оялту төнө» дип атыйлар. Вакыйга нәкъ безнең чорда: урын өстендә бара. Сюжеты бөтенләй юк: ярым шәрә кызлар, егетләр берәм-берәм сәхнәгә чыгып, үзләренең башларыннан кичкән мэхәббәт тарихларын сөйлиләр. Тамашачыны бу шактый ук ялыктырса да, матур-матур, чибәр-чибәр яшь кызларның, егетләрен сәхнәгә чыгулары чиксез ләззәт тудыра. Чынлап та, матбугатта тәнкийтьләнүләренә карамастан, бу тамаша бик зур уңыш белән барды. Шәрә хатын-кыз күрүгә сусаган жылы як халкы өчен бу инде бөтенләй бәйрәмгә әйләнде. Күп тә үтмәде, театрны базарда сату иткән «кара халык»: үзбәк, грузин, әрмән, тажик ир-атлары басып алды. Болар инде капшап карарга гына түгел, зур акчалар вәгъдә итеп, театр кызларын бер төнгә кунакханәләргә алып китәргә дә әзер иделәр. Бу эшнең башы яхшы башланса да, ахыры начар тәмамланды. Театр тиз арада притонга әверелде. Бу афәттән котылу өчен карантин игълан итәргә туры килде. «Кара халык»ны милиция белән кудыртып, «Оялту төнө»н көч-хәл белән репертуардан төшергәч кенә, сәнгать йортында чагыштырмача тынлык урнашты.

Бөөк кабат аптырашта калды. Ул нәрсәгә алынырга да белмәде. Кискән бармагына текәлеп, көннәр буе хәрәкәтләнмичә уйланып утырды. Әмма уеның очы-кыры гына күренмәде. Театрда хаос башланды. Кем ни теләсә – шуны кыланды. Берсе китте, берсе килде. Кадрлар бүлегенә эше артты. Беркөнне өчәү килеп, шул ук көнне өч кешенә эштән киткән вакытлары да булды...

Нәкъ шул вакыт театрда Идмас атлы бер нәфис сүз остасы пәйда булды. Әле монда, әле тегендә тулганып, пеләш башын парик белән каплап йөргән Идмас, гомуми хаостан файдаланып, театрда концертлар оештырырга кереште. Үзе җырлый, үзе мазәк сөйли, үзе уйный, үзе үк концертны да алып бара. Кыскасы, у-ни-вер-сал!!

Театрга төкереп киткән тамашачы халкы әкрәнләп кире кайта башлады. Тамашачы Идмасны алкышка күмде. Идмас – чәчәк атты. Анын: «Чәй эчәм әле мин, менә өйгә кайтам да шикәр белән чәй эчәм...» – дигән мазәгә «хит»ка әйләнде.

Ә Бөөк көнләште. Идмасның уңышы күнел тынычлыгын бозды. Ләкин Бөөк тә булмас иде, әгәр дә ул

хэйлэкэр төлке булмаса. Идмасын данын ул ничек тә үз файдасына авыштырырга теләде. Концерт афишасына үзенен исемен яздырды, тамашаның режиссеры булып, программага үзгәрешләр керткән булды. Ләкин Идмасын күлэгәсе генә булып йөрү анын программасына керми иде шул.

– Сина сер итеп кенә әйтәм, – диде ул бервакыт Идмаса, – мин сина бөөк юлбашчыбыз Ленин ролен бирергә жыенам...

Яна спектакль кую хажәте инде күптәннән туган иде. Идмасын тамашасын сәхнә артыннын гына күзәтеп торырга мәжбүр булган театр артистлары, кайчан без сәхнәгә чыгарбыз икән дип, Бөөкне тинтерәттеләр. Ә Бөөк яна спектакль – «Мылтыклы кеше»не куярга уйлады. Вакыйга революция елларында бара, сюжеты гаять катлаулы: сәясәт. Сер итеп кенә ул башкаларга да пьесадагы рольларне бүлеп чыккан икән...

Бөөк юлбашчы Ленин образын бөтен тирәнлегә белән ачарга хыялланган Бөөк репетиция көннәрен билгеләде. Бөтен коллектив бик зур дулкынлану хисләрен кичерде. «Бөөккә мин Бөөктән бүләк булыр бу!» – дип, үз-үзен канатландырып йөрдә Бөөк. Ләкин әзерләнү процессы ул теләгәнчә бармады. Шамакай Идмас аяк терәп юлбашчы ролен уйнаудан баш тартты. «Уйный алмаем мин аны, уйнасам да пародия генә ясаем», – дип киреләнсә дә, ризалашмасаң, концертларынны өзәбез дип куркыткач, уйнарга риза булды мескенкәй.

Аллага тапшырып, башладылар. Тик бер айда әзерләп куясы спектакль ел буена сузылды. Һәм, ниһаять, зарыгып көткән премьерә көне дә килеп житте. Әйбәт кенә башланып китте, уртасы да шома гына барды... Ленин ролен башкаручы Идмас шамакай чыкканчы! Кыска кара фрак кигән, муенына шакмаклы галстук аскан, пеләшен кепка белән каплаган Идмас-Ленин, юлбашчыга хас булган жилгер адымнар белән, сәхнәгә атылып чыккач, тамашачылар дәррәү килеп, көлә-көлә кул чаптылар. Концертларда үзен иркән, кыю тоткан Идмас бер мәлгә каушап төште.

– Исәнмесез, каде-е-е игптәшлэ-э! – диюдән уза алмады. Чөнки ул сүзләрен онытты. Һәм шуна күрә дә ташсын кебек үрә катты. Менә шул вакыт анын каршына (әсәр буенча) иңенә дәү винтовка аскан, кулына иске

чәйнек тоткан солдат Шадрин килеп басты. Болар сөзешергә торган үгезләр сымак, бер-берсенә озак кына карашып торганнан соң, Идмас-Ленин Шадриннан:

– Гиптәш, сезгә ни кияк? – дип сорап куйды.

Пьесада бу сүзләр юк иде. Шадрин ролен уйнаучы артист ни дип жавап кайтарырга да белмәде. Идмас сәхнәгә чыгу белән, спектакль бөтенләй икенче юнәлеш алды.

– Чәй кирәк ие, – дигән булды Шадрин, буш чәйнеген шылтыратып.

– Ә ниемә ул сезгә?

Пьеса буенча Ленин: «Чәй сагындыгызмыни, ә?» – дип сорарга тиеш иде, ә Идмас «ниемә» дип сорады. Солдат Шадринны уйнаучы адәм, нокаут алган боксчы сыман, озак кына анына килә алмыйча торды. Каушады, сүзләрен онытты. Мәгънәсез хәрәкәтләр ясап, Ленин-Идмас тирәсендә бөтерелде. Ничек тә жавап бирергә, килеп туган хәлдән чыгарга кирәк иде. Театраль тел белән әйтсәк, импровизация ясарга, һөнәри уку йортында аны нәкъ шуна өйрәткәннәр дә. Һәм шул вакыт, кылт итеп, Идмасын сәхнәдә сөйләп йөргән атаклы мазәге исенә төште.

– Ниемәме? – диде ул, көчәнеп. – Менә мин бүген өемә кайтам да шикәр белән чәй әле, чәй эчәм әле мин, өемә кайткач, шикәр белән, чәй белән... шикәр белән...

Зал шауларга тотынды. Тамашаның өзелү алдында торганын аңлап алган Бөек сәхнә артыннан Шадринга ат башы кадәр йодрык күрсәтте. Йодрык күргәч, Шадрин тәмам өнсез калды. Бөек, селкен дип, Идмаска кул изәде. Идмас моны сәхнәдән чыгып китәргә кирәк дип аңлап: «Хәзер, гиптәш, мин сиңа чәй табып киләм», – дип, тиз генә чыгып та сызды. Шадрин үз-үзен кая куярга да белмәде. Аның каршына матрос килеп басты.

– Нәрсә соң бу? – дип сорады аңардан Шадрин.

– Нәрсә түгел, кем бу? – дип төзәтте аны матрос.

– Ә кем соң ул?

– Ле-нин! – диде матрос, тантаналы төстә.

– Ленин?! Нинди Ленин булсын ул?! Бу бит теге... шамакай Идмас! – дип кычкырып жибәрде Шадрин, чәйнеген каты итеп идәнгә бәреп.

– Суям, атам мин аны!!!

Психы чыккан Шадринда истерика башланды. Ул үз-үзен тоталмас хәлгә житте. Көлә-көлә эчләрен тотып утырган тамашачыларга мылтыгын төзәп:

– Атам барыгызны да! – дип акырды. Һәм атты да! Халык залдан чыгып кача башлады...

Пәрдә ябылды. Спектакль тәмам булды.

Ки­рә­ген­нән артык дулкынланган, әсәрлән­гән «Шад­рин»ны шул ук көнне психлар йортына озаттылар. Лак белән катырып ясаткан озын кара чәч­ләр­ен төр­ле якка тузгыткан, грим буявы агу сәбәп­ле, күз төпләренә эре-эре кап-кара тап­лар, калын бу­разналар хасил булган артистның йө­зенә, чыраена карарга да куркыныч иде. Аның тә­мам ычкынганлыгы һәр­кемгә дә мәгълүм иде. Менә ул «Ашыгыч яр­дәм» машинасынан атылып чыккан бер табибны, Ва­кытлы хөкүмәтне сакларга жи­бәрелгән бер юн­кер малаена охшатып, аны чабып кил­гән мәлдә сугып екты. Тегесе жайсыз егылып, аягын им­гәтте. Авызыннан шаулап кан китте. Табибны шундук травмпунктка, ә «Шад­рин»ны машинага салып, акырта-бакырта психлар йортына алып киттеләр...

...Ул юл буе төнге Казанны янгыратып:

– Гиптәш Ленин, кайда сез? Ниш­ләп һа­ман чәй ките­ми-и-сез?! – дип бар көченә кычкырып барды. Шу­л китү­ен­нән ул инде бүтән кайтмады.

Идмас та югалды. Ул, ижатташ дусларын жыйнап, Себер якларына концертлар куярга чыгып киткән икән, дигән хәбәрләр йөрде.

– Ахламон!!

Бөекнең Идмаска карата фикере һәрчак шундый булды. Бөек юлбашчыбыз ролен урамнан кергән ниндидер шамакайга биргән­енә бик нык үкенде үкен­үен дә, тик соң иде шул инде, терсәк тә ерак теш­ләр­гә. Ул ни гамәл кылырга, кая барып бәрел­гә­р­гә дә бел­мә­де. Уйла­вын­ча, анын күнеле артык саф, ә дө­ньясы шакшы, тирә-юньдәгеләр­нең барысы да сатлык иде. Бөек үз-үзен га­зап­лап, дө­ньясына ләгъ­нәт укып, инде икенче бармагын турап атар хәл­гә жи­ткән иде. Нәкъ шул чакны «чечен» фа­жигасе башланып китте. Бу унайдан Бөекнең башына тагын бер хәерсез уй килде: сәх­нәдә сугыш темасын яктыртырга! Чечен сугышын түгел билгеле, чөн­ки бу ту­рыда әлегә язылган сәх­нә әсәр­ләр­е юк. Әй­тик, Бөек Ва­тан сугышын! Аның фикеренчә, бу бик тә отышлы акция булырга мөм­кин. Беренчедән, ул тамашачыны янә театр­га кайтарып, аны патриотик рух­та тәрбияләр­гә яр­дәм итәр, икенчедән, коллектив өчен дә файдалы булыр: эчке дисциплина, тәр­тип ныгыр.

Сугыш темасын яктырткан шактый күп сәхнә әсәрләрен укып чыкканнан соң, ул, ниһаять, «Трибунал»га тукталды. Әсәреннән бигрәк, аның исеме жәлеп итте Бөекне. Чөнки «трибунал» сүзе шактый яхшы таныш иде аңа. Совет армиясендә хезмәт иткәндә, тәртип бозганы өчен дискатка эләгеп, эше чак кына трибуналга барып житмәгән иде аның. Башын юләргә салып кына котылып кала алды.

Хәер, күрмәгәнән күрсәттеләр анда: кыйнадылар, суктырдылар, теш чистарткыч белән унитаз чистарттырдылар. Армия агартты аның чәчен. Инде хәзер шуның үчен кайтарырга да вакыт житте. Ә кемнән алырга соң ул үчне? Билгеле инде, кемнән булсын, шул мескен артистлардан! Күрмәгәннәрен күрсәтер ул аларга! Көне буге маршировать иттерер, ял вакытында кар көрәтер, иртәнге алтыда уятыр, төнге бердә йоклатыр. Үзе генерал, ә калганнар рядовой булыр. Әйе, әйе, нәкъ шулай.

Сугыш турында тамаша куйганчы, иң элек стройда йөрергә, «пластунча» шуышырга, үзеннән югары чиндагы хәрбигә тиешенчә «честь» бирергә өйрәнергә кирәклеген көн-төн тукуды ул аларга. Һәм комиссариаттан пенсия яшендәгеге бер карт прапорщикны чакыртты. Бу карт күсеге үзенә йөкләнгән вазифага бик тә житди карады. Ул сафка басарга яраклы, Ватанын дошманнардан сакларга эзер торган артист-солдатларны жыйнап, театр ишегалдына чыгарып тезде дә:

– Равняйсь! Смирно! – дип хәрбиләрчә саллы тавыш белән команда бирде. Барысы да бу тавыштан өркеп үрә каттылар. Менә шул көннән башлап, яшел төстәгеге алтын погонлы хәрби форма, дәү размерлы кирза итек һәм каеш билбау аларның өстеннән төшмәде...

Театрда ныклы тәртип, дисциплина урнашты. Аракы эчү, стройга сонга калу, сүгенү вә зина кылу кебек тискәре күренешләргә тамырыннан корыттылар. Этикет барлыкка килде. Артист-солдатлар бер-берсенә һәм дә ки, югары чиндагыларга: «Рөхсәт итегез!» – дип кенә эндәшергә өйрәнделәр.

– Парадны үзем кабул итәм, яңарал киemenнән! – диде аларга Бөек. – Кем дә кем хәрби тәртипкә буйсынмый, аңа минем белән эш йөртөргә туры килер!

Прапорщик артистларны өч ай буге стройда дәресе йөргә өйрәтте. Бик тырышсаң, маймылны да өйрәтергә

була. Болар да өйрэнделәр. Бар да әйбәт барды – парад кабул итәр вакытлар да якынайды. Тик шул вакыт һич көтмәгәндә полкта дезертирлар барлыкка килде. Аларны тотып алып карцерга, ягъни театрның подвал бүлмәсенә яптылар. Ямансур дигәннәре, бигрәк тә яман бәндә булып чыкты. Ул беркемгә дә баш имәде, беркемне дә тынларга теләмәде. Подвалда баланда чөмереп, әче «әчмуха»сын көйрәтеп, калын бас тавыш белән Горькийның Сатин монологын укыды:

– Че-ло-век – это звучит го-о-ор-до-о!

Бу бәндәгә дә акыл өйрәтергә вакыт житкәнлеге көн кебек ачык иде. Йон-сакалга баткан Ямансурны карцердан алып чыгып, Бөек каршына китереп бастырдылар. Бөек үзе дә хәрби формадан, ягъни генерал киemenнән иде. Тик ике дәү бүлмәне бергә берләштергән, икесендә дә берәр зур импортный стенка торган, паркетлы идәнгә икешәр затлы келәм жәелгән, түшәмгә бәллүр люстралар эленгән, һәм, иң кызыгы бер бәдрәфкә ике унитаз куелган бай кабинетка килеп кергәч, теге зинданда баланда чөмереп яткан тоткын, ачуыннан нишләргә белмичә, тиктомалдан Бөекнең бугазына ябышты. Бөек көчхәл белән моның каты кулыннан ычкынып, аны этеп жибәрде, ә тегесе, әйләнәп килеп, бар көченә Бөекнең янагына томырды...

Бөек тәрәзәдән очып чыкты. Арт саны белән, шалт итеп, каты асфальтка килеп төшкәч, чырылдап кычкырып жибәрде. Сафта басып торган артист-солдатлар сөекле генералларына бертавыштан:

– Здра-во желаем, товарищ генерал! – дип хәрбиләрчә сәлам бирделәр. Алар парад башланган икән дип уйладылар. Ләкин ялгыштылар. Парад башланырга иртә иде әле.

– Ничек ул миңа суга алды? Үтерәм мин аны, киптереп тәрәзәдән атам! – дип кычкырды Бөек.

– Анла, бу бит армия түгел, бу – сэнгать йорты! Сина депутат булып алырга кирәк, әгәр дә депутат булсан, сина беркем дә кул күтәрә алмас! – дип киңәш бирде ана бер карт артист.

– Чынлап та! – дип уйга калды Бөек. – Ә нишләп әле миңа депутат булмаска?! Бөек Тукай әйтмешли, мин бит әле коеп куйган шагыйрь генә түгел, мин бит жәмәгать эшлеклесе дә!

Бөекнен бәхетенә каршы, нәкъ шул вакыт Дәүләт Советына сайлау кампаниясе башланырга тора иде. Вакыт бик тә уңай иде. Депутат булуның икенче ягы да бар иде. Депутат булдың исә, даның, исемен чыгу белән беррәттән, бай итеп, мул итеп яшәү мөмкинлегә дә арта бит. «Әгәр була калсам, бу дурдомнан (ягъни, театрдан) билләһи, котылыр идем»,— дигән уй да аның башыннан китмәде. Хәер, ул бер төрле уйлады, икенче төрле сөйләде.

— Депутат булу — минем өчен бик зур миссия,— дип аңлатты ул коллективка,— ул минекен генә түгел, ин элек сезнен данны, театр данын күтәрәчәк. Күргәнегезчә, максатларыбыз изге. Ә аңа ирешер өчен аз гына бер талпыну, кечкенә генә бер эпизод башкарырга кирәк: сез өч атна эчендә минем өчен өч мең имза җыярга тиеш. Чөнки депутатлыкка кандидат булып теркәлер өчен, миңа шуның хәтле имза җыеп тапшыру кирәк. Анда театр уйнау, шамакайлану кирәк түгел, анда төче елмаюынны, тәмле теленне генә жәлләмәскә кирәк. Ә аның өчен сезгә, халыкка чыгар алдыннан, шул темага тиз генә репетиция ясап алырга, соныннан төркем-төркем булып бүленергә кирәк булыр. Сезне йөртер өчен транспорт бирелер. Ягулык җитәрлек. Ә менә театрыбызның йолдызы, йөзек кашы булып саналган аксакал артистыбыз Вафин иптәш сайлауларда минем доверенный лицом булыр!

— Тот капчыгынны! — дип кинәт кычкырып җибәрде иптәш Вафин.— Башта миннән староста ясарга уйладың, инде хәзер доверенныймы?! Мин риза түгел.

Бөек аңардан моны көтмәгән иде. Аның йөзенә канәгатьсезлек билгеләре чыкты.

— Ничек алай? Син бит үзең минем депутат булуымны теләден, үзең шундый тәкъдим ясадың, ә хәзер...

— Ә хәзер теләмим! Доверенный булырга да теләмим, йорттан йортка кереп тә, хәер сораган кебек, кул кугыз, зинһар, дип, теләнәп тә йөрмим! Житте! Туйдым! Мин —хәерче түгел! Лаборатория күсесе дә түгел. Мин — артист! Ар-ти-и-ист!!!

—...звучит гордо, шулаймы?! — дип, мыскыллы елмайды Бөек.— Аңлашыла... Тик бер генә нәрсәне аңламыйм...

— Нәрсәне?

— Ниме?! Менә мин депутат булгачтын, син ничек итеп минем күземә карый алырсың икән?!

— Башта бул әле! Аннан соң күз күрер!!!

Артистлар төркемнәргә, труппаларга бүленеп, өйдән өйгә, фатирдан фатирга йөрөп сөөкле «ата»лары файда-сына имза жыйдылар. Ләкин кая гына, кемгә генә кермә-сеннәр, Бөекне белүче, аның исемен ялгыш кына да ише-түче кеше табылмады.

– Кем соң ул? – дип сорадылар закон сөюче граждан-нар. – Белмәгән, күрмәгән кеше өчен ничек итеп тавыш бирмәк кирәк?! Юк, булмый, үзе килсен, үзе килсә, бәлкәм, куярбыз! Алар биргән вәгъдэләр кызлар вәгъдәсе кебек, депутат булып алуға ук, аларның эзләрен дә табалмыйсың!

Имза жыеп йөрү кыенлашты дип, артистлар зарланы-ша башлагач, Бөек хәйләләргә булды: авылга кайтып ар-зан баягә бер машина бәрәңге, бер тонна кишер алып килде. Агитаторлар кулларына берәр кило бәрәңге, берәр кило кишер тотып керә башлагач, фатир хужалары йом-шардылар, тиз генә кул куеп чыгара торган булдылар. Әнә шулай итеп, сайлау комиссиясе таләп иткән имза-ларны жыеп тапшырдылар агитаторлар.

Сайлау кампаниясе киң колач алды. Башкалардан ка-лышмаска теләп, Бөек тә пропаганда эшен жәелдерде. Үзен үзе бик нык мактатып, берничә гәзиттә зур-зур мәкаләләр бастырды. Аның турында язылган мәкаләләр-не укыганнан соң, бу дөньяда аннан да бөек, аннан да акыллырак кеше юк икән дигән фикергә киләсен. Менә ул бик зур чыгымнар чыгарып (театрның ярты еллык бюджеты шуна киткән дип сөйләделәр), плакат-календарь-ларга үзенә төсле рәсемен ясатты. Аның тиражы өч меңгә житте. Бөекнең бөек сурәте белән кала урамна-ры, кала диварлары тулды. Шәһәр хулиганнары шаяры-шып, аның рәсемдәге борыны астына кара мыек ясап, маңгаена күзлек кидереп киттеләр. Плакаттагы рәсемдә бик тә уйчан, житди кыяфәт чыгарып, калын ияк астын бармак очларына гына тидереп, дөнья гаменә чумган бер илле-алтмыш яшьләр тирәсендәге ир кешене күрергә бу-лыр иде. Әйтерсен лә ул бөтен Жир шары, бөтен Рәсәй өчен уйга баткан, чишә алмаслык дөньяви мәсьәләләрен үз өстенә алып, шул изге эш өчен гомерен бирергә дә әзер тора. Һәм шул сурәт астында алтынсу хәрәфләр белән язылган: «Халкым өчен – жаным да фида!» – дигән ялкын-лы сүzlәр дә моңа бер дәлил булып торалар кебек.

Бөек сайлаучылар белән очрашудан да баш тартма-ды. Бер очрашуда аннан:

– Иптәш кандидат, сезнең платформагыз нинди соң? – дип сорагач, әлегә кадәр «платформа»сыз, ягъни программасыз йөргән Бөек башта бик нык аптырашта калды. Ни дип әйтергә дә белмәде. Ләкин бик тиз акылга килеп, үзенә сәнгать кешесе булганын исенә төшереп, образлы, матур, төгәл итеп:

– Минем платформам бер генә: перронга бәреп чыгу... Ә анда гасыр поездына эләгеп, газиз халкымны якты киләчәккә алып бару, – дип җавап бирде.

Тик ни кызганыч, өметле кандидатның киләчәге өметсез булып чыкты. Сайлауларда 0,05 процент кына тавыш жыйнап, ул беренче турдан ук төшеп калды. Бөек моны бик авыр кичерде. Һәм ул, яраткан артистларының, бигрәк тә карт артист Вафинның күзенә күренергә оялып, кинәт кенә, суга баткандай, юкка чыкты...

Баксаң, ул Мәскәүдә атаклы урыс режиссеры Туфтогонов студиясендә белем эстәгән икән. Әллә ни артык белемен күтәрә алмаса да, Туфтогонов шәкерте бөек укытучысының: «Театр иң элек гардеробтан башлана», – дигән гыйбарәсен бик нык исендә калдырган, күрәсен. Ул кайту белән, яңа театр бинасы кору уе белән янды. Чөнки аннан-моннан гына салынган 100 кешелек кенә залы булган, ни затлы фойесы, ни пример бүлмәсе, уйнар өчен ни уңайлы сәхнәсе һәм, иң мөһиме, жүнле гардеробы булмаган театр бинасы, мәскәүнекеләр белән чагыштырганда, аңа бик тә хәерче, мескен булып тоелды. Яңа театр, яңа бина кирәк иде. Шуна күрә дә ул театрға артистлар түгел, төзүчеләр туплый башлады. Эшкә ялланырга килгән һәр кешедән ул: «Төзи беләсезме?» – дип сорады. Театр төзүчеләр белән тулды. Бу кадәр кешедән бер генә түгел, өчәр-дүртәр бригада оештырырга була иде. Һәм ул шулай итте дә. Ләкин Бөек яңа театр бинасын төзетергә ашыкмады. Әлегә проекты эер түгел дигән сәбәп табып, башта үзенә менә дигән дача төзетте, аннан ташпулат салдырды. Жыелышып әсәр укулар, шаулашып репетиция ясаулар бетте: театр хезмәткәрләре жиң сызганып Бөекнең йомышларын үтәделәр...

Ул арада Бөекнең башына тагын бер идея килде. Театр каршында ул сөекле укытучысы Туфтогоновка һәйкәл салырга булды. Иң яхшы скульптура сынына бәйге игълан итте һәм үзе шул бәйгедә жиңеп тә чыкты. Аның уйлавынча, бу скульптурада Туфтогонов иңендә бөтен

Жир шарын күтәрәп торырга тиеш. Шул Жир шары төрлө сызыкларга – меридианнарга бүленер. Һәм инде Туфтогоновның (кем белә, әллә аныкы, әллә юк?): «Бөтен дөнья – театр», – дигән атаклы сүзләре бу эсәрдә бөтен нечкәлеге белән ачылырга тиеш иде. Бөек күп уйлап тормады, авылыннан бер машина үзле балчык китерттерде. Карап ясар өчен авылдан Зыя атлы бер механизаторны чакыртты. Зыя – коеп куйган Туфтогонов иде. Көрәк сабы сыман шундый ук озын юан борын, кәсә төбө сыман кечкенә очлы баш, авыл кыры сыман киң мангай, бәрәңге буразналарыдай тирән жыерчыклар...

Иң гажәбе, Зыя талымсыз булды. Акча сорамады, иртән «башын төзәтсән», шуна риза иде. Ул подиумга менеп, бер кулына аракы шешәсе тотып, көнә бие Бөек каршында басып торды. Ә Бөек балчыгын изде дә изде, һәйкәлен ясады да ясады. Һәм, ниһаять, ясап та бетерде. Ләкин эшләп бетерү белән үк һәйкәл ишелеп төште. Туфтогонов иңе авыр Жир шарын күтәрә алмады. «Балчыгы сыйфатсыз булган, шуна ишелгән ул», – диделәр белгечләр. «Балчыгы түгел, үзе сыйфатсыз ул, шуна ишелде дә», – диештеләр кайбер озын теллеләр...

Бөек ачудан барысын да төзелешкә куды. Яңа театрының яңа фундаментын казытты. Эш бик тиз барды. Бөек канәгать калды, ул тантана итте. Ләкин бу бәхет тә озакка бармады. Театрның фундаменты инде яртылаш салынып бетә язган иде. Нәкъ шул чакны бер артист, бетон балка астында калып, чак кына имгәнмәде. Кран белән башта балканы, шуннан соң мескенкәйнең үзен күтәрәп алдылар. Жәнжал чыкты. Коллектив бунт күтәрде. Комиссия килеп, төзелеш эшләрен тиз генә туктатты. Бөекне судка бирделәр. Артистларны төзелеш эшләрендә эшләтергә аның мораль вә юридик хакы да булмаган икән. Ләкин кунак ашы – кара-каршы була, диләр бит. Бөек тә артистларны тотып судка бирде. Шуннан инде бертуктаусыз әле бер судка, әле икенче судка йөрүләр башланды. Бу процессның очы-кырые күренмәде. Бөек:

– Мин хәзер өйгә ашарга гына кайтам, көнә-төнә суд юлында йөрим, – дип сөйләнде. Һәм бу, чынлап та, шулай иде. Суд юллары аны яраткан хезмәтеннән, гаиләсеннән һәм хәтта ки, сөяркәсеннән дә аерды. Үзе белән бергә театр бинасы төзи башлаган, аңа кайчандыр ышаныч белән караган кешеләр белән конфликтка керү Бөекнен

психикасына да бәрде бугай. Ул эзрәк ычкынгалый, жинеләя башлады. Театр ишегалдына чыгып баса да, шушы тирәне камап алган иске йортларга карап, серләшенә сөйләгән кебек, кызып-кызып үзалдына сөйләнә башлый:

– Менә монда, – ди ул, ярым ишелгән кирпич йортка күрсәтеп, – эксперименталь спектакль куярга телим. Бу урын ижат лабораториясенә әйләнер. Без монда «Гамлет»ны, «Галиябану»ны куярбыз! Янача, безнеңчә итеп! Әнә теге жимерек ятажны күрәсезме? Шуннан беренче ятажга лифт төшәр, аннан Гамлет килеп чыгар! Король Клавдийның сатлык иярченнәре, кылычларын күтәреп, аның каршына килеп чыккач, ул тиз генә лифт төймәсенә басар да кабат өске катка менеп китәр. Һәм менә шунда ул, бөтен Казан халкы ишетелерлек итеп: «Быть или не быть?» – дияр...

Ә мин «быть» диярмен! Быть нашему театру, быть! Әйе, быть! Әнә теге пыяласы исән калган тәрәзәне күрәсезме? Әнә шунда Галиябану-сылу басып торыр. Ә урамнан, теге безнең эт оясы ягыннан, гармуында уйнап аның сөйгәнә Хәлил килеп чыгар. Аны безнең дежурный капкадан озак кына кертми торыр. Хәлил ана Галиябану чигеп биргән кульяулыгын тоттырып да сөйгәнә яшәгән йортның тәрәзәсенә чиртер. Өздәреп-өздәреп: «Галиябану, сылуым-иркәм», – дип жырлар. Галиябану тәрәзәне ачарга итенер, тик ача алмас. Хәлил йөгереп килеп, тәрәзәгә тибәр! Тәрәзә чәлпәрәмә килер, чәл-пәрәмә-ә! Хәлил тәрәзәдән очып чыккан Галиябануны каптырып алып да (очып чыксын өчен бер мичкә дары шартлатырбыз) әнә теге озын кранга ябышып үрмәләр. Әнә шулай, бер-берсен өзелеп сөйгән ике саф жан, бергәләшеп күккә ашарлар... Иманым камил! Бу бөек куелыш булачак...

Әйе, ана ышанырга да, ышанмаска да була, ана сокланырга, сокланмаска да була. Чөнки ул – бөек иде, бө-ек!!!

АРЫШ АРАСЫННАН ЙӨГЕРҮЧЕ БАЛА

Илгизэ ханымга багышлыйм

Хәдичә Хәйдәрне яратмады. Шулай да йөрде. Хәйдәрнең армиягә китүенә бер ел да үтмәде, Хәдичә күрше авылдагы Кәрим исемле, үзеннән ун яшькә олы кешегә кияүгә чыкты.

Кай ягы белән алдыргандыр аны Кәрим, анысы бил-гесез, ләкин чибәр кызны бер тапкыр каптырып алгач, үзеннән ычкындырмады. Хәйдәрдән аермалы буларак, Кәрим кызлар күнелен анлай, һәм яраткан, сайлаган кешесе белән тормыш корырга эзер торган ир булып чыкты. Тыгыз тәнле, таза беләкле, мөлаем чырайлы, буйсындыручан холыклы Кәрим, кызның тиз арада башын әйләндерде...

Барыннан да бигрәк – әле яңа гына тәпи йөри башлаган Хәдичә кызын (бала Хәйдәрдән иде!) яратты ул. Һәрхәлдә, ана кешегә шулай тоелды. Шунун белән каратты да ул үзенә Хәдичәне. Кунакка килеп киткәндә дә ул кечкенә Газизәне кулыннан төшөрмәде – иркәләде, сөйдө, назлады. Тегесе дә булачак атасын үз итте – күкрәгенә башын төртеп, рәхәтләнөп иркәләнде, тешсез авызын дәү итеп ачып, нур тулы күзләрен төбәп ана карап елмайды. Моңа бик нык күнелә булган Кәрим шаркылдап көлөп торган баланы сөя-сөя һавага чөйдө. Моңа Хәдичә үзе дә, аның анасы Нәгыймә дә бик нык сөөнделәр. Хәтта өйләнешкәндә, туй мәжлесе барганда да ул Газизәне кулыннан төшөрмәде, табынның түрөндә утыртты. Еласа – юатты, көлсә – шатланды. Моңы күргән кунакларның да күнелләре булды. Барча халык Кәримнән кешелеклелегенә сокланып, чит-ят баланы үзенекедәй якин итеп кабул кылганына чиксез сөөнөп, аны яратып калды. Хәдичәнән шик-шөбһәләре бик тиз юкка чыкты. Ул Кәримнән ихласлылыгына ышанды, үз язмышын дөрөс итеп сайлай алганына инанды – Хәйдәрне онытып, Кәримгә кияүгә чыгуына үкенү хисләре кичермәде.

Туйлар узды. Хәдичә Кәримнеке булды. Ләкин туйлар үтөп, аз гына вакыт узуга ук, Кәримнән кем икәнлегә ачыкланды. Дөрөсрәге, үзенән нинди кеше икәнлеген бик тиз күрсәтте ул. Әйтерсөң лә аны алыштырып куйдылар. Бала сөюче, бала өчен өзелөп торучы ата көтмәгәндә

икенче кешегә әйләнде дә куйды. Кайчандыр сөеп, кулында чөеп йөрткән кечкенә Газизәне ул күралмас хәлгә житте. Кызны үз исеменә яздыру түгел, ул аны хәтта авылына, үз өенә алып кайтудан да баш тартты. Бу вакытта Кәрим күрше Тәүгелде авылында, урман хужалыгында хезмәт итә иде. Анда аның яхшы нарат агачыннан салынган ике катлы зур йорты, каралты-курасы, бакчасы һәм мунчасы бар иде.

«Туган өемә, изге нигеземә, каяндыр жилдән туган адәм баласын алып кайтып, туганнарым, авылдашларым каршында ким-хур буласым килми әле»,— дип кенә аңлатты ул бу сәер кыланышын.

Ә бу таләп кырыс һәм катгый иде. Иренен астыртын яман холкын аңлап алган Хәдичә баштарак моңа, кыюсыз гына булса да, карышып карады. Бу эшкә анасы Нәгыймәне жигеп маташты. Ләкин анасының:

— Кияү, кызымны яраткач, баласын да яратырга кирәктер,— диюенә каршы, Кәрим, бер дә исе китмичә:

— Мин бит синен оныгыңа өйләнмәдем, кызыңа өйләндем,— дип кенә җавап бирде.

Тарткалашуның мәгънәсе юк иде. Кечкенә Газизә әбисе янында калды. Кәрим яшь хатынны алып авылына кайтып китте. Барысы да бик тиз ачыкланды: Кәримгә бала кирәк булмаган икән. Ул иң элек Хәдичәне кулга төшерергә теләгән. Матурлыгы, пөхтәлегә белән бөтен тирә-якта дан тоткан сылу хатынны, нишләп әле ул читкә ыккындырсын ди?! Ә яшь баланы «үчти-үчти» итүләр, бары тик уен гына булган. Мескен баланы бусагасына аяк бастырмаска антлар эчкән, күрәсен. Газизәне өйгә алып кайту турында Хәдичәгә авыз да ачтырмады ул. Ә баласы өчен җаны әрнегән ана берни дә кыла алмады. Ирен артык яратканга да, анардан курку да түгел иде бу. Хәдичә бу вакытта инде икенчегә авырлы иде. Бусы—Кәримнән. Шундый зур туйлар уздырып, халык алдында күренеп алганнан соң, ике бала белән ялгыз калудан курыкты ул. Тавыш чыгармады. Тешен кысып булса да түзде. Ире сабырланыр, тәүфыйгына килер дип уйлады. Тик юкка... Киресенчә, ул усалланганнан-усаллана, ерткычланганнан-ерткычлана гына барды. Иң элек көнләште: Хәйдәрнен исеме авызыннан төшмәде. Тәмам йончытты. Бермәлне шулай, Хәдичәнең сандыгыннан Хәйдәрнен армиядән жибәргән фоторәсеме килеп чыккач, көнләшүеннән кара

янган, ачуыннан нишлэргэ белмэгэн Кәрим аны башы белән сандык капкачына төйдө, фотоны вак-вак кисәкләргә тураклап атты. Кәримнән беренче мәртәбә генә кул күтәрүе түгел иде бу. Юк нәрсә өчен дә бик тиз кызып китүе, Хәдичәнән һәр сүзеннән, һәр хәрәкәтеннән кыек мәгънә табып, ыжгырып торулары, боларның барысы да көнлөшүдән булган. Шуңа фотоны вакытында юкка чыгара алмаганына үкенгән Хәдичә, бу юлы иренә бик каты рәнжәде. Чөнки көнләшерлек урын юк иде монда. Ник дисән, ул Хәйдәрне кияүгә чыкканчы ук онытырга өлгөргән иде бит инде. Хәдичә беркайчан да аның тарафына атлыгып тормайды. Ә Хәйдәр исә армиядән кайткач та, йөргән кызының кияүгә чыкканын ишеткәч, чит якларга китеп барды. Озакламый, ул шунда өйләнгән икән, дигән хәбәр дә ирештерделәр...

Кечкенә Газизә һаман да әбисендә яшәде. Дәү әни-сеннән курчакларына күлмәк-ыштаннар тектереп, шулар белән мәш килеп уйнап йөргән Газизәгә дә инде биш яшь тулды. Ак йөзле, кара бөдрә чәчле кызга начар түгел иде әбисе белән. Ашарга-эчәргә житәрлек. Дәү әнисе кадерләп, көйләп кенә тора үзен. Ләкин бу гына аз иде шуңа. Бала бала шуңа инде. Аңа ата-ана назы да кирәк. Анасы исән булып та, аны үз янына алдырмаганына, шуңа сәбәпле үзен һаман да ятим бала итеп сизгәнгә күрә, сабый акылы белән аңлап та, төшенеп тә житә алмый иде. Шуңа да әбисен гел аптырата:

– Дәү әни, нишләп әнием кайтмый? Ник ул мине үз янына алмый?!

Йа Хода, оныгы өчен йөрәгә әрнегән карчык, ни дип жавап бирсен инде биш яшьлек балага?!

– Борчылма, кызым, кайтыр, – ди торган иде ул аңа, – кайтыр, әниң урманга гына китте, албастылар алып китте аны, шулардан котылгач кайтыр...

Газизә бу сүзләргә баштарак ышана иде. Тик берәз үсә төшөп, акыл керә башлагач, шикләнә башлады. Коллагына назлы сүзләр пышылдаган әнисе дә, күкләргә чөеп сөйгән «әти»се дә күз алдыннан китмәде аның. Ләкин Кәрим, төрле сылтаулар табып, Хәдичәне авылына жибермәде. Бары тик сәлам хатлары, күчтәнәчләр генә килгәләде. Әниеннән урман күчтәнәчләре килде дип, дәү әнисе сыйлый торган иде. Ләкин тора-бара әбисенән экиятләренә дә, әнисен урлаган урман албастыларына да

ышанмый башлады. Чөнки ата-анасынын күрше Тәүгелде авылында яшәгән белә иде инде ул. Ләкин ана анда барырга ярамый, рөхсәт итмиләр. Ике авыл арасы да ерак түгел югыйсә. Өч кенә чакрым. Бу турыда ана велосипедыннан төшмичә көн-төн урам әйләнгән күрше малае Илсур житкерде:

– Тәүгелдеме? He! – дип аңлатты ул Газизәгә. – Кул арасы гына бит ул моннан – әнә теге арыш кырын гына чыгасы...

Күрше малаена ышана иде ул, бу юлы да ышанды. Беркөнне бакчадагы коелган алмаларны жыеп бер чүпрәккә жыеп тәйнәдә дә (әнисенә күчтәнәч, янәсе) әбисенә әйтмичә генә юлга чыкты...

Арышның өлгергән чагы. Эссе, тынчу көн. Күктә ялтырап ажаганнар уйнап ала. Ажаган арышны камчылый дип сөйли халык бу вакытны...

Төенчеген күкрәгенә кысып тоткан Газизә, артына борылып карарга да куркып, арыш кырыннан йөгәрде дә йөгәрде. Нәни йөрәгә дөп-дөп тибә үзенә, өлгереп житкән авыр арыш башаклары аның ялан тәнә чәметеп, чәнчәп-чәнчәп алалар...

Читен булса да түздә Газизә. Анасы белән күрешү теләгә авыртудан да, барлык газаплардан да өстенрәк иде шул. Йөгәрә торгач хәле бетте мескенкәйнен. Тыны кысылды, сулуына капты. Эчәнә кату чыкты. Эчәсен китерде...

Биек булып үскән арыш сабаклары Газизәдән күпкә озынрак, ул инде авыл юлын да, юлны гына түгел, хәтта кояшны да күрми башлады. Арыш сабакларына чорналган бала, адашканын сизеп, елый-елый, йөзә белән жиргә капланды...

– Әнием! Әне-кәем! Кай...да...син? Кайт... әнием, – дип үксәде ул. Тәннәре авыртудан түгел, ә жаны рәнжүдән елады, ачыргаланып елады...

Бәхеткә каршы, олы юл ерак булмаган икән. Арыш сабакларына чорналып, иген арасында яткан Газизә якында гына арба тавышын ишетте. Ничек итеп кисәк кенә егылса, шулай ук тиз генә күтәрелеп, Газизә арба тавышы ишетелгән якка йөгәрде. Арыш кырын кичеп, кинәт кенә бар көчәнә юлга йөгереп чыккач, кызыл алаша куркып, тартылып, читкә ыргылды. Арбада утырган, авыз эчәнән көй сузып барган карт чайкалып китте, атны да

чак кына тотып калды. Эгэр дэ ат ыргылып юл буенча чабып киткэн булса, кызнын арба астында калуы да их-тимал иде.

– Тр-р-р! Мур кыргыры! – дип кычкырып жибәрде агай, дилбегәне тагын да ныграк кысып...

Чал чэчле, чандыр кара йөзле бу карт Газизэнен авыл-дашы иде.

– Кем кызы син? – дип сорады ул Газизэдэн.

– Хэдичэ кызы, – диде ул, башын аска иеп.

– Кайсы Хэдичэ?

Газизэ дэшмэде. Ул кадәресен аңлатуы читен иде ана.

– Э-э! – дип сузып эндэште агай. – Син теге Тәүгелде леснигына кияүгә чыккан Хэдичэ кызы бит. Газизэме әле синен исемең?

– Ие...

– А-аңла-а-шылды. Э арыш кырында нишләп йөрисен?

– Әнием янына барырга чыккан идем... Әтием янына да... Тәүгелдегә...

– Э нишләп үзләре килмиләр?

– Белмим шул... әйтмиләр...

Төөнчеген күкрәгенә кыскан, йөзө кап-кара тузанга манчылган бу нәни кызнын йөрәккә үтәрлек итеп әйткән беркатлы, эчкерсез сүзләреннән карт әллә нишләп китте. Гажизлекнен, ятимлекнен ни икәннен белгән, ата-ананы сагынудан да олырак, көчләрәк хис булмаганын аңлаган картнын бугазына төөр тыгылды. Кызганды ул кызыны. Анын керфек очлары чыланды, бер мәлгә сүзсез калды.

– Бар, кызым, кире өенә кайт, – диде ул, бераздан телгә килеп, – тик арыш арасыннан кайтма – адашырсың, менә шушы юл буйлап кына кайт, яме...

– Юк, мин кайтмыйм, – диде кыз, башын чайкап, – мин Тәүгелдегә барам, ә сез кая барасыз?

Агай нишләргә дэ белмәде. Берәр хәл була калса, агайга жавап бирәсе бит. Икенче яктан: «Барсын, күрсен әти-әнисен, миңа да юлда бер юаныч, иптәш булыр», – дип уйлады ул.

Агай кызын жәлт кенә күтәрәп чыпталы арбага утырты, аркасыннан сыйпап сөйдө дэ, акрын гына дилбегәне тартып, атка дэште:

– На, малкай!

Үтәр еллар... Газизә дэ үсеп житәр, кемгәдер килен

булып төшәр. Тик ул беркайчан да жәйге илэс жилдән болганган тук башаклы арыш кырын, рәхимсез кояш нурларыннан хәтсез кызган тузанлы авыл юлын, чал чәч-ле, чандыр кара йөзле юлдашын – кече күнелле картны онытмас. Бу шатлыклы вә шомлы сәяхәт аның исенә төшәр...

Карт Газизәне Кәримнәрнен өенә кадәр илтөп куйды. Ул хужаларга ерактан гына кул изәп сәлам бирдә дә, атын куалап китөп тә барды. Газизә исән-сау гына әнисе янына килөп житкәнәнә сөенөп туя алмады. Ләкин хәлнен иң аянычы алда булган икән әле. Урман каршындагы жир кишәрлегендә Газизәнәнә әнисе Хәдичә, ирә Кәрим китмән белән бәрәңгә бакчасын матиклыйлар иде. Алар янында өч яшьлек Гамил дә буталып йөрә. Кояш кызуыннан әлсерәгән бала әле әнисенә, әле әтисенә барып асылына, көйсеzlәнөп аптырата иде.

Бакча башында басып торган Газизәнә күрөп алгач, Хәдичә дә, Кәрим дә өнсөз калдылар. Кара тузанга баткан, күкрәгәнә кечкәнә төөнчөгән кысып тоткан Газизәнәнә, кинәт кенә алар каршында пәйда булуы, билгесөз объектның күктән килөп төшүе белән бер иде.

– Нәрсә соң бу? – дөп ынгырашты Кәрим, сораулы күз карашын Хәдичәгә төбөп.

– Белмим, берни дә белмим, атасы, – диде Хәдичә, моңа үзә дә бик нык аптырап.

– Син китөрдөмә?

– Юк...

– Ә ничөк монда килөп чыкты соң ул?

– Белмим... үзә килгәндөр... атка утырып...

– Кайтарып куй!

– Калсын индә... иртәгә иртән илтермөн...

– Юк, хәзөр кайтарып куй! Балаңның эзә дә булма-сын монда!

Кабарынды, бүртөндә Кәрим. Ачуыннан ияк аслары тартышты, күзләрә ерткыч кошныкы сыман калайланды.

– Атасы...

Нәкъ шул чакны бәрәңгә буразнасыннан алпан-тилпән атлап килгән Газизә:

– Әниөм! Әтиөм! – дөп кычкырып жибәрдә.

Кәрим шуны гына көткән сыман, аягына кигән дәү резин галушлары белән бәрәңгә сабакларын таптый-таптый, Газизәгә каршы киттә.

– Нигә килден? Кем китерде сине? – дип кычкырды ул Газизәнең котын алып.

– Әнине... күрәсем килде...

Газизә Кәримнең усал, кырыс чыраеннан сискәнәп китте. Куркудан телсез калды.

– Ә бу нәрсә?! – диде Кәрим, кызның төенчегенә күрсәтеп. – Нәрсә бу?

– Күч... тә... нәч... ә... нигә... сез... гә дә...

Ярсуыннан аны томаланган Кәрим кисәк кенә анын төенчеген йолкып алды. Тартып чишеп тә жибәрде. Төенчектәге алмалар берәм-берәм буразна эченә коелдылар. Ярсуын тыялмаган Кәрим аларны тибеп-тибеп очырды...

– Кортлы алман белән безне агуларга булдыңмы әллә?! Кит, югал күземнән!!

Газизә куркуыннан елап жибәрде. Бу явызлыкны, кыргыйлыкны читтән күзәтеп торган Хәдичәнең йөрәгеннән нидер өзелеп төшкәндәй булды. Ул кайда яшәгәнән дә, кем белән торганын да онытып, баласын коткарырга ташланды...

– Ерткыч! Кит, бала яныннан! Мыскыл итмә баламны! – дип Кәримне читкә этеп жибәрде дә кызының алдына чүгәләп, аны кочагына алды. Кәрим каушап калды. Дөнъяны жимерердәй булып ташыган ярсуы шундук сүндө. Хатынына жикеренеп күңелен тынычландырасы килсә дә, ул аңа акыра да, сүгенә дә алмады.

– Күпме жанымны таларга була... шушы балам аркасында... жир бит син! – дип өзгәләнде Хәдичә.

Кәрим дәшмәде. Дәшәрлеге дә юк иде шул. Ул үзен гаепле сизде. Бер дә юкка, бер сәбәпсез сабий баланы рәнжетте түгелме соң ул? Моннан да зур гөнаһ юклығын аңлаган Кәрим бер мәлгә унайсызланып китте. Тик шул ук вакытта күнеле йомшара барганын сизгән һәм шул хистән читенсенә, ояла башлаган Кәрим, ир сүзен сүз итеп:

– Бар... Кызыңны авылыңа кайтарып куй! – диде, һәм безардан соң: – Берәр көн үзен дә авылда кунып килерсең, – дип өстәде.

Әнисе ике көн авылда булды. Беркайчан да онытмас ул көннәрне Газизә. Бәйрәм – тоташ бер бәйрәм булды ул анын өчен. Кызу итеп мунча ягып керделәр, әнисе белән дәү әнисе бергәләшеп гөбәдия пешерделәр, соңыннан күршеләрне кунакка чакырып сыйладылар. Анасы яныннан китмә

де дә Газизә: аның белән бергә чишмәгә суга барды, туган-нарында кунак булды, сөйләште, серләште, йоклаганда да бергә йоклады – анасының кочагыннан чыкмады...

Тик бу бәхет озакка бармады. Ике көннән соң, аны Кәрим кире Тәүгелдегә алып кайтып китте. Беркем белән дә исәнләшмәде Кәрим, хәтта капкадан да кермәде. Газизә кабат әнисез калды. «Әбиң белән әйбәт тор, аның сүзен тыңла, мин шулай кайтып-китеп йөрермен», – дия-дия, ышандырды аны әнисе...

Тик бер атна да үтмәде – кара кайгы килде: Кәрим-нең улы Гамил суга батып үлгән. Елга ярында балыкчы-лар куеп калдырган матур калкавычка кызыгып, шуны тартып чыгарырга дип кергән өч яшьлек баланы су агы-зып киткән иде. Хәдичә бу вакытта тавыкларга жим си-беп йөргән, улынын кая киткәнән күрмичә калган...

Бу кайгыдан чарасыз калган Кәрим үз-үзен кая куярга белмәде. Әүвәл үзен тиргәде. Аннан: «Тавыклар янында йөргәнче, бала карар идең!» – дип хатынын сүкте. Туган-нарына да эләкте... Хәдичә үзе дә кара сагышка батты...

Яшь баланы жирләгәч, туганнары Кәримгә им-томчы әбигә барырга кинәш иттеләр. Баштарак киреләнеп ма-ташса да, соңрак барды ул. Әби ана: «Баланың үлеме – кылган гөнаһларыңның жимеше», – дип әйткән. Кәрим: «Минем нинди гөнаһым бар соң?» – дип сорагач, ул: «Син кемнедер бик каты рәнжеткәнсен һәм шул кешенең рәнже-ше хәзер сиңа төшкән, син анардан гафу үтенергә, аның кичерүен сорарга тиешсең. Хатының икенчегә йөкле, әгәр мин әйткәнне үтәмәсән, яна туганы белән дә шундый хәл булырга мөмкин», – дигән.

Карчыкның бу сүзләре Кәримне бик нык уйга кал-дырды. Кемне рәнжеткәнән, кем алдында гаебе барын да ул яхшы белә иде. Гөнаһсыз бер сабый баланы рәнже-те ич, нык рәнжетте. Бала рәнжеше шулкадәр каты төшә микәнни ул?!

Беркөнне Кәрим Хәдичәне машинасына утыртып Га-зизәләргә китте. Азрак хәмер капкан, кызмача иде. Кәрим нишләргә дә белмәде! Элеккегечә Газизәне иркәләп, күтәрәп һавага чөяргә теләде. Кулына күтәрәп чөйде, сөйде. Ләкин Газизә элеккечә рәхәтләнеп көлмәде, тизрәк жиргә төшерүен сорады. Ул ана моңа хәтле күрмәгән, авыз итмәгән күчтәнәчләр тоттырды, тик Газизә берсеннән дә авыз итмәде. Дәү әнисенә сәхәр вакытында авыз ачарга

булур дип, күчтәнәчләрне өстәлнең бер чатына тезеп куйды. Кәрим аны төрлечә сөйләштереп тә, көлдөрөп тә, сораштырып та карады. Тик Газизә ачылмады.

Сабый, дибез, бала явызлыкны тиз оныта, тиз кичерә ала, дибез. Баксаң, Газизә Кәримнең явызлыгын оныта алмаган икән...

Кәрим түзмәде, Газизә алдына тезләнде...

– Бала,– диде ул, күз карашын каядыр читкә төбәп,– мин синең алдында гаеплемен, кичер мине... Менә күрерсең, мин башка андый булмам, төзәләрмен... Мина Хо-дай жазаны бирде инде, минем баламны алды... Мин сине монда калдырмам, үзебезгә алып китәрмен. Кичер мине...

Ләкин Газизә аны кичерер, элеккечә аның муенына килеп асылыныр дип өметләнгән Кәримнең ышанычы акланмады.

– Мин сезне кичерермен, тик Ходай кичерерме соң? – диде кыз, туп-туры Кәримнең күзенә карап. Анлаган кешегә анлашыла, кыз үзенә сүзләрен сөйләми, ә башка берәүнең сүзен кабатлый иде.

– Кем әйтте сиңа моны? – дип сорады Кәрим, бер ана, бер каенанасына карап.

– Мин! Мин әйттем!– диде шулчак, бу хәлгә шаһит булып утырган Нәгыймә карчык. – Минем сүзләргә сөйли ул, кияү, үзенә сүзләргә түгел...

– Әһә! – дип кычкырып жибәрде кияү, кинәт кенә очкылык тоткан сыман. – Имәндә икән чикләвек! Сөз барыгыз да миңа каршы, сөз миннән көләргә уйлагансыз! Кемнән диген?! Миннән! Кәрим-нән!! Кем соң сөз?! Чүп бит сөз, чүп минем алда! Бетте! Мин бу йортка бүтән аяк басачак түгел, ишеттегезме, аяк та!!!

Кәрим шул ук минутта көчләп диярлек Хәдичәне авылына алып кайтып китте. Кайткач – атна буга эчте. Хатыны белән жүнләр сөйләшмәде. Кешене рәнжәтерлек тугас, мәгънәсез сүзләр ычкындырды. «Син мине ниндидер маңка кыз алдында тезләнәргә мәжбүр иттең, катсан иде!» – дип, Хәдичәнең жанын талады. Бу мәхшәргә түзә алмыйча, авылына кайтып китәргә жыенган Хәдичәне, беркөнне исереп, эт итеп кыйнап атты. Берничә жирен сындырган, карарлык жире калмаган хатынны хастаханәгә озаттылар. Бу хәбәр авылга да килеп иреште. Нәгыймә карчык тиз генә жыенып район үзәгенә китте. Газизә дә ана ияреп барырга теләде, ләкин ул аны алма-

ды. Әнисен шундый аяныч хәлендә баласына күрсәтергә теләмәде ул.

Әнисен кызганып зар елаган Газизә, әбисе китүгә үк, авыл башына чыкты. Арыш кырын яртылаш суктырганнар иде инде. Анда-санда колхоз комбайннары йөргәли, алар артыннан жыйнак кына салам күчләре утырып кала. Бормалы-бормалы юл елан койрыгыдай офык читенә кадәр сузылган. Шул юлдан озак кына йөгәрсә, әнисе янына барып житәр кебек тоелды ана. Тик анда житкәнче... арыш кырын кичеп чыгарга кирәк...

...Арыш башаклары тагы да тыгызрак тулган, сабаклары башак авырлыгына түзалмыйча сыгылып төшкән. Тәнне әчеттереп, мангайга, биткә килеп бәрелә. Ләкин Газизәне туктатырлык түгел иде, кыз ялвара-ялвара йөгәрде дә йөгәрде:

– Әнием, үлмә, мин синен янга киләм, үлмә, әнием!..

Арыш арасыннан йөгәрүче бала, ана назына сусаган, ата сүзен ишетергә зар-интизар булган сабый бала!..

Әнисенен инде иртән үк аңына килә алмыйча жан тәслим кылганын белми иде шул ул.

НАХАК

– Әйе, юк кына әйбер өчен дә төрмәгә утырткан заманнар бар иде, – дип сүз башлады Әмир карт журналист егет белән әңгәмәсен. Ләкин сөйләшү егет уйлаганча барып чыкмады: ветеран, сугышчан батырлыгы турында сөйләсе урынга, әңгәмәне бөтенләй икенче якка алып кереп китте:

– Гажәп! – диде егет. – Ә ничек алай булды соң ул?

– Булды шул инде! – диде карт. – Тормыш бик катлаулы нәрсә бит ул, энем! Ул гел уңыш, жинүләрдән генә тормый. Тормышта хаксызлык, гаделсезлек тә бик күп. Жиле үземә дә кагылды. Мин сиңа башымнан үткән бер вакыйганы сөйләргә теләм. Язар өчен түгел, гыйбрәт өчен сөйлим. Син язма, тыңла гына. Бу минем йөрәк ярам...

...Илленче еллар башы. Сугыштан сонгы, ачлы-туклы яшәгән еллар ягъни. Район үзәгендә ташландык хәлгә житкән ак он тегермәне бар иде. Аның бинасы әле дә тора. Хәзер анда теш дэвалыйлар. Син аны беләсеңдер дип уйлыйм. Кызыл кирпечтән салынган ике катлы йорт

элеккеге тегермән бинасы ул. Менә шуны эшләтеп жибәрү өчен район житәкчеләре мине эшкә чакырып алдылар. Ни өчен, дисәң, мин ул вакыт сугыштан кайтып, яңа гына колхоз эшенә керешкән идем. Кайтуга ук өйләнеп тә жибәрдем. Кызым да туган иде. Хатыным Ания белән кызым авылда калды. Үзем белән ала алмадым: әлегә торырга урын юк, диделәр. Киттем. Урнаштым. Тегермән өчен кирәкле жиһазлар табып, аны тиз генә сафка бастыргач, мине шунда мәдир итеп куйдылар. Ул заманда мондый ак он тегермәне тирә-якта бердәнбер иде. Аның белән бер безнең район гына түгел, ә бөтен күрше-тирә авыл, колхозлар файдалана иде.

Көннәрдән бер көнне шул тегермәнгә бер машина бодай төяп, мине бик яхшы белгән колхоз рәисе Жамали килеп чыкты. Ә аның бертуган абыйсы Гафил районда милиция башлыгы иде. Анысын да бик яхшы беләм: миннән бушка гына күп ашап ятты ул. Сораганда бер дә кире борганым булмады.

– Абый шушы бодайны потка пот тарттырып жибәрсен, дип әйтте, – ди миңа Жамали.

Бу мөмкин хәл түгел! Тарттырган бодайның алтмыш проценты гына ак он булып чыга, калганы чүпкә оча. Ә ул потка пот сорый!

– Абыеңа әйт, мин моны булдыра алмыйм, – дим моңа, – сезгә бирерлек андый запасым да юк!

Ул нишләсен инде! Миңа кырын гына карап алды да, бер сүз дәшмичә, абыйсын эзләп китте. Бер сәгать чамасы югалып торганнан соң кабат килеп чыкты бу.

– Абый, мин әйткәнчә эшләмәсә, начар булачак, диде, – ди бу миңа. Куркыталар мине!

– Абыең үпкәләмәсен, – мин әйтәм, – булдыра алмыйм! Бер генә нәрсә – сезне чиратсыз жибәрә алам...

Шулай иттек тә. Алып килгән ашлыкны бер көн эчендә тарттырып, Жамали колхозына озаттык. Ә моның абыйсы бик тә үчле, явыз кеше булып чыкты. Күрәсен, энесе аңа нидер вәгъдә иткән булган. Сүземне тыңламаган өчен утыртам мин сине, дип яңый бу.

– Минне закунга каршы куйма, син утырта алмыйсың – эшемне әйбәт башкарам, намусым чиста! – дим моңа.

Сүзендә торды, каһәр! Ниндидер ялган шаһитлар таптырып, өстемнән жинаять эше ачтырды. Нәрсә өчен, дисеңме? Янәсе, бер колхозга ун он капчыгы сатканмын да

акчасын кесәмә салганмын. Ул заманда капчыкның да бәясе булган, күрәсен! Мине прокурорга чакырттылар. Ун көн КПЗда утырдым. Күпме генә сорасам да, шаһитлар белән күрештермәделәр. Минем өстән язган шаһитларның берсе Колнаков дигән урыс кешесе иде. Колхоз рәисе. Мине белә, бергә кунакларда утырган кеше. Юк, күрештермәделәр аның белән. «Партийный» булсам да, кулга алынуым турында партөөшмага да хәбәр итмәделәр. Аптоырагач, хатынымны чакырттым. Ана райкомның икенче секретаре Нәжмиев янына барып, мине нинди авыр хәлдә калдырганнарын сөйләп бирергә куштым. Барган. Өенә кадәр барган. Мине бик хөрмәт иткән, миңа зур ышаныч белдергән кеше иде. Ләкин анысы да: ирен – карак, ана каты жәза бирергә кирәк, дип, ишек төбөндә утырган хатыным өстеннән атлап, өенә кереп киткән...

1952 елның декабрәндә районда суд булды. Судны озак кына башлый алмадылар. Моңа мин сәбәпче булдым. Шаһитлар белән күзгә-күз очраштырмаганга күрә, судны ачуга каршы идем. Ләкин хөкем итүчеләр, судны башларга дәлилләр житәрлек, монда шаһитларның кирәге юк, дигән фикердә тордылар.

Ә мин бүрегемне батырып кидем дә судта бер генә сүз дә әйтмәдем, судья биргән бер генә сорауга да җавап бирмәдем! Кыскасы, хөкем итсәләр дә, мин ул гаделсез хөкемдә катнашмадым.

Ничек бетте, дисеңме? Ничек бетсен ди ул, энекәш?! Бөтенесе миңа каршы торганда! Ун ел бирделәр, ун ел! Әле прокурор уникае сораган иде. Судья унны бирде. Ә кем якласын мине? Артымда кемнәр торганын яхшы беләм ич мин. Милиция эше бу, Гафил эше! Потка пот тарттырып бирмәгән өчен! Мин бит адвокат та ялламаган идем. Миңа адвокат кирәкми дип баш тартсам да, прокурор булган жирдә закон буенча адвокат та булырга тиеш, дип синең шикелле яшь кенә бер егетне адвокат итеп билгеләп куйганнар иде куюын. Суд беткәч, минем янга камерага керде ул.

– Сезне законсыз хөкем иттеләр!– ди бу миңа.– Югары судка кассация бирергә кирәк!

– Юк! – дип кычкырдым мин, күз яшьләремә буылып.– Әгәр монда дөреслек юк икән, ул анда да юк! Законга ышанычым бетте, дөньяга ышанычым калмады!..

– Мин сездән акча сорамайым, язмышыгыз өчен борчы-

лам! – ди бу.– Ләкин дәрәслекне торгызу өчен ин элек кассация язарга, ә аның өчен сезнең ризалыгыгыз кирәк.

Ризалаштым. Бирми кая барасың? Мин яшә идем бит әле. Киләчәк турында да уйламыйча булмый. Ә инде аны кара болыт капларга өлгерде. Мин суд юлында йөргәндә, хатыным икенче баланы да табып куйды. Ир бала. Көтеп алган бала. Минем Заһирым. Аның турында ишеткәнән бардыр дип уйлыйм. Ул хәзер алдынгы колхоз рәисе. Ә ул вакыт өч айлык кына иде. Казан төрмәсенә озатылганчы, баламны күрсәтүләрен сорадым. Аниям аны жылы юрганга төреп алып килгән. Камерага кертмиләр, ерактан гына күрсәтәләр. Ә ерактан күреп кенә нишләмәк кирәк?! Балаңны кулыңа алып, бер сөеп тә бакмагач! Елыйм, дөньясына рәнжеп елыйм. Шушы илне азат итәр өчен күпме сугыштым, күпме кан түктем, ә үз баламны кулыма алып сөяргә хакым юк...

Икенче көнне безне, тоткыннар вагонына төяп, Казанга озаттылар. Станцыда мине озатырга килүчеләр шактый иде. Дуслар, туганнар. Мине гаепсезгә утыртканнарын барысы да белә. Барысы да минем өчен кайгыра. Хушлашыр алдыннан хатынга: әгәр судта кабат тикшерү булса, миңа төрмәгә өч айбер китерегез, әгәр суд карары үз көчәндә калса, икене генә китерегез, дидем.

Казан төрмәсендә камерага яптылар. Шунда мин теге Колнаковны күреп алдым. Колхозга тегермән валы сатып алгач, шуның «мәгәричен» эчкән өчен утыртканнар икән моны. Килеп керүгә үк, якасыннан эләктереп алып, берне әйбәтләп кундырдым мин моңа!

– Гад! – мин әйтәм.– Нигә син мине саттың? Нигә өстемнән ялган яздың? Синең аркада бер гаепсезгә ун ел бирделәр!

– Миңа да унны бирделәр! – дигән булды бу.

– Сина күбрәк кирәк булган! Свалыч! Әйт, нигә саттың мине? – дим, тегене уңлап-суллап!

– Прости, Амир! – ди бу.– Ялгыштым... Минем мәжбүр иттеләр! Үземнең дә хәлләр хөрти иде. Әгәр Амир өстеннән язсаң, сине азат итәбез, диделәр. Ә мин, жүләр, шуна ышандым. Барыбер утырттылар...

– Кабахәт син! Үтерәм!

– Прости, Амир! Мин барысын да язармын! Дәрәсен язармын! Тик, зинһар, кичерә күр!..

Төрмәдә атнага бер мәртәбә кәгазь белән карандаш бирәләр иде. Аны үзәра «язу көне» дип атый идек. Колнаков сүзендә торды. Язды. Ә икенче көнне мина передача китерделәр. Чиккән калын сөлгегә өч яшел алма төрөлгән иде. Шуннан эшнөң янадан тикшерергә бирелгәнән анлап алдым. Озак та үтмәде, мине тикшерү камерасына күчерделәр. Ике айга якын тикшерделәр. Икенче суд башланыр алдыннан төш күрдем. Гажәеп төш! Әле дә күз алдымда. Тар, озын коридор. Буеннан-буена кызыл келәм жәелгән. Коридорның бер башында ут яна. Икенче башындагы кәнәфидә чал чәчле бер ямьсез карчык утыра. Менә шунда юлбашчыбыз Сталин чыгып, шушы карчык алдына барып тезләнде дә ана баш иде...

Мин төшемне бергә утырган яһүд картына сөйләдем. Ул озак кына башын чайкап торды да: «Наверно, болейт, гад!» – дип куйды.

Әле дә хәтердә. 5 март көнне безне «вагон-зак»ка төяп күрше районга судка алып киттеләр. Поезд вокзалдан кузгалганда ук ишеттек: тынлы оркестр матәм маршы уйнап калды. Станцыга чыгуга карасак, һәр жиргә кара әләмнәр эленгән. Анлап алдык: Сталин үлгән. Шуннан арканы чәбәкли-чәбәкли әйтте мина теге яһүд:

– Ну, Амир, как ты все это видел, а?! Ну ты, наверно, святой!

Суд мине аклады. Судья Колнаков язганны укытты. «Мине көчләп яздырдылар, Әмирнөң гаебе юк, без капчыкларны тегермәннән түгел, ә базардан сатып алдык», – дип язган иде. Мине суд залыннан ук азат иттеләр. Шул вакыт эчендә түләнмәгән хезмәт хакымны да тулысынча түлэргә, дигән карар чыгардылар.

Менә шундый заманнар бар иде, энекәш! Әшәке заманнар! Кемне әйтәсен? Милиция начальнигы Гафилнымы? Төшерделәр аны. Аннан соң күрше районга күчеп китте. Ә мин күтәрелдем. Зур дәрәжәләргә ирештем. Бер мәртәбә генә күрешергә туры килде аның белән. Безнөң күрше районда ниндидер бер киңәшмә булды. Басып торам, кемдер арттан килеп жилкәмә кулын куйды. Борылып карасам, бу басып тора! Га-фил...

– Үтерәм! – мин әйтәм. – Хәзер үк күземнән югал! Син бит мине кайчандыр канлы күз яше белән елаттың, ә хәзер дуслыкка кул сузган буласың! Кит моннан!

Бик курыкты. Шуннан бирле күргәнем булмады. Үлгән дигән хәбәрән ишеттем. Утырган жиреннән үлгән. Намусына көч килгәндер инде! Менә шулай, энем. Бу карт юләр, саташып, әллә ниләр сөйли дип уйлама, мин сина моны үз итеп, гыйбрәт итеп сөйләдем. Ә минем сугышчан батырлыгым турында күп сөйләнде, күп язылды инде, борчылма, анысын да сөйләрмен...

Карт озак кына сүзен дәвам итә алмады. Аның яшьле күзләрендә чиксез кайгы, хәсрәт сизгән яш хәбәрче егет тә юк-бар сораулар биреп аны борчымады.

КАРАЧ

Шәяхмәт шук бала – агач башына менеп козгын оясын бәрәп төшерде. Әниләрен чакырып акырышкан козгын балалары тавышына аның бабасы Жамали карт чыкты.

– Нигә төшердең аларны? – диде ул, оныгының колагыннан борып. – Кулың кычытамыни соң?

– Бетерергә кирәк аларны, алар каз бәбкәләрен чукыйлар! – дип чәрелдәде Шәяхмәт, бабасы алдында акланьрга теләп.

– Кем әйтте?

– Әнкәй әйтте!

– Исендә тот! – диде карт. – Козгын бервакытта да тере каз бәбкәсен алып китми, ул үлөксә генә ашый. Бар, хәзер үк кире менгереп куй!

Кара борынлы, кәкре аяклы Шәяхмәт, ыңгыраша-ыңгыраша, кош балаларын кире ояларына менгереп куйды. Бәлагә юлыккан газиз балалары өчен борчылып, һавада каркылдаган ана козгын һич кенә дә тынычлана алмады – Шәяхмәт каушавыннан берсен куак арасында онытып калдырды. Аны икенче көнне генә табып алдылар. Бер аякка чатанлаган козгын баласының ике канаты да бик нык зәгыйфьләнгән иде. Жамали карт аны кызганып өенә алып кайтты. Шыплап тутырылган утын агачлары өемендә бер буш урын калдырып, иске-москыдан оя сымак нәрсә эмәлләп, аны кунарга калдырды. Әнә шулай итеп козгын баласы карт йортында яшәп калды. Әкрәнләп ул бабайга, ә бабай ана ияләште. Кап-кара булганга ана Карач дип исем куштылар.

Карач бик тиз үсте. Ашарга бик яратты. Көннәр буе, карбыз сымак кызыл дәү авызын зур итеп ачып, хужа-сыннан ит кисәге соранып йөрде. Иттән гайре азык атсан, аны авызы эчендә тиз генә эвэләп кире чыгара торган иде. Аналары тәрбиясендә үскән ике козгын баласы инде күптән очарга, үзләренә азык табарга да өйрәнде. Тик Карач кына оча алмады. Көч-хәл белән титаклап койма башына менеп кунудан ары узмады. Хужасы Жамали карт күренү белән, койма башыннан очып төшәр иде дә, кызыл дәү авызын ачып:

– Кар-р! Кар-р! – дип, әче яман тавышы белән сәлам бирер иде...

Бу һәр көнне кабатлана торгач, бабайның килене Физалия, монардан тәмам гарык булып, бу шайтан кошыннан тиз арада котылырга булды. Карачны капчык эченә салып, шуны Шәяхмәткә тоттырды да, бабасына әйтмичә генә, козгынны елгага илтеп батырырга кушты. Әнисе сүзенә каршы килә алмаган Шәяхмәт, капчыкны күтәрәп, елгага йөгерде. Тик батырырга жөрҗәт итмәде: яр кырыенда калдырып кайтты. Бабасы, минем Карачым кая китте икән диеп, аны өй яныннан да, урманлыктан да эзләп карады. Таба алмагач, бик нык борчылды, юк-сынды. Шунда гына Шәяхмәт, бабасының Карачны бик тә яратканын, аны сагынганын аңлап алды. Ләкин гаебен танырга батырчылык итмәде. Бәхеткә каршы, аны көтүчеләр, яр буеннан табып алып: «Бабай, бу синен козгының түгелме соң?» – дип, Карачны үзенә үк китереп тапшырдылар. Карачны кабат күрүенә бик нык сөенгән карт, аны кулыннан төшөрмәде, көннәр буе аның яныннан китмәде.

– Бабай, син миңа ачуланмыйсыңмы? – диде шулчак Шәяхмәт, гаебен танырга ашкынып.

– Ни өчен, улым?

– Карачны елга буена мин илтеп аттым. Әнкәй шулай кушты, – диде ул, еларга житешеп.

Карт оныгын ачуланмады. Монда кем кулы уйнаганын яхшы аңлый иде ул. Әнисе баласын изгелеккә өйрәтәсе урында, аны һаман да явызлыкка тарта иде.

– Козгын – изге кош ул, олан, аңа тияргә ярамый! – диде карт аның башыннан сыйпап. – Козгын тавышын ишетсән, илгә изге хәбәрләр килер, дигән борыңгы бабаларыбыз.

Ләкин бу күрешү бәхете озакка бармады. Физалия килен барыбер үзенеке итте. Авыр, юан таяк белән башына бәрә-бәрә кыйнагач, Карач бабай йортыннан китеп югалды. Ул озак кына колхозның тавык фермасында яшәп алган икән. Файдасы да тигән: тавык чебил-әрен чүпләүче бер генә карганы да ферма тирәсенә китермәгән. Анда эшләүчеләр аны тавык йомыркасы белән сыйлаганнар, ләкин гел тавык йомыркасы ашарга гына өйрәнгәч, Карачны аннан да куып жибергәннәр...

Шуннан соң инде ул башка күренмәде. Тик Жамали картның гына аның үлеменә ышанасы килмәде. Һавада козгын тавышы ишетсә, сискәнеп куяр иде. Карачны сагынган картка да, аның оныгы Шәяхмәткә дә, менә ул һавадан очып төшәр дә, карбыз сымак дәү кызыл авызын ачып:

– Кар-р! Кар-р! – дип, аларга сәлам бирер кебек тоела иде. Тик беркем дә очып төшмәгәч, бабасы оныгының жылкәсеннән кагып, болай дияр:

– Исендә тот, улым, әгәр дә анасы өйрәтмәсә, кош баласы беркайчан да очарга өйрәнә алмас...

БӘХЕТЛЕ КИЛЕН

Кайчан да булса мондый бәлагә тарырмын дип, башына да китермәгәндер Мәрәм.

Су салган чәйнеген янып торган плитәгә куярга да өлгермәде – ишектә кыңгырау чылтырады. Кулындагы чәйнеге чайпалып китте, капкачы шалтырап идәнгә барып төште.

«Юньлегә түгел бу!» – дип уйлап алды ул, берөзлексез яңгыраган кыңгырау тавышыннан дер калтырап.

– Кем ул?

– Ач әле, апай, ач!

– Кем соң син?

– Ач әле, без авылдан, – дип кушылды икенче хатын-кыз тавышы.

– Кайсы авылдан?

– Бәбидән*.

– Ә?!

* Авыл исеме.

– Бәбидән без, Вилдан янына килдек...

Вилдан дигәннәре – Мәрьямнен улы. Заводта эшләп йөри. Моннан бер ай элек кенә аны энә шул Бәби дигән авылга эшеннән бәрәңге алырга жибергәннәр иде.

Мәрьям акрын гына ишекне ачты. Аның каршында алтын тешләрен ялтыратып, башына жылы мамык шәл бөркәнгән илле яшьләрдәге бер авыл хатыны, ә анын артындарак балага узган ак чырайлы яшь кенә бер кыз басып тора иде. Алар янында ниндидер кәгазь тартмалар, чүпрәк төенчекләр өелгән иде. Мәрьям «әһ», дип әйтергә дә өлгермәде, болар әйберләреннән барысын да, күз ачып йомганчы, өйалдына кертеп тутырдылар.

– Сез кемнәр соң?

Хатын аның соравына җавап бирергә уйламады да, ул жылкәсе белән Мәрьямне читкә этәрәп, бушрак урынга бер чит ил этикеткасы ябыштырылган тартманы күчәрәп куйды.

– Нәрсә соң бу? Кемнәр соң сез?! – дип өзгәләнде хуҗабикә.

– Кем булайым, Гайшә булам мин! – дип, күкрәк киерде хатын. – Ә бу минем кызым Майсәрә.

– Майсәрә?!

– Синен улың ни исемле, Вилданмы?!

– Әйе, Вилдан.

– Ә минем кызым Майсәрә – Вилданның кәләше.

– Ничек?!

– Менә шулай! – дип, мәкерле генә елмаеп куйды кунак хатын. – Улыгыз безнең авылда бәрәңгедә булдымы?

– Нинди авылда?

– Безнең авылда. Бәбидә.

– Булгандыр инде...

– «Дыр» түгел, апаем, булды. Әле алай гына да түгел...

– Ходаем, нәрсә булды тагын?

– Кызымны яраткан...

– Соң?!

– Анысы әле бернәрсә...

– Соң әйтегез, сузмагыз!

– Гөнаһ кылган!

– Нинди гөнаһ?

– Якынлык...

– Кем белән?

– Кем белән булсын инде, минем белән түгел, кызым белән!

– Әй Алла!

– Кызым балага узган.

– Кемнән?

– Кемнән булсын инде, күршедән түгелдер – улыннан!

– Булмас!

– Булган шул, апаем, булдырганнар! – Бу яман хәбәр Мәрьямнең тәмам башына капты, хатынга ни дип җавап бирергә дә белмичә телсез калды.

– Кая соң әле ул?

– Кем?

– Кем булсын инде, минем кызымның башына җиткән малаен?

– Эштә.

– Эштә булгач кайтыр, әллә кая китмәс, ә кызым, бәгырькәем, сездә калыр...

Хатын сүзен әйтеп бетерергә дә өлгермәде, кычкырып елап та жибәрде. Шуны гына көткән кебек, кызы да әнисенә кушылып шыншый башлады.

– Берни дә аңламыйм, нәрсә соң бу?!

– Аңларсың, апай, аңларсың, бәгырькәченне чит кешеләргә биреп калдырсаң, аңларсың, – дип тәкрарлады хатын, кызының башыннан сыйпап.

– Алай бик жәлләгәч, балагызны монда калдырмагыз, – диде Мәрьям, башка әйтер сүз тапмагач.

– Калдырам, апай, калдырам, йөрәгемнән өзеп калдырам! – дип сөйләнде хатын, юанайган кызын көч-хәл белән бер тартма өстенә күчереп. – Карагыз аны, кызымны жәберлисе булмагыз!

– Үзе жәберләмәсә...

– Мин киттем, юлдагы кешенен юлда булуы яхшы!

– Китәсез?

– Китәм, мине аста машина көтеп тора...

– Туктагыз!

– Туктарга бер генә дә вакытым юк!

– Сөйләшик, аңлашыйк...

– И кодагый, күрешербез, сөйләшербез әле, бер күрешү үзе бер гомер!

Кунак хатын кодагыенның маңгаеннан «чуп» итеп бер үбеп алды да лифт чакырырга да онытып, баскыч буйлап тырт-тырт атлап аска төшөп китте...

Аның артыннан йөгереп чыккан Мәрьям, кире өйгә керүдән шикләнеп, нишлэргә белмичә бер урында тапта-нып торды. Ире Рамазан белән улы Вилдан эштә, ә Венгриягә киткән кызы Венера әле кайтып житмәгән иде. Хәзерге минутта ярдәмгә килерлек бердәнбер ышанычлы кешесе – күршеләре Ферганә генә бар иде. Мәрьям озак уйлап тормыйча, күршеләренен ишеген какты. Ишекне ике метрлы, озын сыйраклы, дәү борынлы ирдәүкә хатын ачты. Күрше дигәннәре шушы иде. Артык озын буйлы булганга күрә, күрше-күләннәр аны шаяртып Озын Бәдри дип йөртәләр. Бәдрине күрүгә үк, Мәрьям башта елап жибәрде, шуннан соң гына, түкми-чәчми, барысын да сөйләп бирде.

– Борчылма, күрше! – дип күкрәген киерде Бәдри, су-гышчан кыяфәткә кереп. – Андый гына бәладән коткара алырмын мин сине!

Жыелышып кире кERGәндә, кунак кызы күзләрен шарландырып, һаман шул иске урынында хәвеф-хәтәрсез генә утыра бирә иде. Бәдрине күрүгә ул бөтенләй сенеп калды.

– Тә-ә-әк! Килдеңме?! – дип сөрән салды Бәдри, күптәнге танышына эндәшкән сыман.

– Ки... ил... дем...

– Килгәнәң күренә! Исемен ничек?

– Майсәрә...

– Ишанның бишенче хатынымы?!*

– Ә?!

– Син, кызыкай, ялгышмадың микән? Может тебе этажом не выше, а ниже надо! – дип, урысчалатып кына жибәрде Бәдри.

Кунак кызы аны аңламаганга салышты...

– Син Вилдан белән кайчан таныштың?

– Сентябрьдә...

– Сентябрьдә, тәк – яхшы! Ә хәзер ноябрь... «Зима во дворе, и крестьянин торжествуя...» – дип тезеп китте Бәдри, шигъри юллар белән...

Сорау алырга оста инде Бәдри, өйрәтәсе юк.

– Син үзенә яхшылап кына карале! – дип, сүзен давам итте Бәдри. – Корсагың ишелергә тора, иманым камил, гыйнвар ахырында табарсың...

* К.Тинчуринның «Зәңгәр шәл» спектаклендәге персонажга ишарә.

– Каян беләсез?

– Әйтте диярсең, Ферганә апан унсигез ел сәламәт-лек сагында тора, йөзләгән почет грамотам бар, егерме икенче участокта шәфкать туташы булып эшлим,– дип тезеп китте Бәдри.

– Рәхмәт, апай, бик шатмын,– дип елмайды кунак кызы,– берәр нәрсә була калса, сезгә мөрәжәгать итәрмен.

– Итәрсен, жаный, итәрсен!– дип үртәргә тотынды Бәдри.– Тик син миңа шуны әйт: сентябрь аенда ясалган бала, ничек итеп, гыйнвар ахырында дөньяга килсен ди?!

– Мин берни дә белмим, апай, миннән сорамагыз!

– Алдыйсың! Бала табар өчен тугыз ай вакыт кирәк!

– Ферганә, ярар инде!– дип арага керә башлады Мәрьям, кинәт кенә кызы чын күнелдән кызгана башлап.

– Ә син, күрше, жебегән, мәми! Үзең дә, ирен дә, малаең да!!!– дип үкерде Бәдри.

– Бала Вилданнан, ышаныгыз,– дип еламсырап эндәште Майсәрә, яклаучы табылганына чын күнелдән сөөнөп.

– Ялган!– дип жикеренде Бәдри.– Син әле, жанкай, әйбәт кешеләр кулына эләктен, миңа кергән булсаң, кстатти, минем дә өйләнмәгән малаем бар, мин сине шундук артына тибеп сигезенче этаждан төшереп жибәргән булыр идем!

Бәхәс кызганнан-кыза барды. Артык дулкынланудан Бәдринен авызыннан күбекләр атыла башлады, тавышы карлыкты, бөтенләйгә телсез кала язды...

Мәрьям исә күршесенә үч иткән кебек, булачак киленен күнеленнән якын итеп, кинәт кенә Бәдринен һәрбер әйткән сүзен инкаръ итә башлады. Бу гауга бик тә озакка сузылган булыр иде, әгәр шул вакыт гаепле кеше үзе – Мәрьямнең улы Вилдан кайтып кермәгән булса. Сөөкле жанашы Майсәрәне күрүгә үк егет, Дәрдемәнд әйтмешли, бер кызарды да, бер бузарды. Хатын авызын ачарга да өлгермәде, Майсәрә яшен тизлегедәй урыныннан куып, егетнең муенына сарылды. Егете дә сөөкле жанашын кочагыннан ычкындырырга ашыкмады. Монардан тәмам күнеле булган ана, Бәдринен тагын бер кат безелдәвенә дә карамастан:

– Нишләмәк кирәк, күрше, инде бернишләп тә булмый, яшәсеннәр, бер-берсен яраткач,– дип әйтеп куйды.

Һәм шундук дәвам итеп:

– Вақыты житкәч белербез, билгеле булыр: безнекеме ул бала, читнекеме? – дип тә әйтеп куйгач, киленнен бәхетле елмайган күзләреннән берничә усал очкын чәчрәп алды...

...Гөрләтеп туй иттеләр. Бәдри, бу уйнашчы кызга тагын нинди туйлар ясап торасын дип, күршесен үгетләп караса да, ана кеше аны тыңламады: балаларын кеше алдында ким-хур итмәс өчен, өч көн туй ясады. Туйлар барган арада киленнең тагын бер ягы ачылды – ул ире Вилданнан жиде яшкә олырак булып чыкты. Ул Казанның бер югары уку йортында лаборант булып эшләгән, тулай торакта яшәгән, Вилдан белән туган авылына кунакка кайткач танышкан икән. Хезмәт хакы аз, өсте-башы да әллә ни мактанарлык түгел. Гаиләләре дә авылда бик ишле булып чыкты: жиде жан икән. Шуларның барысын да истә тотып, туйлар узгач, Мәрьям сөөкле киленен киендерергә тотынды. Барлы-юклы акчаларын жыйнап өр-яна тун, костюм-күлмәкләр алып бирде. Моңа өйдәгеләр артык гажәпләнмәде, Озын Бәдрине генә бу нәрсә чыгырыннан чыгарды. Ниндидер бер килмешәк кызның, ялган юллар белән, яхшы гаиләгә эләгеп, дөньяның артына тибеп яши башлавы аның бик каты эчен пошыра башлаган иде.

«Бигрәк бәхетле килен булып чыкты әле бу!» – дип, габиланды. Бала, Бәдри әйткәнчә, гыйнвар ахырында дөньяга килде. Кыз бала туды. Туган көненнән үк бала авыру иде. Мәрьям шифаханә юлын таптады. Ул барысына да үзе йөгерде, ә Бәдри уйнаштан туган бу баланы анасы-ние белән авылга озатырга киңәш итте. Гажәп: (моңа бер Бәдри генә түгел, өйдәгеләрнең барысы да игътибар иттеләр) баланың бер генә жире дә әтисе Вилданга охшамаган иде. Вилдан озын буйлы, кара кашлы, каракучкыл чәчле, ә бала ниндидер жирән чәчле, шуның өстенә сипкелле һәм кәкре аяклы иде. Мәрьямнең шикләнүләре чынга аша башлады. Бәдри, бу хәлдән тиз генә файдаланырга теләп, Мәрьямне үзләренә кергән саен үгетли һәм аны һәрчак килененә каршы котырта башлады.

– Баланың сезнеке булмавы ап-ачык, – дип сүзен башлады Бәдри беркөнне күршесе белән күрешкәч, – нишләп син аларны үзәңдә тотасың?!

– Ә бәлкем, тора-бара... охшар...

– Кемгә?! Вилдангамы?! Юк, күрше, бу бала Вилдан-

ныкы түгел, эгэр шиклэнсэн, әйдә, медицина аша тикшертәбез...

– Ничек?

– Лабораториядә махсус тикшерәләр. Минем белгән кешеләрем дә бар, хәзер эшләп бирәләр.

– Ә аны алай белеп була димени?

– Була икән шул. Кан аша. Әгәр дә балада Вилданның каны, ягъни хромосомалары табылмаса, бала Вилданныкы булмаячак, анладыңмы?

– Анладым аңлавын...

– Соң?

– Бик тә мәшәкәтьле эш бу, аннан акча ягы да такырланды.

– Акчасы өчен борчылма, үзем түләргә, әйдә, бирик анализга!

– Килен ни уйлар?

– Әй Ходаем! Нинди кеше соң син, ә?! – дип тиргәргә тотынды Бәдри. – Шул килен, килен дип, тәмам мәми авызга әйләнәп беттән!

Тиргәп тә, үгетләп тә карады аны Бәдри, тик Мәрьям бу юлы да каршы килде.

Тормыш үз агымы белән ага торды. Мәрьям эшеннән бушаган арада бала карады, килен каенанасы акчасына, «фигура саклыйм» дип, бассейнга су коенырга йөрде. Өч бүлмәле фатирның зур ягын яшьләргә бирделәр. Өр-яңа төсле телевизор, шуна өстәп яхшы келәм һәм тузан суырткыч алып куйдылар. Бу бәхетле тормыш, бәлкем, шулай тыныч кына барган да булыр иде, эгәр дә мәгәр көтелмәгән бәхетсезлек килеп чыкмаган булса. Мәрьям кинәт кенә күзгә күренеп ябыга, кипшенә башлады. Атна эчендә ул егерме килога ябыкты. Яман авыру була күрмәсен дип, Мәрьямне бер шифаханәдән икенчесенә йөрттеләр. Тикшерелмәгән жире калмады. Тик авыруын гына таба алмадылар. Ә Мәрьям шәм кебек сызды. Кызы Венера анасы авырганлыктан, чит илләргә йөрүеннән туктады. Бизнесын ташлады. Кайчандыр бәла булып төшкән зәхмәтле киленне чын-чынлап күрәлмәгән Венера, килен эше түгел микән, анасына берәр сыхыр-михыр ясап ятмый микән, дип шикләнә. Моңы иң беренчеләрдән булып, Озын Бәдри эләктереп алды.

– Сихер, бары тик сихер генә монда! – дип, Венераның фикерен куәтләде Бәдри. – Сөз ул эшәке киленнен күзләренә генә карагыз, чын сихерчегә охшаган бит ул!

– Нишлэргә соң, күрше апа, без бит киленне өйдән куып чыгара алмыйбыз! – диде ана Венера.

– Әниенне өшкөртөргә кирәк, шуннан соң киленне дә куарбыз!

– Ничек?

– Минем бер белгән таныш карчыгым бар, бөтен авыру кеше шуна йөри. Барыйк шуна!

Бару мәсьәләсе бик тиз хәл ителде. Мәрьям хәзер башы-аягы белән Бәдри кулында, ул хәзер нәрсә әйтсән шуна риза иде. Карчыкны бик җиңел генә тапсалар да, ана эләгүе ай-һай кыен булды. Хәтта шундый абруйлы танышы Бәдрине дә санга сукмады ул. Бары тик ниндидер министр аркылы эш йөрткәч кенә, карчык Мәрьямне чиратсыз кабул итәргә ризалыгын бирде. Мәрьямне Бәдри үзе озата барды. Ләкин карчык аның үзен генә кабул итте. Кыяфәтенә караганда кырыс чырайлы бу карчык, Мәрьямне бүлмәсенә алып кергәч, каршында ниндидер бер борынгы китап ачып, берәр сәгать аның белән бернинди дә мөгамәлә кормыйча утырды. Көтә-көтә көт булган Мәрьям, түземлеген югалтып, хәлсезләнеп чак кына урыныннан егылып төшмәде...

– Синен өенә шайтаннар оялаган, – диде, ниһаять, карчык, китап битләреннән күзләрен алып. – Кыяфәтенә караганда, ялган булмасын, ул килгән, ягъни килмешәк адәм булырга тиеш...

– Килгән кеше бездә бер генә, ул да булса, килен генә, – дип җавап бирде Мәрьям.

– Ниндидер бер яман сүз өчен киленен сиңа сихер керткән, шайтан коткысы жибәргән, тәнен вә рухын бозган...

– Ул безгә корсаклы килеш килеп керде, мин «бала минем малаемныкы түгелдер» дигән сүз ычкындырган идем, бәлки, шуның өчен дә үч аладыр ул миннән?!

– Нәрсә өчен үч аладыр, анысы минем өчен мөһим түгел, барысы да Аллаһы Тәгалә кулында, – диде карчык һәм тиз генә фал китабының икенче битен ачты.

Тагын тынлык урнашты. Ярты сәгатьләр вакыт узды. Мәрьямнең бу авыр киеренкелектән авызы кибеп, күңеле болгана башлады...

– Сина, сенлем, мин бер генә кинәш бирә алам, – дип, телгә килде карчык, – ул килмешәк белән бергә ашама, эчмә, аның кулыннан ризык алма...

Карчык китап битләрен япты да, Мәрьямгә китәргә ярый дип, ишарә ясады.

– Мин сезгә күпме тиеш? – дип сорады Мәрьям, көчхәл белән урыныннан кузгалып.

– Аякка бастырганчы бер тиен дә алмыйм. Иртәгәдән башлап дәвалый башларбыз...

– Нәрсә, өшкерәсезме?!

– Юк, сендем, иң элек авыл мунчасына кертеп, рәттән биш тапкыр сине мунча чабындырырга кирәк...

* * *

– Хәзер үк килененне өеннән куып чыгар! – дип кинәш бирде Бәдри, Мәрьямне өенә кайтарып куйгач.

– Алай эшләү бер дә ярамас шул, ә бәлки, карчык та ялгыша торгандыр, ашыкмыйк әле, – диде Мәрьям, тагын бер кат кирелеген итеп.

– Жебегән! Ахмак син! – дип жикеренде Бәдри, гарьлегеннән нишләргә белмичә. – Гүргә кертәчәк әле ул сине, менә әйтте диярсен!

Ләкин Мәрьям бу юлы да ашыкмады. Ул киленен тагын бер тапкыр тикшереп, сынап карарга булды.

Көннәрдән бер көнне, өйдәгеләр барысы да йокыга талгач, Мәрьям табиб биргән дару-фәләнне эчәр өчен, аш ягыннан кәсәгә тутырып су алып керде. Янадан үз ягына кергәч, дарулы суның яртысын гына эчеп, калганын карават янындагы өстәленә куйды. Бүлмәләр тыптын, яшьләр ягыннан шылт иткән тавыш та ишетелми. Мәрьям, күнелсез уйларга бирелеп, озак кына боргаланып яткач, төнге өчләрдә йокыга талды. Йоклап китсә дә, аның күнел күзәнәге өйдәге һәрбер тавышка, һәрбер кискен хәрәкәткә сизгер калды.

Йокы бүлмәсендә кемдер йөри иде. Мәрьям кеше йөргән якка борылып, нихәтле генә карарга итенсә дә, буыннары тыңламады – таш кебек каткан иде. Бүлмәгә кергән затның бары тик күлгәсен генә сиземли алды ул. Кемдер явыз ният белән Мәрьямнең бүлмәсенә кергән. Менә күлгә Мәрьям кәсә куйган өстәл тирәсендә әйләнгәләде, ана ниндидер сыекча тамызды. Мәрьям бөтен көчен жыеп, тумбочка өстендәге төнге лампа тәймәсенә үрелде. Тик ике арада тигезлеген югалтып, гөрселдәп идәнгә ауды. Тавыш өйдәгеләрне аякка бас-

тырды. Мәрьям янәшәсендә йоклап яткан ире, тиз генә урыныннан сикереп торып, хатынына аягына басарга ярдәм итте.

Бүлмәдә ут кабыздылар. Мәрьям янына беренчеләрдән булып килене Майсәрә килеп басты. Соңрак Вилдан белән Венера да әнисе катына килеп тезелделәр.

– Бу өйдә кемдер минем үлемемне тели,– диде Мәрьям, көч-хәл белән телгә килеп.

– Кем?!

– Әле генә минем дару савытыма кемдер агу тамызды, күреп, сизеп тордым, тик кем икәнлеген ачыкый алмадым.

– Кем булырга мөмкин соң, әни? – дип кабаттан сорады Вилдан.

– Әнә ул! – дип кычкырды Мәрьям, калтыранган куллары белән Майсәрәгә төртеп. – Каршыгызда тора!

Майсәрә коелып төште. Тик шулай да сер бирергә теләмәде. Мәрьям әйткәнне инкар итеп, ире Вилданга елышты. Бу хәлдән бөтенләй түземлеген жуйган Венера өстәлдә торган кәсәне эләктереп алды да Майсәрәнен кулына тоттырды:

– Эч!!!

Майсәрә жирәнәп йөзен чытты. Венера кәсәне киленен авызына якын китергәч, Майсәрә түзмәде, суну Венераһның йөзенә сипте. Венера шуһы ғына көткәндәй, чәрелдәп, Майсәрәһең чәһеңә ябышты. Өйдә мәхшәр башланды. Вилдан, аларһның икесен дә көч-хәл белән аерып, Майсәрәһең каты итеп кулыннан каерып алырга мәжбүр булды.

– Син мине әнисез калдыра яздың,– диде Вилдан, хатыһның көч-хәл белән тыеп.

– Минем гаебем юк, кағылмағыз!

– Син салдыңмы әһигә агу, син сырхауландырдыңмы аһы? Әйт, дәресе шул, юкса хәзер ботарлап атам! – дип жикеренде Вилдан, гомерендә бер тапкыр ачудан ярысып. – Салдыңмы?

Майсәрә дәшмәде, башыһ түбән иде...

– Их, Майсәрә, мин бит сине күпме яклап килдем, ә хәзер, әйдә, балаһны ал да кире авылыһа сыпырт!

– Авылга?!

– Әйе, ничек килдең шулай – алдакчы әһиең яһыһа!

Иртәгесен килеһне балаһы, әйберләре-һие белән

«КамАЗ» машинасына төяп авылына озаттылар, ә Мәрьям не жиңел машинага утыртып якындагы бер урыс авылына мунча чабынырга алып киттеләр.

Сөөкле күршесен озатырга Озын Бәдри үзе китте, бу бәладән котылуга аның ярдәме зур булды.

СОҢГЫ КЫҢГЫРАУ

Гөлшәһидәгә

Мин сине ничек яраттым! –
Мәктәп еллары белә.

Р. Фәйзуллин

Мин алгы, ә ул арткы партада.

Мин аны бөтен жаным-тәнем белән сизеп утырам. Аның һәр жан вә тән хәрәкәте: дәрес күчергән булып ара-тирә каләм кыймылдатуы, янындагы иптәш кызына ашыга-ашыга нидер сөйләве, йә инде кинәт кенә тын калып, дөньясын онытып утыруы – миңа күптән таныш, бик таныш.

Бүген бездә – алгебра. Яратмаган, женем сөймәгән фәнем. Ниндидер буталчык, анлаешсыз терминнар. Әйтерсен лә ул төрле плюс-минусларны кеше башы катырыр өчен уйлап тапканнар да, безнең баш миен черетер өчен мәктәп программасына керткәннәр! Бу фәннең миңа кирәге бар идеме соң? Һич кенә дә юк! Шунның өстенә гыйшык утында янган яшь егетнең йөрәге бу формулаларны ничек кабул итә алсын?!

Мин кабат уйга чумдым. Класс тәрәзәсеннән мәктәп бакчасы күренә. Әле яңа гына бөреләнеп, яшелләнеп килгән язгы алмагачларның матурлыгынан хозурландым. Юеш кардан әрчелеп, ян-якларына чирәм бөртекләре тишелеп чыккан тар кара сукмаklar, елан койрыгыдай сырмаланган тузанлы олы юлларга, рәшәле зәңгәр офыкларга барып тоташа сыман. Әнә шул юллар тоташкан жирдә, иксез-чиксез биеклектә күз алдыма Гөлнәзирә килеп баса. Мин аның колагына ягымлы сүзләр пышылдыйм. Күзләремә яшь килеп тыгыла...

Минем Гөлнәзирәгә гыйшык тотуымны әле беркем дә белми. Яратуымны чит кешегә бәян итү, коточкыч серне

ачу белән бер иде. Бу турыда хәтта бер партада утыручы классташым Нәби дә сизенми.

Нәби – шук егет. Сүз эзләп кеше кесәсенә керми, кызлардан ояла белми. Әнә бүген дәрес дәвамында янәшәдәге партада утырган Ләйләне күзәтеп утыра. Кызның итәге өскә күтәрелеп, тез башлары ачылып китүгә үк, ул:

– Карале, тегенәргә! – дип, кабыргама төртеп куйды да пырхылдап көлеп жибәрде...

Соңгы вакытта Нәби бөтенләй геройга әйләнде. Үги анасы белән тәмсезләнешеп, бер рөхсәтсез ярты ай Мәскәү каласында йөрөп кайткач, тиндәшләре арасында абруе бик нык үстә аның. Тәнәфес саен, мәктәпнең эте-бете шул Нәбине сырып ала. Ә ул, әйтерсен бөтен Жир шарын әйләнеп чыккан, үзен урап алган төркем уртасына күкрәген киереп чыгып баса да: «Мәскәүдә ничек адашмадың?» – дигән сорауга, «Мәскәүдә метро йөртә», – дип җавап кайтара да, үз башыннан кичкән башкала галәмәтләрен сөйләргә тотына. Ул сөйли, барысы да аңа соклана.

Соклану – төрлечә була. Кемнәрдер мәшһүр җырчыларга, артистларга, ә кемнәрдер ата каракларга, маньякларга соклана. Әйе, соклану төрлечә була. Ләкин яраткан кешенә сокланудан да зуррак нәрсә бар микән бу дөньяда?!

Иң курыкканым – кызлар алдында көлкегә калу. Шуна күрә дә алар алдында мин үземне бик кыюсыз тотам. Тумыштан килгән кыюсызлыгымны яшерер өчен, кызларны күбрәк читләтеп узарга тырышам. Ләкин ни генә эшләсәң дә, берәр тузга язмаган хәл килеп чыкмый калмый инде ул. Әле дә хәтеремдә: жидедә укыганда шукланып котырынганым өчен класс житәкчесе көндәлегемә икеле куеп жибәргән иде. Балагызның тәртибе начар, янәсе! Хәер, эткәй дә җезаның катысын уйлап тапты – ялтыратып машинка белән чәчемне кырды. Бик нык гарьләнеп, этигә озак кына ачу тотып йөрдем. Ә икенче көнне пеләшемне ялтыратып класска килеп кергәч, барысы да кычкырып көләргә тотынды. Талчыбыгы яисә каеш кына эләккән булса да, хурлыгы бу кадәр булмас иде! Ә монда барысы да күз алдында! Гарьлеге ни тора! Кызлар алдында оят! Җеза баланы төзәтми. Бала күнелендә ярагына калдыра.

Мине такта янына чакырдылар. Минем дөңьямны онытып утыруымны, дәрәскә игътибарсыз булуымны сизгән,

күрәсен, Әнзия апа. Аптырап киттем. Дәрәс ахырында такта янына чыгарыр дип кем уйлаган?! Хыяллар дингезеннән ниндидер квадратлар, кублар дөньясына күчү бик тә авыр булды, билгеле. Шулай да сер бирергә теләмәдем, вакытны сузарга булдым. Такта каршына чыгып баскач, кулыма акбур кисәге алып, эленке-салынкы гына язарга тотындым. Ни язганымны үзем дә белештермәс хәлгә житеп, тактага хәтердә калган төрле алгебраик формулалар язып тутырдым.

– Йә, булдымы инде? – дип сорады укытучы апа, берәздән түземлеген жуеп.

– Юк әле, булмады.

– Булганы да житәр! – дип кырт кисте укытучы. – Читкәрәк кит әле!

Бик теләмичә генә читкә тайпылдым. Йә Хода! Бу кадәр дә көлкегә калырмын дип һич кенә дә башыма китермәгән идем. Тактадагы мәгънәсез, бер-берсенә бәйләнешсез язылган билгеләмәләрне күреп алгач, класс дәррәү килеп шаркылдап көлеп жибәрде. Барыннан да бигрәк Гөлнәзирәдән оялдым. Бу минутта аның күзенә күренмәс өчен әллә ниләр бирергә эзер идем. Ирексездән аның ягына карап алдым. Аның йөзе житди иде. Юк, юк, ул миннән көләргә дә уйламый, юк. Киресенчә, аның күзләрендә ниндидер жылы ягымлылык, дустанә аңларга тырышу хисләре чагыла иде. Мина бары тик шунда гына жан керде. Мин аңа эчемнән мең-мең рәхмәтләр укыдым...

– Бу нәрсә аңлата? – дип сорады укытучы.

– Бернәрсә дә аңлатмый, – дидем мин, кәефсез генә елмаеп.

– Бернәрсә дә аңлатмагач, нигә безнең башны катырасың?

– Мин алгебраны яратмыйм...

– Ә нәрсә генә яратасың соң син? – дип кызып китте Әнзия апа.

– Яратам инде.

– Ә шулай да?

– Яратам инде... Әдәбиятны яратам...

– Ә ни өчен әдәбиятны гына яратасың?!

– Белмим инде, – дигән булдым мин, ни өчен сүз башлаганыма үкенеп. – А.С.Пушкин әйткән бит...

– Кем, кем?

– Кем дип, А.С.Пушкин инде...

Тагын көлөш китте. Хээр, үзем дә жүләр! Пушкин дип кенә әйткән булсам ни була инде?! А.С. нигә кирәк булгандыр?!

Нәкъ шул вакыт минем өчен көтелмәгән бер хәл булып алды. Бөтенесе авызын ерып миннән көлөп утырган-да, Гөлнәзирә ялт кына урыныннан торып басты да:

– Нишләп көлөсез, таптыгыз көләр нәрсә! Мин беләм, ул чынлап та әдәбиятны ярата, ул әле шигырьләр дә яза, – дип әйтте дә салды.

Яна гына зур ачыш ясаган сыман класс берьюлы тынып калды. Укучылар пышылдашырга тотындылар. Ә мин чиксез бәхетле идем. Тизрәк тәнәфескә чыгып, Гөлнәзирәнең бу жылы, ягымлы сүзләрен тагын бер кат күнелдән кичерәсем килеп талпындым...

– Тагын кем алгебраны яратмый?! – дип, сөаль ташлады укытучы апа, кәефе кырылганын ничек тә сиздермәскә тырышып.

– Мин! Мин яратмыйм! – дип кычкырды арттан берәү. Бу – Халикъ иде. Укытучы апаның дошманы. Алар берберсен күптәннән сөймиләр. «Икеле»дән башы чыкмаган Халикъ, кирле-мырлы сөйләнәп урыныннан торып баскач, Әнзия апаның сискәнүдән хәтта ияк аслары калтырап куйды.

– Син нәрсә? Сина нәрсә житми?

– Укудан туйдым. Укыйсым килми!

– Кешене туйдырмаган нәрсә бармы соң ул дөньяда?

– Бар.

– Нәрсә?

– Ы... Ы... Йоки... мәсәлән...

– Йоки да туйдыра.

– Ник?

– Күп йокласаң буыннарың ойый.

– Алайса ашау.

– Күп ашасаң, корсагың шартлар.

– Уйнау!

– Күп уйнасаң – арырсың.

– Кызлар! – дип пышылдады аңа кемдер яннан.

– Мәхәббәт! Мәхәббәттән туеп булмый... диләр...

– Әле син яшъ, жаным, олыгая башлагач анысыннан да туярсың, – диде Әнзия апа, елмаюын яшерә алмыйча...

Халикъ белән укытучы апа арасындагы әрепләшү, бел-
мим, кайчанга хәтле барган булыр иде, нәкъ шул чакны
коридор башында кынгырау шалтырады. Шуны гына
көткән кебек, без барыбыз да дөньябызны онытып
тәнәфескә ыргылдык...

Шагыйрьләр беренче мәхәббәтне язын салкын кар ас-
тыннан шытып чыккан умырзая чәчәгенә тиндәгәннәр. Ша-
гыйрь беренче мәхәббәтнең асылы: «Орыну түгел сине,
күз атсам да, рәнжетер сыман идем бу чакны», – дип, әнә
шулай бер генә жөмлә, бер генә төшенчә белән аңлата
алган.

Мин укудан кайтканда, шау-шулы төркемнән аерылып,
ялгызым гына кайтырга яратам. Тар сукмаклар, кин
жәйләүләр аша үтәм дә ялгызым гына инеш буйларына
төшөп китәм. Үзем һаман да шул Гөлнәзирә белән сата-
шам. Аны күз алдыма китерәм дә ана гомердә дә әйтә
алмаслык назлы сүзләремне, йөрәк серләремне житкерәм.
Бу саташу – ярату булды микән соң? Сөйгән кешеңне
ерактан күзаллап кына ярату чын ярату булды микән
дип уйлыйм? Мин бит ана якын килергә, хәтта сүз эндә-
шергә дә куркам. Ин башлап анын эндәшүен көтәм. Мин
дәшмәгәч, беренче булып ул эндәшергә, мин яраткач, ул
да мине яратырга тиеш кебек тоела иде миңа. Ләкин
дәшәргә ашыкмый иде шул ул. Ул бары тик хыялда гына
минекә, мин аны бары тик хыялымда гына яратырга хак-
лы идем кебек.

Без гел яшәргә ашыгабыз. Бу – табигый хәл. Әле кай-
чан гына беренче класска кергән идек. Инде менә соңгы
кынгырау бәйрәме дә килеп житте. Ул көнне һава аяз вә
жылымса иде. Без – әле яңа гына мәктәпне тәмамлаучы-
лар – ишегалдына чыгып тезелдек. Мәктәп директоры,
очына-очына, бәйрәм тантанасын ачып жибәргәч, танта-
на төрле котлаулар, күнелле вә моңсу җырлар, ши-
гырьләр белән дәвам итте. Аннары чәченә ал тасма так-
кан нәни генә сөйкемле кыз, дәү жиз кынгыравын шал-
тырата-шалтырата, безнең арада әйләнә башлады. Моны
күргәч, күпләребезнең күзенә яшь килеп тыгылды. Чөнки
бик тә дулкынландыргыч минутлар иде бу. Бу – соңгы
кынгырау тавышы иде. Як-ягыма каранып, гадәттәгечә,
Гөлнәзирәне эзләдем. Күз карашларыбыз очрашкач, ул
матур итеп елмаеп куйды. Ана карап мин дә елмайдым.

Беренче тапкыр гына күрешкән кешеләр сыман, озак кына бер-беребезгә карашып тордык. Аның күзләре сагышлы да, монсу да иде.

«Әллә ул да мине ярата микән?» – дип уйлап куйдым мин дә ирексездән. Икенче тапкыр күтәрелеп караганда Гөлнәзирәдән жыллар искән иде инде...

Гөлнәзирәне эзләп, як-ягыма каранып йөргәндә, каршыма Нәби килеп чыкты.

– Сина нәрсә булды? – дип сорады ул миннән.

– Ә нәрсә?

– Төсең киткән бит! – Аның шулай кисәк кенә хәлемә кереп сорашуы әллә нишләтеп жибәрде мине. Бөтенләй эреп төштем. Үземә үзем шаккаттым. Еллар буге саклап йөргән серемне мин ана минут эчендә ачтым да салдым.

– Кызлар белән кыюрак булырга кирәк, – диде ул, мине өйрәтә башлап. – Әнә Ләйләне күрәсенме?!

– Күрәм.

– Аның белән борчак пешә безнең.

– Китсәнә!

– Чын әгәр... Кичә печәнлектә ни булганын белсән, шаклар катар иден әле! – диде ул, масаебрак. – Сөйләп кенә аңлатып булмый аны, күрергә кирәк! Ха-ха!

Минем өчен бу бәйрәмнең кызыгы бетте. Барысына да кул селтәп өйгә кайтып киттем.

Соңгы кыңгырау... соңгы... Ә нишләп соңгы? Нишләп соң аның яңгыравыклы, монлы тавышы минем мәхәббәтем белән аваздаш? Беренче һәм соңгы, соңгы һәм беренче... Бу минем ин беренче, ин саф мәхәббәтем белән сабууллашу түгелме соң? Билгеле, әле минем тормышым башлана гына, минем өчен әле барысы да алда. Ләкин бу беренче саташуларым, балалыкларым, юләрлекләрем, оялып күз атуларым, сөеклемне фәрештәгә тинләүләрем инде бер-кайчан да кабатланмас, кабатланмас шул! Беркайчан да!!

Соңгы имтиханнарны уңышлы гына тапшырганнан соң, без барыбыз да аттестатлы булдык. Ләкин күптәннән хыялланып көтеп алган бу көн дә минем өчен гади бер көнгә әйләнеп калды, зур шатлык китермәде. Чыгарылыш кичәсе дә килеп житте. Безнең арада утырган укучыларыбызга рәхмәтләр укый-укый, өстәл өстенә куелган сыйнигъмәтләрне сыпырып аткач, укучылар шаугөр килеп төрле уеннар уйнарга тотындылар.

«Йөзөк салыш»тан башладылар. Аннан «почта» уены китте. Этешә-төртешә, көлешә-көлешә егетләр кызларга, кызлар егетләргә «элементәчеләр» аркылы сәлам хатлары юлладылар. Озак кына уенга кушылмыйча утыргач, мин дә кечкенә кәгазь кисәгенә язып, Гөлнәзирәгә хат жибәрдем. «Яратам сине!» дип яздым мин хатка. Яздым да (минем уйлавымча, ул минем язуны танырга тиеш иде) күз кырые белән генә, Гөлнәзирәнең минем якка борылып каравын, жавап бирүен көттем. Ләкин бу уенда Гөлнәзирә игътибар үзәгендә булды: аның өстәле вак-вак хат кисәкләре белән тулды, миңа жавап язарга аның вакыты да, теләге дә булмады, күрәсен.

Таралышырга вакыт житкәч, «йолдыз санаш»ка күчтеләр. Уен тәртибе буенча егет белән кызга жәза бирелә, алар тышка чыгып күктән йолдыз санарга тиешләр. Кемгә жәза да бит, кемгә бәхет?! Уендагылар әкрәнләп парлашырга тотынгач, мин, парсыз калудан куркып, сиздермичә генә класстан чыгып тайдым. Мәктәпнән болдыр бусагасына чыгып бастым да, күктәге сәер йолдызларга текәлеп, ниндидер бер рәхәтлек, иркенлек һәм шул ук вакытта тирән ялгызлык хисе кичердем. Инде үземне кая куярга, нишләргә дә белмичә торганда, миңа кемдер эндәште:

– Хәлим!

Борылып карасам, артымда елмаеп Гөлнәзирә басып тора.

– Ялгызың гына йолдыз санарга булдың мәллә? – Мона кадәр аның миңа турыдан-туры сүз кушканы юк иде әле.

– Әйдә, бергә саныйк соң...– дидем мин, авыз эчемдә ботка пешереп. Гөлнәзирә дәшмәде. Нидер әйтүемне көткән кебек, күзләрен тутырып минем якка карап куйды да күз карашын читкә алды.

– Нәзирә! – дип эндәштем мин. Тавышым назлы, йомшак иде.

– Кирәкми, мин барысын да беләм,– диде ул, чак кына кулыма кагылып.– Син миңа язган идеңме?

– Әйе, яздым.

– Йолдызлар мәнгелек,– диде Гөлнәзирә, күккә төбәлеп.– Ә мәхәббәт, дөнья фани...

Гөлнәзирә, башлаган сүзен дә әйтеп бетермичә, класска ашыкты. Мин берьюлы бәхетле дә, бәхетсез дә идем. Шул чакны мәктәп бусагасы төбәндә ни эшләргә белмичә

аптырап торганда, яныма Фэйрүзә чыгып басты. Бу сип-келле, шаян һәм үтә дә шук кызыкай инде күптәннән минем якка авышырга йөри иде.

– Әйдә бергә!

– Нишләргә?

– Йолдыз санийбыз! – дип чартлатып әйтеп куйды Фэйрүзә. Аның бу кызыклы тәкъдире ни өчендер минем ачуымны гына чыгарды. Ничә еллар яшереп, газәпләнеп сөйгән Гөлнәзирәне минут эчендә башкага алыштыру мөмкин нәрсә идеме соң?!

– Теләсә кем белән йолдыз саний алмыйм шул! – дидем мин. Кирәк чагында мин дә горур була ала идем шул. Фэйрүзә үпкәләп борынын жыерды.

– Бик исем китте, санамасаң тагын! – дип көлә-көлә кычкырып калды ул артымнан. – Саргайма шулкадәр Нәзирән өчен, ул беркемне дә яратмый...

Кичә тәмам. Егетләр, кызлар төркемләшеп кайсы кая таралышып беттеләр. Берәүләре су буенда учак тергезделәр, икенчеләре жырлый-жырлай урам әйләнделәр. Барысының да максаты бер, барысы да таң каршылай иде.

Ә мин, кая килеп сугылырга да белмичә, әле бер, әле икенче төркемдә йөри торгач, арып-тунып мәктәп янындагы салам эскертенә килеп ышыкландым. Аландагы көздән калган эскертнең бер башында тычкан куышы ясап эченә кереп яттым да шуның авызын салам белән тома-ладым. Жылынырга гына дип сыенган жиремнән йокыга киткәнемне сизми дә калганмын.

Бераздан эскерт янында кешеләр сөйләшкән тавышка уянып киттем. Тавышларынан чамалап, мин аларның берсе Нәби, икенчесе Ләйлә икәннен анлап алдым. Кымшанырга да куркып караңгы куышымда яшеренеп ята бирдем. Менә алар бер-берсе белән пышын-пышын гына серләшеп алдылар да, салам өстенә чүгәләп, бер мәлгә тын калдылар. Ләкин бераздан гашыйкларның кисәк-кисәк кенә кызу сулыш алулары, үрсәләнеп салам кыштырдатулары мине сагаерга мәжбүр итте.

– Ләйлә!

– Нәби, кирәкми...

– Ярар инде... карышма...

– Юк... син нәрсә... башка вакыт... күрүләре бар...

– Кем күрсен, монда эт тә юк, – дип аңлатырга, ялварырга тотынды Нәби. – Безгә бит барыбер бергә буласы... Ләйлә...

– Нәби...

Әллә эшнең зурга китүеннән котым очып, әллә каным кызыша башлауга түзалмыйча, үз-үземне белештермичә, мин куыштан атылып чыктым. Эскерт төбөндә әүмәкләшеп яткан ике яшь кешегә борылып карарга да оялып, бар көчемә өемә йөгәрдем...

Иртән кәеф шәптән түгел иде: беркемне дә күрәсе, беркем белән дә сөйләшәсе килмәде. Мәктәп ишегалдын-да жыелган төркемгә килеп кушылгач (бу безнең саубул-лашу көне иде), Нәби белән Ләйләне күрергә дә телә-мичә, Халикъ янына килеп бастым. Аның белән ис-әнләшергә дә өлгөрмәдем, аныма Нәби килеп житте.

– Карале, малай,– дип, усал каз кебек ысылдады ул,– кичә эшне бозуын боздын, тик кара аны, беркемгә дә сөйлисе булма!

– Әле беркемгә дә сөйләгәнем юк,– дидем мин, кырт кисеп.

– Халикъка әйттең бит!

– Халикъ! – Ике метрлы Халикъ шундук безнең якка борылды.

– Мин сина әйттемме?

– Нәстәне?

– Бүген төнлә Нәби белән Ләйләне күргәнемне!

– Кайда? – дип, шундук кызыксынырга тотынды Ха-ликъ.

– Кайда... Эскерт төбөндә...

– Ю-у-к! Ә нәстә?

– Менә әйттең бит инде! – дип, шундук якага ябышты Нәби.

– Мин бит аны хәзер генә әйттем, үзең килеп бәйләнгәч кенә,– дип акландым мин, эзрәк ялгыш жиб-әргәнемне аңлап. Безнең бәхәсне ишетеп яныбызга башкалар да жыела башлады. Мине башкалар алдын-да мыскыл итәргә теләгән Нәби, башымдагы кепканы йолкып алды да жил унаена очыртып жибәрде. Ихты-ярсыздан мин дә аның артыннан иярдем. Классташлар, мондый мәзәк килеп чыкканына чын күңелдән шатланы-шып, көлешеп артымнан карап калдылар. Ә юньсез кеп-ка оча да оча. Үч иткәндәй, бер очып китә дә бер туктап кала. Инде тотып алам дигәндә генә, тузан туздырып та-гын очып китә. Их, куасы да, чабасы да калмаган икән бит! Очсын иде шунда! Юк, чабам да чабам! Хыялга аш-

маслык күлэгәле бәхетем артыннан йөгерәм дә йөгерәм мин...

Авылдашларым, классташларым белән саубуллашканнан соң, мин Гөлнәзирәгә зур итеп хат яздым да аны аларның почта тартмасына ташладым. Мин аңардан җавап хаты да, җавап сүзе дә көтмәдем. Кайсыбыз кая таралышып беттек. Мин калага укырга киттем, ул да китте, бер өч елдан соң кияүгә дә чыкты. Шулай бервакыт, калада очраклы гына күрешеп, берни булмагандай тыныч кына сөйләшеп киткән идек. Шул вакыт ул минем теге язган хатымны искә алды, һәм ни хикмәт, мин дә бит сине яраткан идем, диде. Тик аның бу ихлас сүзләреннән соң, сөюен белдерүдән соң күнелдә сүнгән өмет чаткыларынын кабат кабынганын сизсәм дә, мин инде шактый гына соңарганымны, соңга калганымны аңладым.

Нәкъ җырдагыча килеп чыга бит инде бу:

Мин сине ничек яраттым.

Киттең читкә. Көтмәден.

Мин дә яратам, диеп, шул чакта

Ник, иркәм, миңа хәбәр итмәден?

Әйе, нәкъ шулайдыр да.

ИЛАҢИ ЗАТ

Тәрәздән урамга карыйм да кулыма гитара алам. Мин уйный белмим – шулай да, аның нечкә кылларына сак кына орынып, монсу сагышлы көйләр чыгара-чыгара, җырлап-көйләп утырырга яратам.

Бар белгән җырларымны борын астыннан шыншып, көйсез гитарамны жәфалап туйгач, аны урынына куям да тәрәзәне ачып бүлмәне җилләтәм.

Урамда – көз. Шыксыз, монсу көз булуга да карамас-тан, бүген көн жылы һәм кояшлы, шуның өстенә әле җанны иркәләп, күнелләрне җилсендереп чиксез хыялый киң-лекләргә чакыра сыман.

Ул берәздән күренергә тиеш. Ул көн саен һәрвакыт безнең шушы урам юлыннан төшке ашка кайта. Ул дигә-

нем, мине бик тиз гашыйк иткэн, минем төссез тормышы-
ма илаһи бер сер булып кергэн бер сылу чибәркэй иде.
Мин аның турында берни дә белмим, аның турында со-
рашып, белешеп йөргәнем дә булмады. Мин аның хәтта
исемен дә белмим: әллә Фәния, әллә Сәрия?! Чөнки алар
әле гаиләләре белән яна гына безнең шәһәрчеккә күче-
неп килделәр. Ул кызның кем булуы да мине кызыксын-
дырмый. Мин аны күреп бары тик соклана гына беләм.
Ни өчен? Матур, чибәр булганы өченме? Кемнәр генә
яшъ, чибәр кызларны күреп сокланмый да, кемнәр генә
аларга гашыйк булмый?!

Асылда, минем соклануым гади бер соклану гына
түгел, ул ниндидер изге жанга табыну, аны бер илаһи зат
итеп күрергә теләү иде. Ул мине белми. Бүген мин аның
белән танышырга булдым... Урам юлыннан килүче таныш
сурәтне күрүгә үк, тәрәзәгә капландым. Безнең йортка
якынлашкан саен, ана күренүдән куркып, арткарак чи-
гендем. Аның жиңел, салмак йөреше, елмаюлы күз кара-
шы мине һәрчак сокландыра, акылдан шаштыра...

Мин подъезддан йөгереп чыкканда, ул инде урамның
икенче ягына чыгып бара иде. Тиз генә куып житәргә
батырчылык итмичә, әкрен генә артыннан атладым. Ике
кулына ике сумка күтәрсә дә, аның йөреше
зәгыйфьләнмәгән: аз генә көчәнүдән бит урталарына кы-
зыл тимгелләр бәреп чыккан иде. Әллә минем килүемне
сизде, әллә куллары талды: ул барган жиреннән кинәт
кенә туктап калды. Ә мин аны чак кына бәреп екмадым.

– Кичереgez, – дидем мин, бик нык дулкынланып. –
Ярдәм итимме?

– Рәхмәт, мин инде өйгә кайтып життем! – диде ул,
өздереп.

– Әйдәgez, мин сезгә булышам! – дидем мин, бар көчемә
аның әйберләренә ябышып.

– Китеgez! Абыем күрсә әллә ни уйлар?! – диде кыз,
ниндидер эчкерсез ялварулы тавыш белән.

Юлына аркылы төшкәнмен икән бит, ана тиз генә юл
бирдем.

– Ә исемегез ничек соң сезнен?

– Фәрида.

Фәрида белән шулай жайлы-жайсыз гына танышкач,
ана үземнең мәхәббәтемне аңлатырга вакыт житкәнен

аңладым. Озак кына монданып, уйланып йөргәннән сон, кулыма каләм алдым.

«Фәридә, – дип яздым мин, – сине күргәннән бирле жаныма тынгылык таба алмыйм. Мин сине гади кеше итеп кенә түгел, ә Илаһи бер зат итеп күрәм. Син шул Илаһи зат булып күктән иңдең дә, минем бөтен яшәешемә, бәхетсез тормышыма ямь өстәдең, нур булып балкыдың. Беләм, син бервакытта да беркемнеке дә булмассың, чөнки син Илаһи зат. Яктылыкны, нурны кулга алып булмаган кебек, сине дә яулап алырга мөмкин түгел. Син – хыял, син – нур, син – мәнгелек!»

P.S. Бер генә үтенеч: монга баткан гөнаһлы баланны якты нурыннан, жан жылыннан мәхрүм итмә.

Фәрит».

Сөйгән кызларга мәхәббәтемне күбрәк әнә шундый сәер хатлар, язмалар аша аңлату гадәте булганга (телдән аңлату – минем өчен гүр газабы), «тыйшык сәламемне» шундук аңа илтеп тапшырырга карар кылдым.

Тәрәзәдән кызны күреп алуға ук, хатымны тотып, урамга чыгып йөгәрдем. Мин аны казлар кангырап йөргән яшел чирәмле стадион эчендә куып життем. Исеме белән эндәшкәч, ул әллә нигә сискәнәп китте. Теләсә кайсы ир затында дәрт кузгатырлык сылу күкрәкләрен тибрәндәреп, минем ягыма борылып карады да, «сина нәрсә, егеткәй?» дигән сыман текәлеп тынып калды.

– Бу сина ие! – дидем мин, дүрткә бөкләнгән хат кисәген аңа сузып.

– Нәрсә бу?

– Бу... хат... сина...

– Ә нәрсәгә ул? – дип сорады Фәридә, хатны кулына алып.

– Укырсың, җавап язарсың, – дидем мин, бик нык каушап. Фәридә аны тиз генә ачып укый да башлады. Эсселе-суыклы булып киттем: шабыр тиргә баттым, тамак төбенә төер килеп тыгылды. Ә Фәридә хатны тиз генә укып чыкты да шаркылдап көлеп жибәрде. Мин аңа чак кына: «Мин ялгышканмын, син мин уйлаган кеше түгел икән!» – дип әйтеп ычкындырмадым.

Ә ул көлдә дә көлдә. Аннан хатны тураклап һавага чөйде. Ул югалды. Төньяктан исеп куйган зәһәр салкын җил, шул хат кисәкләрен туздырып, каядыр очыртып алып китте...

Көннәр үтә торды. Беркөнне минем янга дустым Хәмит килергә булды. Кайчандыр без аның белән бер класста укыган идек, ә хәзер ул киbet директоры булып эшли икән. Үзем генә килмәм, берәр кыз белән килермен, дигән иде ул. Шуна күрә киbetкә кереп бер шешә шәраб, шул шәраб һәм чәй янына куярга торт, шоколад кебек әйберләр алдым.

Дустым сүзендә торды – вакытында килеп житте. Ләкин үзе белән алып килгән кызны күргәч, мин телсез калдым. Ул – Фәридә иде. Мине күргәч ул үзе дә бик нык аптырап китте, китәргә кузгалды. Ләкин сүзгә, телгә оста Хәмит, безнең аптырашып торуыбызга артык исе китмиçә, кызны тиз генә өстәл артына утыртты да, минем арзанлы шәрабымны читкәрәк этеп, үзе алып килгән шампан шәрабын ачты. Артык кысташмыйча берәр бокал шәраб жибергәч, ничектер уйлар ачылып, буыннар язылып китте. Хәмит мине шундук гитарада уйнап жырларга кыстый башлады. Уйный, жырлый белмим, дип, күпме генә аклансам да, ул барыбер кулыма гитара алырга мәжбүр итте...

Мәк чәчәген өздең ялгыш кына,
Чүп үләне белән бутадым.
Мәк чәчәге белми киләчәген,
Үз кулларым белән утадым...

Мин жырлаганда Фәридә житди булды. Ә Хәмит астан гына елмаеп, көлеп утырды. Жыр тәмамлангач, Фәридә кул юарга дип, ванна бүлмәсенә кереп китте. Мин кәефсез генә гитарамны диван өстенә ташладым.

– Син, дустым, миннән көнләшәсең, ахры, – диде Хәмит, тәмәкесен кабызып.

– Әйе, берәз бар, – дидем мин, ачыктан-ачык. – Мин аңа кайчандыр гашыйк булып йөргән идем, ул безнең урамда яши иде.

– Аңлаштыңмы соң?

– Әй, сорамале! Ә син менә булдыргансың. Котлыйм! Кайчан өйләнергә уйлыйсың?

– Кемгә?

– Фәридәгә.

– Син нәрсә, минем башыма тай типкән дип уйлайсыңмы әллә?! – дип кычкырып көлеп жиберде ул. – Бе-

ренчедән, мин беркемгә дә өйләнергә жыенмыйм, икенчедән, бу бит, беләсенме кем?!

– Кем?

– Фәхишә.

– Булмас, ышанмыйм! – дип кычкырып жибәрдем мин, дустымның сүзенә шаклар катып.

– Бала булма, дустым, әзрәк кенә аң бул – бу шәһәрдә йокламаган егете калмаган бит аның! Мин – чираттагысы!

– Юк, ышанмыйм!

– Бу дөньяда ни генә булмый, – диде Хәмит, янә шәраб йотып. – Син безгә бүген кунып чыгарга рөхсәт итәсенме?

Без сөйләшеп, кинәшеп алырга да өлгермәдек, ванна бүлмәсеннән Фәридә чыкты. Шәрабтан кәефе күтәрелә башлаган Хәмит Фәридәне йолкып алып тез башына утыртты да аны кочаклап, муеныннан үбәргә тотынды. Тик Фәридә Хәмитнең кочагыннан ычкынды да унайсызланып фатирдан чыгып китте. Ә Хәмит, һавага очкан «былбыл»ын югалтудан куркып, минем белән сау-буллашырга да онытып, Фәридә артыннан чыгып йөгәрде...

Мин тагын ялгыз калдым. Әллә кайчан яза башлаган бер жырның сүзләрен искә төшердем дә, гитарамны кулыма алып, акрын гына жыр суздым:

Менә тагын жиргә,

Менә тагын жиргә

Яфрак ява.

Ә мин киләм сиңа,

Ә мин киләм сиңа

Көзләр аша.

Син – зур көзнен алтын яфрагы,

Агачыннан тамган яфрак.

Күз алдымнан калтырап югаласың,

Жилләр исеп куйса катырак...

Мин аны кабат кич белән стадион каршындагы паркта очраттым. Ул да ялгызы иде. Форсаттан файдаланып, мин аның белән бер дә тартынмыйча сөйләшеп киттем. Ул күбрәк мине тыңлады. Мин ана әдәбият, музыка турында сөйләдем. Аңламаган сүзләр, әйтемнәр ишетсә дә, ул төпченеп тормады, минем белән килеште. Ә миңа аң-

нан берни дә кирәкми, аны үз янымда тою, аның белән серләшү минем өчен үзе бер бәхет иде. Күзләрендә ниндидер сагыш, моң бар иде аның. Кешеләрдән, бигрәк тә ир-атлардан күнеле кайткан, сүрелә башлаган иде аның. Сүнгән жанына терәк булырга, аңа көч бирергә теләдем. Ялгызлыкның нинди аяныч халәт булуын төшендерергә тырыштым. Сөйләшер сүзләр бетеп, бер-беребезгә карашып торгач, ул ирексездән муеныма сарылды, ә мин аның иреннәреннән үптем...

Ул каршы килмәде. Бары тик:

– Син башкаларга охшамагансың, – дип кенә әйтте.

Паркта йөрөп вакытның үткәнен сизми дә калганбыз. Төнге уникеләр дә житкән. Ул төнне абыйсы аны соңлап кайтканы өчен өенә кертмәде. Әшәке сүзләр кычкырып, кызны мыскыл иткәч, мин аны үземә кунарга чакырдым. Фәридәне өйдә калдырып, үзем дусларда кунам дип, караңгы салкын төндә урамга чыгып киттем. Билгеле инде, бу шәһәрдә минем кереп кунарлык чын дусларым юк та иде, булганнары да өйләнеп беткәннәр. Ә аларга барасы килмәде. Төне буге тулганым урамда йөргәч, жылынырга дип, иртән төзүчеләрнең вагонеткасына кереп утырган жиермән йоклап киткәнәмне сизми дә калганмын...

Йокыдан уянгач, Фәридәне күрү теләге белән, тизрәк өйгә йөгердем. Мин кайтканда Фәрида өйдә юк иде. Өстәлдә машинкада бастырган шигырьләр, жырлар янында сарылы-кызыллы саргайган агач яфраклары ята иде...

«Төне буге йокы алмады, – дип язган ул. – Мин сине көттем... гафу ит, шигырьләренне укыдым... ошады... Иртән урман буеннан яфраклар жыйдым... Сары яфрак – ялгызлык төсе. Ә син ялгыз калырга тырышма. Син миңа ошыйсың, тик без бергә була алмыйбыз. Сау бул!

Фәрида».

Безнең аралар тиз өзелде. Бер-ике айдан соң абыйсы (әти-әнисе мәрхүмнәр икән) Фәридәне көчлөп диярлек, үзеннән 20 яшькә олы бер абыйга кияүгә бирде. Ә аның бердәнбер хатын, саргайган яфракларын мин кадерле истәлек итеп әле дә саклайм.

КИЛЕРМЕН, ЖАНЫМ...

Ул шагыйрә иде.

Ул Әнсарны да шагыйрь итте.

Шагыйранә жанлы ул сәер кызыккай инде күптәннән дөньяда юк, тик шулай да аның әйткән һәрбер сүзе, һәр хәрәкәте, мәңге онытылмаслык булып, Әнсарның күңеленә кереп калган...

– Рузалия!

– Әү, йолдызым!

– Сине үбәргә ярыймы?!

– Юк, бәгърем, ярамый!

– Ә нигә?

– Яшьтән үк бәхетсез буласым килми...

– Без синең белән кайчан бергә булырбыз соң?

– Бер-кай-чан-да!!

Яки:

– Рузалиям, син бүген кайда буласың?

– Университетта... дәрестә...

– Әгәр дә анда табалмасам, сине каян эзләргә?

– Күктән...

Кызлар белән таныштың исә аларның күңелләрен күрер өчен дискотекага, кинога, ресторанга бармыйча котылып булмый. Ләкин бу тормышның кызыклары, аның рәхәтлекләре нигәдер Рузалияне кызыктырмый, кызыксындырмый иде. Тәүге тапкыр очрашуга ук, ул Әнсарны бөтенләй икенче тарафка – Казан кремлен карарга алып китте. Кремль диварларын бер кат әйләнеп чыккач, алар кремль янындагы кечкенә бер бакчаның эскәмиясендә утырып ял итеп алдылар. Рузалия, бик кызык итеп, Сөембикә манарасы, бөек ханбикә турында сөйләде. Көзгә сары-кызгылт яфракларга түшәлгән, куак башлары тигез итеп кыркылган бу бакчага алар әле шактый йөрделәр. Шунда беренче тапкыр үбештеләр...

Әз-мәз шигырьләр язгалап, күп кенә редакция ишекләрен таптарга өлгергән, шулай да бу шау-шулы калада үзен бик нык ялгыз сизгән Әнсарны Рузалия белән аның бер таныш туганы таныштырган иде. «Теләсән, мин сине бер акыллы, чибәр татар кызы белән таныштырам, тик кара аны, ул әле яшь, кыз кеше, рәнжетә күрмә, мин аның анасын бик яхшы беләм», – дип кисәтеп тә куйган иде ул...

Рузалия әнисе Фәһимә апа белән Казан каласынын нәкъ үзәгендә – барыбызга да мәгълүм Бауман урамында яшәп яталар иде. Илле яшенә кадәр укутучы булып эшләгән, узган елны гына ирсез калган Фәһимә ханым нигәдер кырыс һәм холыксыз булып тоелды Әнсарга. Әйе, бер дә елмаеп каршы алмады ул аны. Хәер, төптәнрәк уйлаганда, ханымны да анларга була иде. Чөнки Рузалиядән дә якынрак, газизрәк кеше юк иде аның өчен. Газиз баласын юлдан яздырырга яисә якын араларда анардан тартып алырга жыенган һәрбер ир затын ул үзенә яшертен дошманы итеп сизә сыман тоелды ана...

Бу танышудан соң нәкъ ике атна вакыт узды. Шул арада бер-берсен ошатып, яратып өлгергән ике яшь йөрәктә назлану, якынаю теләге дә туды. Беркөнне Әнсар Рузалияне кунакка чакырды. Калага килеп әлегә кадәр жүнле эш табалмаган, булганыннан канәгать калырга мәжбүр Әнсар эшчеләр тулай торагында кизү тора иде. Анда ана вакытлыча бирелгән, ятып йокларга урыны булган кечкенә генә бүлмәсә дә бар иде. Кунакка дәшүне кияүгә чыгуга тинләгән, егетнең тәкъдименә артык житди караган, моңа кадәр һаман да ризалыгын бирмичә йөргән Рузалия, ниһаять, ризалашты.

Унжиде гайләгә бер кухнясы, бер бәдрәфе булган ике катлы бу иске тулай торакның авыш баскычыннан бүлмәгә күтәрелгәндә, алар икесе дә монда яшәүчеләрдән ниндидер ятсыну, читсенү хисләре кичерделәр. Тәмуг оясын хәтерләткән, бөтен гомерләрен газ плитәсә янында үткәргән, бер-берсенен гайбәтен чәйнәп, данын саткан тулай торақ «шәүләләре» менә аларның каршыларына килеп чыгарлар да, бармак төртә-төртә көләрләр кебек тоелды аларга. Баскыч белән озын коридор арасы сират күпере булып күренде. Бары тик кешеләр күзеннән исән-сау котылып, Әнсарның бүлмәсенә кереп бикләнгәч кенә иркенләп сулап куйды алар.

Әнсар яшь кенә егет булса да, хатын-кыз күрмәгән, сөймәгән кеше түгел иде. Яшь, сылу кызларның күнелләрен яулау өчен вакытын да, акчасын да кызганмаган егеткә бүгенге очрашу да гадәти булып күренде. Гадәттәгечә, ашыга-ашыга табын әзерләргә тотынды. Рузалияне түргә уздырып жибәрү белән, тиз генә кухняга чыгып чәй кайнатып керде, истәлекле очрашулар өчен генә саклап тоткан бер шәраб шешәсен, шуның янына куелышлы төрле тәм-

томнарны өстэлгә чыгарып тезде. Ләкин Рузалия өстэлгә якын да килмәде, тәмле шәрабтан авыз итеп тә карамады. Ул Әнсардан утны сүндерүен үтенде, Әнсар утны сүндерүгә үк, Рузалия ашыкмыйча гына чишенә башлады...

Чиксез бер соклану белән дәртле хисләр кичергән Әнсар кызның чишенгәнән тын да алмыйча көтеп, карап торды. Кичке энгер-менгерле ярым караңгы, ярым шыксыз бүлмәдә Рузалия күктән очып төшкән бер бәхет кошы сыман күренә иде. Өстэл янында утырган Әнсар, үзе дә сизмәстән, аңа таба атлады...

– Син минем турыда начар уйламыйсыңмы?

– Синен хакта мин начар уйлый аламмы соң? Син генә миңа үпкәли күрмә!

– Әгәр дә мин сиңа үпкәләсәм, син мине монда беркайчан да күрмәгән булып иден, – диде Рузалия, башын түбән ия төшеп. – Мин бит үзем теләдем, ишетәсەңме, үзем теләдем бу тәнне.

– Рузалия!

– Дәшмә! Бер сүз дә! Кил, кил... яныма...

...Бу бәхет төненнән тәмам шашардай хәлгә житкән Әнсар бик сонлап кына кызны озатырга чыкты. Минем өчен юкка акча түгәсе булма, дип, кыз Әнсарга такси да тотарга кушмады. Иң соңгы троллейбусны көтеп алып, шуңа ялгызы гына утырып китте.

Бер-берсенә охшамаган, бер-берсен кабатламый торган бу төннәр Әнсарны тәмам бәхетле итте. Рузалияне ул тагын да көчлерәк яратты. Рузалия үзе дә бу дөньяны Әнсарсыз күз алдына да китерә алмас хәлгә килде. Ул һәрвакыт Әнсарны юксынды. Университетта дәресләрен дә калдыра башлады. Әнсар берәр жиргә чакырса, ул чиксез шатлана иде. Әгәр Әнсар берәр көн күренми торса, ул аны эзләп килә торган иде. Беркөнне Әнсар анардан хәтта сәлам хаты да алды. Кәгазь картоннан чәчәк формасында кисеп ясалган хатны Рузалия ишек астына кыстырып киткән иде. Чәчәкнең һәрбер тәлгәшендә эре, төсле хәрәфләр белән «сөөклем», «бердәнберем», «падишаһым-солтаным», «гомергә бергә», «көзгә мәхәббәтем» дигән сүзләр язылган иде.

Ә беркөнне Рузалия үзенен шигырьләрен алып килде. Алар юка гына дәфтәргә язылган иде. Утны сүндереп шәм кабыздылар. Тыныч-салмак тавышы белән Рузалия үзенен һәрбер язган шигырен жиренә житкереп, хис-

ләнеп укыды. Тонык шәм яктысында укылган бу серле шигырьләр Әнсарга бик нык тәэсир итте. Нәрсә турында иде соң алар? Яшәү, үлем, кайгы-хәсрәт, кичеккән мәхәббәт. Әле дөньяны яңа гына таний, аңлый башлаган Рузалиянең шундый тирән уйлар, шигъри хисләр эчендә бәргәләнүе Әнсарның исен алды. Үзенек кемгәдер ияреп язган шигырьләре, тозсыз такмаклары өчен бик нык оялу хисе кичерде ул...

«Менә кая фажига, менә кая тормышның, яшәүнен мәгънәсе?» – дип уйлап утырды ул, Рузалиядән күзләрен дә алмыйча. Кызганыч, ул юка шигырь дәфтәре Рузалиянең үзе белән бергә юкка да чыкты. Шуны саклап кала алмаганына соңыннан күпме үкенде Әнсар.

Әнә шундый шигъри төннәрнең берсендә, Рузалия Әнсарда кунып калды. Әнсар аның калуына каршы килеп, әнисе белән куркытып караса да, Рузалия күнмәде.

Иртәгесен Әнсар кызны өенә кадәр озата кайтты. Өйгә керергә базмыйча, чит подъезд каршында туктап калдылар. Өйгә кайтмаганына инде үкенә үк башлаган Рузалия, тәмам күнелсезләнеп, боегып калган иде. Әнсар да ни дип әйтергә белмәде. Рузалия аны үзе белән өйгә алып керергә теләде. Тик Әнсар киреләнде, каршы килде. Әллә аягы тартмады, әллә кызның анасыннан курыкты. Ни өчендер Рузалия өчен акланасы да, җавап тотасы да килмәде аның...

– Кермисеңме?

– Юк, кереп тормам инде.

– Нигә?

– Төне бue жүнлөп йоклый алмадым, арыдым, – дигән булды Әнсар. – Кайтып ял итеп алырга кирәк.

– Качасыңмы?

– Качмыйм, ә нигә качыйм?!

– Син бит әнине яхшы беләсең, – диде Рузалия, көзгә яфраг сыман калтырап. – Кунарга кайтмаган өчен үтерәчәк бит ул мине!

– Ә мин сина нәрсә дидем! Әйдә, кайт, озатып куям, дидем! Ә син...

Әнсарның тавышы тупас, катгый иде. Әйтерсең аны бүген иртән алыштырып куйганнар. Төннәрен Рузалиянең колагына пышылдаган ягымлы сүзләр онытылган, Әнсарны тизрәк моннан китү, кыздан котылу теләге генә биләп алган иде.

– Мин бит сине гаепләмим, әйе, мин үзем гаепле,–диде кыз,– минем синен янында гына каласым килгән иде, мин сине...

Рузалия сүзен әйтеп бетерә алмады, елап жибәрде. Әнсар аны юатырга, тынычландырырга кереште.

– Бер генә юл кала,– диде Рузалия, Әнсар аны кочагына алгач,– ишетәсеңме, бер генә юл...

– Нинди?

– Сора мине...

– Сорарга?!

– Сорарга гына, алырга димим бит... Беренче юлга әнинен ачуын басарга гына, тынычландырырга...

– Ә аннан соң?

– Аннан соң... күз күрер әле...

Әнсар, бер сүз дә әйтмичә, озак кына дәшмичә торды. Ниндидер кара елан узып китте аның күңеленнән. Әнсарны өйләндерер өчен генә анасы белән кызы тарафыннан эшлängән нәрсә түгел микән, дигән кара уй йөгереп үтте.

– Егет кешенен сүзе бер генә була, Рузалия,– диде, ниһаять, Әнсар.– Әгәр мин сорыйм икән, мин алам да! Тик хәзер түгел, бүген түгел, ишетәсеңме! Минем өчен кинәт кенә булды бу, мина уйларга вакыт бир...

– Кайчан киләсең?

– Бүген... төштән соң... бәлкем... Килермен, яме! Көт, мин килермен...

– Килерсеңме?

– Килермен, жаным...

Әнсарның «килермен» дигән сүзләре бигүк ышандырырлык килеп чыкмаса да, ышанырга тырышты Рузалия. Аңа бу вакытта ышаныч кирәк иде. Ә Әнсар кызны алдаганын, килмәячәген белеп әйтте. Ни әйтсен инде ул?! Әле бу тормышта үзенен урынын табалмаганын, муеннан бурычка батканын, очраклы гына бер бай бичә белән танышып, аның белән тиздән язылышырга сүз куешканын сөйләп, аңлатсын димени инде ул аңа?!

Әнсарның «килермен» дигән вәгъдәсеннән соң алар бик тиз хушлаштылар. Ләкин шул көнне дә, икенче көнне дә килмәде Әнсар. Язмыш аларны бары тик өченче көнне генә очраштырды. Әнсар бүлмәсендә чишенеп йокларга әзерләнеп йөри иде, шул вакыт ишек шакекылар. Ул ишекне кем шакеканын шундук аңлады. Ләкин ачмыйча

булдыра алмады. Ишек бусагасында Рузалия басып тора иде. Аны күргәч, Әнсар имәнәп китте. Әйе, ул белгән Рузалия түгел иде бу. Ике-өч көн эчендә олыгаеп, жыерылып киткән Рузалиянең күз төпләре кара янган, йөз битләре шешенгән иде...

– Ни булды сиңа?

– Әни кыйнады, таяк белән...

– Ничек була соң инде бу, ә?! – дип кычкырып жи-бәрде Әнсар, Рузалия артыннан ишекне ябып. – Үзе укы-тучы кеше, ә үзе баласын кыйный?! Хөкемгә тартырга кирәк аны, хөкемгә!

– Әнине?! – диде Рузалия, гажәпләнгән сыман. – Юк! Мин әнине беркайчан да хөкемгә тарта алмам! Әни бит ул! Ул мине үстергән, кеше иткән!

– Әни, әни! Андый әни буламыни! Әгәр ул сине кый-нап гарип калдырган булса?! Юк инде, усаллыкка – усал-лык, явызлыкка явызлык белән кайтарып бирә белергә кирәк!

– Ә мин алай булдыра алмыйм шул, – диде Рузалия, урындык чатына таянып. – Мин бит үзем дә гаепле, өйгә кунарга кайтмадым...

– Кичер мине, – диде Әнсар, беркадәр тын торгач. Рузалиянең бу хәлгә калуына ул үзе дә гаепле иде бит әле. – Артыграк әйтеп ташладым, кичер...

Әнсарның сүзләреннән яктырып, жанланып киткән Ру-залия егетнең кочагына атылды. Аның нык, көчле муе-нына сарылып, кайнар яшьләрен түгә-түгә:

– Ташлама мине, ишетәсенме, ташлама, мин күптәннән бу дөнья кешесе түгел идем инде, син генә тотып тордың мине бу дөньяда, – дип пышылдады.

Әнсар аны кысып кочты. Ул кызга жылы, назлы сүзләр генә әйтергә әзер иде. Тик күнеленә кереп оялаган шай-тан аны гел кирегә котыртып иде.

– Ә хәзер нишләргә уйлыйсың?!

– Мин синдә калам... Ярыймы?!

– Юк, ярамый, әниң килеп жәнжал чыгаруын телә-мим! – дип кырт кисте Әнсар, Рузалиянең кочагынан чыгып. – Әгәр дә син монда калсан, мин сиңа өйләнергә тиеш булам. Ә мин өйләнергә әзер түгелмен...

– Мин бит сиңа өйлән димим, мин өйгә кайтмыйм, си-нең янда гына калам дип әйтәм!

– Юк... син аңла...

– Димәк, син мине яратмыйсың?

– Яратам... тик ярату гына аз бу дөньяда...

Рузалия агарынып китте. Рәнжеде, күрәсен... Әнсар, кызны бик каты үпкәләтүдән куркып, аны тиз генә кочагына алып, үпмәкче итте.

Ләкин Рузалия анардан ычкынып ишеккә атылды...

– Юләр! Мин бит сине ярата идем, син дә мине ярата дип уйладың! Мин бит көттем сине, килерсең дип көттем... бик көттем... син килмәдең... Хуш...

Рузалиянең бүлмәдән ничек чыгып югалганын Әнсар сизмичә дә калды. Бары тик исенә килгәч кенә, тиз генә киенеп, ул аның артыннан эзләргә чыгып китте... Табылмады... Рузалия югалды...

Рузалияне соңгы юлга озатканда, кара көзнен иң шыксыз, иң ямьсез көннәре житеп килә иде. Әнсардан чыгып качкан төнне Рузалия йөк машинасы астына барып кергән. Әллә теләп, әллә белештермичә?!

Әнсар көнаралаш татар зиратына, Рузалия каберенә бара...

Яна гына куелган мәрмәр кабер ташына Рузалиянең чыгарылыш кичәсендә төшкән төсле фоторәсеме беркетелгән. Рәсем астында алтынсу хәрәфләр белән аның исем-фамилиясе, туган һәм үлгән еллары язылган. Шунда килгән саен, ирексездән, Рузалиянең рәсеменә текәлеп катып кала да тирән уйга чума. Әнә ул: чая да, шул ук вакытта уйчан да. Әнә ул сабыйларча гөнаһсыз күз карашы белән Әнсарга туп-туры текәлеп: «Килдеңме, жаным?!» – дип эндәшә симан... Рузалия аның мәңгелек ачы сагышы, тирән кайгысы, төзәтә алмаслык мәңгелек хатасы.

Коела сары яфраклар
Сарылып көзләр бәгыренә.
Кабат-кабат киләм синен
Мәрмәр ташлы каберенә...

Әнә шулай Рузалия якты дөнья белән хушлашты. Әнә шулай Әнсар шагыйрь булды.

Сирень...

Язның гөрләтеп кабынуы, йөрәкнең жилсенүедер ул.

Саф хуш исләр бөркегән ап-ак сирень тәлгәшләре әле дә сине хәтерләтә... Сине хәтерләтә. Иркә, анда мин сине күрәм. Иркә... Ни булды соң бу?! Яратумы? Сокланумы? Әллә саташу гынамы? Әллә инде язлар узып, балкып янган сөюемнең, сирень чәчәкләре тузгып берәм-берәм жиргә коелган сыман, сүнөп юкка чыгуы гына булды микән?! Белмим, ни булгандыр? Безгә бит уналты да тулмаган иде әле...

Син шат, сөйкемле шәһәр кызы, авылга кунакка кайтың да безнең барчабызның күнелен әсир иттен. Күпләр, бик күпләр гашыйк булды сиңа. Мин дә гашыйк булдым. Өметсез, чарасыз... Сине бик тиз эләктереп алдылар. Кем диген әле?! Арткы урамның Уча малае! Кулга-кул тотынышып, кичен клуб янына төшкәчтен дә, сездән көнләшеп, үкенеп туялмадым. Соңга калганыма, алданрак таныша алмаганыма. Мондый хисне бер мин генә түгел, башкалар да кичергәннәрдер дип уйлыйм. Ә Уча малае сиңа нык ябышкан. Бер генә адымга да яныннан жибәрми. Сулатмый да. Каян сине шулай тиз генә эләктереп ала алган соң ул? Безнең алда борынын күтәргән була бит әле, мактанчык! Кем әле ул шулкадәр?! Дәрес күчерткән өчен, мәктәпкә бәләш ташып, безне сыйлап йөргән бер надан Уча малае гына бит ул!

Хәер, сөйләшеп алырга җае чыкты тагын. Дустың биш минутка гына югалып торган арада, йөгереп каршына чыктым. Тиз генә таныштык та. Ташла син ул наданны, аның бит «икеле»дән башы чыкмый, әйдә, бүген сирень янында күрешәбез, дип, дус булырга өндәдем. Син дәшмәдең. Матур зәңгәр күзләренне сирпеп, йөрәкне яндырып ягымлы гына карап куйдың да Уча малаен эзләп киттең. Шуннан бирле минем өчен яшәү тоташ бер газапка әйләнде. Икегезне бергә күрү дә мине чиксез газапка сала торган иде. Менә сез көлешә-жырлаша урман юлыннан кайтып киләсез... Жир жиләге жыйгансыз... Кәрзинегез яртылаш кына тулган. Жиләк кайгысы түгел шул сездә, сездә сөю кайгысы... Авылга «Галиябану» килгән. Спектакль карыйсыз. Күзем сәхнәдә түгел, ә сездә. Бер-беренә сөю вәгъдәләре биргән Хәлил белән

Галиябану сыман сез мина. Капка төбөндө кочаклашып, үбөшөп торган чагыгызга да туры килдем мин. Мине күрү белән Учаларнын алма бакчасына кереп киттегез. Анда кеше йөрми торган иске ташландык мунча барлыгын да яхшы беләм. Мин кыз тәнен, кыз тәмен татымаган яшъ, булдыксыз егет! Ни өчен Ходай Уча малаена өеп биргән соң ул бәхетне? Нигә мине буш иткән? Газаплы уйлар эчендә бөтерелеп, энкәй жәеп куйган салкын түшәккә кайтып ятам...

Жәй үттө. Син калага китеп бардың. Уча малае боекты. Бер-берегезне онытырсыз дип өметләндем. Ләкин тагын язлар житте. Сирень куагы тагын да куерак итеп чәчәк атты. Син дә кайттың. Быел Уча малае белән чуалмассың, минем белән йөрөрсөң дип өметләндем. Гөнаһ шомлыгына каршы, тегесе «матай» алып жибәргән. Нинди генә кыз, егетнең биленнән кочып, матайда очарга хыялланмасын? Сине дә матайда йөрөргә өйрәтте ул. Үз башына булган икән. Беренче мәртәбә утыруга ук, син коймага барып кердең. Син – исән, матай – капут. Шунан соң сезнең аралар суынды. Сина караганда матай кадерлерәк булган, күрәсөң, синең белән тупас сөйләшә башлады. Кая барса да мыскыл итә. Берәр атна сөйләшмичә йөрдегез. Мин моңа сөендем генә билгеле, шундук арагызга килеп кердем...

Без синең белән сирень янында очраштык, Иркә. Яз узган. Сиреньнен дә төсө киткән, башларны әйләндерерлек хуш исләр дә бөркеми. Мин синең кулларыңнан алдым. Гомеремдә беренче мәртәбә хатын-кызга, яратам, дип эндәштем. Дәшмәдең. Наман да як-ягыңа карандың. Наман да аны көтәсөң кебек тоелды мина.

– Син нишләп аның белән йөри башладың, нишләп мине читләттең, – дип сорадым...

– Мин аңа вәгъдә бирдем, – дидең син, – ә биргән вәгъдәндә торырга кирәк. Хәзер ул үзгәрде, мине жансыз тимергә алыштырды...

Яна гына парын тапкан кош сыман, мэхәббәт турында сайрадым. Күзләренә бактым. Төпсөз зәңгәр күзләрендә сирень чәчәге балкышлары чагылды. Шашып-шашып сине үбәсем килде. Нәкъ шул чакны, матаен акыртып, Уча малае килеп чыкты...

– Назыйм!

– Иркә!!

Мин сина тиз-тиз генә:

– Китмә! Кал минем янда! Сирень янында кал! – дип пышылдадым...

Тыңламадың... Назыйм кочагына атылды. Назыйм да синең иреннәреннән суырып үбеп алды. Шунда гына аңладым, бер-берегезне чын-чынлап яратасыз икән ич! Мәхәббәт алдында сирень чәчәге дә, Уча малае да бер-тигез икән бит. Сез бәхетле, бәхетле булыгыз да!

Киттегез... Ә мин калдым. Син минем мәхәббәтемне аңламадың, сиреньле, сәер мәхәббәтемне... Ул башка, ул югары, саф иде. Сез барыбер бергә булмадыгыз. Язмыш барыбер аерды сезне...

Сирень... Ул бит син, Иркә, син.

КОЙРЫКЛЫ АЮ

«Куркынычсызлык кагыйдэләрен үтәмәгән кеше үлә генә түгел, ә бәлки, туа да» дигән мазәк иясә – хәбәрче Мидхәт Әмиржанов, редакциясендәге эшләрен тәмамлап, инде кайтырга жыенган иде. Нәкъ шул чакны ишектән анын күптәнге танышы – «Кызыл байрак» колхозы рәисе Артыш килеп керде. Өч капчык бәрәңге биреп жибәргәнә өчен Мидхәт кайчандыр аны мактап язган иде. Бар булган алтын тешләрен балкытып, төлкә сыман хәйләкәр елмаеп, президент белән күрешкән сыман, ул озак кына Мидхәтнең кулын ычкындырмыйча кысып тотты. Хәл-әхвәл белештеләр, зарланыштылар, мактаныштылар. Районда бер Артыш кына колхозчыларга вакытында хезмәт хакы биреп бара икән. Мидхәт моның турыда кызыксына башлагач, Артыш сүзгә икенчегә борып, болай диде:

– Мәнә, абый, син теге вакытны гәзитендә безнең авыл күленнән «ДТ» тракторы белән бер центнерлы балык тартып чыгардылар, дип язып чыккан идең бит әле...

– Ие!

– Миндә тагын бер хәбәр бар: Теләнче авылында аю тоттылар!

– Нинди аю?

– Урман аюы инде. Мари урманьыннан килеп чыккан да безнең Теләнче аркылы Киров өлкәсенә китеп барышы булган... Язасынмы?!

– Язам, – диде Мидхәт, кәгазь белән каләмен әзерләп.

– Машинага утырып килеп життем. Карыйм: унлап кеше урамда аю куып йөри. Шарт-шорт мылтыктан аталар – тидерә алмыйлар. Аю да авылдан чыкмый.

– Әкрәнрәк сөйлә, – диде Мидхәт, – өлгереп булмый!

– Нишләргә? Өч тапкыр атып карадым – тимәде... Тоттык та Сәгыйть абзыйга кинәшкә киттек... Тайгаларда урман кискән, аюларны күп очраткан... «Закун тайга, – ди бу безгә, – мидбит хузяин, а в районах черноземья один хузяин – галава!» Хикмәти адәм булып чыкты бит бу! «Аюны, егетләр, аны болай тоталар, – ди, – ике метрлы

фанер аласыз, тазараклары шуны арттан тотып торсын-нар».

Нәкъ абзый әйткәнчә кыландырдык: таза булгач, фанерны арттан үзем тотып тордым. Аю йөгереп килеп, теге фанерны сикереп кенә чыкмакчы иде дә – булдыра алмады, тырнагы белән фанерга элгеп калды. Аю, бәгырь, миңа карый, мин – аюга. Ул миңа күз кыса, мин – аңа. Сәгыйть абзый килде дә болай ди: «Аюның койрыгын күтәрергә кирәк. Койрыгын күтәрүгә үк, арт ягына атарга кирәк». Һәм шулай иттек тә. Колхозның баш агрономы йөгереп килеп, аюның муенын кытыклай. Аю койрыгын күтәрә. Баш зоотехник аның арт ягына ата. Теге мескен үлә. Эретеп ябыштыру аппараты белән тиресен өтеп, итен колхоз базарына илтөп саталар. Саткан акча дүрт ел буюна хезмәт хақы алалмаган «Кызыл байрак» колхозчыларына түләргә житә. Хәзер бар халык эш ташлап, урманда аю эзләп йөри. Берсе булгач, икенчесе дә булып, янәсе! Жә, ничек, шәп сөйләдемме? Чыгарасыңмы?

– Энекәш, барысын да шулкадәр оста итеп сөйләдең, имә... Тик бер генә нәрсәдә ялгыштың, – диде Мидхәт. – Аюның койрыгы юк бит...

ӘФГАНЧЫ ӘФРӘЙ

Колхозга кунак килеп төште. Зур кунак. Колхоз рәисе Артыш, чәйләп алырга дип, аны ашханәгә алып китте. Табынны бик мул әзерләткән. Ни генә юк анда? Склад мөдире Әфрәй бик нык тырышкан, чабып кына йөри!

Чәйләп алгач, кунак кәнәфигә жәелеп тәмәке кабызды. Артыш, машина кабыза алмыйча азапланган шоферны сүгәргә дип, урамга чыгып китте. Шулкач кунак Әфрәйнең янган-пешкән шадра йөзенә игътибар итте.

– Ни булды сиңа? – дип сорады ул. – Кайда яндың шулкадәр?!

Мондый сорауны бирүчеләр күп булган, күрәсен. Әфрәй аптырап тормады, тыныч кына жавап та бирде:

– Кайда дип?! Танкта инде...

– Кайда?

– Танкта. Әфганчы мин...

– Ә? Әфганчы! Гафу ит, белмәдем! – диде кунак, унайсызланып.

– Зарар юк, – дип тынычландырды аны Әфрэй. – Бик тә урынлы сорау. Әфган сугышының башыннан ахырына кадәр булырга туры килде. Интернационал бурычны үтәмичә булмый.

– Кызык, бик кызык бит бу, сөйлә әле, ничек булды ул?

– Авыр, бик тә авыр сугыш булды ул, – дип дәвам итте Әфрэй. – Безнең «Т-34» камалышта калды. Ә мин – танк командиры. Алдан да, арттан да аталар, һавадан бомба ташлыйлар, астан мина шартлаталар. Чыдар хәл юк! Рәхәтләнеп чәй эчәргә дә бирмиләр. Беттек, мин әйтәм! Нишләргә? Үлгәч үлгәч, бер геройларча үләргә кирәк инде, мәйтәм! Танк башнясыннан башымны чыгардым да барам, мин синаятим, честь биреп! Аталар, һич кенә дә тидерә алмыйлар. Чөнки сугышчан рух көчле. Шуннан бер дошман йөгереп чыкты да пулный хут килгән танкның башмагын бәреп чыгарды.

– Ни белән?

– Ни беләнме? Чүкеч белән! Корал юк бит инде аларда! Алар аны бездән алып торалар. Ярар. Туктады танк. Теге дошман мөселман булып чыкты. Кичер, кардәш, диде дә куак арасына кереп югалды. Менә малай, шулчак то- тындылар безнең танкка катюшалары белән сиптерергә! Кая анда чәй эчәргә?! Сулатмыйлар да! Бер снаряд сызгырып килде дә танкның башнясын алып атты. Очты бу! Ничек муен сынмаган, слушай?! Яна танк, танк белән бергә мин янам. Акырып янам. Әгәр дә бортинженер шулчак каяндыр огнетушитель табып, өстемә күбек сип- термәгән булса, миннән көл дә каласы түгел иде. Шул күбек исе әле дә менә бетмәгән, киёмгә сөнгән. Шуннан соң ачу чыкты бит, малай! Танкны 180 градуска борып та алдык и һөжүмгә ташландык! Ну чәен түктөк инде дошманнарның, түктөк!

– Ис-кит-кеч! – диде кунак, моңа шаклар катып. – Ничек исән кала алдың соң?

Шулчак Артыш килеп керде. Әфрэй каядыр чыгып югалды.

Чәй эчкәндә кунак Әфрәйне мактады:

– Нинди герой яши икән бит авылыгызда, ә сез аны яшерәсез, – диде ул Артышка.

– Менә кайда ул чын геройлар! – диде кунак. – Ә без аларны күрмибез, белмибез! Белергә дә теләмибез!

Артыш, авыр сулап:

– Сез дә яндыгызмыни? – диде.

– Юк, Әфрәйне әйтәм, ул янган бит танкта! – диде кунак.

– Юк, – диде Артыш. – Әфрәйнең сугышта булганы юк. Бала чагында самавырга абынып янган ул. Хәзер аның алдавыннан янучылар күп...

ПРЕЗИДЕНТ БУЛАСЫМ КИЛӘ...

дип мөрәжәгать итте жыелыштагылар алдына чыгып, «Парт Ильича» колхозының склад мәдире Габделбәр Яманов. Жыелыш – президент сайлаулары алдыннан халык референдумы үткәрергәме, үткәрмәскәме дигән бик тә четерекле мәсьәләне хәл итәр өчен оештырылган иде. Егерме биш ел гомерен склад эшенә биргән мыштым Габделбәрдән бу кадәресең үк көтмәгәннәр иде.

– Тышка чыгасың килсә, нигә дип аны трибунага менеп кычкырасың – чык та кер! – диде үз гомерендә бер генә жыелышны да калдырмаган һәм шуның нәтижәсендә сангырауланып, ангыраеп калган Мәрфуга түти.

– Тышка чыгасым килә дими, президент буласым килә, дип әйтә, – диде арттан кемдер, аның колагына акырып.

– Абау! Ә кемнең президент буласы килми?! Менә минем килмиме?! Гомерем буге партиячәйкә секретаре булырга хыялландым, инде булдым дигәндә генә, партиясен бетереп куйдылар. Ә нишләп соң әле именны Габделбәр президент булырга тиеш?

Залда шау-шу купты.

– Тиздән аның складына ревизия ясалырга тиеш, рас трат ясаудан куркып, президент булып котылмакчы ул! – диде жыелыш буена графиндагы салкын суга карап утырган колхоз рәйсе.

– Менә син, Габделбәр авылдаш, аңлат әле, ни өчен президентлыкка үрмәләргә жыенасың? – дип шаулашты авыл халкы.

– Пачему? – дип башлады сүзен Габделбәр, – патамушты, төшкә керде. Мин президент булырга тиешмен икән, ике иңемә ике фәрештә кунып миңа шул турыда тәфсилләп сайрадылар. Аннан, әйтик, сезгә ни зыян булыр икән? Сез бит, авылдашлар, гомер буге колхоз скла-

ды аркылы ашап яшәдегез, үзегез, балаларыгыз шушыннан туенып торды. Ә хәзер шиш. Складта уксустан башка берни дә калмады! Әгәр дә мәгәр мин президент була калсам, складыбыз тулы булачак, сез тагын да яхшырак яши башларсыз...

Мондый сүзләрдән соң жылыштагылар Габделбәрне президентлыкка кандидат итеп күрсәттеләр. Күз ачып йомганчы, меңнән артык имза жыелды. Моңа бары тик колхоз рәисе генә битараф калды.

– Ревизиядән соң растрат чыкса, мина түләргә кирәк булачак бит инде,– диде ул, монсу күзләре белән янә графинга текәлеп.

Ә Габделбәр исә, авылдашларының үзенә карата шундый зур ышаныч белдерүләрен күргәч, елап ук жибәрде. Шуннан соң ул, бөтен халык алдында, әгәр илбашы була калсам, сезнең йөзгә кызыллык китермәм, дип ант итте.

Күрше Гарифжан карт кына:

– Коры куаныч белән йөрисен, энем, сиңа барыбер юл бирмәсләр,– дип әйтеп куйды.

Габделбәрнең кандидат булуы турындагы хәбәр яшен тизлегә белән район житәкчелегенә барып иреште. Бу житди мәсьәлә буенча ике көн рәттән хакимият бинасында ябык кинәшмә уздырдылар. Кинәшмә булганга, анын нәтижәсе гади халыкка билгесез калды.

Көннәрдән бер көнне район хакимияте башлыгының кара «Волга»сына Габделбәрне утыртып, районга алып киттеләр һәм башлыкның кабинетында кандидат белән житди сөйләшү булды.

– Колхозчылар синнән бик тә зарланалар,– дип сүз башлады хужа.– Складында берни дә юк, нигә товар кайтартмыйсың?

– Ничек кайтартыйм, колхозның акчасы юк бит!

– Ә нишләп бездән килеп сорамыйсың?!

– Бусы икенче мәсьәлә. Сүзегез өчен рәхмәт, болай булса...

– Яхшы! – дип кырт кисте кырыс хужа.– Менә син мина әйт әле, ә ни өчен син президент булырга уйладың?

– Без демократик илдә яшибез, конституция буенча һәр гражданның Илбашы булып сайланырга хакы бар,– дип сафсата сатарга тотынды кандидат. Бу хужага ошамалы. Ул, Габделбәрдән аермалы буларак, конституцияне икенче төрләрәк аңлый иде шул.

– Нишлэп син товарны вакытында алып кайтмыйсың? – дип сорады ул, кискен һөжүмгә күчеп. – Нигә?

– Машина бирмиләр, машинага ягулыклары юк!

– Юк, син миңа әйт әле, ни өчен син Илбашы булырга теләдең? Ә нишлэп, әйтик, мин түгел? Кем соң син?! Какуй-то склад мәдире! Складында бер тонна уксустан башка берни дә юк, бетең дә юк сиңең, сиңе эт тә белми! Бардак сиңең складыңда...

– Соң... бөтен илдә бардак бит инде...

– Җитте! – дип жикеренде хужа. – Без хәзер сиңен белән сөйләшеп утырабыз, ә минем кешеләр складыңда ревизия үткәреп яталар...

...Габделбәр мескен президент булу теләгеннән ваз кичеп кире авылына кайтып кергәндә, өйләрендә хатыны белән күрше Гарифжан карт гөрләшеп чәй эчеп утыралар иде.

– Нәрсә, эшен барып чыкмады мәллә? – дип каршы алдылар аны икесе дә.

– Төшем рас килмәде. Президент булырга грамотым җитми икән минем, – дип мыгырданды Габделбәр.

– Әйттемме мин сиңа, – диде Гарифжан, – коры куаныч белән йөрисең дип!

– Катырак әйтергә иде, үзәккә үткәреп әйткән булсаң, аңлаган да булыр идем. Илбашы акыллары синдә, – диде Габделбәр, сайлау алды платформасы язылган кәгазьләрен почмакка атып.

АВЫЛГА ХАТ

«Исәнме, абый!

Сиңа каладан энекәшен Ясәви яза. Хәлләр болай ярый, абый, түзәрлек.

Аңламыйм, нигә авылдан киттең син дип сорагансын. Ничек авылдан киткәнемне үзең дә яхшы беләсең бит инде, абый! Авылдан, әтидән качып киттем мин. Әти, «Синнән кеше ясыым», – дип, утын агачы белән кыйный ие. Бер дә хәтерләмисеңмени?! Шуңа да качып киттем инде... Зинһар, минем кайда икәнлегемне берүк ана чишә күрмә, белсә, килеп башны тишә...

Ничегрәк яшәп ятасың дип язгансын? Ятам инде менә убсагада яшәп. Бер тәүлек эшлим, ике тәүлек ял итәм.

Акчасын күргән юк әлегә, син жибәргән акчага яшәп ятам инде ачлы-туклы... Рәхмәт инде сиңа, абый!

Шәһәр малайлары «обижать» итмиләрме дип сорап язгансың?! Юк, «обижать» иткәннәре юк. Дөрөсөн әйткәндә, әле минем аларны күргән дә юк. Авылныкылар бик жәфалый. Үзөбезнекеләр. Сапый Миннуры белән Акый Зиннуры тәмам тенкәмә тиделәр. Авылдан киткәч тә тынгылык юк шулардан. Киләләр дә бер кыз табып бир әле, диләр, бер кыз табып биргәч, бүлмәдән чыгып тор әле, диләр. Берәр сәгатьтән әйләнәп кергәч, бик тиз керден, тагын бер ун минут көтеп тор, диләр. Йә инде, нинди кыз таптың соң син миңа, булмый моның белән дип, сүгеп чыгып китәләр.

Ашарына бармы соң дип сорагансың? Жүн булгач, гел бәрәңге пешереп ашыйм. Иртән бәрәңге, кичен бәрәңге. Аллергия булмаса ярый инде бу бәрәңгедән. Кибеттән чыгып чәй-мазар алганым юк. Син биреп жибәргән кырык беренче елгы такта чәйне пешерәм. Шуны эчкәндә «Вставай, страна...» жыры искә төшөп китә дә, эчнә бора башлагач, тизрәк тиешле урынга йөгәрәм. Ана гына түзәргә була әле, тик менә авылныкылар бик жәфалый. Авылдан киләләр дә... ансын яздым бугай инде... ни... мин пешереп куйган бәрәңгене сыпырып китәләр. Рәхмәт тә әйтмиләр. Ә үзләре сараннар, каруннар. Теге Акый Зиннурын әйтәм. Бервакыт кул юарга дип биш тәңкәлек сабын алып кайткан. Безгә бирмәде, үзе генә юынды. Шуннан соң сабынын кире кәгазенә төрөп куйды.

– Сабынны авылга алып кайтам, кайткач әбигә бүлөк итәм,– ди... Үзе бүлмәгә кызлар чакыра, үзенә кызлар сыйларга берни дә юк.

– Караул! Кызлар килә! – дип кычкыра бу беркөнне.– Ипине яшереп куегыз!

Эшкә жаяу йөрүм, абый, чөнки троллейбуска утырырга куркам. Хәер, бер мәртәбә утырырга туры килде килүен. Янда утырып барган бер абыйдан сорыйм:

– За проезд ничек түләргә?! – мин әйтәм.

– Талон сатып аласың да шуны компостерда тиште-рәсен,– ди бу, көлемсерәп.

– Ә Искож урамына ничек барып житәргә?

– Талонның тиштергәч, урам исеме белән фамилияңне кычкырып әйтәсен дә шуның белән вәссәлам!

Нәкъ шулай иттем дә. Бер пачка талон сатып алып, шуны берьюлы компостерда тиштердем дә бөтен троллейбуска:

– Искож... Гото-во-уллин!! – дидем...

Туйдым, абый, бу каладан, бик тә туйдым. Авылныкылар бик жәфалыйлар, авылныкылар... Авылдан киләләр дә бер кыз табып бир, диләр, ә каян табыйм мин аны, ул кыз дигәннәре үземә дә тәтегәнә юк әле аның...

Абый! Алай-болай кире авылга кайтып төшсәм, зинһар, шаккатмагыз! Кайтырмын да, бәлкем, әтине көйли тор... Чөнки монда баш ярганнарын көтеп утырганчы, авылга кайтып утын яруын лутчырак булыр дип уйлыйм...

Менә шулай, абый... силәви!

Сәлам белән Ясәви».

ГЭРЭЙШИН СЭГАТЕ

Нәрсә генә ватылса да, барысы да аның янына йөгәрә. Гэрэйшингә. Авылда аның кебек оста һөнәр иясе юк. Житмәсә, акча да алмый. Тутырып берне салып бирсән – вәссәлам!

Әмир бабайның будильнигы ватылды. Сэгатьнән үзенә дә бер ярты гасырлар чамасы бардыр инде.

– Гэрэй энем, әллә кая йөрер чамам юк, син шуны төзәтеп бирсәнә! Буш итмәм! – дип килде ул.

– Булыр, абый, борчылма! – диде Гэрэйшин, бабай алып килгән бер шешә көмешкәнә чалбар ерымына яшереп.

Аның «булыр» дигәнә ярты елга сузылды. Авылда будильниксыз да яшәп була анысы. Ә нигә әле аны Гэрэйшингә калдырырга? Барды. Тапты. Ә ул әйтерсен космик кораб төзегән, бик горур кыяфәттә сэгатьнә өстәлгә китереп утыртты. Сэгать келт-келт итеп йөрөп тора. Бабай, рәхмәтен әйтеп, сэгатьнә алып китәргә генә торганда, Гэрэйшин тегеңә бер уч сэгать механизмнары тоттырды.

– Нәрсә бу?

– Болары – артык!

– Ничек артык?

– Сэгатьнә дәрәс ясамаганнар, – дип анлатты Гэрэйшин, күзләрен челт-челт кыскалап. – Артык күп деталь тыкканнар, шуна йөрмәгән дә!

– Хикмәт! – дип әйтеп куйды карт. – Утыз ел йөргән сәгатьме?!

Шулай да алды. Ләкин ул ун гына минут йөрдө. Өйгә алып кайтуга ук туктады. Шулай да чыгарып ташламады. Гәрәйшиннең истәлегә булып, диде. Артык калган часть-ләрне дә ташламады. Алардан әле тагын бер сәгать жыеп була иде.

ИМПОТЕНТ

Үпкәләттеләр Сәлахны, каты үпкәләттеләр. Мәртәбәле басмаларның берсендә аны «импотент» дип мыскыллап язып чыктылар. Яшь галим чын-чынлап уйга калды.

Мыскыллаучы – күренекле профессор Бакыев. Фән өлкәсендә югары урыннарда йөзгән бу профессор Сәлахны яратмады, ана гел аяк чала торды. Сәлах та жавапсыз калмады. Аның кем булуына карамастан, ана төкерә торды. Ул төкергәч, теге дә төкерде. Төкерешә торгач, берзаман икесе дә төкерексез калды. Соңгысы исә Сәлахның тәмам бәгыренә үтте. Түзмәде – Бакыевны кабат судка бирде. Ә мәсьәлә гаять четерекле: суд каршында, сәяси дошманы алдында үзенен женси яктан сәламәт булуын, ягъни нормаль ир булуын исбатларга кирәк. Ин беренче белешмәне ул сөөкле хатыныннан алды. «Моңардан да дәртләрәк, хисләрәк ир затын күргәнем булмады, – дип язды хатыны. – Төннәр буге йоклатмый, жылы, ягымлы сүзләрен бер дә кызганмый. Шундый да ярата ул мине, шундый да ярата, аның күк дәртле ирләр башкаларга да тәтесен иде әле!»

Шундый ук белешмәне ул әле сөяркәсеннән дә алырга теләгән иде. Тик яраткан хатыны белән низаг чыгудан куркып, моңардан баш тартты.

Хөкем көне дә килеп житте. Сәлах судта дошманының, аны «импотент» дип мыскыллаганы өчен, шәхсэн үзеннән гафу үтенүен, әхлакий зыян китергәне өчен шактый зур күләмдә штраф түләвен таләп итте.

Хөкемдар Бакыевны торгызды.

– Гражданин Бакыев, сез бу гамәлегезне ни белән аңлатасыз?!

– Мин үз сүземнән кире кайтырга уйламыйм, – диде Бакыев, – безнең татар зыялылары бер-берсенен язмаларын

өстән-өстән укырга өйрәнгәннәр. Жентекләп, төбенә төшөп уку юк. Әгәр дә ки, Сәлах әфәнде минем мәкаләмне яхшылап укыган булса, ул шуны аңлаган булыр иде. Мин бит аны женси яктан көчсез, булдыксыз дип язмадым, ә сәяси импотент дип яздым. Ул – сәяси импотент.

ЮМОР КӨЧЕ

Нәчәлник урынбасарын сүгеп чыгарды:

– Кылның кырыкка ярылып чагы, понимаешь, ә син каладан артистләр чакыргансың!

– Халык сорый бит, Локман Игнатыч!

– Халык сорар ул!

«Кызыл почмак»та халык шактый күп жыелган иде. Хәтта кирәгеннән артык. Каладан ике артист килгән, берсе хатын-кыз, икенчесе ир-ат. Кыз җырлый, бии, мазэк сөйли, ир заты ана кушылып баянда уйный. Урынбасарга урынны түрдән бирделәр. Ин алдагы рәттән. Концерт озак барды. Халык карый-карый арыды. Менә шулчак теге туташ чегән кызы киemenнән сәхнәдән залга төште. Төште дә залда утыручыларның кулларын алып, чегәннәрчә багарга тотынды. Менә ул бер ак яулыклы әби янына килде.

– Әй, әбекәй, әбекәй, – диде ул, анын кулына текәлеп. –

Кулларын җыерчыклы, сырлы-сырлы, бик күп ирегетләр үткән икән синен кул аркылы... Шулаймы, әбекәй?!

Тамашачы шау-гөр килеп көлеп җибәрде. «Чегән кызы» берничә кешегә килеп бәйләнде, уч төпләрен карап, үзенчә бакты. Менә ул алдагы рәттә утырган урынбасарны күреп алды. Күзләрен мөлдерәтеп ана карап куйды.

«Миңа гына килеп бәйләнмәсен, бәйләнсә, эш харап», – ждип уйлады урынбасар. Уйлап бетергән генә иде, тегесе моның каршына килеп тә басты. Урынбасар ике кулын тиз генә костюм кесәсенә тыкты.

– Абый жаным, кулыгызны күрсәтегез әле, – диде «чегән кызы», – кулыгызга карап бер багыйм әле!

Урынбасар ана күз кысып, башкаларныкын багарга ишарә ясаса да, кыз үжәт булып чыкты. Халык та кул чабып сорый башлагач, урынбасар кулларын чыгарып күрсәтергә мәжбүр булды.

– Абый жаным! – дип кычкырып жибәрде зэхмәти кыз. – Кулларың тирләп-пешеп беткән, нәрсә тоттын бу кулларың белән?

Урынбасар жир тишегенә кереп китәрдәй булды. Халык, шау-гөр килеп, көлөргә тотынды... Урынбасар кызарынды, бүртенде, оялып залдан чыгып китте...

Ул көнне урынбасар үзе чакыртып китергән артистләр белән күрешмәдә дә, саубуллашмады да. Качты. Артистләр, бу хәлгә бик аптырап, салкын кунакханәдә кунып чыктылар.

Тик ни хикмәт, икенче көнне иртән нәчәлник янына кәргәч, хужа урынбасарны елмая-елмая каршы алып:

– Кая, карыйм әле кулларыңны! – дип, ана кул бирде.

Моңа урынбасарның бик тә күнеле булды.

«Менә бит юморның көче, дип уйлап куйды ул, кичә концерттан чыгып качканына үкенеп. Туктале, мин бу кала артистләрен бер әйбәтләп, кешечә озатып калыйм әле!»

ЧҮП САВЫТЫ

Сәлим заводта эшли. Эштән сонга калып кына чыкты. Акча биргән көн иде. Төн. Курка-курка гына як-ягына каранып кайтты. Үч иткәндәй, караңгы тыкрыкта аны ике яшүсмер туктатты.

– Дед!

Сәлимнен йөрәге өшеп китте. «Кыйный болар мине, акчасыз калдырачаклар!» – дип уйлап куйды ул ирексездән.

– Әү?

– Менә моны күрәсеңме?! – диде тазарагы, юл чатында торган бер дәү генә чүп савытына күрсәтеп.

– Күрәм...

– Ал сатып!

– Сөз нәрсә, егетләр! – диде Сәлим, аз генә кыюлана төшөп. – Нәрсәгә ул миңа, нишләп мин аны сатып алырга тиеш?

– Ал! Алмасаң – хана!

Таләп катгый иде. Буйсынмыйча булмый. Житмәсә, икесе ике яктан чорнап та алдылар.

– Ярар, алам,– диде Сәлим,– тик күпме тора соң ул?
– Биш тәңкә!
– Ә, шулай гынамыни, алай гына булса, мәгез! – диде ул, сөөнөп. Кесәсеннән биш тәңкә вак акча чыгарып бирде дә тизрәк моннан китәргә ашыкты.
– Тукта!
– Нәрсә бар?
– Сатып алдың, инде үзең белән алып та кит!
– Сез нәрсә, көләсезме әллә карт кешедән! – дип шаккатты Сәлим. – Ниемә миңа чүп савыты?! Үзегезгә булсын!
– Юк! Сатып алдың! Юлда калдырмыйсын. Үзең белән алып кит!

Бусы тегесеннән дә катгыйрак янгырады. Мескен Сәлим, центнерлы бетон чүп савытын күтәрәп, трамвай тукталышына юнәлде.

– Кара аны! Ташлап калдырасы булма! Артыннан күзәтеп карап барабакбыз!

Сәлим чак кына эчен төшермәде. Дөнъяның бөтен шакшысы жыелган эшәке савыттан әллә нинди күңел болгаткыч яман исләр килә. Трамвайга кергәндә савытны тышта калдырырга уйлаган иде дә, теге ике егетне күргәч, аны трамвайга сөйрәп алып керде. Пассажирлар Сәлиме бомж дип уйладылар. Чүп савытыннан килгән сасы искә түзә алмыйча борыннарын кыстылар. Трамвай кузгалып китте. Теге ике бәндә, учларын учка сугып, көлешә-көлешә тукталышта басып калды.

Сәлимигә әллә ни булды. Әйтерсең әле аны һаман да куа киләләр. Чүп савытын трамвайда калдырырга куркып, подъезд төбенә кадәр сөйрәп кайтты. Йорт каршында гына калдырып керергә бит инде?! Юк! Карангы тыкрыкта ике сәер шәүлә күренде. Ул аларны тегеләр дип уйлады һәм көчәнә-көчәнә савытны сигезенче катка өстерәде. Төнлә лифт эшли димени инде! Картлач чак кына жан бирмәде. Центнерлы чүп савытын күтәрәп торган ирен танымыйча хатыны озак кына кертмичә торды. Анлатырга тырышты, хатыны барыбер аңламады. Төне буена керфек тә какмаган Сәлим, моның серенә төшенеп карарга тырышса да, төшенә алмады. Башта елады, аннан кычкырып көлде.

Урамдагы чүп савыты бер төн Сәлимнәрдә кунды.

КОТЫРГАН

Гәрәйшинне эт тешләде. Дөрөсрәге, үзе тешләтте. Безнең «перси»нең эте бигрәкләр дә акыллы инде, тик-томалга теләсә кемгә тимәс, дип бозау кадәрле хайванга кулын гына сузган иде, тегесе шундук каптырып та алды.

Тиз арада районга шалтыраттылар. Күп тә үтмәде, кан саркып торган баш бармагын өскә күтәргән Гәрәйшин каршына сиреналарын акырта-бакырта «Ашыгыч ярдәм» машинасы килеп туктады. Аннан бер мөлаем гына ак халатлы хатын чыкты. Ул – санитар-врач икән. Гәрәйшиннең хәлен сорашты. «Ярый инде, түзәрлек», – дигән булды Гәрәйшин. Врач хатын тынычланып калды.

Нәкъ шул чакны машинасына утырып күмхуж рәисе Касыймов та кайтып житте. Аның кайтуы эшне бозды да куйды. Аны күрүгә үк Гәрәйшин йөзен чалшайтып, күзләрен акайтып бөтенләй кирегә сукалый башлады.

– Судан куркам! Судан куркам! – дип кычкырырга тотынды ул. – Коткарыгыз! Батам!

Касыймов аптырашта калды. Врач хатын да куркуынан агарынып китте.

– Котырыну авыруының беренче билгеләре бу, – диде ул. – Аны котырган эт тешләгән!

– Нинди котырган эт булсын ул! Аны минем эт тешләгән! Мин авыру этләр асрамым, мин нәселле этләр генә тотам! – дип аңлатты Касыймов врачка.

– Судан куркам! Судан! – дип, аның саен катырак кычкырды Гәрәйшин.

– Хәзер үк районга, хастаханәгә! – дип команда бирде врач хатын. – Әгәр дә бу кеше котыру авыруыннан ычкынса, мине шундук эштән алачаклар. Алай гына да түгел, миңа жинаять эше ачацаклар!!!

Ә Гәрәйшин күпне күргән кеше. Ул жүләр түгел. Сизде эшнең нидә икәнен!

– Юк! Мин бармыйм! – дип кырт кисте ул.

– Нигә?

– Бармыйм. Үләсем килә!

– Зинһар, барыгыз! – дип ялварырга тотынды ана врач хатын. – Сөзгә бер-бер хәл була калса, бер мин генә түгел, иптәш Касыймов та җавап бирәчәк!

– Юк, бармыйм!

Гәрәйшиннең үз сүзендә торачагы көн кебек ачык иде.

– Ә ни булды? Нигә дип үләргә булдыгыз? – дип сорады хатын.

– Ә нигә яшәргә? Ике ел күмхужга бушлай бил бөгеп, хезмәт хакы алалганым юк. Гаиләм ач, үзем ялангач. Сиксәндә алган бишмәтемне киеп йөрим, ямау өстендә ямау. Ә бу иптәш,– диде ул, канлы бармагын Касыймовка төбәп,– елга ике мәртәбә курортка бара, ел саен машина алыштыра, ә мин күрше районга туганнарымны күрергә дә бара алмыйм. Юлга акчам юк! Түбәдән су ага, күмхуж калай бирми!

– Ярар, ярар, бик шаулама,– дип сүзгә кушылды рәис. – Берәр йөз бирсәм, житәрме? Бүгенгә?

– Юк, житми! – дип кире какты аны Гәрәйшин. – Йөз тәңкә биреп кенә котыла алмассың, ике ел эшләгәнәмне бирсәң генә разый.

Таләп катгый иде. Гәрәйшингә, каян кирәк – шуннан акча табып, ике еллык хезмәт хакын китереп тоттырдылар. Ләкин абзый мона гына канәгать булмады. Алты олау печән, биш тонна фураж сорады. Касыймов аларга да язу язып биргәч, Гәрәйшиннең нәфесе үскәннән-үсә генә барды. Ул тишелгән түбә башын ябарга калай бирүләрен таләп итте.

– Бәлкем, сиңа яңа йорт та салып бирергәдер? – дип көлгән булды рәис. – Каян алыым мин сиңа калай. Колхозга ун ел буге бер калай кисәге кайтканы юк! Юк! Булмый! Калайны биралмыйм!

– Судан куркам! – дип кабат кычкырырга тотынды Гәрәйшин, яннарына әкрәнләп халык жыелганын сизеп. – Эт тешләде! Касыймов эте тешләде! Ка-сый-мов эте!!!

– Ну, иманыңны! – дип сүгенеп алды Касыймов, Гәрәйшинне ботарлап алыр хәлгә житеп. Шулай да калайны китертте. Шуннан соң гына Гәрәйшинне машинага утыртып районга алып киттеләр. Әмма аңарда котыру авыруы тапмадылар.

ЯХШЫ КЕШЕ

Мәмдүнә тәки кияүгә чыга алмады. Чыккан да булып иде. Тормыш юлында, үзе әйтмешли, «яхшы кеше» очрата алмады. «Яхшы кеше» дигәне шул ир заты була инде.

«Авылда яхшы кеше калмады. Казаннан эзләп карарга кирәк», – дип, калага китеп барды. Ләкин шәһәрдә дә андый кешеләрне өеп куймаганнар икән шул. Яхшы кешеләр табылмады. Табылганнары да «сволочь» булып чыктылар. Мәмдүнә авырга узуга ук, аннан качып китү ягын карадылар. Тик «яхшы кеше» дигән сүزلәре аның һич кенә дә теленнән төшмәде.

Ай ахыры. Акчасызлык. Хезмәт хакы алырга әле дүртбиш көн вакыт бар. Мәмдүнә, гадәттәгечә, зарланып йөри:

– Ашарга да акча калмады, берәр яхшы кеше килеп чыкса, күмәр иде инде ул мине акча белән...

Мәмдүнә дус хатыннарына кунакка бара. Жыр, шәраб, музыка. Күнелле. Рә-хәт!

– Эх, кызлар! – ди Мәмдүнә, киерелеп. – Хәзер бер яхшы кеше белән танышып, кочаклашып йокласаң икән ул.

Жәй айлары. Эссе. Тәрәзәдән генә комлы пляж күренеп тора.

– Эх! – ди Мәмдүнә, – бер яхшы кеше белән су коенсаң иде икән шул комлы пляжда!

Шимбә көн. Мәмдүнә дачага китә. Ләкин бик тә кәефсезләнеп кайта.

– Ни булды сиңа, Мәмдүнә? – дип сорыйлар анардан.

– Көн буге берьялгызым урманда йөрдем, ник бер яхшы кеше килеп очрасын!

«Яхшы кеше» дигәне шул ир затыдыр инде?!

ШӘХЕСЛӘР ҺӘМ ШӘРЕХЛӘР

Фамилияңне алыштыр

Шагыйрь Кави Латыйпның Мәскәүдә шигырь китабы чыгасы икән. Икенче бер шагыйрь Галимжан Латыйп бу турыда ишеткән дә, китабымны күрергә барыйм әле дип, билет алып Мәскәүгә китеп барган. Нәшриятка килеп керү белән үк ана: «Сезнең китабыгыз түгел, Кави Латыйп китабы чыга»,—дип аңлатканнар. Моңа бик кәефе кырылып, Казанга кире әйләнәп кайткач, Галимжан Латыйп Кави Латыйпны очраткан да:

—Беренчедән, хәзер үк юл расхутларын түлә, икенчедән, тиз генә фамилияңне алыштыр, минем фамилиямне пычратып йөрмә,—дип әйткән, ди.

Шагыйрь һәм прозаик

Язучы Хәйдәр салмыш хәлендә Матбугат йортынын коридорында яңа гына юылган идәнне таптап йөри икән. Идән юучы моны күреп алган да бик каты тиргәп ташлаган.

Моңа бик нык хәтере калган Хәйдәр:

—Апа, син минем кем икәнлегемне беләсенме соң?! Мин бит шагыйрь һәм прозаик!—дип кычкырган.

Берәр түрә мазар була күрмәсен тагын, дип тәмам куркуга калган хатын журналист Мөшәрәф Гали бүлмәсенә атылып кергән дә:

—Мөшәрәф энем, аңлат әле мин наданга, шагыйрьнең кем икәннән беләм, ә прозаик кем соң ул?—дип сораткан, ди.

Шелтә алганнар

Ике драматург Гамир Насрый белән Әнәс Камал айныткычка элэгәләр. Иртә белән кем булуларын сораша башлагач, болар үзләрен бөөк язучылар Каюм Насыри

белән Галиясгар Камал булуларын әйтәләр. Милиция хезмәткәрләре, бу мәгълүматның дәрәсләген тикшерү өчен, обкомның икенче секретарена шалтыратып, айныткыч-та татар халкының бөөк язучылары Каюм Насыйри һәм Галиясгар Камал утырулары турында хәбәр итәләр. Һәм аларны нишләтергә дигән киңәш сорыйлар.

Икенче секретарь: «Ә сез беләсезме соң, Галиясгар Камал моннан илле ел элек, ә Каюм Насыйри йөз ел элек дөнья белән хушлашканын»,— дип, боларны тиргәгән дә, үз чиратында Эчке эшләр министрлығына шалтыратып, әлегә милиция хезмәткәрләренә шелтә белдәрткән.

Үзәбезнең дунгызлар

Татарстан радиосының яшьләр бүлгә мөдире Рәкыйп Гаффар бервакыт авылга дунгыз караучы апалардан әңгәмә алырга барган.

— Апа, сез дунгызларны яратасыз инде, әйеме?!—дип сораган бер терлекчедән.

— Яратабыз инде, энем, яратабыз...

— Апа, сез дунгыз симертәсез инде, әйеме?

— Әйе, энем, симертәбез...

— Апа, сез аларны ит комбинатына озатканда елап каласыздыр инде, әйеме?

— Ничек еламыйсың инде, энем, елыйбыз, вчу-таки үзәбезнең дунгызлар бит!

Хата

«Казан утлары» журналының баш мөхәррире Равил Фәйзуллинга журналда хаталар күп китүдән зарланалар икән.

— Китәдер, китәдер, анда минем мөхәррир булып утыруым да үзе бер хатадыр,— дип җавап биргән ди ул.

Ихтирамым зур

Язучы Гариф Ахун, дуслары белән озаклап утырганнан соң, Матбугат йортынан соңлап кына кайтырга чыккан икән. Аңа юлында журналист Ренат Гаффар очраган.

Гариф Ахун:

– Ренат дус, сәлам, син мине өйгә кадәр озатып куй әле,– дигән.

– Юк, Гариф ага, мин сезне озата алмыйм, чөнки сезгә ихтирамым бик зур,– дип юлын дәвам иткән ди.

Ню!

Язучы һәм журналист Әхәт Гаффарга бер үзешчән шагыйрь шалтырата икән.

– Әхәт әфәнде, хәлләрегез ничек?

– Ню! – дип, кыска гына сәлам биргән Әхәт.

– Шигырьләремне чыгаргансыз икән, рәхмәт,– дип, сүзен дәвам иткән шагыйрь.

– Ню?!

– Тагын бер сәхифәлек шигырьләрем бар, аларын да алып килсәм ничек булыр?

– Ню...

Шагыйрь инде ни әйтергә дә белмичә бер мәлгә аптырап тынып кала.

– Бер-бер алып куйган нәрсәң юктыр ич? – дип, ниһаять, телгә килә язучы.

– Бар...

– Соң! Күптән шулай дип әйтәләр аны, шигырьләрен эченә төрөп алып килергә онытма, анладыңмы?!

– Ню...

Син дә начар

Яшьләр концерты тәмамланганнан соң, Усман Әлмиев бер яшь җырчы янына килә дә:

– Концертыгызны карадым,– ди.

– Йә, ничек соң?

– Начар,– ди ул. – Тик арада бер син бар...

Яшь җырчы, горурланып, башын югарырак күтәрүе була, Усман Әлмиев:

– Син дә начар,– дип әйтеп куя.

Ходай түземлек бирсен!

Язучы Ркаил Зәйдулла үтереп хатынын яманлый икән.

– Анламый мине хатын, минем шагыйрьлегемне анламый. Мин кайчагында өйдә өч көн рәттән бер ноктага

текәлеп утырам. Язган вакыт була. Шулчак хатын керә дә эш куша. Ә мин аны сүгеп атам... Юк, аңламый хатын, аңламый...

Ркаилнең чырае борчулы, житди. Кашлары жыерылган. Бераздан ул тиктомалга үзеннән-үзе кеткелдәп көлеп куя:

– Хәер, минем белән яшәгән хатынга Ходай түземлек бирсен инде... Кхе, кхе!!!

Язучыдан да бай кеше юк

Бервакыт трамвайдан төшкәндә, мине контролерлар тотып алдылар. Кесәдә бер тиен дә акча юк.

– Штраф! – ди контролер. – Түлә!

Нишләргә? Хәйләләп карарга булдым. Мин Язучылар берлеге әгъзасы дигән булып, тегенәргә кызыл тышлы кенәгәмне суздым.

Контролер егет ниндидер исемлекне карап чыкты да:

– Сезгә ташлама юк, язучылар түләп йөрергә тиеш, – диде.

– Ярар инде, брат, жибәр, без бит язучылар ярлы инде, мескен, – дигән булам.

– Сезде ярлы? Язучылардан да бай кеше юк ул. Менә мин бер язучыны беләм...

– Кем ул? – дип сорыйм, ни өчендер депутат шагыйрьләрне күз алдына китереп.

– Ркаил Зәйдуллинны беләсезме?

– Белмичә... Минем ахири бит ул.

– Менә ул бай!

– Каян килеп таптың бай кеше – әле кичә генә миннән ун тәңкә акча сорап алдап калды. Сорамаган булса, хәзер сиңа уч тутырып штраф түләгән булып идем.

Таныш бул!

Язучы Заһит Мәхмүди журналист Айрат Садыйкны өенә алып кайткач, хатынына:

– Таныш бул, «Шәһри Казан»ның баш мөхәррире Фәлән Фәләнович, – дип, карчыгы белән таныштырган ди.

Мәхмүдинең хатыны сары чырайлы, кызыл борынлы

Айрат Садыйкка шаклар катып карап торган да, гомер булмаганча, тиз генә табын әзерләп, өстәлгә бер шешә ырты чыгарып куйган.

Тегеләр рәхәтләнәп эчкәннәр. Айрат, башын өстәлгә салып, йоклап та киткән...

Мәхмүдинең хатыны ана карап-карап торган да:

– Редакторын шундый булгач, син генә эчмичә торалмассың шул инде, – дип, язучының жанын ашаган ди.

Сынап караган

Драматург Әхәт Гаффар үзенә яңа бер пьесасын режиссер Равил Тумашевка биргән. Режиссер анардан сигез төрле вариант эшләткән. Шуннан соң аны куярга булган.

– Кайсысын? – дип сораган Гаффар.

– Беренчесен! – дигән тегесе.

– Соң... беренчесен куясы булгач, нишләп соң миннән сигез тапкыр эшләттең?

– Драматург була алырсынмы дип сынап карарга уйлаган идем мин сине! – дип җавап биргән ди режиссер.

Озак сөйләшү галәмәте

Журналист Айрат Садыйк белән шагыйрь Мөдәррис Әгъләм төнге Казан урамыннан баралар икән. Шунда боларга бер төркем Казан хулиганнары килеп бәйләнгән. Әгъләм качкан. Айраттан акча сораганнар. Тапмагач, каты гына дөмбәсләгәннәр. Хулиганнар китеп баргач, яшеренгән жиреннән Әгъләм дә килеп чыккан. Аптырап калмаган:

– Авылдашларың булды, ахрысы, бигрәкләр дә озак сөйләштегез, – дигән ана Әгъләм.

Пьеса язучы берни түгел

Таныш драматургның бер бик уңышлы спектаклен караганнан соң, шагыйрь Кави Латып болай дигән ди:

– Пьеса язучы берни дә түгел ул, сәхнәдә декорацияне ничек итеп куярга икәнә белсәм, аны мин дә язар идем лә!

Рэссам Үтэгэнов һәм балалар журналы редакторын телевидениегә тапшыруда катнашырга чакыралар. Үтэгэновның дикциясе начар. Кеше аңларлык түгел. Шуны аңлаган телевидение режиссеры тапшыру башлар алдыннан аны бик каты кисәтеп:

– Эфирда берни дә сөйлисе булма. Сина ике сорау бирерләр, шуның берсенә «әйе», икенчесенә «юк» дип кенә жавап бирерсең, – дип әйтеп куя.

Тапшыру башлана. Редактор сөйли дә сөйли. Үтэгэновка ике сорау бирәләр. Ул икесенә дә башын чайкап «әйе» һәм «юк» дип жавап кайтара. Ә тапшырудан соң ярты сәгать сөйләгән редактор да, «әйе» һәм «юк» дип ике сүз әйткән Үтэгэнов та бер үк күләмдә гонорар ала: 7 сум 50 тиен.

Мөртәт

Ике язучы Матбугат йорты каршында тәмәке тартып тора. Шул вакыт алар каршында язучы Локман Бадыйкшан пәйда була.

– Әнә күрәсенме, мөртәт килә! – дип кычкырып жибәрә берсе.

– Нинди мөртәт булсын ул! Бу бит язучы Локман Бадыйкшан! – дип жавап кайтара икенчесе.

– Соң шул бит инде «Мөртәт»нең авторы.

Сак кеше

Шагыйрь Әхмәт Гадел шалтырата. Министрлыкта эшләгән чагы.

– Энем, минем янга эшкә килеп кит әле, – ди бу, – бер бик житди хәбәр бар сина...

– Телефоннан гына әйтергә ярамыймыни соң? – дип сорыйм анардан.

– Юк, ярамый!

Бер сәгатьтән Әхмәт Гадел кабинетында утырам.

– Әхмәт абый, нинди хәбәр житкерергә теләгән иден соң? – дип сорыйм мин анардан, түземсезләнеп.

– Тс-с-с! – ди бу. – Монда әйтергә ярамый. Монда аппаратлар гына түгел, стеналары да ишетә. Урамга чыккач әйтермен!

Тышка чыгып, кремль эченнән барабыз.

– Жә, ни булды, әйт инде! – дим моңа.

– Юк, юк, ашыкма, – ди Әхмәт абый. – Кремльнен һәрбер башнясында берәр шпион утыра... Ишетсәләр, эш харап! Әйдә, мин сиңа бер шигыр укийм... Сөекле ханбикәбез турында...

Кремль урамыннан барабыз (элеккеге Ленин урамы). Сул якта – Казан мэриясе. Кайчан гына теге хәбәрне иштермен икән дип, дашмиңа генә күзенә карап барам.

– Монда ярамый, – ди бу, – берәз барыйк. Күрәсенме, Исхаковның кабинетында ут яна...

Черек күлгә життек. Монда әйтми дә әйтми инде ул дип, бер сүз дашмиңа барам. Чөнки якында гына прокуратура, КГБ... Нәкъ шул чакны һич көтмәгәндә генә Әхмәт абый серен чиште.

– Беләсенме, энекәш...

– Нәрсә?

– Фәлән Фәләнечне төшергәннәр!

– Ни өчен?

– Кынгыр эше өчен.

– Кит аннан!

– Тс-с-с! Акрын! – диде Әхмәт абый, як-ягына каранып. – Ишетә күрмәсеннәр... Әйдә, мин сиңа бер шигыр укийм. Әле кичә генә яздым...

Әрсез Госман

Детектив әсәрләр язучы Госман Гомәр үзенен китабын чыгару өчен акча, ягъни иганәчеләр эзләп йөри икән. Бер дустан эллә шаяртып, эллә житди итеп, син Эчке эшләр министрына бар, анардан сора, мин аның белән сөйләшеп алдым, ул сиңа ярдәм итәр, дип кинәш иткән. Госман күп уйлап тормаган: министр янына киткән. Янына кергән дә шундук акча сораган. Сорап кына калмаган, таләп иткән.

– Ни өчен әле мин сезгә акча бирергә тиеш?! – дигән министр, Госманның әрсезлегенә шаккатып.

– Мин детектив әсәрләр язам, ягъни мәсәлән, милиция хезмәткәрләренен эшчәнлеген яктыртам. Ә китап чыгарып булмый, акча юк!

– Туктагыз әле! – дип сикереп торган министр. – Вы что, наш сотрудник? Какое отношение вы имеете к органам внутренних дел?!

– Душой...– дип жавап биргән Госман Гомәр һәм акча тәтмәячәген яхшы аңлап, тиз генә чыгып шылган.

Кызык кеше инде Госман да! Кем инде милициягә акча сорап бара? Үзләре сорап килмәсәләр дә шөкер итәрсен.

Татарның Алмазы

Алмаз Хәмзин үз концертында танылган бер жырчыга пародия ясый. Аны тыңлап утырган әлегә жырчы концерт тәмамланганның соң: «Нишләп инде шулай хур иттең?» –дип үпкәли.

– Мин сине хурламадым, халыкка күтәрдем,– ди ул.

– Ничек?

– Бары тик бөөк кешеләргә генә пародия ясап була,– дип жавап кайтара Алмаз, жырчыны тынычландырып. Фикер: «Бөөк кешеләрдән көлгән һәм көлдерә белгән кеше үзе дә бөөк була түгелме соң инде ул?»

Берүзе концерт куйган артистны күргәнегез булды микән? Ә мин күрдем: 1994 елның 13 сентябрендә Камал театрында булды бу хәл. Ике сәгәттән артык бер туктамыйча жырлады, биеде, көлдерде Алмаз.

Әгәр дә без үзебезнең талант ияләрен, китап итеп, төрле-төрле киштәләргә тезеп чыксак, Алмазны кая һәм кемнәр янына куярга? Кем соң ул? Жырчымы, бәетчеме, мәзәкчеме, язучымы? Халык арасында аны шаяртып: «татар Петросяны», «татар Хазановы» дип тә йөрткәлиләр. Алай гына микән әле? Петросян белән Хазановны алып карыйк. Билгеле, боларның һәр икесе дә танылган артистлар. Ләкин алар кеше язган әсәрләрен генә сөйлиләр бит. Ә Алмаз фәкать үз мәзәкләрен генә сөйли. Жванецкийлар, Задорновлар да бар әле, дисезде? Әйе, бар, әйе, алар үз әсәрләрен укыйлар, ләкин алар Алмаз кебек жырлый һәм бии белмиләр, жыр да язмыйлар. Ә безнең Алмаз жырлый да, «сызгыра» да, көлдерә дә, биетә дә. «Татарның Петросяны, Хазановы» түгел икән шул, татарның Алмазы ул Алмаз!

Әгәр дә БДБ илләренен дәүләт теле татар теле булса, аннан да танылган кеше булмас иде бу дөньяда.

Дөрес, Алмаз турында төрле фикерләр йөри. Кайберәүләр аны күккә чөеп мактыйлар, кайберәүләр «халтурщик» диләр. «Ул әлегә сәнгәтә үзен тапмаган,

килэчэктэ, бэлкем, берэр нэрсэ чыгар үзеннән», – диючелэр дә юк түгел.

Ә чираттагы бер концертында Алмаз безнең алга житлеккән, үз юлын тапкан зур сэнгатъ остасы булып килде дә басты. Аны йә мактаган, йә тиргэгән халык телсез калды. Ул аларны төп башына утыртты да куйды.

Калын-калын романнар язып, юмор-сатирага вак нэрсә дип караган язучылар әйтә алмаганны бер генә мазәге, бер үткен жөмләсә белән сыдыра да сала ул. «Кеше көлдөрүче генә ләбаса ул, артист кына бит ул», – диючелэр дә булгандыр. Әйдәгез, алайса репертуарына күз салыйк. Баксаң, анда бүгенге көн мәсьәләләре, хәзерге тормышыбызның каршылыklarын ачып бирә ала торган тирән уй-фикерлэр ята икән, әй.

Алыйк – «Альтернатив сайлаулар» турындагы мазәген. Анда берәү «альтернатив» сүзенен нэрсә аңлатканын белергә һәм аңларга теләп, сәяхәткә чыккач, төрлө хикмәтлэргә, мажараларга тап була. Шулай ич инде: соңгы елларда төрлө-төрлө сайлауларның күп һәм еш булуы халыкны туйдырып бетерде түгелме?! Халык ни депутатларга, ни дәүләт башлыкларына ышанмый башлады. Шуна күрә дә авторның геройлары уй-фикерләрен мөнбэргә менеп түгел, ә тынычрак урын табып, әйтик, мунчага кереп кенә уртаклашалар. Мунчада ни кылансаң да ярый: акырып сөйләшсәң дә, кычкырып жырласаң да сине ишетүче, белүче юк.

«Төкеренү» дигән мазәге шуның дәвамы. Бу авыр, затсыз тормышка барыбыз да төкеренәбез. Чөнки адым саен хурлыйлар, мыскыл итэлэр. «Түрэлэр, алдакчылар чәчәк атканда төкеренә-төкеренә исләндек, ышкыла-ышкыла тишек оекбашка әйләндек. Ахыр чиктә иманыбызга, кешелегебезгә төкермәсәк иде – шунысы мөһим, – дигән нәтижә ясый Алмаз. – Ә хәзергә жыр...»

«Ә хәзергә жыр» – дигән сүзенен дә мәгънәсә яхшы аңлашыла. Халык мон-зардан туйган, ана бу тормыштан ничек тә качып тору кирәк. Торгынлык чорында ил башлыклары халыкны «коммунистлар идеологиясә» белән кыса, хәзер инде «йомшак базар икътисады» белән билне кыса. Рәхәтләнөп чэй дә эчә алмый бит безнең халык. Әйтик, шикәр белән... Аны талонга биргән вакытларны халык әле дә онытмый, сагынып искә аладыр, шәт. Ә хәзер энә өелөп тора – ал, ләкин акчасы юк. Завод-фаб-

рикалар эшлэми, кешелэр айлар буена хезмэт хақы ала алмый. «Бүген иртә торам да шикәр белән чәй эчәм әле, чәй эчәм әле мин шикәр белән. Күзне йомам да, күз алдыма шикәр килеп баса – мин гел шулай чәй эчәм», – ди ул, хыялындагы шикәргә дан жырлап.

Шикәр нәрсә ул. Әнә ел саен Рәсәйдә төрле путчлар, кан коюлар чыгып кына тора. Бу сәяси хәл дә аның ижа-тыннан читтә калмаган. Чулак Нәсимә путч көнне көянтә, ә Ак йортны штурмлаганда (октябрь вакыйгалары) сама-выр торбасы күтәрәп чыга. Нинди генә яна хөкүмәт килсә дә, көн туса үзгәрәп, ана ура кычкырып йөрүчеләрдән түгелме соң Нәсимә түти? Тотрыксыз Рәсәйдә әле тагын ни генә булмас, нинди генә путчлар чыкмас, тик инде Чулак Нәсимә генә нәрсә күтәрәп чыгар, билгесез.

«Брежнев монологи» – Алмазның «йөзек кашы». Безгә «астан өскә карап яткан» ил башлыгы, докладына ялгыш килеп кергән «ваучер» сүзен әйтә алмыйча интегеп бетә. Үзгәртеп корулар башлангач, Брежневны сагынып, аның кире кайтуын теләүчеләр дә шактый булды. Кире кайтса да, ул хәзерге дөньяны аңламыйча, кабат жан тәслим кылып иде.

Алмаз ижат иткән образларга килсәк, алар бихисап күп, бик тиз истә калалар. Менә алар: жәмгыятьтә үз урынын таба алмыйча, аракы белән «дуслашып», гармун уйнап, шуның белән сөйләшәп йөрергә күнеккән авыл мужигы; нәрсә сөйләгәнән үзе дә аңламаган түрә (Брежнев); торгынлык чоры корбаны, түрәләргә каршы авыр сүз әйткән өчен иленнән куылган һәм шуна күрә дөнья гизеп йөрүче диссидент язучы (Батулла), «путч Нәсимә»...

Юмор һәм сатира – катлаулы нәрсә. Ниндидер зур их-тияжны, көн кадагындагы мәсьәләне сәхнәдә биш-алты минутта әйтеп бирү, ай-һай, жинел түгелдер. Язу бер нәрсә, әле бит аны ачып, кешегә оста итеп сәхнәдән күрсәтә, житкерә белергә кирәк. Әгәр дә Алмаз Брежневның докладын өстән-өстән генә укып чыкса, барыбыз-га да яхшы таныш ил башлыгының йөз чалымнарын, сөйләм рәвешләрен оста итеп бирә алмаса, ул безне ышандыр-мас, ә без аны көлә-көлә алкышламас идек.

Алмаз мондый уңышка тиз һәм жиңел ирештеме соң? Юктыр. Монда сәләттән башка зур тырышлык, түземлек кирәк. Ә болар анда бар. Хәер, ул жырчы буларак инде 80 нче елларда «Саз» ансамбленә йөргәндә үк танылган

иде. Музыка белеме кирәклеген аңлап, ул Казан дәүләт педагогия институтының музыка факультетын тәмамлады. Югары белемле булды, җырлар яза башлады. Ул үзенен «Мосафирлар җыры», «Үпкәләмә», «Әлфинур» дигән җырларын әле дә көйли, әйтергә кирәк, әйбәт көйли. Бервакыт ул режиссер Рәстәм Фатыйхов җитәкләгән «Адым» театр студиясенә музыкант булып эшкә килде. Үзенчәлекле һәм сәләтле Рәстәм Фатыйхов янында сәхнә серләренә өйрәнде. «Ут төртүче», «Җырлап керәбез, җырлап чыгабыз», «Буратино бездә кунакта» дигән спектакльләренен көен язды. Акча юклык аркасында театр ябылгач, Татарстан телевидениесендә эшләде, сатирик язучы Камил Кәримов белән берлектә «Шаян сәхнә» тапшыруын ачып жибәрде, зур популярлык казанды.

Ничек сатира-юмор остасы булып киткән дигән сорауга: «Бер авылга концерт белән баргач, концертны үземә алып барырга, конференсье ролен үтәргә, бар белгән шигырь-мәзәкләремне үземә сөйләргә туры килде»,— дип җавап бирде ул.

Алмазның юлында авырлыклар булмады түгел, булды. Бер яктан җәмәгатьчелек аның бу иҗатын бик үк танырга теләмәсә, икенче яктан фатир алу өчен сигез елга якын «Комсомолец» клубында хезмәткәр булып эшләргә мәҗбүр булды. Хәзер ул (Аллага шөкер) — гаиләле, фатирлы, өч бала атасы.

Алмаз эшли, тик тормый: репертуарын янарта, кызыклы, үзенчәлекле драма әсәрләре дә язып ташлый. Режиссерларыбыз аның әсәрләренә тиздән игътибар һәм мөрәҗғәт итмичә калмаслар, шәт.

Бер теләк тә бар: шушындый сәнгать остазларыбызга һәрвакыт игътибарлы һәм мәрхәмәтле булсак иде. Алмаз моңа чын-чынлап лаек.

ТОЯКЛЫ ЖЕН

(повесть)

Ай, Бибинур, вай, Бибинур!

Аны белмәгән адәми зат бармы икән дөньяда?! Юк-тыр, мөгаен. Дөнья җимерелсә җимерелер, Кормаш авылы таралса таралыр, әмма ләкин Бибинур юкка чыкмас, аның исемен алтын хәрефләр белән тарих китабына язып калдырырлар!

Авылда кем хужа, дип сорасаң, гадәттә, бер дә икеләнмичә, колхоз рәисе, дип җавап бирерләр. Чөнки йомышның төште исә шуна йөгерәсең бит. Саламы, тактасы, утыны, печәне, оны вә йоны шуның кулында була. Барыбер сорап шуна барасың! Күп очракта син сорап килгән әйбер булмый да, әле булса да бирмәскә мөмкин. Колхоз рәисе Аллаһы Тәгалә түгел. Шулай да рәис рәис инде! Ә Кормашта рәискә тик берәү генә тинләшә ала, ул да булса – Бибинур! Ни өчен дисәгез, Бибинур авылда аракы хужасы, анарга аракы сорап киләләр. Ана авылда рәискә караганда да хөрмәт зур, сорап килгән кешене бервакытта да буш кул белән чыгарып җибәрми.

Бибинур – ялгыз хатын. Бар иде аның ире, ләкин аерылыштылар. Ул ир кисәге дә ялгызы гына атасы белән бабасы нигезендә яшәп ята. Бибинурның ире йортыннан киткәнәнә дә инде шактый вакыт узды. Хәзер Кормаш кибетеннән ерак түгел кызыл кирпечтән салынган колхоз йортында көн күрә. Ир белән хатын үз теләкләре белән аерылышмадылар аерылышуын, аларны кин җәмәгатьчелек аерды. Торгынлык чорлары дип аталган шанлы заманга бик тә хас нәрсә иде ул.

Бибинур белән Касыйм яратышып өйләнештеләр. Матур гына яшәп тә киттеләр. Тик тора-бара боларның бер-беренә капма-каршы кеше булулары ачыкланды. Халык арасына ыргылган, ачык күнелле Бибинурның, кеше белән исәнләшергә дә иренгән, үз сукмагыннан гына атлап йөрергә күнеккән төнтөк Касыймнан күнеле кайта баш-

лады. Өч ел бергә яшәп тә балага узмаган, беркатлы ирен, усал каенанасын көйләүдән эче поша башлаган Бибинур түзмәде, тотты да беркөнне фермага сыер савучы булып керде. Озак та үтмәде, әнә шул таза беләкле, тыгыз бәдәнле Бибинырыбыз алдынгылар исеменә лаек булды. Моңа тиклем алдынгылыкны беркемгә дә бирмәгән сыер савучы Мөсфирә кара көнләшү белән янды: ана булырга тиешле Мактау кәгазьләре, акчалата зур премияләр Бибинур кулына күчә барды. Бибинурның даны районда гына түгел, бөтен жөмһүрияткә таралды. Өстеннән ташып торган сөтле чиләген күтәрәп, елмаеп төшкән жанлы сурәтләре гәзит битләрендә, хәтта кино кадрларында да күренгәләде...

Тик шуның белән бергә аның икенче бер яман даны да таралып өлгерде. Бибинур – уйнашчы, Бибинур ферма мәдире Хамис белән типтерә икән дигән имеш-мешләр бик күпләрне аптырашта калдырды. Бу хәбәр ин башта Мөсфирәдән чыкты. Тик халык моңа ышанып бетмәде, кара көнләшүдән, алдынгылыкны ычкындырудан эче пошып кына сөйли торгандыр дип уйлады. Моңа хәтта Касыйм, Хамисның хатыны Гөлия дә ышанырга теләмәде. Төтен утсыз булмый икән шул... Көннәрдән бер көнне Мөсфирә житәкләгән сыер савучылар төркеме Бибинур белән Хамисның өстенә килеп чыкты. Болар каравыл ызбасында анадан-тума женси мөнәсәбәткә кереп яталар иде. Алар бер-берсен шулкадәр сагынышкан булганнар ки, хәтта ишекне бикләп керү турында да онытканнар.

Авыл тавыш-гауга белән тулды. Бу хәлне ишетмәгән карт-коры, бала-чага калмады. Халык телендә шул гына булды. Балалар, яшьләр алдында оят бит дип, уйнашчылар өчен олылар үзләре оялып йөрделәр. Хәер, алары да жәзасыз калмады: Касыйм Бибинурны эт итеп кыйнап, берничә көн өенә кертмәде. Хамисына да бик нык рәнжегән Гөлия аны өч көн ашатмады. Бибинур зар елады. Мөсфирә тантана итте. Жәмәгәтчелек аякка басты. Партком, профком бу ахлаксызларны хөкем итәргә, тиз арада авылда халык суды жыйнарга дигән тәкъдим белән чыкты. Бу тәкъдимгә район житәкчелегә дә кушылды...

Менә бөек хөкем көнә дә килеп житте. Ак яулыклы әбекәйләр, инсафлы кыз-кыркын, бәхетле киләткә, башта

мондый оят гамәлне халык алдына чыгарырга ярыймы соң, судка аяк та атламыйбыз дип сайрашып йөрсәләр дә, көне килеп житкәч, өере белән хөкем барган клубка кереп тулдылар. Клуб эчендә баш төртөрлек тә урын калмады...

Башлап сүзне жәмәгатьчелек алды. Мөсфирәнәң дә алар арасында булуы янгыраган чыгышларны тагын да жанландырып, көчәйтеп жибәрде. Әхлак сагында торучылар берсен-берсе уздыра-уздыра, бу ике кешенен ничек итеп түбәнлеккә төшүләрен, бозык юлга атлауларын, күрә торып гаиләне бозуларын, киләчәк буынга яман үрнәк күрсәтүләрен ачына-ачына сөйләделәр. Районнан чакырылган хөкемдар, уйнашчыларны берникадәр якларга тырышса да, жәмәгатьчелек үз сүзендә бик нык торды. Хәер, фикерләр төрле булды. Берәүләр мәхәббәт, гаилә эшенә тыгылмаска, уйнашчыларны жәзасыз калдырырга кирәк дип тапсалар, икенчеләре, бу оятсыз хәл жәмәгать урынында кылынганга күрә, жинаятьчеләрне бик каты хөкемгә тартырга, хәтта авылдан сөрергә кирәк дигән фикердә тордылар.

Судның нәтижәсе аянычлы булды. Бибинур белән Касыймны аерып куйдылар. Хатынының бозыклыгы аркасында бөтен халык алдында хурга калган Касыйм аерылышуга каршы килә алмады. Мораль зыян китергәнгә штраф кына түләп котылган Хамис хатынының аягына кайтып егылды. Кичерде аны Гөлия, кичерде. Алай гына да түгел, газиз ире кабат читләр ягына авыша күрмәсен, дип камыр азыгы яраткан ирен, өч көн рәттән бәләш пешереп сыйлады...

Бибинур ялгызы калды. Ялган цифрлар язып, ин яхшы сыерларны биреп сөяркәсен алдынгылыкка чыгарган Хамис мәдирлектән очуга ук, бер генә көнгә дә фермада калырга теләмәгән Бибинур авыл кибетенә жыештыручы булып керде. Хәер, анда да югалып калмады ул. Жор сүзле, ачык чырайлы кибетче Вәсимә белән бик тиз урта тел табып өлгерде. Кори законның модага гына кереп барган чагы иде. Аракысыз авылда яшәп булмаганын яхшы аңлап алган кибетчеләр, талонга сатыла торган аракының яртысын үз бәясенә, яртысын югары бәягә сатып баеп та киттеләр. Халык Вәсимә белән Бибинур өенә салынган сукмакны яңартып торды. Өсләреннән шикәять тә язып карадылар, тик фәйдасы булмады. Алар

бушлай ашау-эчүгә хирыс булган милиция хезмәткәрләрен дә үз якларына авыштырып бетерделәр. Ләкин коры закон юкка чыгып, аракы белән бөтен дөнья тулгач, Бибинур кибеттән дә китеп барды. Киләчәктә аракы сатып акча эшләп булмаганын яхшы аңлаган хатын уйга калды. Тик шушы көннәрдә генә булган бер вакыйга Бибинурны тагын бер кат күккә күтәрде.

* * *

Көннәрдән бер көнне, бик салкын булуга да карамас-тан, күкрәкләре ачык бер кат күлмәк кенә кигән Бибинур, арт санын уйнатып, зур агач лаканда кер чайкап тора иде. Нәкъ шул вакытта капкадан бәрелә-сугыла авыл хикмәте Шастрый килеп керде. Тәбәнәк буйлы, маймыл сыман йөрешле бу егеткә мондый кушаматны Ташкент каласына визит белән килгән жирдән кинәттән генә вафат булган Һиндстан премьер-министры Шастри истәлегә итеп такканнар иде. Күрәсен, Шастрый Шастрига кай ягы беләндер охшагандыр. Аңа үз исеме белән беркем дә эндәшми, фәкать Шастрый дип кенә йөртәләр иде. Менә шул Шастрый бүген бик тә авыр хәлдә калган, меккеннең башына ат типкән иде!

Аракы сорап керүченә йөрешеннән үк таныган Бибинур, башын да күтәрмичә:

– Бурычка бирмим, йөрмә монда! – дип кырт кисте.

– Апай! Үтермә! – дип ялварды Шастрый. – Гомергә сиңа бурычлы булып калырмын!

– Син миңа болай да күп бурычлы инде! Йөрмә, миндә әндрә казнасы юк!

– Апай, бер генә күтәрелеп кара инде, менә нинди хәлгә төштем бит, авыртуга түзәрлек түгел! – дип шыңшыды Шастрый, елар хәлгә житеп.

Бибинур, ниһаять, Шастрыйның йөзенә бакты. Егетнең чырае коточкыч иде. Йөзе кара канга баткан, маңгай уртасында тояк эзенә охшаган бер нәрсә дә беленеп тора.

– Абау! – дип кычкырып жибәрде Бибинур. – Сиңа ни булды?

– Ат типте, апай, ат...

– Кит аннан! Кайчан?

– Бүген генә.

– Ә ничек типте соң ул?

– Ат жигэргэ дип йөгөн тотып туплыкка керсэм, бер алаша тотты да ямады мангайга!

– Ай-яй! Эле ярый үтермэгэн! Врачка күренденме сон?

– Күрендем лә! Наркоз биргән булдылар шунда... авырта барыбер! Алмый наркоз... Энә тагын каный башлады. Үтермә инде, апай, бирә күр!

– Ярар! – диде Бибинур, кулындагы керләрен лакаңга томырып. – Миннән булсын яхшылык...

Жәлләде егетне Бибинур. Өйгә керүгә үк, тутырып бер стакан аракы салып бирде. Шастрый бер генә йотты!

– Йә, ничек? Бастымы әзрәк?

– Басты! Бик зур рәхмәт!

– Баскандыр да, тик маңгаендагы бу тояк эзе гомердә дә бетмәс шул инде! Ат тоягына реклама булган бу, чын реклама!

– Әй, апай, әйтмә дә, сөйләмә дә инде! – диде Шастрый, хәйләкәр генә елмаеп. – Ул яктан мин оста инде! Кирәксә, сиңа да реклама ясый алам!

– Миңа?! – дип гажәпсенде Бибинур. – Ниемә?!

– Аракын начар сатыла дип ишеттем.

– Анысы дөрөс, – диде Бибинур, кинәт кенә кеткелдәп. – Нәрсә, маңгаена шешә сурәте дә төшерергә уйлыйсын мәллә?!

– Юк, шешә сурәте төшерәсе түгел, – диде Шастрый, серле пышылдап, – аны башкача да оештырып була!

– Ничек итеп?

– Әгәр дә мине өлештән калдырмасаң...

– Нинди өлеш ди тагын?! Анлатып сөйлә! Сиңа ышансаң...

Бибинурның Шастрыйга ышанмавы урынлы иде, чөнки бу хыяллы зат әллә ниткән әкәмәтләр уйлап табарга, каш ясым дип күз чыгарырга да бик оста. Аның автобус тукталышына төзегән түләүле бәдрәфен авылдашлары әле дә оныта алмыйлар. Анасының сонгы сыерын саттырып салдырган иде. Ләкин түләүле булгач, керүче кеше генә табылмады ул бәдрәфкә...

– Мин сиңа хәзер барысын да анлатып бирәм, – диде Шастрый, як-ягына каранып. – Тик менә монда...

– Сөйлә, сөйлә, беркем дә юк монда бездән башка...

– Иң башта, – диде Шастрый, серле генә елмаеп, – идән астын карап алырга кирәк...

Шушы серле сөйләшүдән соң күп тә үтмәде, Кормаш халкын искиткеч бер вакыйга кабат дер селкетте. Кыскасы, Бибинурның идән астында зур тояклы бер жен заты барлыкка килде. Билгеле ки, женесе билгесез бу сәер затны иң элек Бибинур үзе шәйләп алды. Озак уйлап тормыйча, ул элеккеге ире Касыймны чакырды. Аерылганнан бирле әле һаман башлы-күзле булалмыйча, кабат Бибинур белән иснәшеп өлгергән Касыйм, аның моңа бик нык хафаланганын күргәч:

– Һич сине куркытмасыннар шүрәле, жен вә убыр! – дип юмалап-юатып караса да, Бибинурның куркуы кимемәде. Коты ботына төшкән хатын жен барлыгын исбатларга тырышты. Шуннан соң Касыйм женне үз күзләре белән күрергә теләде. Эченнән сүгенә-сүгенә идән асты капкачын каерып ачты да урысчалап-татарчалап:

– Әй! Кем бар анда?! Хватит, вылезай! – дип кычкырды.

Жавап бирүче булмады. Шылт иткән тавыш та чыкмады. Бу хәлгә бик куанган Касыйм, батыраеп, башын идән авызына тыкты. Шулчак төпсез караңгыда кызгылт очкыннар чәчрәп китте. Ачы итеп сызгырган, чинаган хайван тавышлары ишетелде. Күп тә үтмәде, идән авызыннан чуар мөгезле, дәү тояклы йонлач жен заты күтәрелде. Касыйм өнсез калды. Тоякның башы Касыймның нәкъ маңгай уртасына эләкте. Ул ишек барлыгын да онытып, акыра-бакыра тәрәзәне бәрәп чыгып китте...

Халыкның һич кенә дә Касыймга ышанасы килмәде. Моңа ышанырга мөмкин түгел иде...

– Күзенә хатының жен булып күренгәндер, күбрәк йөрәле янына! – диючеләр дә булды.

– Ышанмасагыз, Бибинурның идән астын барып карагыз!!

– Идән астынмы, әллә итәк астынмы?!

Шулай да Касыймнан көлеп-шаярткалаган, киләчәктәге якты тормышка ышанычларын югалту сәбәпле, төрле сихергә, хикмәти экстрасенсларга, дипломсыз табибларга ышанган, күктән төшкән тәлинкәләр, гороскоп-мороскоплар белән женләнгән халык экренләп Бибинур тараткан имеш-мимешләргә дә колак сала, жен барлыгына инана башлады. Шул сәер затны күрергә дип, аның турында нәрсә булса да ишетергә өметләнеп килгән халык арагы-

ны югары баядан булса да, бары Бибинурдан гына алды. Бу хэлгә сөөнгән хатын, халык сорадын искә алып, күргәзмә-сеанслар ачып жибәрде.

— Мин инде аннан курыкмыйм, аның белән дуслашып та өлгөрдөм. Тик бик талымсыз булып чыкты ул, ашарга күп сорый. Шуна күрә мина ачуланмагыз, берегезне дә бушлай кабул итә алмыйм! — диде ул халыкка.

Бу женне күрү теләге белән янган авылдашлар, ана килгәндә акча яисә ашамлык, һич югында кабымлык кыстырып килә торган булдылар. Колхоз бригадиры исә, терлегенә ашатырга дип, Бибинур капка төбөнә өч олау печән кайтартты, амбар мәдире ана бушлай алты капчык икмәк яздырып төшөрттө...

Бибинур кабат яз гөлөдәй чәчәк ата башлады. Даны Кормашка гына түгел, бөтен тирә-якка таралды. Аның капка каршысында Ленин мавзолеена охшашлы озын чират хасил булды. Жөн затына бер генә мәртәбә күз атып калырга теләгән адәмнәр көннәр бие Бибинур өе яныннан китмәделәр. Буталмас өчен чиратларын уч төпләренә яздылар. Аны югалтудан куркып, хәтта төн кунып калучылар да табылды. Теге талымсыз каһәрне күрергә теләүчеләрнең хисапсыз булуын искәртеп, Бибинур кешеләрне талон белән генә кертә башлады. Ләкин талон системасы кертү белән хәлләр катлаулана төштө. Өч көн дә узмады, отчет сорап, жирле үзидарәдән секретарь кыз килеп житте. Аны көйләп кенә жибәргән иде, район налог инспекциясе вәкиле килеп төштө. Налог түләүне таләп иттеләр. Ләкин кәргән акча беркая да теркәлмәү сәбәпле, инспекторлар Бибинурдан буш кул белән китеп барырга мәжбүр булдылар.

Ә чират көннән-көн артты. Халык чит авыллардан, чит төбәкләрдән дә жыелды. Колхозның сыйфат комиссиясен житәкләгән куштан Фәйзи чиратны куып таратырга теләде. Колхоз эшен ташлаган, Бибинур тирәсендә бушка вакыт үткәреп йөргән колхозчыларның йөгәнсезлегенә бик нык эче поша башлаган Фәйзи томана халыкны оялтып та, өркөтөп тә карады. Ләкин аны тыңлаучы гына булмады. Инде күптәннен пенсия яшендә булып та, кирәксә-кирәкмәсә дә бөтен жиргә тыгылып, кырларның сыйфатын тикшерәсе урынга, күбрәк кеше тикшереп йөргән Фәйзи, Бибинур женен үз күзгә белән барып күрергә, әгәр чыннан да була калса, аны шундук юк итәргә

ният итте. Хатын аны рәсми кеше буларак бушлай гына кертөп жибәрде. Илленче размер аяк киеме кигән, озын буйлы, озын куллы абзый һәр адымын, һәр хәрәкәтен үлчәп, ашыкмыйча гына идән асты капкачын ачты да:

– Жә, кем бар анда? Ник дәшмисен, чык әйдә, утырма анда! – дип эндәште.

– Абзый!..

– Әү?!

– Бүген дәрәс үлчәмичә ярты гектар Баба кырын «Таң» колхозына калдыргансың!

– Кит аннан! – дип кычкырып жибәрде Сыйфат Фәйзи, чиксез дулкынланган хәлдә. – Булмас! Мин бервакытта да ялгыш үлчәгәнәм булмады, шулай да барып тикшереп кайтыйм әле...

Бик каты уйга батып ишегалдына атылып чыккан Сыйфатны тиз арада халык сырып алды.

– Йә, нәрсә?! Бер-бер сүз әйтмәдеме?!

Фәйзи берни дә дәшмәде. Жиккән атын тиз генә Баба кырына куды. Жөн сүзләре дәрәс булып чыкты: ярты гектар жир тик торганнан икенче колхозга китеп барган!.. Бу хәлгә шаккатып, Фәйзи саташыр хәлгә житте.

Участок инспекторы лейтенант Данис Мәлгунов, ярык глушительле «Урал» мотоциклын акырта-бакырта, мәнге юлсыз Кормаш урамнары буйлап туп-туры Бибинур өе каршына килеп туктады. Иң элек ул «мавзолей чиратын» куып таратты. Бер көн бу тирәдә күренмәскә кушып, Бибинурның үзен дә өйдән куып чыгарды.

Кызыл чырайлы, шешенке йөзле, озын буйлы, дәү йодрыклы Мәлгуновның, жае чыкканда салгаларга, кызлар кочарга яратканын авыл халкы ишетеп, белеп торса да, аны хөрмәт итә. Кешегә акыл сатарга, сүгәргә яраткан Мәлгунов шул ук вакытта бик тиз кайтып та төшә, тиргәгән кешесе белән соңыннан утырып күнел ачарга да бик маһир адәм иде.

Авыл жирендә шаккатып сөйләрлек жинаятьләр сирәк була, билгеле. Булса бик тә берәгәйле була инде! Моннан бер егерме еллар элек Энәле авылында булган вакыйганы бик тә яхшы хәтерли әле Мәлгунов.

Энәле авылында яшәп гомер иткән ат караучы Мөжип һәм аның тормыш иптәше Хәмдияләр йортына кинәт кенә жөн ияләште. Әлегә женнен ияләшүе, үзенчә мөгез чы-

гаруы, карангы төшү белән өйне дер селкетеп шакудан, төрлө сәер авазлар ишетелүдән гыйбарәт иде. Бер генә минут та, бер генә мизгелгә дә тынып тормаган бу шаку тавышы бәхетсез хужаларның зиһеннәрен чуалтты, аларны акылдан шаштырыр хәлгә житкерде. Тәмам аптырашта кала болар! Калырсын да, билләһи! Кем ни өчен шакуганын белерлек тә, аңларлык та түгел. Өйдә унбиш яшьлек кызлары Айсылудан башка беркем дә юк. Ул дип уйлар иден, үз газиз балаңнан ничек шикләнмәк кирәк тә, ничек ана нахакка бәла якмак кирәк?! Мәктәптә гел бишлегә генә укучы үтә дә инсафлы, тәртипле кыз, әти-әниләре кебек үк, төннәрен йоклый алмыйча, куркып урынында ята...

Ә шаку һәркөн кабатлана. Көндөз түгел, ә төнлә белән йокларга яткач башлана бу шаку! Тавыш гел идән астынан ишетелгән кебек! Карамаган, актармаган жирләре калмады хужаларның! Тик беркем дә юк! Димәк, жен оялаган. Табак-савытлар шалтыратып, чиләк төпләре кагып, өй почмакларына шәмнәр яндырып куркытып та карадылар, тик файдасы булмады. Табак-савыт шалтыратканда берәз тынып тора да соңыннан тагын шакуын дәвам итә...

Бу хәлгә түзәр тәкәтьләре калмаган Мөжип белән Хәмдия ярдәм сорап авыл советына мөрәжәгать иттеләр. Авыл советы райкомга хәбәр итте, райком үз чиратында өлкә комитетына! Өлкә комитетыннан килгән инструкторлар, әлегә шаку тавышын тынлап-тынлап караганның соң, КГБ хезмәткәрләрен чакырдылар. Алары да озак көттермәделәр. Килеп, тикшереп, тынлап йөрделәр. Әмма бу сәер күренешнең сәбәбен аңлатып бирә алмадылар. Шайтан оялаган, жен ияләшкән дип кенә аңлатырлар иде дә, ярамый – марксистик ленинизм тәгълиматы кушмый! Бер сәбәпсез теләсә кемне таларга торган көзгә чебеннәр сыман, КГБ шымчылары Мөжипнең үзен талкырга тотындылар. Өч-дүрт көн анардан аяусыз сорау алдылар. Нәтижәдә, Мөжипнең еш кына ат жигеп карурман ягына чыгып китүе, шундагы бер аланлыкта имән астында яшерелгән рация аша Америка шпионнары белән бәйләнешкә керүе ачыкланды. Совет иленә каршы корткычлык эшләре алып барган Мөжипнең чәен, мәен эчеп, каклаган казын, тутырган тавыгын уртлап яткан шымчылар идән астындагы жен заты белән дә уртак тел табарга тырышып карадылар. Аның өчен алар идән асты капкачын

ачып, алар уенча шунда утырган жен затына, «Кайчан син шакудан туктыйсың?!» дигән сорау бирүдән узмадылар. Ни хикмәт, әллә шундук жавабын да алдылар. Шаку нәкъ өч мәртәбә кабатланды. Шымчылар: «Әһә! Бу тагын бер өч төн шакиячак, шуннан соң туктар!» – дигән фикергә килделәр. Һәм чынлап та алар хаклы булып чыктылар. Өч төннән соң шаку тавышлары тынды. Шымчылар тантана иттеләр. Бәйрәм ясадылар. Мөжипнең азык запасы күзгә күренеп кимеде. Ләкин бу коры куаныч кына булган икән. Теге сәер шаку бер төннән соң тагын кабатланды. Шуннан соң тагын да катырак шақырга тотындылар. Шымчылар шундук икенче бер фикергә килделәр. Имеш, ЦРУ агентурасы Мөжипкә СССРда яшәгән Америка шпионнары өчен яшертен сигналлар жибәреп ята. Шул сигналларын тотып алып Мөжип шуларны информация рәвешендә әлегә шпионнарга житкереп тора. Жепнең очы менә кая барып чыга икән!

Мөжипне, күз ачып йомганчы, авыл башындагы бәрәңге базына яптылар. Иртә-кичен аңа передача ташыган Хәмдия, елый-елый алардан ирен азат итүләрен үтенсә дә, тегеләре хатынының үтенечен кире кага килделәр. Алар Мөжипне тел яздырыр өчен әз-мәз куркыткалап, хәтта суккалап та алдылар. Тик Мөжип агентларын сатмады. Бик сатыр иде дә, тик кемне сатсын соң?! «Әйт! Синен агентларың кемнәр?» – дип төпченүләреннән туйгач, Мөжип түзмәде:

– Минем агентым бер генә, хатыным Хәмдия генә! – дип әйтергә мәжбүр булды.

Шундук Хәмдиягә ябыштылар. Хәмдияне елата-елата сорау алу нәтижәсендә, Мөжипнен чынлап та «связной» булуы ачыланды. Ул Мөжипкә яратып түгел, ЦРУ агентлары кинәшен тотып кияүгә чыккан икән. Кызы Айсылу да иреннән түгел, ә Майкл Скоттан икән...

Хәмдияне дә ире янына базга төшереп яптылар. Жинаять эше ачар өчен бөтен фактлар да жыелып бетте бугай. Тик, гөнаһ шомлыгына каршы, теге шаку тавышы гына тынмады. Дөнья буталган, тормыш чуалган саен ул шаку тавышы тагын да катырак яңгырый башлады. Ул инде чаң тавышына әверелде. «SOS» булып яңгырады.

Ниһаять, кирәкмәгән сәяси мотивлар белән буталган, әле дә чын жинаятьченең эзенә төшә алмаган шымчыларны төрле сәбәпләр табып, кире калага чакыртып ал-

дылар. Алар кире әйләнеп кайтканчы, тикшерү эшләрен лейтенант Мәлгуновка йөкләделәр. Шымчылар: «Старшинаны прапорщиктан аера белмәгән бу авыл гыйбадыни майтара алып икән?» – дип ачыктан-ачык көлеп китсәләр дә, соңыннан Мәлгунов барысын да шаккатырды. Сәяси мотивларны читкә этәрәп, ул башкалар күзеннән бөтенләйгә читтә калган Айсылуны чакыртты.

– Сенедем, – диде ул. – Син 24 май көнне, шаку тавышы ишетелмәгән көнне кая булдың?

Бу сораудан бик нык каушап калган Айсылу:

– Ул төнне мин, абый, күрше авылда бертуган апамнарда кундым, – дигән җавап алгач, Мәлгунов бу шаян кызны тагын бер-ике көнгә күрше авылга апаларына олактырды. Аны озату белән, Ходайның рәхмәте, теге шаку тавышлары шундук тынды. Өебездә җен бар дип, бөтен дөньяга чан сукканнарына үкенеп туялмаган Мөҗип белән Хәмдия сабый балалар сыман, сөөнөшөп, шатланышып туялмадылар. Барысына да әнә шул зәхмәти кыз Айсылу сәбәпче булган икән бит! Әти-әнисе, яшен җитми дип, клубка дискотекага чыгармаган өчен, боларга үч итеп, өй жылыта торган торбаларга тимер кашык белән сугып яткан бит чукынчык бала!

«Әнәле женен» әнә шулай бик тиз генә фаш итә алган иде Мәлгунов, инде менә чиратта – Кормашныкы!!

Халыкны куып, Бибинурны олактырып, кечкенә генә табын көйләнгән өйдә ялгызы гына утырып калган Мәлгуновның эченә әкрән генә шом керә башлады. Кем белә, ә бәлкәм, идән астында яңа гына төрмәдән качкан рецидивист яшеренгәндер. Әйе, каядыр бик якында гына кыштырдаган, кыбырдаган билгесез жан иясенә сулышын тоеп утыру бик күнелле нәрсә түгел иде шул. Бары тик Бибинур калдырган арагы шешәсеннән бер-ике стакан салып каплагач кына, үзендә ниндидер көч, кыюлык сизде ул. Кулына фонарь алды. Идән асты капкачын яртылаш күтәрәп, аска фонарь белән яктыртуга ук, ул базның ин тирән өлешендә кулы белән йөзен ут яктысыннан яшергән бер йонлач жан иясен күреп алды. Җан иясә, башкаларга ташланган күк, ана ташланмады, үзен бик тыныч тотты...

– Әһә! – диде Мәлгунов, идән капкачын ябып. – Милициядән хәтта женнәр дә курка икән бит!

Нәкъ шул вакытта Мәлгуновны Фәйзи куштан эзләп

тапты. Ана авылда кемнәр юклығын белешергә кушылган иде...

– Исәннәрмесез! Уф! Көчкә килеп життем! Пештем, тирләдем...– диде ул, мышкылдап.– Ничек курыкмыйсыз монда үзегез генә, ә?!

– Ә миңа нигә куркырга,– дип жавап бирде Мәлгунов, көр тавыш белән.– Әнә аста утыручы курыксын!

– Шулаен шулай да... Тик ни бит... Жинаятчы булса бер хәл... Алар белән көрәшеп була, аларга каршы закон бар! Ә менә моның белән?!

– Кем белән!

– Тс-с-с! Жөн тәресе белән!

– Син нәрсә, абзый, саташасыңмы әллә?!

– Әйе, ие, жөн анда!– дип тәкрарлады Фәйзи.– Жөн утыра! Бер мин генә түгел, бөтен халык шул фикердә!

– Халык та ялгышырга мөмкин.

– Юк, халык беркайчан да ялгышмый, халык ул, энәм...

– Бөөк ул, шулаймы?– дип кырт кисте Мәлгунов.– Кайчан шулай жөннәргә ышана башладың әле? Кыр үлчәргә озатканнан бирлеме?!

– Әй, заманасы шундый бит, ышанасың килмәсә дә ышандыралар,– дип куйды Фәйзи.

– Акылсызлыкны заманга сылтарга ярамый, абзый,– диде Мәлгунов, житди, рәсми тонга күчеп.– Мин сораганны үтәденме син?

– Нәрсә иде әле ул?

– Кормаш авылында кемнәр юклығын ачыкладыңмы?

– Ачыккладым,– диде Фәйзи.– Бер кешедән башка барысы да авылда...

– Кем ул?

– Шакир!

– Кайда эшли?

– Төрле эштә. Бригадир кая кушса, шунда бара...

– Нигәдер хәтерләмим! Берәр кушаматы юктыр ич?

– Бар... Шастрый дип йөртәләр аны!

– Ә, Шастрый! Күптән шулай диләр аны! Ә кайда икән соң ул?

– Башына ат типкән иде бит! Районга, бүлнискә барам, дип чыгып киткән, шуннан бирле кайтканы юк ди.

– Барып житкәнме соң?

– Билгеле түгел, житкән булырга тиеш. Аны илтә киткәннәр, дип тә ишеткән идем!

– Күптән юкмы инде ул?

– Ике атна чамасы инде...

– Әһә! Туры килә!

– Нәрсә туры килә? – дип сорады Фәйзи. – Шастрие-бызны жән урламагандыр ич?

– Бик мөмкин, – диде Мәлгунов, серле генә елмаеп. – Ә хәзер болай итик...

– Нитик?

– Шастрийның кеме бар әле?

– Әнисе бар. Нәжибә исемле, пенсиядә инде...

– Ә атасы?

– Атасы асылынып үлдә.

– Нигә?

– Кем белә аны?! Эчәләр-эчәләр дә, соңыннан асылы-налар... Күпме ир-ат үлдә инде шулай...

– Без болай итик, – диде Мәлгунов. – Син миңа Шастрийның әнисен чакырып китер!

– Нигә?

– Допроска.

– Әһә! Ярар, хәзер алып киләм мин аны! – диде Фәйзи, кызыксынып. – Иптәш милиционер, әйтегез әле, идән астында чынлап та жән утырамы?

– Әйе, жән утыра, жән. Үз күзләрем белән күрдәм!

– Әйттем бит! Халык әйтсә, хак әйтә, дип! Ярар, йөгер-дем...

Фәйзи Нәжибәне бик тиз жилтерәтеп алып килде. Иреннән гомер бәхет күрмәгән, тормыш мәшәкәтләр-реннән шактый талчыккан бу хатын, Мәлгуновның кы-рыс кыяфәтен күрү белән үк, каушап калды.

– Утыр! – дип боерды анар Мәлгунов. – Улың кайда сиңең?

– Бүл... бүл... нистә... ат типкән ана...

– Беләм! Улың инде ике атна өйдә юк, ә син кызыксы-нып та карамыйсың!

– Бәй, нишлим инде... – дип акланды Нәжибә. – Алып киттеләр инде... Бүлнисе ерак. Үзе дә, әни син бүлнискә барып, расхут чыгарып йөрмә, дип киткән ие...

– Бүлнистә түгел сиңең балаң, – дип бүлдә аны Мәлгу-нов, – ә кайдадыр башка төштә!

– Ә кайсы башка төштә?

– Карцерда.

– Кайда, кайда?

– Төрмәдә ул, төрмәдә!

Милиционер авызыннан мондый коточкыч сүзләргә ишеткән ана бөтенләй сыгылып төште. Күңеленнән баласының ярамаган эш кылып йөргәнән сизенә башлаган Нәжибә, үз-үзен тыя алмыйча, кычкырып елап жибәрде. Бу елау берәздән соң тагын да көчәя төште, чөнки каяндыр астан ана тагын икенче берәү кушылып еларга тотынды. Икенче тавыш баштарак ишетелмәде. Бары тик Нәжибә Мәлгунов үтенечә белән елаудан туктагач кына, идән астындагы затның шыншыган тавышы аермачык ишетелә башлады. Хатын өнсезкалды. Фәйзи куштан куркудан өйдән чыгып йөгәрдә. Женле йортка кәргәнә исенә төшкән Нәжибә, аяныч хәлгә төшкән баласын да онытып, әкрән генә, ишетелер-ишетелмәс кенә:

– Жән жылый, жән!..– дип пышылдады.

– Ялгышасың, апай, жән түгел, синең газиз балаң жылый анда! – диде Мәлгунов.

– Эшләрен харап синен,– дип каршы алды лейтенант өенә әйләнеп кайткан Бибинурны.– Беренчедән, өендә шикле адәмне яшереп ятасың, икенчедән, авыл халкын шуның белән кызыктырып, өркәтеп, законсыз рәвештә арака сатасың. Налог түләмисен. Өч төрле статьяга тарта синең бу кыланмышларың!..

Бибинур акланып маташмады, тагын бер яртыны өстәлгә чыгарып утыртты да, унайсызланган булып кына, ана бер уч акча төртте. Алды Мәлгунов, каршы килмәде, чөнки ул алмаса, башкасы алган булыр иде. Хәзер бар да ала. Ана да яшәргә кирәк, ул да кеше...

– Шулай да мин синең пәриенә берәр атна ураза тоттырам әле, карарбыз, нишләр икән?! – дип куйды Мәлгунов, серле вә хислә күз карашын төбәгән Бибинурга.

– Жән-пәриләр ашамыйча да йөз ел яши, гомерең буе көтәргә туры килмәсен! – дип каршы әйткән булды Бибинур, лейтенантның тиз генә китәргә жыенмавына эчә पोшып.– Аласын алдың, инде китсән дә яرار!

– Ә мин ашыкмыйм,– дип кырт кисте Мәлгунов.– Мәшәкать тудырам тудыруын, жән белән төнге очрашуларынны туктатып торырга туры килер...

– Минем шәхси тормышыма тыгыласы булма, яме! – диде Бибинур, коры гына. – Көтсән көт, миңа барыбер!

– Көтәм, нишләп көтмәскә!

Теге жен-пәри, Бибинур әйткәнчә, чынлап та бик чыдам булып чыкты. Өч көн, өч төн ашарга сорамады, тик дүртенче көнне генә, телгә килгәч, аны якты дөньяга өстерәп чыгардылар. Сарык тиресеннән тегелгән иске тунны әйләндереп кигән, кулларына кап-кара изолента белән сарык, дунгыз тояклары чорнап бетергән Шастрый яктыга чыккач озак кына күзен ачалмыйча торды. Бик талчыккан, ябыккан инде, сүз әйтерлек, кылган гам-әлләрен сөйләп аңлатырлык хәле дә калмаган иде. Аны шундук хастаханәгә озаттылар.

Шул китүеннән терелмәде ул. Өч мәртәбә баш түбәсен ачып яптылар! Базда үскән бәрәңге сабыдай нидер үскән анда, һаман шуны кисә тордылар. Әллә ач тору шулай иткән, әллә ат типкәнгә шулай булган, шайтан белсен! Шуннан соң озак яши алмады, жан тәслим кылды. Үлгәндә дә күзенә дөнья – «тояк» булып күренгән дип сөйләделәр. Дөнъяның авыр «тоягы» энә шулай вакытсыз басты да китте яшь егетне. Кормаш жененен ахыры аянычлы тәмамланды. Авыр туфрагы жиңел булсын инде бахырның! Вакыт кына хөкемдар бу дөнъяда.

Вакыт узу белән экренләп жен дә, Шастрый да онытыла башлады. Халык женле йорттан йөз чөерде. Күнеленә якин булган Шастрые үлеп киткәч, Бибинур ялгызы гына утырып калды. Яшәвенен яме, рәхәте калмады. Ул бу дөнъяны куркыныч төш сыман итеп кенә күрде. Таңыш-белешләрне әйтсә дә юк, хәтта авылның иң соңгы сәрхуше дә аракы сорап кермәс булды. Сабыр, тыныч холыклы Нәжибә дә, улының үлемендә Бибинурны гаепләп, аны каһәрләп каргаганнан соң, ул бөтенләй үз эченә бикләнде. Шул авыр ялгызлыктан жәфаланган Бибинур вакыт-вакыт ычкынгалый ук башлады. Аңа эле Шакиры һаман да идән астында утыра сыман тоела. Төш белән өн арасында яшәгән Бибинур тик кенә утырганда да, ашарына пешергәндә дә, идәннен юганда да Шакирның рухы белән бәйләнешкә керә, аның белән бертуктаусыз сөйләшә торган иде...

– Чык инде, Шакиржан, төн җитте, тамагың ачкандыр.

– Бераз утырам әле, килеп керүләре бар!
– Кермәсләр. Капканы бикләдем бит инде...
– Ә капка өстеннән төшсәләр? Әхтәринен бер ярты өчен кибет ишеген ватып кергәннен оныттыңмыни?!
– Шакиржан! Сагындыңмы мине?
– И-хи-хи! Сагынасыңмы дип сорыйсың, сагынмаган кая ул!

– Әйдә, чык инде, урынны жәйдем...
– Хәзер, жаным, тунымны гына салыйм инде...
Идән астында кыштырдаган күселәр тавышын ишеткәч, Бибинур ашыга-ашыга табын әзерләргә тотына. Шакирының менгәннен көтеп тора. Ә Шакир юк та юк...

Чиксез хыял дәрьясына чумган шул рәтсез дөньяның бер үги баласына әверелгән Бибинур әкрән генә кайчандыр Шакир белән бергә көйләгән жырны суза:

Умырзая ата,
Умырзая калка,
Умырзая суза сабагын...

МОХТАР ҺӘМ ТУКТАР

(повесть)

1

Мохтар углы Туктар әтисен төшендә күрдә. Авылдан китеп югалган сөөкле әтисе төшләрендә еш кына жанын телгәләсә дә, әлегәчә бу кадәр дә коточкыч булып кәргә-не юк иде.

Әйе, төш...

Туктар – сабий бала, имезлек суырып бишектә тирбәлеп ята, имеш. Өстәлдә кабызып калдырылган лампадан сүрән генә яктылык сирпелә. Ах, ни кызганыч! Бу илаһи тынлык, рәхәтлек озакка бармый – чираттагы күнелле мәжлестән акаеп кайтып кәргән ата, бусага янындагы сулы чиләкләргә абынып-сөртенеп, каргый-каргый ирен каршыларга чыккан хатынына – Туктарның әнисе Рәхимәгә:

– Тиз! Салдыр... Башың борып атканчы! – дип, былчырак каткан күн итекле аягын суза...

– Кычкырма, баланы уятасың бит! – дип сөйләнә-сөйләнә, әнисе аның итекләрен салдыра башлый...

Ә Мохтар әйтерсәң лә шул сүзне генә көткән:

– Әле син теленә салынып торасыңмы, мине өйрәткән буласыңмы?! Башынны б-о-орып атам хәзер! – дип жикеренә-жикеренә, хатынының чәченә ябыша.

Бишектә тирбәлеп яткан Туктар тынып кала. Тәмле үлән исләре аңкып торган имезлек сөтеннән ниндидер яман исле, тәмсез тәм килә башлый. Менә хикмәт – атасы имезлекне аракы шешәсенә алыштырып куйган, имеш! Бала шешәне бар көченә идәнгә атып бәрүгә, Мохтар хатынының башын бора башлый. Муен сөякләрен шыгырдата-шыгырдата бора.

Бала калтыранып елап жибәрә, нәни аяклары белән бишек кырыена бәрәп тыпырчына, көйсезләнә.

Бора торгач, баш гәүдәсеннән аерыла, аннан үскәннән-үсә барып, түшәмгә тиклем житә. Инде баш мәет исе аңкып торган, олы дәү кызыл авызын ачып:

– Атан күк булма, улым, атан күк булсан, гомердә дә кеше була алмассың! – дигән яман аваз салгач кына, Туктар уянып китә.

Улының төшләнгәнән ишетеп-күреп торган Рәхимә:

– Улым, төшләнден, ахры, борылып ят әле! – дип эндәште.

– Бигрәк жүнсез төш керде – әтине күрдем! – диде Туктар, башын юрган астыннан чыгарып. – Сәгать ничә соң әле?

– Ничә булса да барыбер түгелмени син мәхлукка?!

– Юк! – дип рәнжеде Туктар. – Мин исәндер бит әле?!

– Син дә, колак төбөндә безелдәгән чебен дә исән!

– Әллә кич булып килә инде? – диде Туктар, анасы белән сүз көрәштерүнең мәгънәсез икәнлеген анлап. – Нава сулап керергә кирәк.

Туктар, йоклаганда салмыйча яткан төссез соры пинжәгенен берән-сәрән генә эленеп торган сәдәпләрен эләктергәләп, арзанлы ачы тәмәкесен кабызып бусагадан тышка атлады.

– Күршеләргә күренеп йөрисе булма, оял әзрәк!

– Ни өчен оялырга тиеш соң әле мин! – дип киреләнеп кычкырды Туктар.

– Чыраена карале бер!

– Ни булган чырайга?!

– Синнән кеше түгел, эт тә куркып качар!

– Ярар инде, ә! Уйнама әле нервыда!

– Тик йөрмә, кәжәгә печән сал!

– Кемгә кирәк – шул салсын!

– Бәрәңге сызар вакытлар житте, нәрсә уйлап йөрисең син?!

– Бер ярты куйсан, сызармын да, бәлкем.

– Дөмекмисең дә, ичмасам! – дип рәнжеде Рәхимә. – Кеше өчен түгел, үзең өчен бит!

– Каргама! Каргаучының каргышы үзенә төшә, диләр.

– Бар, әйдә, бар, югал күземнән, үзең дә, эшен дә кирәк түгел.

2

Рәхимә озак еллар авыл мәктәбөндә укуытты, күптән түгел пенсиягә чыкты. Ул вакытыннан элек картайган, аның йөзен жыерчыклар каплаган, чәчләре агарган, бит алмалары бөрешеп төшкән. Искедән киенеп йөрүче ха-

тын йончыган карчык кыяфәтенә кәргән иде инде. Әгәр дә аның ни өчен тиз картаюы турында сүз чыга калса, ул бер дә үпкәләмичә, бик тә сабыр гына:

– Әүвәл ирем, аннары малаем Туктар бимазалады, шулар картайтты мине! – дип аңлатырга ярата.

Сазаган кыз булып утырып калган Рәхимә, авылга су кертергә килгән, кала тирәсендә яшәп, беренче хатыныннан аерылган мастер Мохтарга кияүгә чыкты. Кавышу вә өйләнешүләре дә сәер булды аларның. Рәхимәсен язылышырга дип авыл Советына алып төшкән Мохтар тартырга гына чыккан жиреннән кинәт кенә юк булды. Рәхимәнән туганнары, якыннары, күрше-күләннәр назлы кияүне эзләп гажизләнделәр. Баксаң, ул әле язылышмаган кәләшенең «тәпиен» юа икән.

Мохтарның данлы бригадасы, су эшләрен тәмамлап башка төбәккә күчү сәбәпле, ул дусларыннан аерылырга мәжбүр булды һәм икенче көнне үк, эш сорап колхоз идарәсенә килде. Колхоз берәүне дә эшсез калдырмый. Мохтарга да табылды. Тик нигәдер хезмәт – Мохтарны, ә Мохтар аны үз итмәде. Тракторга утырттылар, тракторын канауга аударды, сыер көтүен бирделәр, сыерлары ужымга кереп күбенде. Соңрак дунгызлар да биреп карадылар, колхоз дунгызсыз калды. Инде трай тибеп йөрергә калгач, тиктомалдан бер гаепсез агрономны кыйнап, тиешле урыннарда өч елын да тутырып кайтты...

Мин – пырлетарий, мин авыл хезмәтен сөймим дип, кайтуының икенче көнендә үк, мари ягына урман кисәргә китте. Анда да кискән агачы астында калып, хәтәр генә имгәнәп, ярты елдан артык хастаханәдә ятып чыкты. Рәхимә аны тәрбияләде, хәленнән килгәнчә киендерде. Тик тереләп чыккач та, еш кына тавыш чыгарып, хатынын тукмаудан бүтәнне белмәде. Аптырагач, ара-тирә милициягә дә тапшыргалап карады аны Рәхимә. Файдасы гына тимәде. Унбиш тәүлеген утырып, соңыннан ялына-ялына вәгъдәләр биреп, янә кабул ителгәч тә, Мохтар иске гадәтен ташламады. Гауга куба, хатын кыйнала торды. Бу мәхшәрнен очы-кырые күренмәс кебек тоелды. Бары тик кайчакта улы Туктар, нәни йодрыкларын төйнәп, әнисен якларга ташланганда гына, гаять күнеле булган Мохтар, кинәт кенә буш хыялга биреләп, фәлсәфә корып алырга махир иде:

– Син, улым, алай бик чәрелдәмә, яме. Атана каршы кул да күтәрмә! Үпкәләштән булмасын, мин сине анлыйм, син дә мине аңла! Мин өр-яна йорт салачак бит, менә шушы алачыкта, күмәк хужалык барагында яшәячәк түгел! Акчам да, көчем дә бар, тик менә күнел генә ятмый, теләк юк, чөнки мәгънәсен күрмим. Ә жаны тартмаган эшне фәкать коллар гына эшли, ә минем әлегә кол буласым килми!

Тавыш-ызгыштан, кыйналу-сугылулардан тәмам алжыган, миңгерәгән Рәхимәнәң ялваруларын Ходай ишеткән, күрәсен, көннәрдән бер көнне, гадел совет хөкеме дигәннебез, озын-озакка аны бик тә ышанычлы урынга озатып куйды.

Шуннан бирле Мохтардан ни сәлам хаты, ни үлеме турында бер генә хәбәр дә юк.

Юньсез иреннән бәхетнең чыраен да күрмәгән Рәхимәнә инде, ниһаять, күнел тынычлыгы табып яшәрмен дигәндә генә, икенче хәсрәт килеп тапты. Аның икенче хәсрәте – бердәнбер улы, күз нуры Туктар.

Бу бала дөньяга килгәч тә, аңа иң элек исем таба алмый интектеләр. Башта Рево, Казбек, Трактор, Вилдан кебек чын совет исемнәренә тукталдылар. Аннан соң Биккол, Акын, Заманкотлы дигән борынгы исемнәрне искә төшерделәр, әмма күнелгә ятышлы, янгыравыклы заманча татар исеме тел очларына килмәде. Сабыйны күрергә кәргән бер карчык Туктар дигән исем кушарга тәкъдим итте.

– Ни өчен балага андый сәер исем бирергә? – дигән сорауга карчык болай диде:

– Андый хикмәти исем яңа туган балага ике очракта гына кушыла: балаларның туган бере үлеп барса яки гаилә гаять ишәя торса...

– Бу ике очракның безгә берсе дә туры килми бит! – дигәнгә карчык:

– Сезнең хәл өченче очрактыр: баланың әтисе туктамыйча арагы чөмерә, бәлкем, Алла кушып, улы әтисенә охшамас, эчмәс, нәселе эчүдән туктар Туктарның, – дип җавап кайтарды.

Их, карчыкның әйткән сүзләре хак булып чыксын да, кешенең исеме җисемәнә туры килсен икән дә бит?! Юк шул!

Туктарның яшьлеге әтисе белән үзе генә түгел, бөтен

ил котырынып эчкән чорга туры килде. Чирләшкә малай көчкә-көчкә урта мәктәпне тәмамлады. Техника белән женләнгән Туктар, каты тышлы аттестатын тузанлы чормага томырып, тимер атка – бульдозерга менеп утырды. Тик әтисе юлыннан китә күрмәсен, тракторчы юньле һөнәр түгел дип, әнисе егетне ничек кенә булса да, югары уку йортына керергә кыстый башлады. Ахыр чиктә малаен колхоз стипендиаты иттерде, кыска вакытлы курсларда имтиханнарга эзерләтеп, ветеринария институтына урнаштырды. Гомерендә бер тапкыр ат жикмәгән, мал-туар карамаган булса да, студент тормышына кызыкканга, артык каршы килеп тормады, барды.

Кала һәм студент тормышына яраклашып, анын рәхәтен дә, миһнәтен дә татырга өлгергән Туктарның укуга исе китмәде. Колхоздан стипендия килеп тора, әнисеннән әз-мәз булса да сәмән тамгалый. Студент тормышы лекция тынлау яисә имтихан тапшыру кебек мәшәкатьләрдән генә тормый бит, кесәң калын булганда кәеф-сафа ко-рырга, типтереп алырга да мөмкинлекләр бирә. Авылдагы кебек берәү дә синең өстендә тормый: хәленнән килгән кадәр күнел ач та, кызлар коч!

Ә ана газиз баласы өчен жанын бирергә эзер иде. Анардан берни дә жәлләмәде, берни дә кызганмады. Ул аны тырышып укый дип уйлады. Соңгы сарыгын да суйдырып улына илттерде, бушлай килгән калжага өметләр-ен суытмаган талымсыз профессорларны да чит-ят ит-мәде.

– Берни дә жәлке түгел, тик укып кеше генә булсын! – дия торган иде Рәхимә. Әмма гажәеп хикмәтләр аша катыргы тышлы дипломга ия булган Туктар калада да, салада да кеше булырга ашыкмады.

Хәсрәт вә кайгының башы диплом юудан башланды. Бу яман гадәт татар авылларына каян килеп кергәндер, анысын тәгаен генә әйтеп булмый, әмма дә ләкин андый зур мәжлес үткөрү һәр гаилә өчен искиткеч дәрәжә санала иде. Бәхетле совет гражданы – диплом иясе – мондый мәжлескә туганнарын, авылдашларын, дусларын, курсташларын, бигрәк тә шешәдәшләрен чакырмыйча калмый. Гап-гадәти туй мәжлесләреннән ул фәкать кияү белән кәләшнән, шаһит вә шаһидәләреннән булмавы белән генә аерылып тора. Әйтик, туй алдыннан «килен аягы юу» дигән нәмәстәкәй булса, соңгы очракта диплом иясенен

акылын да, белемен дә, аракы тутырылган рюмкаларга салып юалар.

Туктар оештырган мәжлескә көтелгән утыз урынына илле кеше килде. Шул иллегә тагын бер ун пар кеше иярәп килгәчтен, бу сан житмешкә тулды. Кунакчыл жанлы Туктар, авылда яки тирә-якта кемне күрсә, шуны мәжлескә дәшкән икән. Килгән кешене куып чыгара алмыйсың. Тирә-яктан өстәл, урындык ташып табынны тагын да киңәйттеләр, суздылар. «Т» хәрефен хәтерләткән табын башланыр алдыннан «П»га әйләнде. Дипломга ияртеп бирелгән ромбик бер рюмкадан икенчесенә күчеп, сәяхәт ясап, табынны икенче тапкыр әйләнәп чыкканда, Туктар дүнкәеп, кәжәгә әзерләнгән печән өстендә аунап ята иде инде.

Туктарны оныттылар. Ни сәбәпле жыелганнырын да хәтерләми башлаган кунаклар:

Хужаларга рәхмәт әйтеп,
Кайтып китәргә кирәк,—

дип, тузан туздыра-туздыра, бии-бии таралыша башлагач кына, Туктар, татлы йокысыннан уянып, капка төбенә озатышырга чыкты. Ни өчен килгәннәрен фәкать шундагына искә төшерә алган кунаклар, Туктарга рәхмәтләр яудырып, аны кат-кат кочаклап үптеләр.

Катыргы юу ай чамасына сузылды. Зәнгәр тышлы катыргы төрле кулларда йөрәп унды, рюмка төпләрендә йөзеп, кулдан-кулга күчеп-күченеп йөргән яшел ромбик эзсез югалды.

Ни хикмәттер, стипендиат булуына да карамастан, мен төрле сылтаулар табып, туган колхозы Туктарны эшкә чакырмады. Беренче чирканчыкны ул туган авылы Кормаштан унбиш чакрымнар ераклыктагы совхозда алды. Ике-өч атна үтүгә үк, ул директордан премия сорап керде. Мондый әдәпсезлектә ачуы чыккан директор анын үтенечен кире каккач, Туктар хужага үч итеп, анын хатынына почта аша кайнар мәхәббәт хатлары юллады. Билләренен нечкәлеген, аякларының төзлеген югалта барган, унсигез яшендә карт директорга кияүгә чыккан, озак еллар балага узалмыйча интеккән хатын, «гашыйк» Туктарның мәхәббәт хатларын елый-елый укыса да, барысын бергә жыйнап иренә тапшырды.

Явыз директор, берничэ таза егетне яллап, егетне бик шәпләп тукмаклатканнан соң, Туктарга туган йортының бусагасына кайтып егылудан башка юл калмады.

Әмма күп тә узмады, Туктар:

– Мин колхозчы түгел, мин – романтик! – дип каударланып Себер якларына чыгып китте.

Бүтән кайтмас инде бу егет дип уйлаучылар ялгышты, бик тиз әйләнәп кайтты ул аннан! Кайтты да, авыруга сабышып, кешегә күренмичә өйдә ятты. Романтик хисләр сүрелгән, күнел кыйбласы тәмам хәмергә табан борылган иде. Хәсрәткә чумган ана, улын шундый мескен хәлдән йолып калыр өчен, күчтәнәчләр күтәрәп, район үзәгенә китте. Идарәдә эшләүче туган тиешлесе ананың кадерле Туктарын бер колхозга зоотехник итеп урнаштырды. Колхоз рәйсе Фәттаһ яңа килгән кадрның ниндирәк «кошчык» икәнен яхшы чамаласа да, өстән тәкъдим ителгәч, каршы килмәде. Ана элеккеге белгечтән бушаган калай түбәле, юан бүрәнәләрдән салынган зур гына йорт, өр-яңа «Урал» мотоциклы да бирделәр. Әнә шул биек вә бөөк тау исемен йөрткән матаена утырып, авылына кунакка кайткан улы өчен әнисе шатланып туялмады...

Балана бер игелек эшләсән, гел булышып кына тора-сы килә. Кинәш-табышларын житкезеп, үткәзеп торды ул ана. Терлекләрне ничек кышлатырга, рационга күпме азык, фураж оны бирергә, кайчан терлекләргә прививка ясатырга, кайчан каплатырга һәм башкалар, һәм башкалар. Әнә шул кинәшләр файда китерде, күрәсен, колхозда табыш, үрчем арта башлагач, Туктарның исеме макталып, телдән төшми башлады...

Туктарның бер акыллы гына кыз белән дуслашып алганын да ишеткәч, анасы ана озакка сузмыйча, өйләнәп жибер, дигән кинәш тә биреп караган иде. Тик ананын бу кинәше Туктарда яклау тапмады.

Әнисенен:

– Картайган көнемдә бер килен рәхәтен күрәп калырым, ичмасам, өйлән әйдә! – дигән ялваруына каршы, Туктар:

– Синәң белән талашып, кычкырышып торыргамы?! – дип жикеренде.

Туктарның уйлавынча, ирләрне бары тик хатын-кызлар гына харап итә. Ләкин кызлар түгел, яраткан техникасы харап итте егетне. Жәйнен матур бер көнөндә ма-

тае белән салмыш хәлендә күпердән очты ул. Оятын югалтып, янасын сорап кәргән егетне, колхоз рәйсе:

– Техникада йөри алмыйсың икән, жәяү йөрө! – дип, каты итеп сүгеп чыгарды да жимерек матайны төзәтергә тотылачак чыгымнарны Туктар өстенә язып та куйды...

Туктарга ат жигеп кенә йөрөргә калды. Үзе кебек үк айнымас ат караучы Муллагали аны өч көн рәттән ат жигәргә өйрәтте. Өч көн рәттән Туктар, атка ничек итеп йөгән кигезергә, ничек итеп камыт бавын тартырга кирәк-леген зиһененә сендерде. Әйе, ат жигү үзе бер сәнгать икән ул, жиккән атка утырып йөрүе генә жинел! Бу яхшылыктары өчен Туктар Муллагалине бик әйбәтләп сыйларга булды.

Бүген Туктарга көне буге фермада булырга кушылган иде. Районнан ниндидер зур комиссия киләсе икән. Кунактар килгәндә эш урынында булмасаң, башыннан сыйпамаслар, билгеле!

Авылның иң карт, иң юаш алашасын жигеп фермага төшөп барганда, Муллагали белән шактый ук төшөргән, ат арбасында тирбәлеп, изрәп барган Туктар үзе дә сизмәстән йокыга китте. Дилбегәннең йомшап калганын сизгән алаша, фермага төшәсе урынга, үч иткән сыман, идарә каршына килеп туктады. Ачуын кая куярга белмичә идарә каршында район кунактарын көтеп торган колхоз рәйсе Фәттаһ Туктарны йолкып торгызды да йодрыгы белән унлап-суллап, берничә кат аның ипи шүрлегенә менеп төште.

Туктарны жиккән атына салып шул ук көнне авылына озаттылар.

...Инде дөньяда яшәү гәме калмаган, кешелек сурәтен югалта барган Туктарга тагын бер кат бәхет елмаеп алды. Иңчә көтмәгәндә бергә институтта укуың дустаны Кадыржаннан сәлам хаты килеп төште. Хат Рәзән өлкәсендәге «Щит и меч» совхозыннан юлланган. Гади ветеринардан директор дәрәжәсенә күтәрелгән Кадыржан Туктарны үзенә эшкә чакырган иде.

Рәхимә бу юлы ни сөенергә, ни көенергә белмәде. Бу чакыруга артык исе китмәгән Туктар да, башта кырт кисеп:

– Әлегә кадәр хаты-хәбәре юк иде, директор булгач, минем алда үзенң дәрәжәсен күтәрер өчен генә язгандыр, юк, бармыйм! – дип сөйләнгәләненеп йөрдө.

Улының янә аякка басуына бөтенләй үк өметен өзмәгән ана:

– Кеше сине үз итеп, якын итеп шундый мәртәбәле эшкә чакыра, ә син аны яманлаган буласың, әйдә, бер-нигә дә карама, бар, юлга жыен, соңгы өметен бу си-нең! – дип, аны юата-үгетли башлады.

Туктарга артка чигенер урын калмады. Рәхимә ка-раңгы төнгә кадәр улын юлга әзерләде. Кирәк-яракла-рын, киём-салымнарын, документ-кәгазьләрен шыплап бер зур чемоданга тутырды. Шулар арасына, тиздән салкын-нар житәр, гел-гел кайтып, расхутлар чыгарып, юл бае-тып йөрмәсәң, дип, сарык тиресеннән тегелгән өр-яна жылы тунын да салды. «Берүк югалта күрмә!» – дип, кес-әсенә бер йөзлекне дә тыкты...

Тик бер уңмасан, уңмыйсың икән шул инде ул! «Озак күрешепләр булмас, бәхил бул, әнкәй!» – диеп, юлга чы-гып киткән Туктар, икенче көнне үк, салмыш хәлендә, тунын, дипломын югалтып, кире кайтып керде...

Кеше күзенә күренергә дә оялган Туктар, куркак куян сыман куышына кереп бикләнде. Улыннан тәмам ваз кичкән, аның тарафына сүз катырга да хурланган Рәхимә аңа ашарга да, эчәргә дә бирмәде. Туктар авыруга са-бышты. Сакал-мыек баскан шыксыз чыраен юрганы ас-тыннан да чыгарырга жөрьят итмичә, көннәр буге уры-нында аунады...

3

...Шундый яман төш күреп уянган Туктар, күнелен чир-кандырып торган авыр хисләрдән тиз генә арына алмады. Аптырагач, кулына сәнәк алып абзарга керде. Нияте – кәжәгә печән салу иде. Печән өстә, тезмәдә иде. Ул өскә менеп тормыйча гына, сәнәген печәнгә батырды да, баскыч астыннан гына торып, бар көченә печәнне каера башлады. Каера торгач, бер олау печән Туктарның өстенә ишелеп төште. Баш-аягы капланган Туктар, сәнәгенә кадалудан кур-кып, тырмаша-тырмаша печән арасыннан чыкканда, баш түбәсенә шалт итеп, күгәрәп беткән калай чәйнек килеп төште. Бу жүнсез чәйнек шулкадәр дә жайсыз төште ки, Туктар хәтта берничә минутка аңын югалтты. Кәжә тавыш-лары чыгарып, чиный-чиный кычкырган тавышка өйдән ана-сы йөгереп чыкты. Ул, улын кызганасы урынга, эт итеп

сүгә-сүгә, Туктарны печән арасыннан өстерәп чыгарды да бер кочак печән кыстырып кәжә янына үзе кереп китте.

Туктар тәмәке кабызды да кайчандыр атасы Мохтар белән серләшеп, сөйләшеп утырган утын бүкәнәнә килеп утырды. Салкын, жиләс һавадан тунып, бөрешеп калган Туктарны бу мизгелләрдә давыл жиле кубарып алып киткән агач каерысына тинләргә булыр иде. Коточкыч көчле жил яшеннән кара көйгән агач каерысын ботагыннан каерып ала да, таулар, чоқырлар, ерганаклар өстеннән очыртып алып китә. Менә ул ташка яисә баганага бәрелеп чәнчелер, чәлпәрәмә килер төсле.

Туктарның язмышы да энә шул агач каерысы язмышы белән бер иде. Шулай да ул тора-тора кешелеген, су өстендә бөтерелгән йомычка сыман туры юнәлешен, кыйбласын югалтса да, аңарда әле кешелек хисләре сүнмәгәнлеген, анын уйчан, моңсу күз карашында жан жылысын сиземләргә дә мөмкин булыр иде.

...Моңсу, бик тә моңсу булып китте Туктарга. Анын бу «бөөк» сәяхәте шундый коточкыч һәлакәткә очрар дип кем уйлаган! Тун югалту кечкенә бәла. Паспортын, дипломын, хезмәт кенәгәсен югалткан Туктар, хәзер инде төркемнән аерылган ялгыз кош сыман, хаксыз, оятсыз бер зат булып кына калган иде...

Туктар тәмәкесен тартып бетерергә дә өлгермәде, эте Мухтар кайтып керде. Капка астыннан шуыша-шуыша, ашыга-ашыга кергән Мухтар каты итеп чинап куйды. Аны урамда берәр дәүрәк эт куып килгән булса кирәк, ул дерелди-дерелди, кыйналган, тырналган йонлач сыртын теле белән озак кына ялмап торды.

Яшырәк чагында ана Тарзан дип тә эндәшеп караганнар иде, тик ул маймыл исеме ана нигәдер ябышып бетмәде.

Дус-ишләре:

– Әтиң дә Мохтар, этегез дә Мухтар булсын, Мухтар, ко мне, Мухтар! – дип шаярткалап, сөйләнгәләп йөри торгач, энә шул исем ана бик тиз тагылып калды.

Өй эте булып саналса да, урам ярата иде Мухтар. Ана этләр артыннан чабып, көннәр буге каядыр югалып йөри дә кич житкәч кенә кайтып керә иде. Гомумән, өй саклап утыруны түгел, урамны ярата иде Мухтар.

– Мухтар, ко мне! – дип кычкырды ана Туктар, эткә үзенән әмер бирергә хаклы икәннән төшендерергә теләп.

Тик Мухтар, йоннарын торгызып, Туктар ягына бер генә карап алды да өрә-өрә оясы янына барып ятты. Туктарның бу хәлгә жөн ачуы чыкты.

– Кара моны, ә! Хужасын да танымый башлаган, мур кыргыры!

Төзәп аткан таш мескен этнең нәкъ сыртына килеп тиде, тегесе яман чинап читкә сикерде...

– Ишкән печәннен кире өеп куй, ишеттәнме?! – дип кычкырды ана кәжәгә печән салып чыккан Рәхимә. – Тизрәк бул!

Туктар селкенмәде дә. Таш сын булып каткан Туктарны ничек селкетәсен!

– Әни!

– Әү!

– Мин әле генә бернәрсәне аңладым.

– Нәрсә дә булса аңларлык хәлдәмени соң син?

– Беләсәнме?!

– Белмим!

– Бу кыргыйлар илендә... Минем күк...

– Нәрсә синен күк?

– Ну, минем күк белемле адәмнәргә урын юк...

– Соң?!

– Артык күп укутканнар безне, безнең кебек әрәмтамаклар күбәйде...

– Барысын да үзенә тинләмә, яме!

– Әни!

– Әү!

– Менә шуна күрә дә мин кире тракторга утырырга булдым әле!

– Теләсән нәрсәгә утыр, тик бу хәлдә күземә генә күренмә! – диде Рәхимә, ачу катыш рәнжү белән. – Жан көеге!

– Әй, әнкәй, – диде Туктар, көрсенеп. – Нишләп син мине шулкадәр дә яратмыйсың, ә?!

– Ә нәрсә өчен яратырга соң сине, жаным?!

– Ни әйтсән дә, бердәнберен бит, бердәнбер балан.

– Бер булдың да, шыр булдың шул инде!

– Рәнжим, әнкәй, бу сүзләрен өчен бик тә рәнжим...

– Әй, Аллам! – диде авыр сулап Рәхимә. – Яхшыга ефәк ябышканда, яманга тигәнәк ябыша, дип юкка гына әйтмиләрдер шул, ярар, өйгә керим, капканы бикләрсен!

Анасының өйгә кереп киткәнен генә көтеп торган Тук-

тар, капканы ачып, урам ягына чыкты. Йөз граммга туймас жанын ничек кенә булса да канәгатьлэндерергә ашкынып, берәрсеннән нәрсә дә булса табарга өметләнеп, як-ягына карангалап торганда, машина гаражы янында иске «Москвич»ын төзәтеп мәтәшкән күрше егете Мостафаны шәйләп алды. Бик яшьли авылдан чыгып киткән Мостафа, фабрикадан итек урлаган өчен өч ел төрмәдә утырып, авылына әйләнеп кайтканнан соң, яшьләр белән бигүк аралашмыйча, үзенчә генә яшәп ята иде. Озын буйлы, чандыр йөзле, кара мыеклы бу чибәр егет башкалар кебек күнелле мәжлесләрдә булырга да, кызлар артынан йөрергә дә ашкынып тормый иде.

Ак кирпичтән корылган тар гына гараж эче төрле металл ватыклары, машина көпчәкләре белән тулган. Туктар кергәндә, Мостафа тимер станокта машинаның бик тә кирәкле бер детален кырып, шомарткалап тора иде.

– Нәрсә, кабынмыймыни?!

– Кабынмый шул! – дип жавап бирде Мостафа, башын да күтәрмичә. – Инәсен корт чаккыры!

– Синәң бу машинан кайчан да булса бер олы юлга чыга алыр микән?! – диде Туктар, тиктомалдан гына. – Ташла! Мәтәшмә моның белән, акча күп эшлисең, янасын алырсын әле!

Мостафа кинәт әллә нишләп китте. Куллары калтыранды. Борчак кадәрле генә кеп-кечкенә деталь кулынан ычкынып, көпчәкләр арасына тәгәрәде...

– Иманыңны!

Мостафа сүгенә-сүгенә шомарткычын идәнгә атып берде дә майга буялган кара кулларын бензин чиләгенә тыгып юарга тотынды.

– Юктыр бит? – дип, шулчак сорап куйды Туктар, өметле карашын Мостафага төбәп. – Бер-берни...

Мостафа берни дә дәшмәде. Кулларын юып бетергәч, гараж чатында гына торган яшел канистрны агач сәндергә менгереп утыртты да, капкачын ачып, тишегенә резин көпшә тыкты.

– Мә! Суыр! – диде ул, резин көпшәнең бер башын Туктарга тоттырып.

– Бензин эчертеп үтерергә жыенасың инде әллә?!

– Кемгә кирәк синәң үлемен, хәчтерүш! Бражка ич бу! Карлыганнан ясадык, чүпрәсе салынган...

Көпшәне авызына алып суыра башлауга, Туктарның

бугазына эчкелтем жылы сыекча бәрәп керде. Аннан чынлап та чүпрә тәме, кара карлыган тәме килә иде. Рәхәтләнеп, комсызланып эчте Туктар. Бары тик корсагы әче сыекча белән тулгач кына, берәз хәл алырга теләп, авызын «имезлек»тән аерды.

– Шәпме?!

– Шә-ә-әп!

– Башка бәрәме?

– Һәй! – диде Туктар, чүпрә суыннан тәмам кәефкә чумып. – Бәрмәгән кая ул.

Мостафа шаркылдап көлөп жибәрде. Туктар көпшәне күршесенә сузды. Ләкин Мостафа көпшәне кулына алырга да өлгөрмәде, гараж ишегеннән атылып аның әнисе Рәсимә апа килеп керде. Шадра йөзле, тәбәнәк буйлы бу хатынның «әчү ташыдай» кискен тавышы Туктарны укшытып жибәрде, һәм баягынак бик тәмле тоелган шифалы әче сыекча ашказанын котыртып, кирегә чыга башлады.

– Әй, син! Дөнья хәсрәте! Нишләп йөрисең монда! Минем бердәнбер алтын кебек баламны бозарга дип кердеңме? Нәрсә медврач кебек шланга сузып торасың аңа! – дип, ябышкак чебен сыман, бертуктаусыз безелдәргә тотынды хатын...

– Сөйләшергә генә кергән ием, кинәшергә генә!

Ләкин хатынның үз туксаны туксан булды:

– Күрәп торам синен нәрсәгә кергәнәнне! Оятсыз! Ни көч куеп жыйган, ни көч куеп ясаган эчемлегемнән авыз итеп ятасыңмы?! Жир бит! Син үзеңә кара да, минем балама кара! Минем балам алтын ул, күктә янган йолдыз сыман якты, синен сыман базда үрәп яткан черек бәрәнге түгел...

Рәсимә Мостафаны бердәнбере диде. Ләкин бу һич тә алай түгел иде. Мостафадан башка аның тагын бер кызы – Земфирасы да бар. Тик калада ирдән иргә, йорттан йортка күчеп, ирсез балалар табып, азып-тузып йөргән кызы турында бигүк телгә алырга яратмый иде шул Рәсимә...

– Ярар инде, – дигән булды Туктар, жылкәсен сикертеп. – Сөзненең турыда мин дә бит күпне беләм...

– Ярар түгел, нинди ярар! – дип кычкырды Рәсимә, Туктарны урамга төртеп. – Бар, юлында бул! Дөмеккере! Хәсрәт! Болай гына калдырмыйм әле мин сине, хәзер әниенә кереп әйтәм, авыл Советына барам.

Үпкәләде Туктар, бик нык үпкәләде. Рәсимә апасыннан бигрәк, Туктарны яклап бер генә сүз дә әйтмәгән Мостафага үпкәләде ул.

«Йолдыз, имеш! Суперйолдыз, инәнне корт чаккыры!»

Күнелсез көннәр экренләп бер-бер артлы үтә тордылар. Туктар янадан тракторга утырды. Автопаркта чәчелеп, тузып яткан иске бульдозерын көч-хәл белән сафка бастыра алгач, ул, ниһаять, кырга көзгә сукага чыкты.

Икенче көнне үк идарәдән аның эшен тикшерергә дип, колхоз рәисе урынбасары Рубин Саттарычны жибәрделәр. Торгынлык елларында партком секретаре булган, бер көндә өч авылда өч жыелыш жыйнап, күп сөйләп, әз эшләп дан алган бу абзыйга, авыл агайлары шаяртып, Комиссар дигән кушамат такканнар иде.

Бу кушаматны аңа белмичә бирмәгәннәр, күрәсен, аның күзлеген ялтыратып, кызу-кызу атлап йөрешләрәндә юлбашчыларга гына хас кыяфәтләрне чалымнарга була иде.

Туктар Комиссар утырган «Нива»ны күрүгә үк, тракторын танк кебек, бер урында зырлатып-биетеп алды да, тимер төрәнән тагы да катырак батырып, икенче якка сукалап китте. Машинасыннан төшөп, әсирлектә төшәр алдыннан ак флаг болгап торган сугышчы сыман, Комиссар ана «тукта!» дип күпме генә кул изәп караса да, Туктар туктарга теләмәде. Бары тик урынбасар трактор каршына килеп чыккач кына, туктарга мәжбүр булды. Кулларын бутый-бутый нидер кычкырган Комиссарның ни әйткәнән аңларлык түгел иде. Аптырагач, ул кыр тәкәсе сыман, кабинага сикереп менде дә газ рычагын тартып:

– Сүндер тракторыңны! – дигән боерык бирде.

Туктар сүндрәмәде, каршы килде:

– Нәрсә мөгез чыгарасың, мин килгәнне күреп тордың бит, нигә туктамыйсың?!

– Мин бит сезне жен дип торам...

– Шаярма яме... Устав буенча...

– Нинди устав?

– Колхоз уставы буенча, син урынбасарга буйсынырга тиеш...

– Ә нигә бәйләнәсез миңа? Норманы үтәп барам, арттырып...

– Син үтисен үтәвен дә, сыйфатлы итеп үтәмисен.

– Ничек? Каян беләсез?

– Агроном житкерде. Төрәнне тирән салмыйсың, туфракны тырнап кына йөрисең икән.

– Рубин Саттарыч, кеше сүзе белән йөрмәсәгез иде, ә? Төрәнне тирән салдырып барам, ышанмасагыз, энә үзегез тикшереп карагыз...

– Нәрсәне?

– Мин сукалаган жирнең тирәнлеген...

Комиссар аптырап калды. Жир эшен бөтенләй белми иде ул. Кайчандыр укучы балаларга тарих дәресләре укытып йөргән акыллы башның агрономлык белеме ташка үлчим иде шул.

– Авыл хужалыгы бик тә катлаулы нәрсә ул, – диде, Комиссарның каушап калганын сизгән Туктар, мыскыллы гына елмаеп. – Иптәш урынбасар!

– Житте! – дип жикеренде ана Комиссар. – Хәзер үк тракторны паркка кайтарып куй, ишеттеңме?!

– Тыңлыйм, иптәш майор!

Туктар тормозны аерып, газ рычагына басып жибәрүгә, трактор үкерә-үкерә кузгалып китте. Тракторның тимер башмаклары өстендә басып торган Комиссар исә, пуля тиеп яраланган сугышчы сыман, кулларын жәеп жиргә очып төште...

Туктар, Рубин Саттарычның сүзен тыңлап, тракторны авыл ягына борды. Тик паркка түгел, ә Гөлийөзем әбиләргә. Ул әбигә бакчасын сукаларга вәгъдә биргән иде. Әбекәй ана рәхмәтләр әйтә-әйтә, исәнлегенә догалар укый-укый каршы алды. Ярты сәгать эчендә әбинең бәрәңге бакчасын актарып чыккач, ул аның шундый чаралар өчен генә саклап торган бер яртысын да бөкләргә өлгерде.

Хәмердән кызган, зиһене чуалган Туктар, Комиссарга үч итеп, ни өчендер кабат кырга сукага чыгарга булды. Ниндидер сихри хыялга чумган, трактор белән идарә италмаслык хәлгә житкән Туктар, корыч айгырын алга, басу ягына куалады. Туктарның үзенә дә, аның тракторына да карарга куркыныч иде. Әнә ыжгырып килгән трактор башмакларының үткер тешләре юл буендагы электр баганасын эләктереп китте. Бәхетсез багана зың-зың килеп, зыңгылдап торган чыбыкларына чорналып, авып-янтаеп калды. Тәмам исереп житкән Туктар үзен кинәт кенә сугыш кырындагы бер ялгыз батыр кебек хис итә башлады. Тракторы – танк, салам, печән эскертләр

ре – дошман гаскэрлэре, чокырлар – окоплар, ерганаклар – траншеялар, басу кырлары өстендэ берэн-сэрэн генэ үскэн кыргый агачлар, алмагачлар – дошман мэргэннэре булып күренделэр. Кабина ишегенен ярык тэрэзэсеннэн ыжгырып искэн ачы жил тавышы – пулялар сызгыруын, арттагы трактор төрөнөнөн бер жиргэ бэрелеп, бер күтэрелеп алуы – зур-зур бомбалар, яшерелгэн миналар шартлавын хэтерлэтте...

«Бер дошманнын башына життем! – дип уйлады Туктар, багананы аударып узгач. – Болай булгач, Герой бирэлэр инде миңа, медаль тагалар. Йә тагын кайсыгыз чыга миңа каршы, атам – прицел 01!!!»

Нәкъ шул вакыт кыр өстендэ үч иткэндэй бер соры куян күренде.

«Әһә! Разведчиклар да бар икән әле монда!» – дип уйлап алды танкист, һәм ике дә уйламыйча кыю разведчикны куып китте. Тик кыю разведчик куркак булып чыкты. Ул, локаторларын артка яткызып, бар көченә кушаяклап чокырлар, ягъни дошман окоплары ягына чапты. Тиз генэ тотарлык түгел иде аны. Танк окоп кырыена килеп туктады. Окоп эчендэ калтырап, бирелергә яткан куянны күрергә теләп, Туктар башын кабина тэрэзэсеннән чыгарды. Ни хикмәт, разведчиктан жилләр искән иде инде. Сугыш маневрлары белән артыграк мавыгып киткән Туктар, тракторын артка аласы урынга, алга борды һәм шундук трактор бөтен авырлыгы белән чокырга капланды...

4

Көз сонлап килде. Көннәр жылы. Яфраклар да саргаешып коелырга ашыкмыйлар.

Кич житеп килә. Артыннан тузан болыты күтәрәп, тиздән авыл көтүе дә кайтып житәр, талчыккан, ачыккан терлекләрнен хужалары аларны каршы алырга чыгарлар. Адашып кайтмыйча калган берәр ангыра сарыкны эзләп, урам буенча бала-чага чабышыр...

Авыл тагын тынып калыр...

Батарга жыенган кояш нурлары өй кыегында, капка төбөндәгә бүрәнэләр өстендэ утырган хэлсез Туктарнын кара тузанга баткан киң маңгаенда уйный...

Атна буге өйдә күренмичә, йорт саен аракы теләнәп көн күргән баласын кертмәс өчен анасы капканы эчтән

бикләп куйган. Көтүдән калган мескен бэрэн хэлэнэ төшкән Туктар, бар булган көчен туплап, капка каршына килеп тезләнде дә мангаен келэгә бәрәп:

– Бә-ә-ә! – дип кычкырып жибәрде.

Кем бэрәне адашып килгән икән дип, өйдән йөгереп чыккан Рәхимә капканы ачып жибәрүгә, Туктар киселгән башак сыман авып төште.

Газиз баласын шундый мескен хәлдә күрәп сызланган ана:

– Әй, жаным, вай, жаным! – дип тәкрарларга тотынды. – Кайчан син мине газаплаудан туктарсың икән, хур иттең бит инде мине!

– Әнкәй, – дип көч-хәл белән эндәште Туктар, – туган йортыма кереп... я... яраткан... урыныма я... тып, жан тәслим кылырга рөхсәт бирсәгезче... ә?!

– Этиең жәфалаган гына житмәгән, инде хәзер син мине вакытсыз кабергә илтәп тыгарга жыенасындыр инде!

Туктар, хужасы тукмалап аткан эт сыман беравык еламсырап, шыншып торды. Аннан бер кулы белән капка келәсенә асылынып, жирдән күтәрелде дә күз карашын каядыр читкә, билгесезлектә төбәп:

– Этиең төрмәгә кем илтәп тыкты соң?! – дип мыгырданып алды...

– Кем тыксын аны, жүнле кешене төрмәгә илтәп тыкмыйлар, – дип чәчрәде Рәхимә. – Бар әле, бар, кер әле, күз көеге булып торма каршында, нәрсә дип әле мин синен алдында акланып торырга тиеш!

Капкадан көч-хәл белән атлап кергәч, Туктар озак кына чолан ишегеннән кералмыйча торды. Жөн ачуы кузгалган Рәхимә, ишекне ачып, аны этәп-төртәп диярлек кертәп жибәрде. Тәмам хәлдән тайган, аягында басып торалмаслык хәлгә житкән Туктар, егылмас өчен, чолан түрәндә торган тимер карават башына ябышып калды.

– Әй, улым, улым, – дип сөйләнде ана. – Кечкенә чагында сокланалар иде сиңа, «Бер булса да, гөл булып үсеп килә!» – дип әйтә торганнар иде. Ә хәзер нәрсә?! Шул инде, бер булдың да, шыр булдың, жаным...

– Син мине туганнан бирле мыскыл иттең, хәзер дә мыскыл итәсең, – дип, Туктар шакшы киёмнәре белән чиста урын өстенә үрмәләде...

– Әниңә сүз әйтерлеген юк инде, жаным, әниң пен-

сия алмаса нәрсәгә яшәр иден? Син бит фәкать үз ахмак-лығың аркасында гына эрәм булып йөрисен, башка беркемне дә гаепләрлеген юк! Канымны эчәсен бит, жанымны ашыйсын! Дөмекмисен дә, ичмасам! Утырып бер елар идем дә шуның белән бетәр иде...

Башын түбән иеп, сабыр гына әнисен тыңлап торган Туктар шулчак кинәт кенә ярсып китте. Жил кая иссә шунда авышучан, йомшак холыклы Туктар котырылган чакларында танымаслык булып үзгәрә торган иде. Калайланган күзләрен акайта-акайта, корбанына ташланырга торган сөзгәк сыер сыман, ул кулына ни эләксә шуның белән кизәнә, янында ни торса шуны вата-жимерә башлай...

– Ватам! Яндырам!!

Каян көч килә торгандыр ана шундый вакытларда, һич анламассың?! Менә аяк астында торган бер тәбәнәк урындык тәрәзә ягына очты. Тәрәзә пыяласы чәлпәрәмә килеп коелды. Шуның артыннан ук түшәмдә ярты кадакта гына эленеп торган соры-саргылт люстра да очып төште.

– Ләгънәт! – дип ачыргаланды Рәхимә, бу кыргыйлыктан тәмам шашар хәлгә житеп. – Житәр, тукта!

Ләкин Туктарны туктатырлык түгел иде. Дөнъяда нинди эшәке сүзләр бар, шулар белән әнкәсен сүгә-сүгә, каршысында торган зур тимер кисмәккә тибеп жибәрде. Дөге тутырылган кисмәк чоланның тәбәнәк баскычыннан сикерә-сикерә ишегалдына тәгәрәде...

Ишегалды ап-ак дөге ярмасы белән тулды.

Әгәр дә шулчак өйдәге тавышны ишетеп, Мостафа килеп кермәгән булса, бу мәхшәрненең ни белән бетәчәген бер Ходай гына белер иде.

– Мостафа! Ярдәм ит әле, зинһар! – дип ялварды күршесен күреп сөенгән Рәхимә. – Абзарда бау бар, зинһар, бәйләп куйсана шуны!

Мостафа, тиз генә абзарга кереп, сүстән ишкән калын бау алып чыкты. Туктар, Мостафаны якин китермәс өчен, кулына тимер көрәк алды. Тик Мостафа Рәхимәгә караганда хәйләкәррәк иде, күрәсен, ул ана тиктомалдан гына ташланырга ашыкмады. Башта җайлап егетне өйгә керергә үгетли башлады. Туктар каршы килеп, киреләнеп маташса да, соңыннан күршесенен сүзен тыңлап, аның белән килешеп, көрәген жиргә ташлады. Шуны

гына көткән Мостафа тиз генә дустина ташланды. Эһ иткәнче кулларын артка каерып, бау белән кысып, чолан эченә өстерәп алып керде дә карават башына бәйләп куйды. Усал холыклы, каты куллы Мостафага каршы торалмады Туктар. Кемнән кемнән, әмма дустаннан мондый этлекне көтмәгән иде ул.

– Мостафа!

– Әү?!

– Дус! Кебени! Жә, ычкындыр!

– Әбиенә үпкәлә, яме! – диде Мостафа, мыегы астыннан астыртын гына елмаеп. – Минем монда катнашым юк...

– Төрмәндә өйрәнәп кайткансыңдыр инде бу ерткычлыкка! – дип кычкырды Туктар, дустан катырак чагарга тырышып. – Өйрәткәннәр икән сине анда...

– Нәрсә, нәрсә?

– Ә нәрсә! Төрмәдә утырганыңны белмиләр дип беләсең мәллә?! Армиядә хезмәт иткән, имеш, гер-рой булып кайткан!

Рәхимә дә Мостафаны төрмәдән түгел, армиядән кайткан дип белә иде. Улының да әлегә кадәр бу турыда әйткәне булмады. Иске авыздан яна сүз сыман килеп чыкты бу. Күрше апасы янында ак һәм пакь булып күрәнергә яраткан Мостафа, Туктарны типкәләп атар хәлгә житеп, ачуыннан бауны тагын да катырак кысып куйды. Авыртуга түзә алмаган Туктар бар көченә чинап кычкырып жибәрде.

– Тынлама син аны, Мостафа, – диде Рәхимә, арага кереп. – Ул инде безнең күптәннән акылыннан язган...

– Сез акылдан язган, мин түгел! Фашистлар күк кулны бәйләп мине әсирлектә тотасыз, үч аласыз. Жибәрегез! – дип жикеренде Туктар, караватны бер адым алга тартып.

Рәхимә дәшмәде. Тыныч һәм салмак адымнар белән, тәрәзә ватуга сәбәпче булган баягы урындыкны алып килде дә улының каршына ук килеп утырды. Улы белән анасының сүзләре бик озакка сузылачагын яхшы анлаган, һөжүмен зур осталык белән башкара алганына чиксез шатланган Мостафа көрәш майданыннан вакытлыча юк булды... Өйдә ана белән бала гына торып калдылар.

Күз алдына китерик! Карават башында куллары каерылып бәйләнгән Туктар, аның каршысында ук урындыкта башын янга салыбрак Рәхимә утыра. Ана баласына

вэгазь укый, тэрбияли, э бала аны ишетергэ телэмэсэ дэ, тынларга мәжбүр. Хөкем итүче белән жинаятчы дэ энә шулай бер-берсен күралмас хэлгә житеп, бер-беренә карата шундый хисләр кичерә торганнардыр, бәлкем?!

Гаепле бала, гөнаһсыз ана. Төптән уйласаң, алар арасында бернинди дә дошманлык хисләре булырга тиеш түгел, киресенчә, алар бер-берсен үлеп яратырга тиешләр. Чөнки бу рәхимсез дөньяда әлегә ике ялгыз жан иясе бер-берсен бик якын күреп, бер-беренә ярдәм итеп яшәргә тиеш түгелме соң?! Юк, юк, алар дошман түгелләр, алар бер-берсен якын итәләр, ләкин ул изге хисләр каядыр бик тирәндә, күнел чонгылларында урнашканнар, һәм әлегә аларны казып, чокып чыгарырга да мөмкин түгел, күрәсен.

– Жә! – диде Рәхимә, бәргәләнгән, ярсыган Туктарның әзрәк тынычланганын күргәч. – Тынычландыңмы?

– Жибәр!

– Юк, жибәрмим мин сине, көтмә, гафу үтенмичә жибәрмим.

– Ни өчен?

– Мина урындык күтәргәнән өчен.

– Мин сиңа урындык күтәрмәдем, мин сиңа сукмадым!

– Ә нәрсә кылдың?

– Нәрсә... Тәрәзә ваттым...

– Әйе, тәрәзә ваттын, – дип жөпләде Рәхимә. – Люстры тартып төшердең, бер мичкә дөге ярмасын чыгарып түктең, караватыңны жимердең, нәтижәдә, өйгә күпме зыян китердең, файда китерү юк, ә зыянны ясап кына торасың. Син ул тәрәзәне, ачуым бер килмәгәе, инде өченче тапкыр ватасың бит!

– Соң бит, ваткан саен куеп та барам...

– Кайчан куйдың?! Әниенә сөйлә, оятсыз! Соңгы тапкыр Нуретдин абыеңа ясаттым! Жимерүче, ватучы син, варвар!!

Дөрөс сүзгә җавап табалмаган Туктар, бәйдән ычкыналмый изаланган эт сыман сулкылдап, шыншып алды да хурлыгыннан елап жибәрде.

Туктарның елавына исе китмәгән ана, кул астындагына яткан йон бәйләмен алып, тыныч кына бәйләргә тотынды:

– Дөгене нигә түктең, баюын життемени?!

– Түгәргә теләмәгән идем, аяк арасына килеп керде.

– Дөрөсен әйтеп сөйлә, яме, ялгыш түгел, син аны

явызларча түктөн, дошманнарча! Нәрсә, азыктан да өстен була башладыңмыни?! Бетсән иде дә, үлсән иде.

– Каргама...

– Каргыйм, шушы каргышларым бер төшсә ярар иде үзенә!

– Ярар, житәр! – дип үкерергә тотынды Туктар. – Каргамасан да, минем тормыш каргалган инде! Туганнан бирле каргыйсын! Сез тапканга мин гаепле мәллә?! Үзем теләп бу дөньяга килмәдем, үзегез ясагансыз... Жүнле исем дә кушалмагансыз, исемме инде ул – Тук-тар... Тук-тар дип дәшүче дә юк бит миңа, Мохтар гына, диләр.

– Без кушкан исем дә ошамый башладымыни инде, жаным?!

– Кемгә ошасын эт исеме! Кечкенәдән «Мухтар, ко мне!» – дип теңкәмә тиделәр.

– Ходай биргән исемнән оялырга кирәкми!

– Гомерем буе, – дип кычкырып жибәрде Туктар, – ниндидер әтрәк-әләмнәрнен, башсыз хужаларнын, эт сыман, аяк табаннарын ялап йөрергә мәжбүрмен. Житте! Бүгеннән башлап мин үз-үземә хужа! Мин – иреккә кош, мин бунт игълан итәм! Чыгарыгыз мине иреkkә!!

– Чыкмыйча гына тор әле! – диде ана сабыр Рәхимә, – ашарына китеримме?

Туктар дәшмәде. Ул арада Рәхимә аның каршына бер чүмеч салкын су китерде, шуның янына берничә телем кара икмәк тә кисеп куйды.

– Фашист! Надзиратель! Ал баланданны! – дип кычкырды Туктар, бу хәлгә жән ачуы чыгып.

Идәнгә тезләнгән Туктар бар көченә алга ыргылды. Карават шыгырдап урыныннан купты. Шул арада Туктар күкрәге белән урындык өстендә торган сулы чүмечне һәм икмәк кисәкләрен бәрәп төшерде.

– Әй, мәхлук! – дип сыкранды Рәхимә, идәнгә түгелгән суны сөртеп. – Ана сөте белән кермәгәнне, тана сөте белән генә кертеп булмый икән шул...

– Ашамыйм! Ачлык игълан итәм!

– Ачлык игълан итәргә бу бит Ирек мәйданы түгел, жаным, – диде Рәхимә. – Син миңа шуны әйт, кемнәр боза сине, кемнәр белән эчәсен син, дусларың бармы?

– Мин дусларны сатмыйм...

– Ярар, дусларыңны сатмыйм дисең инде, әниңнән гафу үтенәсенме?

– Юк.

– Ярар, бик әйбәт, – диде Рәхимә, өстенә жылы пиджәген бөркәнәп. – Мин Рәсимә апаннарға кереп кунармын, ә сөйләшүне иртәгә дәвам итәрбез. Бәлкәм, ул вакыт эчендә акылына да килерсен, бу кадәр үк тупасланмассың да...

Улының ай-ваена, ялваруларына вә янауларына да карамастан, Рәхимә тиз генә жыенып, өйдән чыгып югалды. Егет кап-карангы чоланда берьялгызы гына торып калды. Соң чиккә житеп арыган, талчыккан Туктар, бу бәйдән, тоткынлыктан тиз генә ычкынудан өметен өзеп, кара янып йөзә белән идәнгә капланды...

Жайсыз, унайсыз хәлгә жаны әрнегән, инде бөтенләй бетеп, чиләнәп, кан сауган кулларының, аякларының оюына чыдаша алмас хәлгә житкән әсир Туктарны кабат Мостафа килеп тапты.

– Күрше! Зинһар, коткар!!

Күршесенә кечкенә генә этлек ясап киткән Мостафа, әллә үзе дә кайчан да булса шундый хәлгә каласын аңлап, әллә вәждан газабын кичереп, килеп керүгә үк баунын бер башын тиз-тиз генә чишәргә тотынды. Ләкин өлгералмый калды. Аның артыннан ук ияреп кергән Рәхимә Мостафаны читкә этәрде.

– Юкка бәйләдем, ахрысы! – диде Мостафа, Туктар алдында яхшы булып калырга тырышып. – Әллә жиберикме? Кызганыч бит.

– Кызганма! – дип кырт кисте Рәхимә. – Ул безне кызганмый бит әле, кылган жинаяте өчен жәзасын алсын!

– Нинди жинаятъ кылдым мин?! – дип кычкырды Туктар. – Аңламыйм, нинди жинаятъ?

– Анана кул күтәрдең...

– Күтәрмәдем...

– Егерме биш кило дөге ярмамны былчыракка чыгарып түктең...

– Нинди егерме биш?! Биш тә юк иде анда!

– Миңа гына түгел, колхозга да зыян китердең бит, жаным... Тракторыңны аудардың.

– Аумады ла ул, янтайды гына...

– Янтайттын инде, жаным, бик яхшы янтайттын, синен зыяныңны, расхутларыңны минем өскә язып куйдылар.

– Кем язсын, язмыйлар.

– Яздылар шул инде.

– Сез мине жиберәсезме, юкмы?!

– Юк,– диде Рәхимә, кулга алынуың бөтен шартларын да жиренә житкерергә теләп.– Иртәгә кадәр шушы хәлендә төнне үткәрәсен, ә иртән мин сине милициягә озатам.

– Әтиңе күп озаттың инде син, инде миңе дә озатырга жыенасыңмыни?! – дип чәчрәде Туктар һәм, тиктомалдан, лач иттереп, идәнгә төкереп куйды.– Тфү!!

– Үзенә зыян гына ясыйсың бит, балам, үзенә юдыр-тачакмын бит идәнне! – дип чәрелдәде Рәхимә, улының соңгы кыланышыннан сабырлыгын жуя башлап.– Әйт әле миңа, ни житми сина, ә?! Нишләп кешечә матур гына яши алмыйсың син? Кем соң син? Минем баламмы, әллә тормышымны жимерүче дошманыммы? Кем, нәрсә кома-чаулуй сина?!

Анасының сорауы ачык вә анык куелганга күрә, Туктар тиз генә ни дип тә җавап бирергә белмәде. Каушап китте, калтыранып куйды. Уйчанланып, бер ноктага текәлеп калды. Ниһаять, уйлары белән каядыр читтә, еракта йөзгән Туктар, хыял дөньясыннан арынып, ишетелер-ишетелмәс ярым тонык тавыш белән:

– Төш,– диеп эндәште.

– Төш?

– Әйе, төш инде, төш! Төш күргәнегез юкмыни соң бер дә?!

Рәхимә сүзсез калды. Өйдә тынлык урнашты. Күрше апасының сүзеннән чыгарга, шулай ук дустын да кабат үпкәләтергә теләмәгән Мостафа, астыртын гына елмаеп, боларны күзәтә бирде. Стенага эленгән чылбырлы дәү сэгатын бертөрле текелдәве бу тынлыкка ниндидер серлелек, илаһилык, моржа эченнән бәрәп кергән әче җил тавышы исә ана шомлылык, ярсулык өсти иде.

– Нәрсә, тагын әтиңне күрдеңмени төшендә?! – диде Рәхимә, бу авыр тынлыкны күтәрә алмыйча.– Әтиңне онытырга вакыт инде, ул мәхлук күптәннән бу якты дөньяда юк лабаса!

– Бар! – диде Туктар, эчке бер үжәтлек белән.– Исән булмаса, төшләремә кермәс иде, менә Туктар әйткән иде диярсез, бер кайтып керер әле!

– Нәрсәсе? Өрәгеме?

– Юк, үзе. Мин аны һәркөн диярлек төшемдә күрәм, һич кенә дә күз алдымнан китми. Элегрәк куркыныч кыяфәттә, усал, явыз булып керә иде, соңгы вакытта әйбәт итеп күрә башладым... Их, әти, әти...

– Саумы соң син, улым, саташмыйсыңмы?
– Белый горячка башланмагандыр ич?! – диде Мостафа, Туктарны кызыктыра-кызыктыра тәмәке кабызып. – Фельдшер чакырыйк мәллә?

– Юк, юк, кирәкми. Безне болай да бөтен авыл халкы чәйни инде...

– Туктар, әйдә, безнең башны катырма, – диде Мостафа, сүзгә катнашып. – Әниеннән гафу үтен дә...

– Гафу үтенсәм жибәрәсезме соң?

– Билгеле инде...

– Ярар, үтенермен, – диде Туктар, Мостафа белән килешеп. – Тик телдән түгел...

– Ә ничек тагын?

– Язмача гына...

– Нигә?

– Телдән булдыра алмыйм... язмача кирәк.

Мостафа аптырап Рәхимә апасына карап куйды. Авыз чите белән генә елмаеп, улының тинтәклегеннән шаклар катып карап торган Рәхимә, теләсә нишләсен дип, кул гына селтәде.

Эзли торгач, кәгазе дә, каләме дә табылды. Язар өчен Туктарның кулларын чишәргә туры килде. Ә ул, шуны гына көтеп торгандай, оеган кулларын, учларын угалаган арада, кәгазь-каләмне атып бәрде дә тиз генә өйдән чыгып йөгәрде.

Бу хәлдән соң Туктар тагын бер атна өйдә күренмәде. Сәрхушлегенен аргы ягына чыгып, үпкәсенә бик каты салкын тидереп алгач кына, кабат әнисе катына кайтып егылды...

5

Өйдә жылы караватында тәгәрәп яткан Туктар, этәчләр кычкырып арыган бер мәлдә, гажәеп бер төш күрде.

...Зәп-зәңгәр ачык дингез, имеш, зәңгәрсу дулкыннар. Әнә шул йомшак дулкыннарны ярып, дингез өстеннән ап-ак кораб бара. Менә ул якынайганнан-якыная, үскәннән-үсә... Озак та үтми, ак кораб, ярга терәлеп, ак чалбарлы, ак костюмлы мөлаем йөзле бер ир кешегә әверелә. Ә ул (әйтсәң кеше ышанмас) Туктарның әтисе – Мохтар икән ләбаса!

– Әти!

– Улым!

– Эти, син бөтенлэйгэ кайттынмы?! – дип, төшөндә эндәшә аңа өч яшьлек сабый тавышы белән Туктар. – Бу синме?!

– Мин, улым, мин кайттым, сине дә, әниенне дә сагынып кайттым, – дип жавабын бирде ул, дингез жиледәй йомшак сулышын өрөп. – Оныта торган гадәтөң бар, улым, хәзер мин әйтәсе сүзләрне теркәп, язып барсаң ие...

– Теркибез аны! – диде Туктар, төшөндә үзе дә сизмәстән кулына кәгазь белән каләм алып. – Әйдә, сөйлә!

– Язасыңмы, улым?!

– Язам!

– Анана хат булыр бу. Яз!

– Язам, әти!

– Болай диген, – диде Мохтар, – Рәхимәм! Исәнме, жаным! Мин сезне күрү шатлыгы белән кире авылга кайттым. Синен һәм улым алдында гаебем бик зур, барысы өчен дә, зинһар, мине кичерә күр! Бар булган начар вә яман гадәтләремне бусага артында калдырып, яңа тормыш башлап жибәрү теләге белән кайттым. Көчем дә, теләгем дә житәрлек. Яңа йорт салып керербез, яңача яшәп китәрбез... Улым Туктарга да ярдәм итәрмен, читтә эшләгән акчамның яртысын аңа бирермен. Акыллы егет ул, мине сагынганга, минсез торганга гына холыксызлана ул. Мин кайткач, бар да әйбәт булыр. Тик әлегә мин көндезләрен Баба урманында качып, ә төнлә кеше мунчаларында кунып йөрөм. Ни өчен качып йөргәннәремне синен үзенә генә аңлатырмын. Бүген мин сине фәләннәр мунчасы янында көтеп калам, килми калма, кил, мин сине көтәм, Рәхимәм... Сәлам белән сине яраткан ирен Мохтар... Числосын куймыйм... Соңыннан әйтермен.

...Кинәт кенә давыл купты. Кораб көчле дулкыннар чоңгылында калды. Этисе дә шул кораб белән бергә төпкә китте... Туктарның күз алдыннан кино кадрлары сыман, бер-бер артлы кара төрмә нарлары, пычрак, карангы камераларда баланда чөмереп утырган тоткыннарның усал, ачулы йөзләре чагылып үттә.

– Вәт бу төш! Гаҗәп, әкәмәт төш! – дип әсәрләнөп кычырып жибәрде йокысыннан уянып киткән Туктар. Берни дә белештермәде ул. Учына йомарлап тоткан, үз кулы белән сырлап аткан хат кәгазен идәнгә атып бәрде дә, гадәттәгечә, сигарет кабызып, ишегалдына чыгып китте.

Туктар көне буге уйланып йөрде. Төш уйландырды аны.

«Юкка гына кермәде эти, димәк, үзенә чакыра!» – дигән моңсу уйлар да килде аның башына.

Ә ул арада Туктар кулы белән язылган хат гажәеп сәер вакыйгалар китереп чыгарды. Ул болай булды.

Төшке аштан соң жиң сызганып идән юарга керешкән Рәхимә иренен сәлам хатын, ягъни Туктарның баягы «төш кәгазен» табып алды. Берара кирәксез чүп кәгазе дип уйлап, ул аны башта чүп чиләгенә ташларга уйлаган иде дә, анда язылган сүзләргә күрәп алгач, ташламаска булды. Күзлек киеп, бик зур авырлык белән генә укып чыкканнан соң, Рәхимә бер мәлгә нишләргә дә белмичә шаклар катып торды. Соңыннан киңәш-табыш итәр өчен күршесе Рәсимәне чакырды.

– Туктар хыялы гына бу! – диде Рәсимә, кырт кисеп. – Аның кулы белән язылган...

– Юк, Туктар кулы түгел бу, – дип каршы төште Рәхимә, – безнең Туктар болай кыек-мыек язмый, матур яза ул, укыганда да матур язу буенча «бишле» генә ала иде ул, юк, аның кулы түгел бу...

– Ә бәлкәм, сул кулы белән язгандыр, уйнап кына...

– Юк, юк, күрше, син белмисең, – диде Рәхимә, сүзен бирергә теләмичә. – Бу хатны Мохтар үзе язган, кайткан ул, авылда ул! Тик менә нишләп качып йөри, шунысын гына анлап житкәрә алмыйм!

– Ярый алайса, – дип килешкән булды Рәсимә. – Моңы Мохтар да язсын ди, тик ул ни фурымы монда эләккән соң?

– Кеше күрмәгәндә кертәп ташлагандыр...

– Ә нишләп соң ул йомарланган килеш идәндә аунап ята?

– Соң, бәлкәм, жыл очыртып төшергәндер, Туктар таптап киткәндер. Кем белә бит инде.

– Ярый, ярый, – диде Рәсимә, кыбырсып. – Мохтарың авылга кайткан, ди, сиңа сәлам хаты ташлап калдырган, ди, фурытычкадан искән жыл аны очыртып идәнгә төшергән, ди, улын Туктар шуны таптап киткән, ди... Йә, шуннан ни? Син зимагурыңны күрергә кабат атлыгып, зарыгып торасыңмы?

– Юк үзе дә...

– Төнлә белән мунча янына очрашырга барасыңмы?

– Юк ла инде.

– Тагын шул адәм көлкесе белән кушылырга уйлысыңмы?

Рәхимә дәшмәде. Хәер, күршесе Рәсимәне дә аңларга була инде. Ул моннан бер ел элек кенә ирсез калды. Ире

исерек килеш машинада капланып үлдө. Мохтарнын исэн булып, кабат эйлэнep кайта алу мөмкинлегенэ ул билгеле инде көнлөшөп тэ алды. Э Рэхимәнөн кинэт кенэ беркем белән дә киңәшәсе, сөйләшәсе, уй-хисләрән уртаклашасы килми башлады. Мохтар кайтса ни дә, кайтмаса ни! Ана хәзәр барыбер! Ул инде үзән күптәннән ялгызлыкка дучар иткән, бу тормышта үзө өчөн бер генә тамчы да бәхет өмөт итмиçә, киләчәген дә төссөз, өмөтсөз итеп күрә иде.

Э менә Мохтарнын кайту хәбәрә исә бөтөн авылны кинэт кенә аякка бастырды. Үз көөн көйләп, тыныч кына яшәп яткан авыл халкы пошаманга төштө. Төнгә чаклы йөрүләр, сонга калып мунча керүләр бетте. Мунчаны иртән иртүк ягып, көндөзләрән генә керә башладылар. Гомер капка бикләмәгән авыл халкы, ишек-капкаларын икешәр-өчәр йозакка бикләп, төннәрән хәтта ут сүндөрмиçә дә йокларга өйрәнөп китте. Кайберләре хәтта саклану йөзөннән, ау мылтыклары белән дә коралланып өлгөрделәр. Үч иткәндәй, Мохтарны хәтта очратучылар да, күрүчеләр дә табылды. Көндөгечә махмырдан айный алмаган бер авыл сәрхуше Саматнын сөйләвенә караганда, ул Мохтар абыйсын кичкырын, авыл башындагы салам эскерте янында очраткан, анын белән сөйләшөп торган. Тегесе исә, хөрмәт йөзөннән, тегенәргә бер стакан тутырып кызыл шәраб та салып биргән. Ул гына да түгел, Мохтар абыйсы ана, шулай ук авыл халкына, бигрәк тә үзән төрмәгә озатуга зур өлөш керткән Комиссарга, хатыны Рэхимәгә бик ачулы булуы, үзәнә начарлык иткән берниçә кешенөн башларын кисөп, өйләрән яндырачагы турында да сөйләгән, ди, имеш... Әмма дә ләкин бу сәер очрашунын хаклы вә хаксыз булуына шикләнгәннәр. Саматны авыл башына алып чыгып, Мохтар абыйсы белән күнөл ачып утырган эскерт төбөн күрсәтүөн сорадылар. Ләкин тегесе кайсы күчтә утырганнарын кешечә жүнлөп аңлатып та, күрсәтеп тә бирә алмады.

Э алдынгы тракторчы Шәйхи исә, беркем сүзәнә дә карамыйча, бернидән дә шикләнмиçә, мунчаны төнгә каршы яктырды. Сөөкле хатыны белән мунчага кERGән Шәйхи, ләүкә өстендә рәхәтләнөп парланып утырганда гына, мунча эчендә кинэт кенә ут сүндө. Болар бик тә куркуга төштеләр. Куркысын да! Чөнки мунчаның тышкы ягында кемнөндөр йөргән, хайван сыман мөгрәгән ямьсөз тавышлары ишетелдө. Коты ботына төшкән Шәйхи, хатынын ко-

чаклаган килеш, ләүкәдән төшмәде. Хатыны кыюланып, авылда ут сүнмәгән микән, өйгә кереп карыйм әле, дип, чыгып киткәч, Шәйхи мунчада ялгызы гына утырып калды. Көттә Шәйхи, бик озак көттә! Тик кайтмый гына бит хатыны, шайтан алгыры! Ут та янмый, киёмнәрне дә табып булмый! Нәкъ шул чакны, салкын су белән коенып, мунчадан чыгып сызарга гына торганда, Шәйхи караңгыда бер кеше затын шәйләп алды. Хатыны кәргәндер дип уйлап, ул ана эндәшә-эндәшә капшап кочты. Тик йомшак, назлы хатынкыз тәне урынына, тыгыз тәнле, сакал-мыеклы ир затына килеп төртелгәч, Шәйхи ачыргаланып кычкырып жибәрде дә, мунчадан атылып чыгып, абзарга кереп бикләнде.

Дәрәс булса, Шәйхи шәрә килеш шул хәлендә төне бую качып абзарда утырып чыккан икән, дип тә сөйләделәр.

Мохтар өрәге Комиссарны да читләтеп үтмәде. Анын белән гажәп бер хәл булды. Уныш бәйрәмендә чыгыш ясарга тиешле урынбасар, сәхнәгә чыгар алдыннан гына язып килгән докладын югалтты. Бик нык аптырашта калган Комиссар, нишләсен инде, яттан гына сөйләрмен дип уйлап, трибуна каршына чыкты. Бик нык каушап, озак кына сүзен башлый алмыйча торды. Нәкъ шул чакны трибуна астыннан ниндидер бер йөнтәс кул ана кәгазь кисәгә тоттырды да:

– Укы шуны! – дип әмер бирде. Комиссар үз чиратында, шагыйрьләргә кулларын болгый-болгый, тантаналы төстә:

– Сөз комсомоллармы? Комсомол булмасагыз, белегез! Комсомоллар алар искелеккә бомбалар... бомбалар! – дип укырга тотынды...

Бәйрәмгә жыелган халык, акылдан яза башлаган Комиссарны кул чабып кына туктата алды. Оятыннан жир тишегенә кереп китәргә әзер торган Комиссар иелеп трибуна астын тикшерергә тотынды. Ләкин тишек сыңар ботинкадан кала бернәрсә дә табылмады. Бу хәлгә бик нык гажәпсенгән Комиссар район прокуратурасына алып барып ботинкага экспертиза ясатты. Экспертиза бу аяк киemenең тоткыннарныкы икәннен ачыклагач, барысы да берьюлы, трибуна астында башка беркем дә түгел, төрмәдән качкан Мохтар утырган, дигән фикергә килделәр.

Ул арада озак та үтмәде, Шәйхинен мунчасын яндырдылар. Шуның артыннан ук, мал-туар асрап, терлек ите сатып баеган бер фермерның каралты-курасына да ут

төрттеләр. Авызында сүз тормаган сәрхуш Саматның тешен сугып сындырдылар. Бу ут төртүләрне, кеше кыйна-туларны, билгеле инде, Мохтарга яктылар. Тагын әллә ни афәтләр килеп чыгудан курыккан халык авылга милиция чакыртты. Районнан килгән тәҗрибәле тикшерүче исә беркемне дә тыңламады, беркая да чапмады – дуслар очрашкан эскерт төбен дә барып актармады. Саматның сынган тешенә дә игътибар бирмәде, Шәйхиләрнең янган мунчасын да саклап утырмады, трибуна астыннан чыккан сәер ботинкага да әһәмият бирмәде. Кыскасы, кыл да кыймыл-датмады ул. Ә бары тик Мохтар исеменә калага запрос кына жиһәртте. Аннан Мохтарның инде моннан бер биш ел элек жан тәслим кылганлыгы, каберенә бүгенге көнгә кадәр билгесез булганлыгы турында рәсми хәбәр алынды.

Кормаш халкы шуннан соң гына тынычлана алды. Ләкин бигүк озакка түгел. Ул арада данлыклы Комиссар эчүчелеккә каршы аяусыз көрәш ачып жиһәрде. Авылга аракы кайтарту тыелды. Спиртлы зәм-зәм суы алтын бәясенә әйләнде. Аракы яратучылар аптырашта калды. Олыраклар яшь-жилкенчәкләрне күрше авылларга, күрше районнарга куа башладылар. Яшьләр сәфәрдә йөрделәр. Ләкин бу сәфәрләрне дә бик тиз туктатты Комиссар. Тракторчыларга, шоферларга ягулыкны эш урынына барып житәрлек итеп кенә бирә башладылар, халык көмешкә кумасын өчен, авыл кибетенә чүпрә, шикәр комы кайтартуны тыйдылар. Комиссарга ләгънәт укыган механизаторлар, барлык илләрнең дә пролетарийлары берләшкән сыман, үзара оешып, күрше авылларга яшәрен рәвештә үзләренә махсус ирекле илчеләрен жиһәргә тотындылар. Шундый илчеләрнең берсе булган Туктар да бу хәмер сәфәрләреннән читтә калмады.

Беркөннәре ул, тракторчы Шәйхи үтенече белән, Кормаштан унбиш чакрымда урнашкан Карамал авылына жәяү барып, кибеттән ике шешә аракы алып менде. Тик Шәйхи белән Туктар тракторларын парк каршында гына туктатып, яртыларын ачарга гына торганда, каз бәбкәләре эләктерергә күктән атылып төшкән явыз козгын сыман, каршыларына күзлекләрен ялтыратып әлегә дә баягы шул Комиссар килеп чыкты. Килеп тә чыкты, аракыларын бәреп тә ватты. Пыяла кисәкләре, бомба кыйпылчыклары сыман, черт-черт килеп тирә-якка чәчрәде, спиртлы сыекча, тәмле хуш исләр аңкытып, сәрхушләрнең борын

төпләрен кытыклап үтте. Акылдан шашар хәлгә житкән Туктар, тиз генә Шәйхинен тракторына менеп утырды да акырта-бакырта Комиссар өстенә килә башлады. Коты очкан урынбасар жан-фәрманга идарәгә таба йөгәрде. Тапталудан курыккан, житмәсә, йөрәге сау булмаган Комиссарның тора-бара, тәмам тыны бетеп, үлә язды...

«Әлек сез безне кудыгыз, ә хәзер без сезне куып карыйк әле!» – дип кычкыра-кычкыра, Туктар тракторы белән Комиссарны идарәгә чаклы эзәрлекләп килде. Тик ни хикмәт, трактор башмагы астында калырга тиешле Комиссар идарә бусагасына менеп котылды, ә Туктар идарәсен югалтып, тракторы белән баганага килеп кадалды...

Иртәгесен Комиссарны хастаханәгә озаттылар. Кичәге батырлыгы белән кат-кат мактанып, төнгә кадәр дуслары белән шуны юып йөргән Туктар да иртән өйдән өйгә кереп, баш төзәтергә дип, арагы сорап йөрде. Тик бу юлы ана ни өчендер беркем дә салып бирмәде. Аптырагач, чыдар хәле калмагач, ул, алпан-тилпән атлап, заманында дингә каршы көрәшеп йөргән, хәзер исә жомга саен мәчеткә йөргән, биш вакыт намазын калдырмаган, сәрхушларне жене сөймәгән, картайган көнендә бик диндар кешегә әйләнәп киткән Асылгәрәйләр ишегалдына килеп керде. Карт өйдә үзе генә иде, Туктар кәргәндә, ул жиң сызганып, кул арбасын көйләп тора иде.

– Исәнме, бабай! – дип кыенсынып кына сәлам бирде ул. – Хәлләр...

– Исән әле, – дип, төксе генә җавап кайтарды карт, Туктарны күрүгә үк чыраен жимереп. – Ни кирәк?

– Хәлләр бик начар бит, бабай, баш сызлап тора ие, синдә берәр төрле баш даруы табылмас микән... Бер-бер нәрсә...

– Бар, – диде карт, көлемсерәп. – Хәзер бирәм...

Карт шулай дигәч, Туктарның эченә жылы йөгәрде. Сүгеп, куып чыгарып дип көткән иде ул. Ләкин шатлануы юкка гына булган икән шул. Асылгәрәй карт өенә кереп ана бер уч цитрамон – баш даруы чыгарып бирде.

– Бабай! – диде Туктар, бөтенләй кәефе кырылып. – Мин бит синнән мондый дару сорамаган идем, баш төзәтергә бер йөз грамм булмасмы дигән идем!

– Башым авырта, дип әйттең түгелме соң, – диде карт, астыртын елмаеп. – Башым авырта дигәчтен, мин сиңа баш даруы чыгардым инде...

– Бабай, көлмә инде,– дип ялварды Туктар,– үтермә инде, зинһар, булса бир инде, асылынам бит хәзер...

– Асылынасың килсә, мин сина жеп чыгарып бирә алам, кирәкме жеп?

– Жебең үзенә булсын, яме! – дип мыгырданып алды Туктар, карт биргән таблеткаларны жиргә сибә-сибә.– Чукунып кит!!

– Оятсыз! – дип кычкырып калды аның артыннан Асылгәрәй карт. – Үзеннән илле яшыкә олы кеше белән шулай сөйләшәләр димени? Жүнсез! Әле мин туксанга житеп килсәм дә, яшәү турында уйлыйм... Ә син утыз яшенә дә житмәс борын үзенә үлем сорап йөрисең! Сина үлеп торасы юк, син күптәннән беткән жан инде, синең күлөгән генә, скафандрың гына калган. Өенә кайтып көзгедән бер үзеннән чыраена гына карале, мәхлук...

Әллә картның сүзләре шулай каты тәэсир итте, әллә кылган гамәлләре өчен жәза алудан курыкты, Туктар, бер-ике ай авызына хәмер алмыйча, кайчандыр чокырга ауган тракторын төзәтеп маташты. Кулы алтын икән егетнең, тракторын төзәтеп, парктан чыгарга да насыйп булган икән әле үзенә! Тик ни хикмәт, бу шатлык та начарлык белән тәмамланды. Салмыш хәлендә рульгә утырган килеш йоклап киткәч, Туктарның тракторы бөтен ындыр табагын ишеп чыкты. Тракторның карарлык жирен дә калдырмаган. Туктар үзе исән калды. Авылдашлары, ындыр табагын ишкән өчен аңардан түләтергә, йә утыртырга кирәк үзен, дип бик шаулашып йөрсәләр дә, соңыннан аннан ни аласың инде, әле дә ярый бөтен авылны ишеп чыкмаган, дип кенә сөйләнеп йөрделәр.

Ике аягын да сындырып, сырхауханәгә эләккән Туктар исә, аякларын гер белән асып, өскә күтәрттереп куйгач, табиблар биргән таблеткаларны көлә-көлә палата тәрәзәсеннән атып:

Бу дөньяга рәхмәт әйтеп

Китеп барырга вакыт,–

дип жырлый-жырлый шыншып ятудан башка кызыграк нәрсә уйлап табарлык хәлдә түгел иде инде...

*Борнаш-Казан,
1997–1999*

ЭЧТӨЛӨК

Йокыга талган гүзэл	3
Мэгъсумка	14
Баш өсте!	24
Яшь шагыйрь	35
Бөөк	53
Арыш арасыннан йөгерүче бала	67
Нахак	76
Карач	81
Бәхетле килен	83
Сонгы кынгырау	93
Илаһи зат	102
Килермен, жаным...	108
Иркә	115
Койрыклы аю	118
Әфганчы Әфрэй	119
Президент буласым килә...	121
Авылга хат	123
Гәрәйшин сәгәте	125
Импотент	126
Юмор көче	127
Чүп савыты	128
Котырган	130
Яхшы кеше	132
Шәхесләр һәм шәрехләр	133
Тояклы жен <i>(повесть)</i>	144
Мохтар һәм Туктар <i>(повесть)</i>	160

Литературно-художественное издание

Ибрагимов Хабир Кабирович

СПЯЩАЯ КРАСАВИЦА

Повести, рассказы, юморески

(на татарском языке)

Редакторы *Ф.М.Хафизов*

Рэссамы *В.В.Фомин*

Бизэлеш редакторы *Р.Г.Шәмсетдинов*

Техник редакторы һәм компьютерда биткә салучы *Ф.Р.Гыйсмәтуллина*

Корректорлары *М.Ш.Хәйруллина, Р.Н.Кыямова*

Нәшриятка 04184 нче номерлы лицензия 2001 елның 6 мартында бирелгән.

Оригинал макеттан басарга кул куелды 2.07.2002. Форматы 84×108^{1/32}. Офсет кәгазе.

«Сувинер» гарнитурасы. Офсет басма. Шартлы басма табагы 10,08+форз.0,21.

Шартлы буяу-оттиск 11,34. Нәшер-хисап табагы 9,7+форз.0,36.

Тиражы 3000. Заказ Б-346.

Татарстан китап нәшрияты. 420111. Казан, Бауман ур., 19.

Татарское книжное издательство. 420111. Казань, ул.Баумана, 19.

<http://tatkniga.ru>

e-mail: tki@tatkniga.ru

«Идел-Пресс» нәшрият-полиграфия комплексы дәүләт унитар предприятиесе.

420066. Казан, Декабристлар ур., 2.